

# تشریح احادیث

بمعرفہ مقدمہ اصطلاحات

انتخاب و مقدمہ

غزالی دہلوی  
علامہ احمد سعید کاظمی  
قدس سرہ

مکتبہ مہر ریسٹوریشن ڈسک

ترجمہ و تشریح  
مولینا محمد رفیق



بخاری - مسلم سے

# منتخب احادیث

بمعہ مقدمہ و اصطلاحات

انتخاب و مقدمہ

غزالی دوران علامہ احمد سعید کاظمی قدس سرہ

ترجمہ و تشریح

مولانا محمد رفیق صد مدرس دارالعلوم نقشبندیہ رضویہ  
ڈسک

ناشر

مکتبہ مہریہ رضویہ جامعہ روڈ سک (سیالکوٹ) ٹ

بِسْمِ اللّٰهِ الرَّحْمٰنِ الرَّحِیْمِ

۹۸۱۶۵

## جملہ حقوق بحق مترجم محفوظ ہیں

نام کتاب	_____	مجموعہ صد احادیث (حصہ اول)
مرتب	_____	شیخ الحدیث علامہ سید احمد سعید کاظمی علیہ الرحمہ
ترجمہ و تشریح	_____	ابوالخیر مولانا محمد رفیق قادری
نظر ثانی	_____	مولانا محمد ریاض احمد سعیدی
کتابت	_____	محمد عاشق حسین ہاشمی (چنیوٹ)
اشاعت بار اول	_____	فروری ۲۰۰۱ء
اشاعت بار دوم	_____	مارچ ۲۰۰۳ء
تعداد	_____	۱۱۰۰
باہتمام	_____	محمد ضیاء اللہ قادری
ناشر	_____	مکتبہ مہر یہ رضویہ، ڈسکہ
قیمت	_____	۱۲۰ روپے

# سبب تالیف

عرصہ سے دل میں یہ خیال آتا رہتا تھا کہ کوئی کتاب تحریر کی جائے جو عوام و خواص کو مفید ہو۔ صدقہ جاریہ ہو اور بعض اجاب باگاہ بگاہ مشورہ بھی دیتے تھے لیکن اپنی کم علمی اور مصروفیت کی وجہ سے کتاب تحریر کرنے کی ہمت نہ کرتا تھا۔ اس کش مکش میں کبھی ارادہ کرتا۔ کبھی ارادہ چھوڑ دیتا۔ کئی بار عزیزم حافظ محمد حمد اللہ سلمہ نے بھی کہا کہ کچھ نہ کچھ تحریر کرنا چاہیے۔ آخر کمر ہمت باندھی اور کچھ لکھنے کا ارادہ کر ہی لیا۔ کتاب مجموعہ صد احادیث اس میں غزالی زمان علامہ احمد سعید کاظمی علیہ الرحمۃ نے بخاری مسلم کی متفق علیہ احادیث انتخاب کی ہیں۔ ان کے انتخاب کو سند بناتے ہوئے ان احادیث کا ترجمہ و تشریح کرنا شروع کر دیا۔ جب چند احادیث کی شرح تحریر ہو گئی تو خیال ہوا کسی کو دکھالیا جائے۔ یہ کام صحیح بھی ہو رہا ہے یا نہیں تو مولانا علامہ عبدالحکیم صاحب شرف شیخ الحدیث جامعہ نظامیہ لاہور کو چند احادیث کی شرح کا مسودہ بھیجا۔ انہوں نے پڑھ کر حوصلہ افزائی فرمائی اور کام جاری رکھنے کا حکم فرمایا۔ پھر بندہ اس تلاش میں لگ گیا کہ کوئی عالم دین اس پر نظر ثانی کی ذمہ داری قبول کر لے۔ علماء کرام کی بہت مصروف زندگی ہوتی ہے۔ بہر حال خدا بھلا کرے مولانا علامہ ریاض احمد سعیدی مدرس جامعہ قادریہ رضویہ فیصل آباد کا کہ انہوں نے نہ صرف نظر ثانی بلکہ کتابت کروانے کی ذمہ داری قبول کر لی۔ جو لکھتا جاتا وہ



مسودہ ان کو بھیج دیتا۔ وہ نظر ثانی فرما کر کاتب کو پہنچاتے اور کتابت کے بعد خود ایک دفعہ پھر پڑھتے۔ اس طرح کام ہوتا رہا۔ بندہ ان کا مشکور و ممنون ہے۔ جب ۴۱ احادیث کی شرح مکمل ہو گئی۔ گھر میں بیماری اور پریشانی شدید لاحق ہونے کی وجہ سے ذہن حاضر نہ رہا۔ ادھر دارالعلوم میں پڑھانے کی ذمہ داری وغیرہ۔۔۔ لہذا آگے کام رک گیا۔ خیال کیا جو ہو گیا ہے اس ہی کی اشاعت کر دی جائے۔ یہ حصہ اول ہو جائے گا۔ پھر اگر ہمت ہوئی تو بقایا احادیث کی شرح حصہ دوسرا ہو جائے گی۔ پہلے خیال تھا کہ علامہ کاظمی صاحب علیہ الرحمۃ نے جو شروع میں مقدمہ لکھا ہے اس کو چھوڑ دیا جائے کیونکہ وہ قدرے مشکل ہے لیکن اساتذ العلماء حضرت مولانا علامہ محمد معین الدین صاحب مہتمم دارالعلوم نقشبندیہ رضویہ اور مولانا علامہ ریاض احمد مذکور نے مشورہ دیا کہ مقدمہ اور اصطلاحات کو بھی اشاعت میں شامل رکھا جائے تاکہ غزالی زمان کے علمی کمالات (جو اہر پائے) سے بھی ساتھ ساتھ استفادہ ہوتا رہے اور کتاب عوام و خواص کو فائدہ مند ہو۔ ان کا مشورہ قبول کرتے ہوئے اس کو بھی شامل اشاعت کر دیا ہے۔ صرف تبدیلی یہ ہے کہ رداۃ حدیث کے حالات ہر حدیث کے تحت حاشیہ میں کر دیئے گئے ہیں جب کہ آپ نے مقدمہ میں یک جا اکٹھے لکھے تھے۔ دُعا ہے اللہ تعالیٰ حدیث شریف کی خدمت کو قبول فرمائے اور بقایا کی تکمیل کی توفیق عطا فرمائے۔

قارئین سے التماس ہے کہ اگر کسی جگہ راقم الحروف یا کتابت کی غلطی یا تو مطلع کریں تاکہ آئندہ ایڈیشن میں اصلاح کر دی جائے۔ دوسرے حصے کے لیے مفید مشوروں سے رہنمائی فرمائی جائے۔



# فہرست عنوانات

		مقدمہ
۳۱	علمِ حدیث میں مشغول ہونے کے	ضرورتِ حدیث
۳۱	والوں کی اقسام	قرآن کا مخاطب
۳۱	بعض اقسام کتبِ حدیث	ایک شہیہ کا ازالہ
۳۳	حدیث، اخبارنا، انبیا کا فرق	حجیتِ حدیث
۳۳	صحیحین کا اجمالی تعارف	کتابتِ حدیث
۳۵	صحیح بخاری	صحابہ کرام و تابعین عظام کے عہد
۳۵	تالیف، صحیح امام بخاری کی غرض	میں حدیث
۳۵	تالیف صحیح بخاری	تدوینِ حدیث
۳۵	سوانح و مہمات میں ختم بخاری شریف	فضیلتِ حفظِ حدیث
۳۶	شروح بخاری	اصولِ حدیث کی بعض ضروری اصطلاحات
۳۶	صحیح مسلم	تعدادِ رواۃ کے اعتبار سے
۳۶	صحیح مسلم کی تالیف سے	حدیث کی چار قسمیں
-	امام مسلم کی غرض	اوصافِ رواۃ کے اعتبار سے
۳۶	رباعیات صحیح مسلم	سے حدیث کی تقسیم
۳۶	ترجمہ امام بخاری	احادیث صحیحہ اور ان کے
۳۸	امام بخاری کی ولادت و وفات	مراتب و درجات میں تفاوت
۳۸	حصولِ علم کیلئے امام بخاری کا سفر اور مشائخ سے استفادہ	



۶۲	— حدیث نمبر ۳: —	۳۹	امام بخاری اپنے ہم عصروں کی نظر میں
۶۲	حیا ایمان سے ہے	۴۰	ترجمہ امام مسلم
۶۳	حیا کیا ہے؟	۴۱	رواۃ حدیث
۶۶	مجاہد دُولہا اور جنتی براتی	۴۳	— حدیث نمبر ۱: —
۶۷	ہمارا دور	۴۳	ارکان اسلام
۶۹	— حدیث نمبر ۱۴: —	۴۵	کلمہ شہادت
۶۹	کھانا کھلانا اور ہر ایک کو سلام کرنا	۴۶	نماز، فضیلت نماز
۷۱	اطعام الطعام	۴۸	نماز نہ پڑھنے کی بُرائی
۷۲	فضائل صدقہ	۴۸	نماز کے بارے میں ایک اہم ارشاد
۷۳	خدا تعالیٰ کی راہ میں خرچ کرنا	۴۹	زکوٰۃ، وجوب زکوٰۃ کی حکمت
-	رزق بڑھاتا ہے!	۵۰	زکوٰۃ کی فضیلت اور فوائد
۷۳	صدقہ سے مہیبتیں طلعتی ہیں	۵۱	زکوٰۃ نہ دینے کی بُرائی
۷۴	حکایت	۵۱	ثعلبہ بن عاطب کا واقعہ
۷۴	میت کی طرف سے صدقہ	۵۳	روزہ، روزہ کی فضیلت
۷۴	کرنا، فائدہ مند ہے!	۵۴	ترک روزہ کی بُرائی
۷۵	سلام کہنا	۵۴	روزہ کی حقیقت
۷۶	سلام کہنے کے فضائل	۵۵	حج، حج کی فضیلت
۷۷	سلام کہنے کے مسائل	۵۶	حج نہ کرنا، سخت گناہ ہے
۷۹	سلام کب نہ کہا جلتے؟	۵۷	— حدیث نمبر ۲: —
۸۰	— حدیث نمبر ۵: —	۵۷	مظلوم کی بددعا سے بچنا
۸۰	کون مسلمان افضل ہے؟	۶۰	ظلم کیا ہے؟



۱۱۶	— حدیث نمبر ۹ —	۸۴	زبان کی حفاظت
۱۱۶	تین محبوب خصلتیں	۸۵	زبان سے عموماً کون سے گناہ بھرتے ہیں
۱۱۷	اکرام الضیف	۸۵	لا یعنی گفتگو
۱۱۹	پڑوسی کے حقوق	۸۶	فحش کلامی، لعنت کرنا، چغلی وغیرت
۱۲۱	خاموشی یا کلام خیر	۸۸	جھوٹ اور جھوٹی قسمیں
۱۲۲	— حدیث نمبر ۱۰ —	۸۹	ہاتھ کی حفاظت
۱۲۲	علاماتِ نفاق	۹۰	— حدیث نمبر ۶ —
۱۲۵	امانت میں خیانت	۹۰	ایمان کی مٹھاس
۱۲۶	جھوٹ	۹۳	اللہ اور اس کے رسول کی محبت
۱۲۷	عہد شکنی	۹۵	الْحُبُّ فِي اللَّهِ
۱۲۹	نصیحت	۹۷	حکایت
۱۳۰	— حدیث نمبر ۱۱ —	۹۸	کفر آگ میں جانے کے برابر
۱۳۰	کسی مسلمان کو کافر کہہ کر نہ پکارنا	۹۹	— حدیث نمبر ۷ —
۱۳۲	— حدیث نمبر ۱۲ —	۹۹	سب سے زیادہ محبوب
۱۳۲	نسب کا بدلنا حرام ہے	۱۰۳	اسبابِ محبت
۱۳۵	حضرت زہاد کا اصل واقعہ	۱۰۴	علاماتِ محبت
۱۳۷	— حدیث نمبر ۱۳ —	۱۰۹	ثمرہ محبت
۱۳۷	مسلمانوں سے گالی اور لڑائی کا حکم	۱۱۱	— حدیث نمبر ۸ —
۱۳۸	فرقہ مرجمہ	۱۱۱	مومن کامل
۱۳۹	گالی	۱۱۳	ایک ضروری انتباہ
۱۴۰	فسوق		❖



		قتل
۱۶۸	ماں باپ کو گالی دینا	۱۴۱
۱۶۹	حکایت	۱۴۲
۱۷۰	حدیث نمبر ۱۷	۱۴۲
۱۷۰	مسلمانوں پر ہتھیار اٹھانے کا حکم	۱۴۴
۱۷۲	حدیث نمبر ۱۸	۱۴۶
۱۷۲	میت پر ماتم اور نوحہ کی ممانعت	۱۴۸
۱۷۵	حدیث نمبر ۱۹	۱۵۰
۱۷۵	چغلی خوری کا حکم	۱۵۱
۱۷۷	چغلی کی تعریف	۱۵۲
۱۷۸	حکایت	۱۵۲
۱۸۰	ایصالِ ثواب	۱۵۴
۱۸۱	حدیث نمبر ۲۰	۱۵۵
۱۸۱	اعمال کی جزا و سزا	۱۵۵
۱۸۳	ایک واقعہ	۱۵۶
۱۸۶	حدیث نمبر ۲۱	۱۵۸
۱۸۶	طہارت کا بیان	۱۶۱
۱۸۸	فضائل و ضو	۱۶۳
۱۸۹	فرائض و ضو، طریقہ و ضو	۱۶۴
۱۹۰	حدیث نمبر ۲۲	۱۶۷
۱۹۰	اعضار و ضو کو چمکانے کے لئے	۱۶۷
-	حد مفروض سے زیادہ دھونا	-
		افضل اعمال
		نماز بروقت پڑھنا
		ماں باپ سے حسن سلوک
		جہاد فی سبیل اللہ
		جہاد کے منافع
		جہاد اکبر
		حدیث نمبر ۱۵
		گناہ کبیرہ
		چند گناہ کبیرہ
		گناہ کبیرہ کی مغفرت
		الاشراک باللہ
		شُرک کی حقیقت
		شُرک کی پانچوں قسم
		عقوق الوالدین
		حکایت
		قتلِ نفس، جھوٹی گواہی
		حدیث نمبر ۱۶
		کوئی بھی اپنے والدین کو
		گالی گلوچ نہ کرے



۲۱۷	والتی ادراک	۱۹۲	حدیث نمبر ۲۳
۲۲۰	حدیث نمبر ۲۷	۱۹۲	مسواک کا بیان
۲۲۰	{ رکوع و سجود میں امام سے پہلے	۱۹۳	مختار نبی
۲۲۰	{ سہراٹھانے کی ممانعت	۱۹۶	فضائل مسواک
۲۲۲	مسائل		سرکار علیہ الصلوٰۃ والسلام
۲۲۴	حدیث نمبر ۲۸	۱۹۷	{ کی مسواک سے محبت !
۲۲۷	نماز میں صفیں سیدھی کرنا	۱۹۸	برکات مسواک
۲۲۶	ہمارا حال	۱۹۹	مسائل مسواک
۲۲۶	حدیث کے مسائل	۲۰۱	حدیث نمبر ۲۹
۲۲۹	حدیث نمبر ۲۹	۲۰۱	آداب قبلہ
۲۲۹	امام کا نماز خفیف پڑھانا	۲۰۳	مذہب امام اعظم ابوحنیفہ رضی اللہ تعالیٰ عنہ
۲۲۹	اور مقتدیوں کا خیال رکھنا	۲۰۵	دوسرا تیسرا اور چوتھا مذہب
۲۳۳	حدیث نمبر ۳۳	۲۰۶	قضا و حاجت کے آداب
۲۳۳	اعضاء سجدہ کا بیان	۲۰۷	حدیث نمبر ۲۵
۲۳۴	اختلاف ائمہ	۲۰۷	بیت الخلاء جاتے وقت کیا پڑھے ؟
۲۳۶	فضائل سجدہ	۲۰۸	الحنیث و الخبائث
۲۳۷	سجدہ مسنونہ کا طریقہ	۲۰۹	مسائل
۲۳۸	مسائل سجدہ	۲۱۳	حدیث نمبر ۲۶
۲۳۹	کف شعر	۲۱۲	آپ کی بصر مبارک کا بیان
۲۴۲	کف ثوب	۲۱۳	آپ کے دیکھنے کی کیفیت
۲۴۳	اقوال فقہاء کرام	۲۱۴	آپ علیہ الصلوٰۃ والسلام حاضر و ناظر ہیں



۲۴۲ — حدیث نمبر ۳۵ —	۲۴۵ — حدیث نمبر ۳۱ —
۲۴۲ صدقہ کرنے کا بیان	آپ صلی اللہ تعالیٰ علیہ وآلہ وسلم کی چند خصوصیات کا بیان
۲۴۵ — حدیث نمبر ۳۶ —	۲۴۵ لطفینہ
عورت کا اپنے قاوند کے مال سے خرچ کرنا	۲۵۰ — حدیث نمبر ۳۲ —
۲۴۵	انبیاء کرام کی قبور کو مسجد بنانے پر لعنت کا بیان
۲۴۸ — حدیث نمبر ۳۷ —	۲۵۳ اللہ والوں کے پاس مسجد بنانا
۲۴۸ اوپر والا ہاتھ نچلے ہاتھ سے بہتر ہے	۲۵۴ ایک اشکال کا جواب
۲۴۹ صدقہ	۲۵۴ — حدیث ۳۳ —
۲۸۰ سوال کرنے کی مذمت	۲۵۴ یوم جمعہ کے غسل کا بیان
۲۸۲ — حدیث نمبر ۳۸ —	۲۵۴ جمعہ کی وجہ تسمیہ
۲۸۲ اللہ ویتا ہے آپ صلی اللہ علیہ وسلم باتنٹے ہیں	۲۵۸ فضائل جمعہ و یوم جمعہ
۲۸۲ لطفینہ	۲۶۱ جمعہ چھوڑنے پر وعیدیں
۲۸۴ تفقہ فی الدین	۲۶۲ مسائل جمعہ
۲۸۴ اِنَّمَا اَدَا قَاسِمٌ	۲۶۲ جمعہ کے صحیح ہونے کی شرائط
۲۸۹ هَذِهِ الْاَمَّةُ	۲۶۲ جمعہ کے وجوب کی شرائط
۲۹۰ — حدیث نمبر ۳۹ —	۲۶۳ غسل جمعہ
۲۹۰ دل کے غمنا کا بیان	۲۶۵ — حدیث نمبر ۴۰ —
۲۹۳ — حدیث نمبر ۴۰ —	۲۶۵ ایصالِ ثواب کا بیان
۲۹۳ صدقہ کی تبدیلی سے حکم بدل جاتا ہے	
۲۹۵ حیلہ استقاط کا طریقہ	
۲۹۶ حدیث نمبر ۴۱، ۵۶ رمضان کی نفیست	



# تقریظ

کائنات کی اس بُوقلموں محفل میں وُسْتَانِ وُسْتَتِ ہی ہدایت اور انسانی فلاح و بہبود کا سرچشمہ ہے۔ حضور نبی اکرم رحمتِ عالم صلی اللہ تعالیٰ علیہ وآلہ وسلم کے ارشادِ احکام کا ایک بلند پایہ اور دائمی ذخیرہ ہے۔ یس اگر کوئی بد بخت خبیث باطنی اور جہالت کا مظاہرہ کرتے ہوئے حدیث کی اہمیت کا انکار کرتا ہے تو وہ یہ بات جان لے کہ احادیثِ مبارکہ کو تسلیم کئے بغیر ایمان حاصل نہیں ہو سکتا۔

زندگی میں پیش آنے والے تمام معاملات معاشی اور سماجی ہونے اقتصادی اور سیاسی، انفرادی صورت ہو یا اجتماعی، ہمیں ہر شعبے میں رسول کریم صلی اللہ تعالیٰ علیہ وسلم کی اطاعت و اتباع کا حکم دیا گیا ہے اور خالق کائنات جلّ و علا نے قرآن پاک میں متعدد مقامات پر اپنے محبوب کریم صلی اللہ تعالیٰ علیہ وآلہ وسلم کی اطاعت کو اپنی اطاعت قرار دیا۔ ارشادِ مبارک ہے:

مَنْ يَطِيعِ الرَّسُولَ فَقَدْ اطَاعَ اللَّهَ - (النساء: ۸۰)

ترجمہ: ”جس نے رسول کا حکم مانا ہے شک اُس نے اللہ کا حکم مانا۔“  
گویا کہ جس طرح اللہ تعالیٰ کا ہر ارشاد اور حکم واجب التسلیم ہے، اسی طرح اللہ تعالیٰ کے پیارے رسول کریم صلی اللہ تعالیٰ علیہ وآلہ وسلم کا بھی ہر فرمان واجب الاعتقاد و العمل ہے، ایک اور مقام پر ارشادِ باری تعالیٰ ہے:

وَمَا أَرْسَلْنَا مِنْ رَجُلٍ سِوَا رَسُولٍ إِلَّا لِيُطَاعَ بِإِذْنِ اللَّهِ - (النساء: ۶۴)  
ترجمہ: ”اور ہم نے کوئی رسول نہ بھیجا مگر اس لئے کہ اللہ کے حکم سے اس کی اطاعت کی جائے“



خود آقائے دو جہاں مالک کون و مکان صلی اللہ تعالیٰ علیہ وآلہ وسلم فرماتے ہیں:-  
 لَا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جِئْتُ بِهِ۔  
 ترجمہ ”یعنی تم میں سے کوئی شخص (اس وقت تک) مومن نہیں ہوگا، جب تک اس  
 کی خواہش ہمارے لائے ہوئے احکام کے تابع نہ ہو۔“ ( )

اس لئے انسان کی معاشی ناہمواریوں، اقتصادی بد حالیوں، نظری و فکری  
 ٹھوکروں اور روحانی بیماریوں سے محفوظ رہنے کا بہترین حل قرآن و سنت پر  
 عمل ہی ہے۔

آج کے پرفتن دور میں جبکہ باطل اپنے دندانِ آرزو تیز کر چکا ہے۔ ہر طرف  
 باہا کار مچی ہوتی ہے، پہلے سے کہیں زیادہ قرآن و سنت پر عمل پیرا ہونے اور  
 تعلیماتِ اسلام پھیلانے کی ضرورت ہے۔ اب باطل اور کفر کے ناسور کی چیرھیا  
 اور گمراہی کی تراش خانی کا جواب دینے کا بہترین اور مناسب موقع ہے۔ قبل اس کے کہ  
 آج کی آرام طلبی اور کاہلی کل کاروگ بن جائے، ہمیں خوابِ نگرگوش سے بیدار ہو کر  
 باقاعدہ منظم طریقے سے اپنا لٹریچر زیادہ سے زیادہ پھیلا نا چاہیے اور اپنا نقطہ نظر  
 بہترین انداز سے واضح کرنا چاہیے۔

پیش نظر کتاب احادیث کا بہترین انتخاب اور خوبصورت گلدستہ  
 غزالی زمانِ رازی دورانِ ضیغیمِ اسلام، سیدی و سندی حضرت علامہ سید  
 احمد سعید شاہ صاحب کاظمی رضی اللہ تعالیٰ عنہ نے تیار فرمایا تھا۔  
 انسانی زندگی میں پیش آنے والے مختلف معاملات پر صحیحین سے ایک سو احادیث  
 یک جا فرمائیں۔

قابلِ صد تحسین ہیں حضرت علامہ مولانا محمد رفیق صاحب قادری رضوی  
 دامت برکاتہم العالیہ جنہوں نے انہی یکصد احادیث مبارکہ سے فی الحال ابتدائی



چالیس احادیث کی شرح، آسان فہم، اور دل نشین انداز میں فرمائی ہے۔ یہ آپ کی ایک بہترین اور نرالی و مثالی کاوش ہے۔ اللہ تبارک و تعالیٰ آپ کو باقی احادیث مبارکہ کی بھی شرح کرنے کی بھی توفیق انیق انیق ارزاں فرمائے۔ آمین!

اس سے پہلے آپ مکتبہ مہر یہ رضویہ، ٹسکہ کی جانب سے مختلف موضوعات پر متعدد کتب شائع فرما چکے ہیں۔ انشاء اللہ تعالیٰ العزیز آپ کی اس کاوش پر داد و تحسین کے ڈونگڑے برسائے جائیں گے اور ہمیشہ آپ کے فکر و تدبیر اور علم و بصیرت کو یاد رکھا جائے گا۔

اللہ تعالیٰ آپ جیسے اہل علم اور صاحب فہم حضرات کا سایہ بھالے سروں پر تادیر قائم رکھے تاکہ امت مسلمہ ایسے شہ پاروں سے مستفید ہوتی رہے۔ اللہ رب العزت آپ کے علم اور قلم میں مزید برکت اور وسعت عطا فرمائے۔

آمین بجاہ سید المرسلین!  
 علیہ الصلوٰۃ والسلام!

محمد ریاض احمد سعیدی  
 جامعہ تادریہ رضویہ، مصطفیٰ آباد  
 سرگودھا روڈ، فیصل آباد،  
 ۱۵ رمضان المبارک ۱۴۲۱ھ  
 ۱۲ دسمبر ۲۰۰۰ء



## بِسْمِ اللّٰهِ الرَّحْمٰنِ الرَّحِیْمِ

زیر نظر مجموعہ "صد احادیث" حسب ارشاد محترم عالی جناب ڈاکٹر سید حامد حسن صاحب بلگرامی رئیس الجامعہ جامعہ اسلامیہ بہاول پور مرتب کیا گیا ہے تاکہ جامعہ کے مبتدی طلبہ کے نصاب میں اسے داخل کیا جائے۔ اس مجموعہ کی ترتیب میں حسب ذیل خصوصیات کو ملحوظ رکھا گیا ہے:

- ۱۔ اس کی تمام حدیثیں بخاری اور مسلم کی متفق علیہ ہیں۔
- ۲۔ نہایت مختصر حدیثیں منتخب کی گئی ہیں تاکہ ان کا حفظ کرنا بھی آسان ہو۔
- ۳۔ تکثیر فوائد کے لئے مختلف متعدد ابواب سے احادیث کا انتخاب کیا گیا ہے، مثلاً: ایمان، طہارت، صلوٰۃ، زکوٰۃ، صوم، حج، جہاد، آداب، زہد، اخلاق، مناسقب، عنوانات کثیرہ سے متعلقہ احادیث جمع کرنے کا مقصد یہ ہے کہ طلبہ کے ذہن کو ہر قسم کے مسائل سے مناسبت پیدا ہو جائے اور آگے چل کر وہ ان کے لئے مفید ثابت ہو۔
- ۴۔ ہر وہ صحابی جس کی حدیث اس مجموعہ میں لی گئی ہے، اس کے مختصر حالات بھی شامل کر دیئے گئے ہیں تاکہ صحابہ کرام رضی اللہ تعالیٰ عنہم اجمعین کا فی الجملہ تعارف ہو جائے۔
- ۵۔ صحابہ کرام کے حالات کے علاوہ اس مجموعہ میں ایک نقشہ دکھایا گیا ہے جس میں احادیث مجموعہ کے روایت کرنے والے صحابہ کرام کے اسماء گرامی کئی، اسنین وقات اور ہر صحابی کی روایت کی ہوتی تمام احادیث کی تعداد لکھی گئی ہے، بلکہ ہر صحابی کی روایات متفق علیہا کی تعداد بھی بتادی گئی ہے۔ نیز ہر صحابی کی جتنی حدیثیں صرف صحیح بخاری یا صرف صحیح مسلم میں ہیں ان کی تعداد بھی لکھ دی گئی ہے جس کا جاننا فوائد سے خالی نہیں۔
- ۶۔ ہر حدیث کے ساتھ بخاری و مسلم کے صفحات بھی لکھ دیئے گئے ہیں اور صفحات کے نمبر لگاتے وقت اصح المطابع دہلی کی مطبوعہ صحیحین کو سامنے رکھا گیا ہے بعض احادیث میں الفاظ کا تفاوت تعدد طرق کی وجہ سے ہے جو ان کے متفق علیہ ہونے پر اثر انداز نہیں ہوتا۔
- ۷۔ ضروری معلومات پر مشتمل ایک مقدمہ بھی اس مجموعہ کی ابتداء میں شامل کر دیا گیا ہے تاکہ طلبہ کے لئے فی الجملہ موجب بصیرت ہو۔ وما توفیقی الا باللہ العلی العظیم۔

## مقدمہ

طلبہ کی ابتدائی ضروری معلومات کے لئے حسبِ ذیل عنوانات پر مشتمل یہ مقدمہ مرتب کیا گیا ہے:

فضیلتِ حدیث، ضرورتِ حدیث، حجیتِ حدیث، کتابتِ حدیث،  
**عنوانات** تدوینِ حدیث، فضیلتِ حفظِ حدیث، علمِ اصولِ حدیث کی  
 بعض ضروری اصطلاحات، صحیح بخاری اور صحیح مسلم کا اجمالی تعارف، امام بخاری و امام مسلم  
 رحمہما اللہ تعالیٰ کے مختصر حالات۔

۱۔ حدیث کی فضیلت کے لئے انہی بات کافی ہے کہ  
**فضیلتِ حدیث** اس کے قائل صاحبِ لولاک، باعثِ تخلیقِ کائنات،  
 حضرت محمد رسول اللہ صلی اللہ تعالیٰ علیہ وسلم ہیں، جن کے فضائل و کمالات اور محامد و مدائح کا  
 احصا کسی بشر کے لئے ممکن نہیں۔

۲۔ امام سفیان ثوری رحمۃ اللہ تعالیٰ علیہ نے فرمایا کہ جو شخص رضائے الہی کا متمنی ہو، اس کے لئے  
 میرے علم میں علمِ حدیث سے افضل کوئی علم نہیں۔ حدیث وہ علم ہے جس کی طرف لوگ  
 اپنے کھانے پینے اور شبِ روز کی تمام ضروریات میں محتاج ہیں۔

۳۔ حضرت عبداللہ بن مسعود رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم  
 نے ارشاد فرمایا: فَمَنْ رَأَى اللَّهَ مِنْ مَقَالَتِي فَحَفِظَهَا وَوَعَاَهَا وَوَاوَاهَا  
 فَرُبَّ حَامِلٍ فِقْهٍ إِلَىٰ مَنْ هُوَ أَفْقَهُ مِنْهُ رِوَاةُ الشَّافِعِيِّ وَابْنِ أَبِي حَتْمٍ۔

”یعنی خوشحال کرے اللہ تعالیٰ اس آدمی کو جس نے میری بات سنی اور اس کو یاد رکھا  
 اور دل کی گہرائیوں میں اسے محفوظ کر کے دوسرے تک پہنچایا، کیونکہ اکثر حاملِ فقہ ایسے شخص  
 کی طرف فقہ لے جانے والا ہوتا ہے جو اس سے زیادہ فقیہ ہے۔“



۴۔ اسی مضمون کی حدیثیں حضرت ابوسعید خدری رضی اللہ تعالیٰ عنہ اور دیگر صحابہ کرام رضی اللہ تعالیٰ عنہم سے ابنی داؤد۔ ترمذی میں مینار و ابن حبان مروی ہیں۔

۵۔ مسلمانوں میں حدیثیں پھیلانا سنن دین کی اشاعت اور جماعت مسلمین کی عظیم خیر خواہی ہے اور ظاہر ہے کہ یہ کام انبیاء کرام علیہم السلام کے معمولات سے ہے، اسی لئے رسول اللہ صلی اللہ تعالیٰ علیہ وسلم نے اپنی احادیث روایت کرنے والوں کو اپنا خلیفہ قرار دیا ہے جیسا کہ حضرت عبداللہ بن عباس رضی اللہ تعالیٰ عنہما سے طبرانی نے واسط میں روایت کی۔

۶۔ امام جلال الدین سیوطی رحمۃ اللہ تعالیٰ علیہ نے تدریب الراوی میں فرمایا کہ علم حدیث اشرف العلوم ہے کیونکہ وہ رسول اللہ صلی اللہ تعالیٰ علیہ وسلم کی ذات مقدسہ کے ساتھ تعلق اور رابطہ کا موجب ہے۔ اس علم میں حضور صلی اللہ تعالیٰ علیہ وسلم کے اقوال و افعال سے بحث کی جاتی ہے۔

۷۔ اس کے بعد اشرف العلوم ہونے کی ایک دلیل یہ بھی ہے کہ باقی علوم شرعیہ کے لئے اس کی طرف ضرورت واقع ہوتی ہے۔ علم فقہ میں اس کی احتیاج ظاہر ہے اور علم تفسیر میں حدیث کی ضرورت اس لئے ہے کہ جب تک رسول اللہ صلی اللہ تعالیٰ علیہ وسلم کے قول و فعل پر نظر نہ کی جائے، کلام الہی سے مراد خداوندی ظاہر نہیں ہوتی یعنی قرآن کا علم حدیث کے بغیر حاصل نہیں ہو سکتا۔ معنی کو بغیر جانے عمل ممکن نہیں، اس لئے تفسیر قرآن اور عمل بالقرآن دونوں کا مدار حدیث پر ہے۔ موقوف علیہ موقوف پر مقدم ہوتا ہے، لہذا علم حدیث علم تفسیر پر مقدم اور اس سے اشرف ہے۔

۸۔ شرافت و فضیلت علم حدیث کی ایک دلیل یہ بھی ہے کہ ہر علم کی فضیلت اس کے موضوع کی فضیلت کے مطابق ہوتی ہے۔ ظاہر ہے کہ علم حدیث کا موضوع رسول اللہ صلی اللہ تعالیٰ علیہ وسلم کی ذات مقدسہ ہے اور حضور صلی اللہ تعالیٰ علیہ وسلم افضل الخلق ہیں، لہذا علم حدیث بھی افضل العلوم قرار پائے گا۔

اس میں شک نہیں کہ قرآن مجید ایسی جامع کتاب ہے جس میں عقائد و اعمال، عبادات و اخلاق، حلت و حرمت،

## ضرورتِ حدیث

کے احکام اور بنی نوع انسان کی تمام جسمانی اور روحانی ضرورتوں کے پورا ہونے اور دونوں جہان کی فوز و فلاح حاصل کرنے کے اصول موجود ہیں، لیکن یہ بات بھی اظہر من الشمس ہے کہ ان اصول کی ایسی تشریحات جو پیش آنے والی ضروریات کے تمام جزئیات پر منطبق ہو جائیں، قرآن مجید میں مذکور نہیں۔ ظاہر ہے کہ جب تک وہ تشریحات سامنے نہ آئیں اس وقت تک قرآنی اصول کے مطابق عمل نہیں ہو سکتا اور کوئی شخص اپنی زندگی کو اصولِ قرآنیہ کے مطابق بسر نہیں کر سکتا۔ معلوم ہوا کہ ایک مسلمان کو بحیثیت مسلمان ہونے کے حدیث کی اشد ضرورت ہے۔

اگر اس مقام پر یہ شبہ وارد کیا جائے کہ اللہ تعالیٰ نے قرآن مجید کو **استدراک** کتابِ مفصل قرار دیا ہے اور اس کے حق میں تبیاناً لکل شیئی فرمایا ہے اور ایسی صورت میں یہ کہنا کہ اصولِ قرآنیہ کے لئے قرآن کے علاوہ کسی تشریح کی ضرورت ہے، کیونکر صحیح ہو گا؟ تو ہم جو اباً عرض کریں گے کہ: قرآن مجید میں جہاں تبیان و تفصیل اور بیان وغیرہ کے الفاظ وارد ہیں، ان کا یہ مطلب نہیں کہ اصولِ قرآن کی وہ تمام تشریحات قرآن مجید میں بیان کر دی گئی ہیں جو ہر شخص کے لئے قیامت تک پیش آنے والے تمام واقعات کی جزئیات کو حاوی ہوں، کیونکہ یہ مطلب قرآن مجید کی روشنی میں غلط ہے۔ دیکھئے اللہ تبارک و تعالیٰ نے اَقِمُوا الصَّلَاةَ وَآتُوا الزَّكَاةَ قرآن مجید میں ارشاد فرمایا اور نماز اور زکوٰۃ کے بنیادی اصول بھی قرآن مجید ہی میں بیان فرمائے، لیکن ان اصول کی تشریحات مثلاً ارکانِ صلوٰۃ کی ترتیب، تعداد رکعت، مقدار زکوٰۃ اور ان کے شرائط و دیگر احکام تفصیلیہ قرآن مجید میں نہیں مذکور نہیں۔ اب اگر تفصیلاً لکل شیئی اور تبیاناً لکل شیئی کا یہی مطلب لیا جائے کہ اللہ تعالیٰ نے قرآن مجید ہی میں تمام مسائل جزئیہ کی تفصیلات و تشریحات کھلے طور پر بیان فرمادی ہیں، تو یہ بات بالکل خلاف واقعہ ہوگی، جو کذب محض ہے اور اللہ تعالیٰ اس سے



قطعاً پاک ہے معلوم ہوا کہ تفصیل و تبیان سے احکام چیز تیرہ کی لفظی تفصیل و تشریح مراد نہیں، بلکہ وہ معنوی تشریح مراد ہے؛ جو الفاظِ قرآن کے نزول کے ساتھ اللہ تعالیٰ نے رسول اللہ صلی اللہ تعالیٰ علیہ وسلم کو ان کے نورِ نبوت کی روشنی میں عطا فرمائی۔ قرآن مجید کی آیات مخاطب کے لئے اس قدر روشن، مفصل اور واضح ہیں جس کے بارے میں کسی قسم کا اشتباہ پیدا نہیں ہوتا اور جس کو اس کلامِ پاک کا مخاطب کیا گیا ہے، وہ مکمل شرح و بسط کے ساتھ اسے سمجھتا ہے۔

**قرآن کریم کا بالواسطہ مخاطب ہر وہ شخص ہے جو احکامِ خداوندی**

کا مکلف ہے اور بلا واسطہ اس کے مخاطب صرف حضرت محمد رسول اللہ صلی اللہ تعالیٰ علیہ وسلم ہیں۔ جس مخاطب کے لئے ہم نے قرآن مجید کو تبیاناً لکھ لکھ کر لکھا ہے، اس سے ہماری مراد مخاطب بلا واسطہ ہے۔ ہمارے بیان کا خلاصہ یہ ہے کہ

اللہ تعالیٰ نے قرآن مجید میں جو اصول بیان فرمائے، وہ سب بلکہ جملہ آیات قرآنیہ حضور علیہ الصلوٰۃ والسلام کے حق میں بیان و تبیان اور تفصیل کا حکم رکھتی ہیں اور قرآن مجید کا ایک لفظ بھی حضور علیہ الصلوٰۃ والسلام پر اس طرح نازل نہیں ہوا کہ اس کو سن کر مرادِ الہی سمجھنے میں رسول اللہ صلی اللہ تعالیٰ علیہ وسلم کو کسی قسم کا کوئی اشتباہ واقع ہوا ہو۔ یہ نہیں کہ ہر شخص قرآن سن کر مرادِ الہی کی تفصیلات و تشریحات کو بخوبی سمجھ لے، بلکہ دوسروں کے لئے ان تشریحات کا سمجھانا اور کتاب اللہ کی تعلیم دینا رسول اللہ صلی اللہ تعالیٰ علیہ وسلم کا منصب ہے اسی لئے ارشاد فرمایا

یتلوا علیہم آیاتہم و یزکیہم  
و یعلمہم الكتاب والحکمة۔  
تلاوتِ آیات کے بعد تعلیم کتاب کے معنی صرف یہ ہیں کہ اصولِ قرآنیہ اور آیات کتاب کی تفصیل و تشریح حضور علیہ الصلوٰۃ والسلام کے ساتھ خاص ہے۔

نیز ارشاد فرمایا:

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ۔ (نحل)  
ترجمہ: ”اور ہم نے آپ کی طرف ذکر نازل کیا تاکہ آپ بیان کر دیں۔“

لوگوں کے لئے اس چیز کو جو ان کی طرف نازل کی گئی ہے۔ جب ذکر اور ماہیہ کے کتاب اللہ ہی مراد ہے جسے کتاب مفصل اور تبیان لکل شیء فرمایا گیا، تو مفصل کی تفصیل اور تبیان کا بیان کیونکر ممکن ہوگا۔ جو چیز ہر شے کا بیان کرنے والی ہو۔ اس کا بیان تحصیل حاصل نہیں تو اور کیا ہے؟ ثابت ہوا کہ قرآن مجید کا تبیان لکل شیء اور کتاب مفصل ہونا رسول اللہ صلی اللہ تعالیٰ علیہ وسلم کی خصوصیات سے ہے۔ یہ امر بھی قابل لحاظ ہے کہ قرآن مجید دوسروں کے لئے تبیان و تفصیل نہ ہونا اس لئے نہیں کہ قرآن ناقص ہے، بلکہ اس کی وجہ صرف یہ ہے کہ وہ لوگ اس نورِ نبوت سے محروم ہیں جس کا ہونا تبیان لکل شیء کے لئے ضروری ہے۔

آیۃ قرآنیہ: وَهُوَ الَّذِي أَنْزَلَ إِلَيْكُمُ الْكِتَابَ  
**ایک شبہ کا ازالہ** مفصلاً۔ میں لفظ الیکم سے ظاہر ہوتا ہے کہ

قرآن سب کے لئے مفصل و مبین ہے۔ اس کا جواب یہ ہے کہ یہاں بالواسطہ مخاطبین مراد ہیں جو ان لوگوں میں شامل ہیں، جن کے متعلق تبیین للناس ما أنزل الیہم فرمایا گیا۔ معلوم ہوا کہ ان کے حق میں کتاب کا مفصل ہونا بلا واسطہ نہیں، بلکہ بواسطہ رسول کریم صلی اللہ تعالیٰ علیہ وسلم ہے، خلاصہ یہ کہ ان آیات کی روشنی میں یہ بات ثابت ہو گئی کہ تعلیم کتاب اور ماہیہ الیکم کا بیان و ظائف نبوت سے ہے اور اسی بیان اور تعلیم اور تشریح کو سنت اور حدیث سے تعبیر کیا جاتا ہے جس کی ضرورت اس قدر اہم ہے کہ اس کے بغیر قرآن کا سمجھنا ممکن ہے نہ اس پر عمل کرنا۔

## حجیت حدیث

اللہ تعالیٰ نے جس چیز کو واجب القبول اور واجب العمل قرار دیا، وہی ہمارے لئے حجیت شرعیہ ہے، قرآن مجید میں مذکور ہے: مَا أَنْزَلْنَا إِلَيْكُمُ الْكِتَابَ فَخُذُوهُ وَمَا نَهَاكُمْ عَنْهُ فَانْتَهُوا. رسول تمہیں جو کچھ دے دیں وہ لے لو اور جس چیز سے روک دیں، روک جاؤ۔



عہد رسالت سے لے کر آج تک امت مسلمہ اس امر پر متفق ہے کہ اس آیت میں لفظ  
 ”ما اپنے عموم پر ہے، جس میں رسول اللہ صلی اللہ تعالیٰ علیہ وسلم کے تمام ارشادات شامل ہیں  
 بخاری اور مسلم کی متفق علیہ حدیث میں ہے کہ حضرت عبداللہ بن مسعود رضی اللہ تعالیٰ عنہ کے پاس  
 امّ یعقوب آئیں اور انہوں نے دریافت کیا کہ آپ نے گودنے اور گودوانے والی اور پیشانی  
 کے بال اکھاڑنے والی اور اپنے دانتوں کو کشادہ کرنے والی عورتوں پر لعنت کی ہے؟ آپ نے  
 فرمایا کہ میں اس پر کیوں لعنت نہ کروں جس پر رسول اللہ صلی اللہ تعالیٰ علیہ وسلم نے لعنت فرمائی؟  
 اور جو کتاب اللہ میں ملعون ہے۔ امّ یعقوب نے کہا: میں نے سارا قرآن پڑھا ہے، اس میں  
 کہیں میں نے وہ بات نہیں پائی، جو آپ فرمائی ہے؟ حضرت عبداللہ بن مسعود رضی اللہ تعالیٰ عنہ  
 نے فرمایا: اگر تم اسے پڑھتیں تو ضرور پالیتیں۔ کیا تم نے قرآن کریم میں یہ نہیں پڑھا کہ ما اتاکم  
 الرسول فخذوا وما نہاکم عنہ فانتہوا۔ امّ یعقوب بولیں کیوں نہیں، یہ آیت  
 تو میں نے قرآن میں ضرور پڑھی ہے۔ حضرت عبداللہ بن مسعود رضی اللہ تعالیٰ عنہ نے فرمایا کہ  
 حضور علیہ الصلوٰۃ والسلام نے ان کاموں سے منع فرمایا ہے، یعنی وہ ما نہاکم عنہ میں  
 داخل ہیں اور حکم خداوندی فانتہوا ان سے بچنا ضروری ہے۔ دیکھئے بخاری جلد ۲  
 صفحہ ۱۵، مسلم جلد ۲، صفحہ ۲۰۵ ص ۱۲۰ المطابع۔

معلوم ہوا کہ عہد رسالت ہی سے اس آیت کریمہ کے یہی معنی سمجھے گئے تھے کہ کسی حکم شرعی  
 کی دلیل قرآن مجید کے صریح الفاظ ہی نہیں، بلکہ رسول کریم صلی اللہ تعالیٰ علیہ وسلم  
 کے ارشادات بھی حجت شرعیہ ہیں۔

نیز ارشاد ربّانی ہے: فلا وربك لا يؤمنون حتى يحكموا فيما

شجرو بينهم ثم لا يجدوا في انفسهم حرجا مما قضيت و  
 يسلموا تسليما۔ اس آیت کریمہ میں واضح طور پر موجود ہے کہ ہر اختلاف میں  
 رسول اللہ صلی اللہ تعالیٰ علیہ وسلم کو حکم بنانا اور حضور علیہ الصلوٰۃ والسلام کے فیصلہ

کو بدل و جان تسلیم کرنا مدارِ ایمان ہے "میتا قضیت" میں "ما" اپنے عموم پر ہے حضور علیہ الصلوٰۃ والسلام کا ہر فیصلہ حضور (صلی اللہ تعالیٰ علیہ وسلم) کی سنت اور حدیث ہے جسے تسلیم کر لینے پر اللہ تعالیٰ نے ہمارے مومن ہونے کو موقوف فرمایا جو چیز ایمان کا موقوف علیہ ہو، اس کے حجت ہونے میں کسی مومن کو کلام نہیں ہو سکتا ایک اور مقام پر اللہ تعالیٰ نے ارشاد فرمایا، فلیحذر الذین یخالفون عن امرہ ان تصیبہم فتنۃ او یتصیبہم عذاب الیم یعنی ان لوگوں کو ڈرنا چاہیے جو رسول اللہ صلی اللہ تعالیٰ علیہ وسلم کے امر کی مخالفت کرتے ہیں یہ کہ آپس کوئی فتنہ پہنچے یا وہ دردناک عذاب میں مبتلا ہو جائیں۔ رسول اللہ صلی اللہ تعالیٰ علیہ وسلم کے امر کی مخالفت کرنے والوں کو ڈرانا اور ان کے حق میں و عید شدید نازل فرمانا اس بات کی روشن دلیل ہے کہ امر رسول اللہ صلی اللہ تعالیٰ علیہ وسلم قولی ہو یا فعلی بہر صورت واجب القبول اور حجت شرعیہ ہے۔

## کتابتِ حدیث

یہ درست ہے کہ عہدِ صحابہ میں احادیث کی تدوین کتابوں کی صورت میں نہیں ہوئی، بلکہ ان کے قلوب و صدور میں یہ خزانہ محفوظ تھا، اس لیے نہ سمجھ لیا جائے کہ عہدِ رسالت میں مطلقاً کتابتِ حدیث نہیں ہوئی۔ حقیقت یہ ہے کہ احادیث کثیرہ سے زمانہ اقدس میں کتابتِ حدیث ثابت ہے، بلکہ خود رسول اللہ صلی اللہ تعالیٰ علیہ وسلم نے بعض صحابہ کو حدیثیں لکھنے کا حکم فرمایا۔ ابو داؤد میں ہے: عن عبد اللہ بن عمرو قال کنت اکتب کل شیء اسمعه من رسول اللہ صلی اللہ علیہ وسلم ارید حفظہ فتمتني قریش وقالوا تکتب کل شیء اسمعه ورسول اللہ



صلى الله عليه وسلم بشر يتكلم في الغضب والرضا فامسكت  
عن الكتابة فذكرت ذلك الى رسول الله صلى الله عليه وسلم  
فاوماء باصبعه الى فيه فقال اكتب فوالذي نفسي بيده ما  
يخرج منه الا حق - (ابوداؤد، جلد ۲ صفحہ ۵۱۳، ۵۱۴)

ترجمہ: ”حضرت عبداللہ بن عمرو بن عاص رضی اللہ تعالیٰ عنہما سے روایت ہے، وہ فرماتے  
ہیں میں جناب رسول اللہ صلی اللہ علیہ وسلم سے ہر سنی ہوئی حدیث کو یاد کرنے کے لئے لکھ لیا کرتا تھا۔  
قریش کے چند لوگوں نے مجھے روکا اور کہا کہ تم رسول اللہ صلی اللہ تعالیٰ علیہ وسلم پر سنی ہوئی بات  
کو لکھ لینے ہو، حالانکہ رسول اللہ صلی اللہ تعالیٰ علیہ وسلم بشر ہیں، وہ غضب اور رضادوں  
حالتوں میں کلام فرماتے ہیں (قریش کی یہ بات سن کر، میں کتابت حدیث سے رک گیا  
اور میں نے یہ بات رسول اللہ صلی اللہ تعالیٰ علیہ وسلم کی خدمت میں عرض کی، حضور علیہ الصلوٰۃ  
والسلام نے فرمایا، سب کچھ لکھ لیا کرو اور اپنی مبارک انگلی سے اپنے دہن اقدس کی طرف  
اشارہ فرماتے ہوئے ارشاد فرمایا کہ :

”جس ذات پاک کے قبضہ قدرت میں میری جان مقدس ہے، میں  
اُس کی قسم کھا کر فرماتا ہوں کہ اس دہن مبارک سے حق کے سوا کچھ نہیں نکلتا۔  
اس حدیث مبارک میں کتابت کا صریح حکم وارد ہے اور جن روایات میں  
لَا تَكْتُبُوا عَنِّي سِوَى الْقُرْآنِ ” آیا ہے۔ ان کا مقصد یہ ہے کہ  
قرآن کریم کے ساتھ اور کچھ نہ لکھو کہیں ایسا نہ ہو کہ قرآن غیر قرآن کے ساتھ  
مخلوط ہو جائے۔ معلوم ہوا کہ نفس کتابت حدیث عہد رسالت میں  
ثابت ہے۔ البتہ کتابت صورت میں تدوین حدیث اس وقت  
نہیں ہوتی۔“

## حضرت صحابہ کرام و کبار تابعین کے عہد میں حدیث

قرآن مجید میں اللہ تعالیٰ فرماتا ہے: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ -  
 نیز فرمایا: اطيعوا الرسول واطيعوا الله و اطيعوا الرسول اس کے علاوہ بار بار اتباع رسول اللہ صلی اللہ تعالیٰ  
 علیہ وسلم کا حکم دیا گیا اور رسول اللہ صلی اللہ تعالیٰ علیہ وسلم کے امر کی مخالفت کرنے والوں کو عذاب الیم  
 سے ڈرایا گیا۔ ان تمام ارشاداتِ ربانی کا مفاد یہ ہے کہ صحابہ کرام سے لے کر قیامت تک  
 ہر مومن رسول اللہ صلی اللہ تعالیٰ علیہ وآلہ وسلم کے اقوال و افعال اور احوال مقدسہ کو پوری  
 طرح پیش نظر رکھتے اور یہ اسی وقت ممکن ہے کہ وہ اقوال و افعال و احوال مبارکہ محفوظ ہوں۔  
 اسی لئے تقریباً دس ہزار صحابہ کرام علیہم الرضوان نے احادیث مقدسہ اپنے سینوں میں  
 ضبط کر کے تابعین کو پہنچائیں اور تابعین نے تبع تابعین کو اور اسی طرح سنن مقدسہ احادیث  
 کریمہ کی نعمتِ عظمیٰ ہم تک پہنچی۔

ان صحابہ کرام میں جن حضرات کو اس بات کا اندیشہ تھا کہ انہوں نے اکتشافی الروایۃ  
 سے کام لیا، تو وہ خطا میں واقع ہو جائیں گے۔ انہوں نے قلتِ روایت کو اختیار کیا اور جنہیں  
 یہ اندیشہ نہ تھا، انہوں نے اکتشافی الروایۃ پر عمل کیا۔ درحقیقت ہر دو گروہ کا طرز عمل  
 اس حکمتِ ایزدی کے موافق تھا کہ خاصانِ بارگاہِ رسالتِ روایتِ حدیث میں محتاط رہیں،  
 اور رسول اللہ صلی اللہ تعالیٰ علیہ وسلم کی احادیث مقدسہ کی تبلیغ بھی ہو جائے۔

مقلین صحابہ کرام میں خلفائے راشدین حضرت ابو بکر صدیق رضی اللہ عنہ متوفی ۱۳ھ

حضرت عمر فاروق رضی اللہ تعالیٰ عنہ، متوفی ۲۳ھ

حضرت عثمان غنی رضی اللہ تعالیٰ عنہ، متوفی ۳۵ھ

حضرت علی المرتضیٰ کرم اللہ تعالیٰ وجہہ الکریم، متوفی ۴۰ھ

خاص طور پر قابل ذکر ہیں۔



مکثرین صحابہ کرام میں سے بعض کے اسماء گرامی حسب ذیل ہیں:

- ۱- حضرت ابو ہریرہ رضی اللہ تعالیٰ عنہ متوفی ۵۷ھ
  - ۲- حضرت عبداللہ بن عباس رضی اللہ تعالیٰ عنہما، متوفی ۶۸ھ
  - ۳- حضرت عبداللہ بن عمر رضی اللہ تعالیٰ عنہما، متوفی ۷۰ھ
  - ۴- حضرت جابر بن عبداللہ رضی اللہ تعالیٰ عنہما، متوفی ۷۴ھ
  - ۵- حضرت انس بن مالک رضی اللہ تعالیٰ عنہما، متوفی ۹۳ھ
  - ۶- حضرت عائشہ صدیقہ رضی اللہ تعالیٰ عنہا، متوفیہ ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱
  - ۷- حضرت ابو سعید خدری رضی اللہ تعالیٰ عنہ، متوفی ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱
- صحابہ کرام رضی اللہ تعالیٰ عنہم اجمعین سے روایتِ حدیث میں سب سے اعلیٰ مرتبہ پانے والے تابعین کرام میں سے بعض کے اسماء گرامی حسب ذیل ہیں:

- ۱- حضرت سعید بن مسیب رحمہ اللہ تعالیٰ، متوفی ۹۳ھ
- ۲- حضرت حسن بصری، رحمہ اللہ تعالیٰ، متوفی ۱۱۰ھ
- ۳- حضرت محمد بن سیرین رحمہ اللہ تعالیٰ، متوفی ۱۱۰ھ
- ۴- حضرت عروہ بن زبیر، رحمہ اللہ تعالیٰ، متوفی ۹۴ھ
- ۵- سیدنا علی بن الحسین (زین العابدین سجاد) علیہما السلام، متوفی ۹۴ھ
- ۶- حضرت مجاہد رحمہ اللہ تعالیٰ، متوفی ۱۰۴ھ
- ۷- حضرت قاسم بن محمد بن ابی بکر علیہ السلام، متوفی ۱۰۶ھ
- ۸- حضرت ہمام بن منبہ رحمہ اللہ تعالیٰ، متوفی ۱۳۱ھ
- ۹- حضرت سالم بن عبداللہ بن عمر جمہم اللہ تعالیٰ، متوفی ۱۰۶ھ
- ۱۰- حضرت تافع مولیٰ ابن عمر رحمہ اللہ تعالیٰ، متوفی ۱۱۷ھ
- ۱۱- حضرت سعید بن جبیر رحمہ اللہ تعالیٰ، متوفی ۹۵ھ

۹۸۱۹۵

- ۱۲- حضرت ابن شہاب زہری رحمہ اللہ تعالیٰ، متوفی ۱۲۴ھ
- ۱۳- حضرت عکرمہ مولیٰ ابن عباس رحمہ اللہ تعالیٰ، متوفی ۱۰۵ھ
- ۱۴- حضرت عطاء بن ابی رباح رحمہ اللہ تعالیٰ، متوفی ۱۱۷ھ
- ۱۵- حضرت قتادہ بن دعامہ، رحمہ اللہ تعالیٰ، متوفی ۱۱۷ھ
- ۱۶- حضرت عامر الشعبي، رحمہ اللہ تعالیٰ، متوفی ۱۱۷ھ
- ۱۷- حضرت ابراہیم نخعی، رحمہ اللہ تعالیٰ، متوفی ۹۶ھ
- ۱۸- حضرت یزید بن ابی حبيب رحمہ اللہ تعالیٰ، متوفی ۲۸ھ
- جن تابعین کرام نے صحابہ کرام علیہم الرضوان سے احادیث نبویہ کو روایت کیا۔ وہ مختلف شہروں اور مرکزی علاقوں میں پھیلے ہوئے تھے، مثلاً مدینہ منورہ میں چار سو چوراسی تابعین کے حالات طبقات ابن سعد وغیرہ کتب تاریخ و سیر میں ملتے ہیں۔ اسی طرح مکہ مکرمہ میں ایک سو اکتیس اور کوفہ میں چار سو تیرہ، بصرہ میں ایک سو چونسٹھ تابعین کرام کے اعداد و شمار ان کے مفصل حالات بالخصوص علم حدیث سے ان کے شغف کا تذکرہ کتب فن میں موجود ہے۔

## تدوین حدیث

جب صحابہ کرام دُنیا سے بکثرت تشریف لے جانے لگے اور تابعین کرام کے جس مقدس گروہ کو سننِ کریمہ و احادیثِ نبویہ کی یہ امانت پہنچی تھی، اس کے بعض اہل بصیرت حضرات کو اس زمانہ کے حالات کے پیش نظر خطرہ محسوس ہوا کہ اگر کتابی صورت میں تدوینِ احادیث کا کام نہ کیا گیا تو ہم اس نعمتِ عظمیٰ سے محروم ہو جائیں گے، اس لئے انہوں نے کتابی صورت میں حدیثیں جمع کرنے کا تہیہ کر لیا۔ چنانچہ خلیفہ راشد حضرت عمر بن عبدالعزیز رحمۃ اللہ تعالیٰ علیہ کی تحریک سے تدوینِ حدیث کا باقاعدہ کام شروع ہوا۔ ان مؤلفین میں ربیع بن صبیح متوفی ۶۱ھ موسیٰ بن عقبہ متوفی ۷۱ھ امام مالک متوفی ۱۷۹ھ ابن جریر متوفی ۱۵۶ھ



امام ابو یوسف، متوفی ۱۸۲ھ، امام محمد، متوفی ۱۸۹ھ، امام اوزاعی، متوفی ۱۵۶ھ  
 امام سفیان ثوری، متوفی ۱۶۱ھ، حماد بن سلمہ بن دینار، متوفی ۱۶۶ھ، امام اعظم ابو حنیفہ  
 متوفی ۱۵۰ھ اور ان کے علاوہ دیگر محدثین کبار رحمہم اللہ تعالیٰ نے کتابوں کی صورت میں احادیث جمع  
 کیں اور دوسری صدی کے اواخر تک کتب احادیث کے مجموعے بکثرت مرتب ہو گئے۔

تیسری صدی کے اوائل میں مسدود بن مسدد، متوفی ۱۸۰ھ، اسد بن موسیٰ البصری  
 متوفی ۲۱۲ھ، یحییٰ بن حماد الخزازی، متوفی ۲۲۸ھ، امام احمد بن حنبل، متوفی ۲۴۱ھ  
 اسحاق بن راہویہ، متوفی ۲۳۸ھ، عثمان بن ابی شیبہ، متوفی ۲۳۹ھ ابو بکر بن ابی شیبہ  
 ۲۳۵ھ نے مختلف موضوعات، مثلاً سیرت، احکام، معارفی پر احادیث کے مجموعے  
 مرتب کئے۔ ان میں سے بعض مؤلفین کی تصانیف موجود نہیں، لیکن اس سے یہ نہ سمجھ لیا جائے  
 کہ وہ ضائع ہو گئیں، بلکہ ان کا پورا مواد ان کے ہم عصروں اور ان کے بعد آنے والوں نے  
 اپنی کتابوں میں شامل کر لیا اور لوگ ان سے بے نیاز ہوتے چلے گئے۔ اسی صدی میں امام بخاری  
 متوفی ۲۵۶ھ، امام مسلم، متوفی ۲۶۱ھ، امام ابو داؤد، متوفی ۲۶۵ھ، امام ترمذی  
 متوفی ۲۶۹ھ، امام نسائی ۳۰۳ھ، امام ابن ماجہ رحمہم اللہ تعالیٰ، متوفی ۲۴۳ھ  
 نے صحاح، جوامع اور سنن تالیف فرمائیں اور زندہ حدیث کا کام نہایت خوش اسلوبی  
 سے پایہ تکمیل کو پہنچا۔

ہم ان اجلہ صحابہ کرام و تابعین عظام و اجلہ محدثین رضوان اللہ تعالیٰ علیہم اجمعین  
 کے اس احسان عظیم کا شکریہ ادا کرنے سے قاصر ہیں کہ انہوں نے رسول اللہ  
 صلی اللہ تعالیٰ علیہ وسلم کی احادیث مبارکہ کو کتابی صورت میں مدون کر کے امت مسلمہ  
 کے لئے ہدایت کا ایک روشن مینار قائم کر دیا اور حق کو باطل سے ممتاز کر کے  
 سنن نبویہ صلی صلیہا الصلوٰۃ والسلام کے انوار سے ہر مومن کے دل کو منور  
 فرمایا۔ جزاھم اللہ عنا و عن سائر المسلمین، آمین !

## فضیلت حفظِ حدیث

رسول اللہ صلی اللہ تعالیٰ علیہ وسلم نے حدیثیں یاد کرنے کی بڑی فضیلت بیان فرمائی ہے۔ بیہقی نے شعب الایمان میں حضرت ابو درداء رضی اللہ تعالیٰ عنہ سے روایت کی کہ رسول اللہ

صلی اللہ تعالیٰ علیہ وسلم نے ارشاد فرمایا: من حفظ امتی اربعین حدیثاً فی امر

دینہا بعثہ اللہ فقیہاً وکنت لہ شافعاً یوم القیمۃ و شہیداً۔

شیخ عبدالحق محدث دہلوی علیہ الرحمۃ "اشعۃ اللمعات" میں اس حدیث کا ترجمہ کرتے ہوئے فرمایا

کے کہ یادگیر دو برس اندامتِ مراچہل حدیث از کار دین ایشان، براخیجز ذوا ورا خدائے تعالیٰ

روز قیامت در زمرۂ فقہار و با شتم من مراد روز قیامت شفاعت کنندہ مرگنا بان اورا

وگو اہی بر طاعت او۔ (اشعۃ اللمعات ج ۱، ص ۱۸۶)

”یعنی جو شخص یاد کرے اور پہنچائے میری امت کو چالیس حدیثیں جو ان کے امردین سے

ہوں اٹھائے گا اللہ تعالیٰ اس کو قیامت کے دن فقہا کے زمرہ میں اور میں اس کے لئے

اس کے گناہوں کی شفاعت کرنے والا اور اس کی اطاعت پر گواہی دینے والا ہوں“

ابن عدی نے "کامل" میں حضرت عبداللہ بن عباس رضی اللہ تعالیٰ عنہما سے روایت کی

حضور علیہ الصلوٰۃ والسلام نے فرمایا: من حفظ علی امتی اربعین حدیثاً من

السنۃ کنت لہ شافعاً و شہیداً یوم القیمۃ۔ نیز ابن نجار نے حضرت

ابوسعید خدری رضی اللہ تعالیٰ عنہ سے روایت کی کہ حضور علیہ الصلوٰۃ والسلام نے ارشاد

فرمایا: من حفظ علی امتی اربعین حدیثاً من سنتی ادخلتہ یوم القیمۃ

فی شفاعتی۔ (دیکھئے جامع صغیر للسیوطی، جلد ۲، ص ۱۶۹)

بیہقی کی روایت کے متعلق امام احمد رحمۃ اللہ تعالیٰ علیہ نے فرمایا: ہذا متون مشہور

فیما بین الناس و لیس لہ اسناد صحیح، اور امام نووی علیہ الرحمۃ نے اپنی اربعین میں کہا



کہ حدیث ضعیف ہے، لیکن اس کے طرق متعددہ ہیں جس کی وجہ سے اس حدیث میں قوت پیدا ہو گئی۔  
 (اشعۃ اللمعات جلد ۱، ص ۱۸۱) اور روایت ابن عباس کو امام سیوطی نے ضعیف قرار دیا، اور  
 حدیث ابی سعید خدری رضی اللہ تعالیٰ عنہ کی تصحیح فرمائی۔ (جامع صغیر للسیوطی ج ۲ ص ۱۹۶)  
 اس میں شک نہیں کہ ائمہ کبار نے ان حدیثوں کو تلقی بالقبول کے ساتھ اور ان پر عمل  
 کر کے ان کے مقبول اور حجت ہونے کو تسلیم کر لیا۔ کیونکہ علماء کبار نے سلف و خلف میں اربعینات  
 تصنیف کیں اور وہ حضور اکرم صلی اللہ تعالیٰ علیہ وسلم کی شفاعت اور مغفرت کے لئے صحنہ  
 علیہ الصلوٰۃ والسلام کی شہادت کے امیدوار ہوتے۔ قطع نظر اس کے کہ ضعاف فضائل اعمال  
 میں مقبول ہیں۔ اس امر میں کسی کو شک و شبہ کے لئے گنجائش باقی نہیں کہ احادیث مذکورہ  
 قابل قبول اور حجت شرعیہ ہیں، کیونکہ یہ تینوں حدیثیں ایک دوسرے کے لئے شاہد ہیں اور حدیث  
 ابی سعید خدری رضی اللہ تعالیٰ عنہ کے صحیح ہونے کی تصریح تو خود امام جلال الدین سیوطی علیہ الرحمہ  
 نے فرمادی ہے۔ خلاصہ یہ کہ احادیث رسول اللہ صلی اللہ تعالیٰ علیہ وسلم کو یاد کرنا اور انہیں  
 مسلمانوں تک پہنچانا ایسی فضیلت اور اجر و ثواب کا موجب ہے۔ ایسا شخص قیامت کے دن فقہار  
 کے گروہ میں اٹھایا جائے گا اور رسول اللہ صلی اللہ تعالیٰ علیہ وسلم اس کے شفیع اور شہید ہوں گے  
 بشرطیکہ ایمان اور اخلاص کامل کے ساتھ یہ عمل ہو اور مرتے دم تک کوئی ایسا گناہ سرزد نہ ہو  
 جس سے یہ نیکی ضائع ہو جائے، کیونکہ خود رسول اللہ صلی اللہ تعالیٰ علیہ وسلم کا ارشاد ہے:  
 اتموا الاعمال بالخواص، اللہ تعالیٰ ہمیں ایمان، اخلاص اور حسن خاتمہ نصیب  
 فرمائے آمین!

## علم اصول حدیث کی بعض ضروری اصطلاحات

حدیث: جمہور محدثین کرام کے نزدیک رسول اللہ صلی اللہ تعالیٰ علیہ وسلم کا قول و فعل و  
 تقریر حدیث ہے۔

تقریر: اس کے معنی یہ ہیں کہ رسول اللہ صلی اللہ تعالیٰ علیہ وسلم کے سامنے یا حضور علیہ الصلوٰۃ والسلام کے زمانہ میں کوئی بات کہی جائے یا کوئی کام کیا جائے اور اس کو جاننے کے باوجود حضور علیہ الصلوٰۃ والسلام اس پر انکار نہ فرمائیں، بلکہ سکوت فرما کر اس کو برقرار رکھیں۔ بعض محدثین کے نزدیک صحابی و تابعی کے قول و فعل اور تقریر کو بھی حدیث کہا جاتا ہے۔ رسول اللہ صلی اللہ تعالیٰ علیہ وسلم، صحابی، تابعی کے اعتبار سے حدیث کی تین قسمیں ہو گئیں۔

- ۱- حدیث مرفوعہ: وہ قول و فعل اور تقریر جو رسول اللہ صلی اللہ تعالیٰ علیہ وسلم پر منتہی ہو۔
  - ۲- حدیث موقوفہ: جو قول و فعل اور تقریر صحابی تک پہنچے۔
  - ۳- حدیث مقطوعہ: جو قول و فعل اور تقریر تابعی پر منتہی ہو۔
- حدیث، اثر اور خبر: بعض محدثین کے نزدیک مرفوع اور موقوف کو حدیث کہتے ہیں، اور مقطوع کو ان کے نزدیک اثر بھی کہا جاتا ہے اور بعض اوقات حدیث مرفوع کو بھی اثر کہہ دیتے ہیں اور لفظ خبر حدیث کا مترادف (مجموعی) ہے، لیکن بعض محدثین کے نزدیک حدیث انہیں امور کو کہا جاتا ہے، جو رسول اللہ صلی اللہ تعالیٰ علیہ وسلم، صحابی، اور تابعی سے منقول ہوں، اور خبر ان کے نزدیک گزشتہ زمانے کے تاریخی حالات اور واقعات کو کہتے ہیں۔ علم حدیث جاننے والے اور اس کی تعلیم میں شغف رکھنے والے کو محدث کہا جاتا ہے، اور تاریخ و واقعات گزشتہ سے شغف رکھنے والے کو اخباری کہا جاتا ہے۔

سنت

طریقہ کو کہتے ہیں اور لسان شرع میں طریقہ مسلوک فی الدین کا نام سنت ہے، یعنی امور دینیہ میں اللہ تعالیٰ اور رسول اللہ صلی اللہ تعالیٰ علیہ وسلم کا جاری کیا ہوا طریقہ سنت ہے، خصوصاً رسول اللہ صلی اللہ تعالیٰ علیہ وسلم کا طریقہ سنت نبوی کہلاتا ہے۔ محدثین صحابہ کرام اور خلفائے راشدین کے پسندیدہ طریقوں کو بھی سنت کہتے ہیں۔



سند: ناقلین و رواۃ حدیث کو سند کہتے ہیں، اسناد بھی سند کے معنی میں ہے، لیکن بسا اوقات ذکر سند کو اسناد کہا جاتا ہے۔

متن: منہجائے سند ہے۔

متصل: وہ حدیث جس کے سلسلہ سند میں کوئی انقطاع نہ ہو۔

منقطع: وہ حدیث جس کی سند سے کوئی راوی ساقط ہو جائے۔

مُعضل: وہ حدیث جس کی سند سے دو یا دو سے زائد راوی پے درپے ساقط ہو گئے ہوں۔

مرسل: وہ حدیث جس میں تابعی سے اوپر کا راوی ساقط ہو۔ اسی طرح استفاض راوی کے ساتھ روایت کو ارسال کہتے ہیں۔

معلق: جس حدیث کی سند حذف کر دی گئی ہو، یا ابتدائے سند میں کوئی راوی مذکور نہ ہو۔

## تعداد و واقف کے اعتبار سے حدیث کی چار قسمیں ہیں

متواتر: جس کے راوی اول سے آخر تک ہر طبقہ میں اتنے کثیر ہوں جن کا جھوٹ پر جمع ہونا عاذاً محال ہو، ان کی تعداد میں اختلاف ہے، لیکن اس کی شرط یہ ہے کہ حدیث کا تعلق جس اور مشاہدہ سے ہو۔

نخب مشہور: وہ ہے جس کے راوی ہر طبقہ میں کم از کم تین ہوں۔

عزیز: وہ حدیث ہے جس کے ہر طبقہ میں دو راوی پائے جائیں۔

عزیم: وہ حدیث ہے جس کی سند میں ہر جگہ یا کسی ایک جگہ صرف ایک راوی ہو،

اس کو فرد بھی کہتے ہیں۔ فرد کی دو قسمیں ہیں: فرد مطلق، فرد نسبی۔

فرد مطلق: جس کی سند میں ہر جگہ ایک ہی راوی ہو۔

فرد نسبی: جس کی سند میں بعض جگہ صرف ایک راوی ہو۔

## أوصافِ رواة کے اعتبار سے حدیث کی تقسیم

صحیح : جس کی سند متصل ہو، اس کے تمام راوی عادل و ضابط ہوں اور اس میں علتِ قاصرہ و شذوذ نہ ہو۔

حسن : جس کی سند میں صحیح کے تمام شرائط پاتے جائیں، لیکن اس کے راویوں میں صفتِ ضبط کم ہو۔ صحیح اور حسن ہر ایک کی دو قسمیں ہیں : لذاتہ اور لغیرہ۔

صحیح لذاتہ : جس کی سند متصل ہو اور اس کے رواۃ میں صفاتِ معتبرہ فی ایصح علیٰ وجہ الکمال پائی جائیں۔

صحیح لغیرہ : جس کے راویوں میں صفاتِ مذکورہ کمی کے ساتھ پائی جائیں لیکن طرق متعددہ سے مذکورہ کمی پوری ہو جائے۔

حسن لذاتہ : جس کے راویوں میں صفتِ ضبط ناقص ہو اور اس کمی کو پورا کرنے والا کوئی امر نہ پایا جائے۔

حدیثِ ضعیف : وہ ہے جس کے رواۃ میں صفاتِ معتبرہ فی ایصح و الحسن سب یا بعض نہ پائی جائیں اور شذوذ یا نکارت یا کسی علتِ نحقیہ کی وجہ سے اس کے راوی کی مذمت کی گئی ہو، اس اعتبار سے اس کے متعدد اقسام ہیں جو بخوفِ طوالت ذکر نہیں کئے گئے۔

حسن لغیرہ : جس حدیثِ ضعیف کے ضعف کا تدارک تعدد طرق سے ہو جائے۔ شاذ و محفوظ : اگر ثقہ راوی کسی ایسے راوی کے خلاف روایت کرے جو اس سے ارجح اور زیادہ ثقہ ہے، تو اسکی حدیث کو شاذ کہیں گے اور اس کے مقابل کو محفوظ۔ منکر و معروف : اگر ضعیف راوی نے قوی راوی کے خلاف روایت کی تو اس کی حدیث کو منکر اور اس کے مقابل کو معروف کہتے ہیں۔

متتابع، جس حدیث کو کوئی راوی کسی دوسرے راوی کے موافق روایت کرے، بشرطیکہ دونوں حدیثیں ایک ہی صحابی کی مسند ہوں، تو اس موافق کو متابع اور موافقت کو متابعت کہتے ہیں۔

شاید: اگر کسی دوسرے صحابی سے ایسی حدیث مروی ہو تو اس کو شاہد کہتے ہیں۔ موضوع: وہ ہے جس کے راوی کا کذب کسی حدیث نبوی میں ثابت ہو گیا ہو۔ متروک: وہ ہے جس کا راوی مہتمم بالکذب ہو۔

متفق علیہ: وہ حدیث ہے جسے امام بخاری، اور امام مسلم نے اپنی صحیحین میں ایک ہی صحابی سے روایت کیا ہو۔

## احادیث صحیحہ اور ان کے مراتب و درجات میں تفاوت

”علم اصول حدیث کی بعض ضروری اصطلاحات“ کے تحت حدیث صحیح کی تعریف میں ہم یہ بتا چکے ہیں کہ حدیث صحیح وہ ہے جس کی سند متصل ہو اور اس کے سب راوی ثقہ، عادل اور ضابط ہوں، اس میں شد و ذور علت قادمہ نہ پائی جائے، لیکن اس کا یہ مطلب نہیں کہ تمام صحیح حدیثیں قوت و صحت میں مساوی ہوں۔

واقعہ یہ ہے کہ حفظ و ضبط اور عدالت کے مراتب میں اعلیٰ و ادنیٰ کا تفاوت ہے۔ اس طرح محدثین کے شرائط میں تشدد و تساہل کا فرق ہے۔ اسی اختلاف و تفاوت کے پیش نظر علمائے احادیث صحیحہ کی قوت و صحت کا معیار قائم کرنے کے لئے مندرجہ ذیل ضابطہ بیان کیا ہے:

۱۔ قوت و صحت میں سب سے اعلیٰ درجہ کی وہ احادیث ہیں جو بخاری و مسلم دونوں کی متفق علیہ ہیں۔

۲۔ ان کے بعد وہ حدیثیں ہیں جو صرف صحیح بخاری میں ہیں۔



- ۲- پھر وہ "جو مسلم" نہیں ہیں۔  
 ۳- پھر وہ جو شرائط شیخین کے موافق ہیں۔  
 ۵- ان کے بعد وہ حدیثیں جو صرف امام بخاری کی شرط پر ہیں۔  
 ۶- پھر وہ جو صرف امام مسلم کی شرط کے موافق ہیں۔  
 ۷- ان کے بعد ان احادیث کا درجہ ہے، جنہیں بقیہ اصحاب صحاح ستہ نے اپنی شرائط کے مطابق صحیح قرار دیا ہو۔

## علم حدیث میں مشغول ہونے والوں کی پانچ قسمیں ہیں

- ۱- طالب؛ وہ مبتدی ہے جو علم حدیث حاصل کرنے میں مشغول ہو۔
- ۲- محدث؛ جو علم حدیث کی تعلیم دینے والا ہو
- ۳- حافظ؛ وہ محدث جو ایک لاکھ حدیث کے ایسا نید و متون کا عالم ہو۔
- ۴- حجت؛ جس عالم حدیث کو تین لاکھ حدیثیں یاد ہوں۔
- ۵- حاکم؛ وہ محدث جسے جملہ احادیث مرویہ ایسا نید و متون کے ساتھ یاد ہوں اور وہ راویوں کے پورے حالات جانتا ہو۔

## بعض اقسام کتب حدیث

- (۱) صحیح (۲) جامع (۳) سنن (۴) مسند (۵) معجم (۶) مستخرج،
- (۷) مستدرک (۸) جزء (۹) مفرد (۱۰) اربعین (۱۱) مراسیل،
- (۱۲) امالی (۱۳) اطراف۔

صحیح؛ وہ کتاب ہے جس میں احادیث صحیحہ کے وارد کرنے کا التزام کیا گیا ہو جیسے کہ صحیح بخاری وغیرہ۔ جن کتب صحاح میں بعض غیر صحیح حدیثیں ہیں، انہیں تغلیباً صحیح کہا جاتا ہے۔

جامع : وہ کتاب ہے جو آٹھ قسم کی حدیثوں پر مشتمل ہو، وہ اقسام شمار یہ اس شعر میں مذکور ہیں۔  
سیر، آداب، تفسیر و عقائد، فتن، اشراط، احکام و مناقب۔ جیسے جامع صحیح بخاری، جامع ترمذی،  
سنن، وہ کتاب جس میں ابواب فقہیہ کی ترتیب پر احادیث احکام جمع کی جائیں،  
جیسے سنن ابی داؤد وغیرہ۔

مسند : وہ کتاب جس میں صحابہ کرام کی ترتیب کے موافق احادیث ہوں جیسے  
مسند امام احمد وغیرہ۔

معجم : وہ کتاب جس میں شیوخ کی ترتیب پر احادیث ہوں جیسے معجم للطبرانی۔  
مستخرج : وہ کتاب جس میں حدیث کی کسی دوسری کتاب کی احادیث کے  
اثبات کے لئے احادیث جمع کی جائیں، جیسے مستخرج ابی نعیم علی البخاری وغیرہ۔  
مستدرک : وہ کتاب جس میں حدیث کی کسی کتاب پر ایسی حدیثوں کو زائد کیا جائے جو  
اس کتاب میں قابل ذکر ہونیکے باوجود مذکور نہ ہوں، جیسے مستدرک للحاکم۔

جوز : وہ کتاب ہے جس میں صرف ایک مسئلہ کی احادیث جمع ہوں،  
”جوز القراءة للبخاری“

مفردہ : وہ کتاب ہے جس میں ایک شخص کی احادیث جمع ہوں، جیسے،  
”مسند ابی ہریرہ لابراہیم بن العسکری“

اربعین : وہ کتاب جس میں چالیس حدیثیں جمع کی گئی ہوں جیسے ”اربعین نووی“  
مراسیل : وہ کتاب جس میں مرسل حدیثیں جمع کی گئی ہوں، جیسے ”مراسیل ابی داؤد“  
امالی : وہ کتاب جس میں کسی محدث عالم کے اپنے تلامذہ کے سامنے بیان کئے ہوئے  
مطالب حدیث اور اس کے نکات جمع ہوں، جیسے امالی ساقط ابن حجر عسقلانی“  
اطراف : وہ کتاب ہے جس میں کسی معین کتاب کی احادیث کے اطراف  
جمع کئے گئے ہوں، جیسے ”اطراف للمزی“۔

## حَدَّثَنَا، اخبرنا، انبانا کا فرق

ان تمام الفاظ میں امام بخاری رحمۃ اللہ تعالیٰ علیہ کے نزدیک کوئی فرق نہیں لیکن امام مسلم اور دیگر ائمہ متاخرین کے نزدیک ان میں یہ فرق ہے کہ حَدَّثَنَا اسی وقت کہا جائے گا، جب راوی حدیث شیخ کے الفاظ سنے، یعنی شیخ پڑھتا ہو اور شاگرد دستا ہو اور اگر کسی شاگرد نے شیخ پر قرأت کی اور شیخ نے سنا تو اس صورت میں اخبرنا و انبانا کہا جائے گا۔ اگر شیخ کی قرأت سُننے والا تنہا ایک شخص نہ ہو، بلکہ اس کے ساتھ دوسرا بھی شامل ہو تو وہ حَدَّثَنَا کہے گا اور اگر تنہا ہے تو حَدَّثَنِي سے تعبیر کرے گا۔ علیٰ ہذا النقیاس اگر کسی شاگرد کی موجودگی میں ایک شاگرد نے شیخ پر قرأت کی، تو راوی اخبرنا کہے گا اور اگر قاری تنہا تھا، تو وہ اخبرنی استعمال کرے گا۔

## صحیحین کا اجمالی تعارف

امام نووی رحمۃ اللہ تعالیٰ علیہ نے مقدمہ شرح صحیح مسلم میں فرمایا کہ علمائے محدثین کا اس بات پر اتفاق ہے کہ قرآن مجید کے بعد صحیح الکتب صحیحین ہیں، یعنی صحیح بخاری اور صحیح مسلم ان دونوں کے حق میں امت مسلمہ کی تلقی بالقبول ان کی عظمت کی روشن دلیل ہے۔

جمہور علماء کے نزدیک صحت و قوت میں صحیح بخاری کا مرتبہ صحیح مسلم پر صحیح بخاری فائق ہے اور بخاری مسلم سے اصح ہے، اس کے فوائد صحیح مسلم کے فوائد سے بہت زیادہ ہیں اور اس کے ظاہری و باطنی محاسن و معارف بے شمار ہیں امام مسلم نے خود امام بخاری سے استفادہ کیا اور اس بات کا اقرار کیا کہ امام بخاری علم حدیث میں بے نظیر ہیں امام حاکم کے شیخ حبیب بن علی نیشاپوری اور بعض شیوخ مغرب نے مسلم کو بخاری سے اصح قرار دیا۔



لیکن جمہور کے نزدیک قول اول صحیح ہے۔ حافظ ابن صلامہ نے علوم الحدیث میں کہا کہ صحیح مجرد میں سب سے پہلے مصنف امام بخاری رحمہ اللہ تعالیٰ ہیں۔ ان کے بعد امام مسلم رحمۃ اللہ تعالیٰ علیہ کا مقام ہے اور ان دونوں کی کتابیں اصح الکتب بعد کتاب اللہ کا درجہ رکھتی ہیں۔ صحیح بخاری کا صحیح مسلم پر راجح ہونا بچند وجوہ سے:

- ۱۔ رواۃ بخاری، رواۃ مسلم سے زیادہ ثقہ ہیں۔
- ۲۔ اسانید بخاری کا اتصال اسانید مسلم کے اتصال سے زیادہ قوی ہے کیونکہ امام مسلم <sup>علیہ الرحمہ</sup> کے نزدیک راوی اور مروی عنہ کی معاصرت اور امکان لقا کافی ہے اور امام بخاری رحمۃ اللہ تعالیٰ علیہ کے نزدیک فعلیت لقا ضروری ہے۔
- ۳۔ صحیح بخاری میں مسائل فقہیہ کا استنباط لطائف عجیبہ و نکات غریبہ کا وجود بکثرت پایا جاتا ہے۔

۴۔ امام بخاری کے متکلم فیہ رواۃ مسلم کے متکلم فیہ رواۃ سے بہت کم ہیں یعنی صرف تیس راوی ایسے ہیں جو بخاری کے مخصوص متکلم فیہ رواۃ ہیں اور مسلم کے متکلم فیہ رواۃ ایک سو ساٹھ ہیں۔

۵۔ بخاری جامع ہے، مسلم جامع نہیں، کیونکہ مسلم میں تفسیر برائے نام ہے، جن لوگوں نے اس برائے نام تفسیر کا اعتبار کیا، انہوں نے صحیح مسلم کو جامع قرار دیا، لیکن حقیقت یہ ہے کہ صحیح مسلم میں تفسیر کا وجود بوجہ قلت کالعدم ہے، اس لئے وہ جامع نہیں۔

وجوہ تریح میں ہم نے چند خصوصیات ہی کو بیان کیا ہے، ان کے علاوہ بھی بکثرت خصوصیات ہیں۔ مثلاً بخاری میں تیس تیس ثلاثی حدیثوں کا پایا جانا صحیح مسلم، ابوداؤد اور نسائی میں کوئی ثلاثی حدیث نہیں پائی جاتی۔ بخاری کے علاوہ ترمذی میں صرف ایک حدیث ثلاثی ہے۔ ابن ماجہ میں پانچ ثلاثیات ہیں۔

تالیف صحیح امام بخاری کی غرض اس کتاب سے امام بخاری رحمۃ اللہ علیہ کا

بنیادی مقصد یہ ہے کہ احادیث صحیحہ

مرفوعہ جمع ہو جائیں۔ اس کتاب کے پڑھنے والوں کو استخراج احکام و استنباط مسائل کا ملکہ حاصل ہو۔

تالیف صحیح بخاری امام بخاری رحمۃ اللہ تعالیٰ علیہ نے مسجد حرام میں بیٹھ کر

برس میں اس کا مسودہ تیار ہوا، جس کی تبیین انہوں نے مدینہ منورہ میں منبر شریف اور

قبر انور کے درمیان بیٹھ کر کی۔ امام بخاری علیہ الرحمہ نے تیس مرتبہ اپنی صحیح کو ترتیب دیا اور تینوں

مرتبہ کچھ نہ کچھ تغیر کیا، اسی وجہ سے اس کے نسخوں میں قدرے اختلاف پایا جاتا ہے۔

صحیح بخاری کی تالیف اس طرح ہوئی کہ امام بخاری رحمۃ اللہ تعالیٰ علیہ نے سبز چوہا لیا

کے لئے غسل کیا اور دو نفل پڑھے، جو حدیث اس میں درج کی، اس کے بارے میں اللہ تعالیٰ

سے استخارہ کیا اور اس کی صحت پر وثوق ہونے کے بعد اسے اپنی صحیح میں داخل کیا۔

حواج و مہمات میں ختم بخاری شریف کثیرین مشائخ اور علمائے ثقات

قضائے حاجات، و دفع بلیات، کشف کربات، صحت امراض و مضائق و شدائد

سے نجات پانے کے لئے صحیح بخاری کو پڑھا، ان کی مرادیں حاصل ہوئیں۔ انہوں نے اپنے

مقاصد میں کامیابی پائی، اور ختم بخاری شریف ان کی مرادوں کے برآنے میں ہر یاق مجرب

ثابت ہوا۔ یہ ایسی بات ہے کہ علمائے حدیث کے نزدیک شہرت و استفاضہ کے درجہ

کو پہنچی ہے، دیکھیے اشعة اللمعات ص ۱۱ اور الخط فی ذکر الصحاح المستمقدمات تحقیق الاذوی

ص ۱۶۸ صحیح بخاری اور صحیح مسلم صحت، شہرت اور قبولیت کے لحاظ سے کتب حدیث کے

کلیفہ اولیٰ میں شمار کی جاتی ہیں، بالخصوص صحیح بخاری ان تینوں اوصاف میں صحیح مسلم پر

فوقیت رکھتی ہیں۔

شرح بخاری شریف کی شروع اس قدر کثیر ہیں کہ ان کا احصاء ثواباً  
 ہے، جن میں فتح الباری للحافظ العلامة ابنی الفضل احمد بن

علی حجر العسقلانی، متوفی ۸۵۲ھ ۱۳ جلدوں میں اور عمدة القاری للعلامة بدرالدین  
 العینی الحنفی، متوفی ۸۵۵ھ گیارہ جلدوں میں اور ارشاد الساری مؤلفہ علامہ  
 شہاب الدین احمد بن محمد الخطیب القسطلانی، متوفی ۹۲۳ھ دس جلدوں میں عظیم ضخیم شرح ہیں۔

## صحیح مسلم

یہ بات ابھی معلوم ہو چکی ہے کہ کتب حدیث میں صحیح بخاری کے بعد سب صحیح و  
 از صحیح مسلم شریف ہے۔

صحیح مسلم کی تالیف سے امام مسلم کی غرض احادیث صحیحہ مرفوعہ کو بکثرت جمع کرنا  
 اور ان کی اساتید کثیرہ بطرق متعددہ کو وارد کرنا، تاکہ صحت و قوت احادیث کی تائید مزید ہو اور ان احادیث کے حجت ہونے  
 کو زیادہ سے زیادہ تقویت پہنچے۔ استنباط مسائل امام مسلم رحمۃ اللہ تعالیٰ علیہ کا مقصد نہیں  
 اس لئے وہ ایک حدیث کی اساتید متعددہ کے ساتھ متن احادیث کا اعادہ نہیں کرتے،  
 اسی لئے صحیح مسلم میں تکرار نہیں پائی جاتی، بخلاف صحیح بخاری کے کہ ان کا مقصد استنباط مسائل  
 ہے اور وہ متن حدیث کے بغیر پورا نہیں ہو سکتا۔ اسی لئے امام بخاری رحمۃ اللہ تعالیٰ علیہ  
 جب ایک حدیث سے متعدد مسائل مستنبط کرتے ہیں تو اس کے متن کا بھی اعادہ فرماتے  
 ہیں اور اسی استنباط مسائل کے پیش نظر امام بخاری رحمۃ اللہ تعالیٰ علیہ نے اپنی کتاب  
 کی ترمیم کی ہے اور تراجم ابواب قائم کئے ہیں اور امام مسلم رحمۃ اللہ تعالیٰ علیہ کی غرض  
 چونکہ استنباط مسائل نہیں، اس لئے انہوں نے اپنی کتاب میں ابواب نہیں رکھے۔



صحیح مسلم کے نسخوں میں حواشی پر جو ابواب اور ان کے عنوانات پائے جاتے ہیں، وہ امام مسلم رحمۃ اللہ تعالیٰ علیہ کے نہیں، بلکہ بعض شراح صحیح مسلم نے قائم کئے ہیں۔ صحیح مسلم کی خصوصیات میں یہ بات خاص طور پر قابل ذکر ہے کہ اس کی ترتیب صحیح بخاری کی ترتیب سے آسن ہے، اس میں ہر حدیث ایسی جگہ وارد کی گئی ہے، جو اس کے لائق ہے اور اسی جگہ اس حدیث کے ان سب طرق و اسانید کو بھی امام مسلم رحمۃ اللہ تعالیٰ علیہ نے جمع کر دیا، جو ان کے نزدیک پسندیدہ تھے۔

جن طرق میں الفاظ کا اختلاف تھا، وہاں الفاظ مختلفہ کو بیان کر دیا ہے اور ساتھ ہی زیادہ ثقات کو بھی ذکر فرما دیا ہے۔ امام مسلم رحمۃ اللہ علیہ کے اس طریق کار سے صحیح مسلم میں حدیث تلاش کرنا بہت آسان ہو گیا ہے۔ نیز حدیثوں کے طرق متعددہ اور مختلف الفاظ و زیادہ ثقات جاننے سے بے شمار فوائد حاصل ہوتے ہیں، جن کی تفصیل اس مختصر مضمون میں نہیں آسکتی۔

**رباعیات صحیح مسلم** صحیح مسلم ثلاثیات سے خالی ہے، البتہ اسی سے زائد اس میں ایسی حدیثیں ہیں جن کی سند میں امام مسلم رحمۃ اللہ علیہ اور رسول اکرم صلی اللہ تعالیٰ علیہ وسلم کے مابین صرف چار واسطے ہیں اور یہ احادیث رباعیات کہلاتی ہیں۔

## ترجمہ امام بخاری

آپ کا نام محمد بن اسمعیل ہے اور کنیت و نسب کے ساتھ آپ کو امام الحافظ الحجۃ ابو عبد اللہ محمد بن اسمعیل بن ابراہیم بن مغیرہ بن بوزہ کہا جاتا ہے اور امام بخاری کے لقب سے آپ مشہور ہیں۔

آپ کے اجداد میں سے مغیرہ ایمان لائے۔ مغیرہ کا باپ بوزہ فارس کا رہنے والا

اور مجوسی تھا، اس کی وفات کفر پر ہوئی۔ مغیرہ حاکم بنجارا ایمان جعفی کے ہاتھ پر شرفِ اسلام ہوئے اور ان کے ساتھ موالاتِ اسلام کی نسبت انہیں حاصل ہوئی اور اسی نسبت کی بنا پر انہیں جعفی کہا گیا۔

## امام بخاری کی ولادت و وفات

امام بخاری حمتہ اللہ تعالیٰ علیہ وسلم اختوال  
بروز جمعہ ۱۹۲ھ بمقام بخارا پیدا ہوئے

اور ان کی وفات شبِ عید الفطر ۲۵۶ھ میں ہوئی اور عید کے دن بعد نمازِ ظہر سمرقند سے چھ میل کے فاصلے پر علاقہ خرتنگ میں مدفون ہوئے۔ بعض محدثین نے ان کی ولادت اور وفات کو دو شعروں میں بیان کیا،

جمع الصبح مکمل التحرییر	کان البخاری حافظاً و محدثاً
حمید و انقضی فی نور	میلادہ صدق و مدۃ عمرہ فیہا
۲۵۹	۱۹۲

امام بخاری حمتہ اللہ تعالیٰ علیہ کے والد آپ کے بچپن ہی میں فوت ہو گئے تھے۔ نو یا دس سال کی عمر میں علمِ حدیث کی طلب کا آغاز فرمایا اور گیارہ سال میں آپ کو اسانیدِ حدیث میں اس قدر مہارت پیدا ہوئی کہ بخارا میں ایک استاد نے سند بیان کی: "حدثنا سفیان عن ابی زہیر عن ابراہیم"۔ امام بخاری علیہ الرحمہ نے ادب سے عرض کیا: "ابوزہیر لیس لہ" روایت عن ابراہیم بل ہو ابو زہیر" نقلہ علی القاری فی المرقاة، جب استاد نے اصل کی طرف مراجعت کی، تو اس میں ابو زہیر کی بجائے ابو زہیر تھا۔

سولہ سال کی عمر میں امام بخاری نے حصولِ علمِ حدیث کے لئے امام بخاری ابن مبارک اور امام وکیع کی کتب کا سفر اور مشائخ سے استفادہ حدیث کو یاد کر لیا۔ پھر طلبِ علم کے لئے رحلت کی۔ شام، مصر اور جزیرہ میں دو مرتبہ تشریف لائے اور چار مرتبہ بصرہ گئے، اور

چھ مرتبہ جازم مقدس میں اقامت فرمائی اور محدثین کے ساتھ کوفہ اور بغداد بے شمار تہن گئے۔ امام بخاری علیہ الرحمہ نے فرمایا کہ میں نے ایک ہزار سے زیادہ آدمیوں کی حدیث لکھی ہے اور خود امام بخاری رحمۃ اللہ تعالیٰ علیہ سے بے شمار لوگوں نے علم حدیث حاصل کیا۔ نوے ہزار آدمیوں نے امام بخاری سے صحیح بخاری کو روایت کیا۔ امام بخاری رحمۃ اللہ تعالیٰ علیہ کے ساتھ حفظ حدیث میں کوئی شخص مقابلہ نہیں کر سکتا۔ سند اور متن اور معرفت علل اور تمیز بین الصحیح والتسلیم میں امام بخاری رحمۃ اللہ تعالیٰ علیہ بے مثل اور بے نظیر تھے۔

امام بخاری اپنے ہم عصروں کی نظر میں <sup>حسین بن محمد المعروف بالجمالی فرماتے ہیں</sup> میں نے محمد بن اسمعیل اور امام مسلم جیسا حافظ حدیث نہیں دیکھا، لیکن امام مسلم اس کے باوجود بھی امام بخاری کے مرتبہ کو نہیں پہنچا۔ امام ابو عبد اللہ بن عبد الرحمن الدارمی نے کہا کہ میں نے علماء حرمین علماء حجاز و شام و عراق کو دیکھا، ان سب میں امام محمد بن اسمعیل بخاری جیسا علم و افقہ کسی کو نہیں پایا۔ امام مسلم نے امام بخاری کو مخاطب کر کے کہا: "لا یغضک الا حاسد و اشہد انک لیس فی الدنیا مثلی" ابو عبد اللہ بن اثرم نے کہا: میں نے اپنے باپ سے سنا، وہ کہتے تھے کہ میں نے مسلم بن حجاج کو امام بخاری کی بارگاہ میں اس حال میں دیکھا کہ وہ صبر متعلّم کی طرح امام بخاری رحمۃ اللہ تعالیٰ علیہ سے سوال کر رہے تھے۔ ایک دن امام مسلم، امام بخاری کے پاس آئے اور ان کی آنکھوں کے درمیان بوسہ دیا اور کہا: "وعنی اقبل رجلیک یا استاذ الاستاذین و سید السعدّین و یا طیب الحدیث فی عللہ" اور حافظ صالح بن جزرہ سے روایت ہے، وہ فرماتے ہیں کہ امام بخاری رحمۃ اللہ تعالیٰ علیہ بغداد میں مسند درس حدیث پر جلوہ افروز ہونے لگے، میں ان کے درس کا املہ کرتا تھا۔ ان کی مجلس درس میں بیس ہزار سے زیادہ آدمی ہوتے تھے۔ امام بخاری رحمۃ اللہ علیہ مذہباً شافعی تھے اور بعض نے کہا وہ مجتہد تھے۔



# ترجمہ امام مسلم

ابو الحسین مسلم بن الحجاج بن مسلم القشیری النیشاپوری رحمۃ اللہ تعالیٰ علیہ ائمہ کرام  
اور اعلام محدثین سے ہیں۔ آپ نے حجاز و عراق، شام و مصر کی طرف متعدد سفر  
کئے۔ آپ کے شیوخ میں یحییٰ بن یحییٰ النیشاپوری، احمد بن حنبل، اسحاق بن راہویہ،  
عبداللہ بن مسلم القصبی وغیرہم ہیں۔ امام مسلم علیہ الرحمہ کئی مرتبہ بغداد تشریف لائے  
اور اہل بغداد نے آپ سے روایت حدیث کی۔ آپ کا آخری قدم بغداد ۲۵۹ھ  
میں ہوا۔ امام ترمذی رحمۃ اللہ تعالیٰ علیہ نے آپ سے روایت حدیث کی۔  
امام مسلم رحمۃ اللہ تعالیٰ علیہ کا قول ہے کہ میں نے تین لاکھ احادیث مجموعہ میں سے  
منتخب کر کے یہ مسند صحیح تالیف کی ہے۔

حافظ ابو علی نیشاپوری نے کہا: ”ما تحت عظیم السماء ارجح من کتاب مسلم۔“  
ابو عبداللہ محمد بن یعقوب نے کہا کہ جب امام بخاری متوطن نیشاپور ہوئے تو آپ کی  
خدمت میں امام مسلم کا آنا جانا بکثرت ہوا۔ جب محمد بن یحییٰ ذہلی اور امام بخاری  
کے درمیان مسئلۃ اللفظ میں اختلاف واقع ہوا اور محمد بن یحییٰ ذہلی نے امام بخاری  
کے خلاف اعلان کیا اور امام بخاری کے پاس لوگوں کو جانے سے روک دیا۔  
یہاں تک کہ امام بخاری نیشاپور سے نکلنے پر مجبور ہو گئے۔ اس ابتلا کے  
زمانے میں اکثر لوگ امام بخاری رحمۃ اللہ علیہ کو چھوڑ گئے۔ ہوائے امام مسلم کے  
کہ انہوں نے امام بخاری کی زیارت سے متکلف نہیں کیا۔

ابن خلکان نے کہا: امام مسلم رحمۃ اللہ تعالیٰ علیہ کی ولادت سنہ ۲۰۶ھ میں ہوئی  
اور وفات ۲۶۱ھ رجب ۱۰ھ میں بروز اتوار شام کے وقت ہوئی۔ آپ  
نیشاپور سے باہر نصر آباد میں مدفون ہوئے، اس وقت آپ کی عمر پچیس سال تھی۔

# رواۃ حدیث

نمبر شمار	اسماء گرامی	سن وفات	تعداد مرثیات	متفق علیہ	افراد تجاری	افراد مسلم
۱	ابو عبد الرحمن عبد اللہ بن عمر بن الخطاب رضی اللہ تعالیٰ عنہما	۴۳، ۴۴	۲۶۳۰	۱۶۸	۸۱	۳۱
۲	ابو العباس عبد اللہ بن عباس بن عبد المطلب رضی اللہ تعالیٰ عنہما	۶۸	۱۶۶۰	۷۵	۱۱۰	۲۹
۳	ابو موسیٰ عبد اللہ بن قیس الاشعری رضی اللہ تعالیٰ عنہ	۴۲، ۴۳، ۴۴	۳۶۰	۲۹	۴	۱۵
۴	ابو حمزہ انس بن مالک بن نضر بن ضمضم رضی اللہ تعالیٰ عنہ	۹۱، ۹۲، ۹۳	۲۲۸۶	۱۶۸	۸۰	۷۰
۵	ابو ہریرہ عبد اللہ بن عامر رضی اللہ تعالیٰ عنہ	۵۴، ۵۵، ۵۶	۵۳۷۴	۳۲۶	۹۳	۱۹۰
۶	ابو اسحاق سعد بن ابی وقاص مالک رضی اللہ تعالیٰ عنہ	۵۰، ۵۱، ۵۲	۲۷۱	۱۵	۵	۱۸
۷	ابو بکرہ نفیع بن عمار ثقفی رضی اللہ تعالیٰ عنہ	۵۱، ۵۲	۱۳۲	۸	۵	۱
۸	عبد اللہ بن مسعود رضی اللہ تعالیٰ عنہ	۳۲، ۳۳	۸۷۸	۲۴	۲۱	۳۵
۹	حذیفہ بن الیمان حسیل بن جابر رضی اللہ تعالیٰ عنہما	۳۶	۲۲۵	۱۲	۸	۱۷
۱۰	ابو یوبخا لدین زید بن کلیب الصاری رضی اللہ تعالیٰ عنہ	۵۰، ۵۱	۱۵۵	۷	۱	۵
۱۱	ابو سعید سعد بن مالک بن سنان رضی اللہ تعالیٰ عنہ	۶۳، ۶۴، ۶۵	۱۱۰۰	۴۳	۱۹	۵۲
۱۲	ام المومنین عائشہ صدیقہ بنت ابی بکر الصديق رضی اللہ تعالیٰ عنہا	۵۷، ۵۸	۲۲۱۰	۱۷۴	۵۲	۶۹
۱۳	ابو طریف عدی بن حاتم بن عبد اللہ الطائی رضی اللہ عنہ	۶۶، ۶۷، ۶۸	۶۶	۴	-	۲
۱۴	ابو عبد الرحمن معاویہ بن ابی سفیان خنیزہ رضی اللہ عنہما	۶۰، ۵۹	۱۶۳	۴	۴	۵
۱۵	ام المومنین حفصہ بنت عمر فاروق عظمیٰ رضی اللہ عنہما	۶۵	۶۰	۴	-	۶

شماره	اسمائے گرامی	سن وفات	تعداد روایات	متفق علیہ	افراد بخاری	افراد مسلم
۱۶	ابو الحسن علی بن ابی طالب بن عبد المطلب رضی اللہ تعالیٰ عنہ	۶۵ھ	۵۳۶	۲۰	۹	۱۵
۱۷	ابو محمد بن عبد اللہ بن زید بن عاصم بن کعب المازنی رضی اللہ عنہ	۶۳	۴۸	۸	-	-
۱۸	ابو عبد اللہ المغیرہ بن شعبہ بن ابی عامر رضی اللہ تعالیٰ عنہ	۵۰	۱۳۶	۹	۱	۲
۱۹	ابو محمد عبد اللہ بن عمرو بن اعاص بن اہل رضی اللہ عنہما	۶۳-۶۵-۶۷-۶۸-۶۹	۷۰۰	۱۷	۸	۲۰
۲۰	ابو عبد اللہ جابر بن عبد اللہ بن عمرو بن خزام رضی اللہ تعالیٰ عنہما	۷۷-۷۸	۱۵۲	۵۸	۲۶	۱۲۶
۲۱	ابو قتادہ حارث بن ربعی بن بلزمہ رضی اللہ تعالیٰ عنہ	۵۴	۱۷۰	۱۱	۲	۸
۲۲	ابو العباس سہیل بن سعد سعدی رضی اللہ تعالیٰ عنہما	۹۶-۸۸	۱۸۸	۲۸	۱۱	-
۲۳	ابو عمرو جریر بن عبد اللہ بن جابر الجلی رضی اللہ تعالیٰ عنہ	۵۴-۵۱	۱۰۰	۸	۱	۶
۲۴	ابو عبد اللہ نعمان بن بشیر بن ثعلبہ رضی اللہ تعالیٰ عنہما	۶۴	۱۱۴	۵	۱	۴
۲۵	مسلّم بن عبد اللہ بن ابی معیط ابان رضی اللہ تعالیٰ عنہما	-	۱۰	۶	-	-
۲۶	ابو عبد اللہ عمر بن اعاص بن اہل السہمی رضی اللہ تعالیٰ عنہ	۴۳-۴۷-۵۱	۳۹	۳	۱	۲

۱- اسد الغابہ  
۲- تلخیص فہرست اہل الآثار



بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ رَبِّ الْعٰلَمِیْنَ وَالْعَاقِبَةُ لِلْمُتَّقِیْنَ وَالصَّلٰوةُ  
 وَالسَّلَامُ عَلٰی سَیِّدِنَا مُحَمَّدٍ وَّآلِهِ وَاَصْحَابِهِ اَجْمَعِیْنَ

## ارکانِ اسلام

حَدِیْثٌ عَلٰی عَنِ ابْنِ عُمَرَ رَضِيَ اللهُ تَعَالَى عَنْهُمَا قَالَ قَالَ  
 رَسُوْلُ اللهِ صَلَّى اللهُ عَلَيْهِ وَسَلَّمَ بِنِي الْاِسْلَامُ عَلٰی خَمْسٍ شَهَادَةٌ  
 اَنْ لَا اِلٰهَ اِلَّا اللهُ وَاَنَّ مُحَمَّدًا رَسُوْلُ اللهِ وَاِقَامُ الصَّلٰوةِ  
 وَاِيتَاءُ الزَّكٰوةِ وَالْحَجُّ وَصَوْمُ رَمَضَانَ -

(بخاری جلد اول ص ۳۲ ، مسلم جلد اول ص ۳۲)

بُنِی: بنا کی گئی (ماضی مجہول) خَمْسٍ: پانچ -  
 شَهَادَةٌ: گواہی دینا، اِیْتَاءُ: ادا کرنا۔

ترجمہ: "سیدنا عبداللہ بن عمر رضی اللہ تعالیٰ عنہما سے مروی ہے کہ رسول خدا  
 صلی اللہ تعالیٰ علیہ وسلم نے فرمایا کہ اسلام کی بنا رکھی گئی ہے پانچ چیزوں پر گواہی دینا  
 کہ اللہ تعالیٰ کے سوا کوئی معبود نہیں ہے اور محمد (صلی اللہ تعالیٰ علیہ وسلم) اس کے رسول ہیں  
 اور نماز قائم کرنا اور زکوٰۃ ادا کرنا اور بیت اللہ کا حج کرنا اور رمضان کے روزے رکھنا۔"

ابو عبداللہ بن عمر بن الخطاب القرشی العدوی رضی اللہ تعالیٰ عنہ، اپنے والد ماجد سیدنا عمر فاروق  
 رضی اللہ تعالیٰ عنہ کے ساتھ اسلام لائے تھے۔ ابھی بچے تھے، بالغ نہیں ہوئے تھے۔ بعض کا قول  
 ہے کہ والد ماجد سے پہلے ایمان لائے، مگر یہ صحیح نہیں، البتہ ان کی ہجرت والد ماجد سے پہلے ہوئی۔  
 اس لئے بعض لوگوں کو گمان ہوا کہ وہ ان سے پہلے ایمان لائے۔ اس پر اتفاق ہے کہ بدر میں حاضر  
 نہیں ہوئے، کیونکہ حضور نبی کریم صلی اللہ تعالیٰ علیہ وسلم نے انہیں چھوٹا پا کر واپس کر دیا تھا (یقیناً آئندہ صفحہ پر)

تشریح اس حدیث میں اسلام کو ایک عمارت سے تشبیہ دی گئی ہے جس طرح  
تشریح عمارت کی بناوٹ و سجاوٹ میں بے شمار چیزوں کی ضرورت ہوتی ہے۔

بقیہ گذشتہ صفحہ، غزوہ اُحد میں اُن کی حاضری میں اختلاف ہے، بعض نے کہا حاضر ہوئے اور  
بعض کہتے ہیں کہ صفر سنی کی وجہ سے رسول اللہ صلی اللہ تعالیٰ علیہ وسلم نے انہیں نابالغوں کے ساتھ  
واپس فرما دیا تھا۔ صحیح یہ ہے کہ پہلے پہل یہ غزوہ خندق میں حاضر ہوئے اور غزوہ موتہ میں جعفر بن  
ابی طالب رضی اللہ تعالیٰ عنہ کے ساتھ حاضری دی۔ یرموک، فتح مصر اور افریقہ میں بھی حاضر ہوئے۔  
آثار رسول اللہ صلی اللہ تعالیٰ علیہ وسلم کے کثیرا اتباع تھے، یہاں تک جہاں حضور اکرم صلی اللہ تعالیٰ علیہ وسلم  
اترتے یہ بھی ہیں انزاکرتے اور جس جگہ آپ نے نماز پڑھی، وہیں نماز پڑھتے، یہاں تک کہ حضور نبی کریم  
صلی اللہ تعالیٰ علیہ وسلم ایک درخت کے نیچے اترے تھے عبد اللہ بن عمر رضی اللہ تعالیٰ عنہ اس کو پانی دیا کرتے تھے  
کہ سوکھ نہ جائے حضور سید عالم صلی اللہ تعالیٰ علیہ وسلم کے بعد ساٹھ سال زندہ رہے۔ ایام حج کے علاوہ  
دیگر ایام میں بھی لوگوں کو فتویٰ دیا کرتے تھے فتویٰ طبری احتیاط سے دیتے۔ مسلمانوں کی باہمی لڑائیوں  
میں کبھی کوئی حصہ نہیں لیا، مگر بعد میں حضرت علی رضی اللہ تعالیٰ عنہ کے ساتھ مل کر اُن کے مخالفوں سے جنگ  
کرنے پر ندامت کا اظہار کرتے رہے۔ کہتے ہیں کہ جب اُن کی موت کا وقت قریب آیا تو فرمایا مجھے  
دُنیا میں کوئی رنج نہیں، مگر یہ کہ میں نے حضرت علی رضی اللہ تعالیٰ عنہ کی حمایت میں جنگ نہیں کی۔  
چاہر بن عبد اللہ رضی اللہ تعالیٰ عنہ کہا کرتے تھے کہ ہم میں کوئی ایسا نہیں، یا سوائے حضرت عمرو اُن  
کے بیٹے حضرت عبد اللہ رضی اللہ تعالیٰ عنہما، کے کہ دُنیا کی طرف مائل نہ ہو اور۔ سید عالم صلی اللہ تعالیٰ علیہ وسلم کے  
وصال کے بعد بہت سے حج کئے، کثیرا الخیرات تھے۔ بعض اوقات ایک ہی مجلس میں تیس ہزار خیرات کرتے۔  
رسول اللہ صلی اللہ تعالیٰ علیہ وسلم سے کثیرا روایت ہیں، اصحابِ ثلاثہ اور ابوذر، معاذ بن جبل،  
رافع بن خدیج، ابو ہریرہ، حضرت عائشہ صدیقہ (رضی اللہ تعالیٰ عنہم) سے بھی روایت کی ہے،  
ان کے بن عباس، جابر، ماعز مزی، علیہم الرضوان، جیسے صحابہ نے روایت کی ہے اور بہت سے تابعین نے  
بھی۔ ۸۹ سال عمر پائی۔ بعض نے ۸۴ سال بتائی ہے۔ ۲۷ھ میں وفات پائی (اسد الغابہ ص ۲۲)

لیکن اس کی بنیاد میں چند چیزیں ہوتی ہیں۔ اگر عمارت کو اوپر سے خوب مضبوط اور مستحکم کر دیا جائے، لیکن جب تک بنیاد مضبوط نہ ہو عمارت قائم نہیں رہ سکتی۔ اسی طرح اسلام کی عمارت کو مختلف اعمالِ صالحہ سے سجایا جاسکتا ہے، لیکن اس کی بنیاد ان پانچ چیزوں پر ہے یعنی کلمہ شہادت، نماز، زکوٰۃ، حج، روزہ۔ یہ امور اسلام میں بنیاد کی حیثیت رکھتے ہیں اور اس میں کلمہ شہادت ایک عظیم بنیادی رکن ہے جس کے باقی تمام ارکان کی بنا ہے۔ اُس کی مثال اس طرح سمجھو جیسے ایک خیمہ پانچ ستونوں پر قائم ہوگا جس کا بنیادی ستون درمیان میں ہو اور اس کے گوشوں میں باقی چار ستون ہوں۔ اگر درمیان والا ستون قائم نہ ہوگا، تو خیمہ قائم نہ رہے گا، اور اگر درمیان والا ستون قائم ہو اور کسی گوشہ کا ستون قائم نہ ہو تو خیمہ اس طرف سے گرا ہوگا، لیکن درمیان والے ستون کی وجہ سے قائم رہے گا۔ کلمہ شہادت کے بغیر نماز، روزہ، حج، زکوٰۃ کچھ کام نہیں آتیں گے اور جس نے کلمہ پڑھ لیا ہے، اُس کو سوچنا چاہیے کہ کہیں کسی طرف کا کوئی ستون گرا ہوا تو نہیں؟ ورنہ عمارت اسلام میں کمزوری ہوگی۔ اس حدیث میں بنیادی ارکان کا بیان کیا گیا ہے۔۔

**کلمہ شہادت**  
 عظیم رکن ہے اس کے بغیر اعمالِ صالحہ کا رآمد نہیں ہیں، جیسے بڑے کے بغیر درخت ہرا بھرا نہیں رہ سکتا، بنیاد کے بغیر عمارت قائم نہیں ہو سکتی۔ ایسے ہی ایمان کے بغیر کوئی عمل صالح آخرت میں فائدہ نہ دے گا۔ مثلاً کوئی غیر مسلم، مریضوں کے لئے ہسپتال کھول دے یا تعلیم کے اسکول، کالج قائم کر دے یا مسافروں کے لئے راستہ بنا دے یا غریبوں کی امداد کر دے۔ اسی طرح کوئی بد مذہب جس کی بدعت کفر تک پہنچ گئی ہو، اُس کی نماز، روزہ، حج، زکوٰۃ، وعظ و تبلیغ، درس و تدریس آخرت میں کچھ کام نہیں آتے گی۔ مولانا نے ارشاد فرمایا ہے کہ کفر و شرک کی بخشش نہ ہوگی اس کے علاوہ دوسرے گناہوں



کی بخشش خداوندِ قدوس کی مشیت پر موقوف ہے۔ آج کل جس طرح مال کے لیٹے بہت ہیں، اسی طرح ایمان کے ڈاکو مختلف صورتوں میں نظر آ رہے ہیں۔ مولا تعالیٰ تمام مسلمانوں کے ایمان و اسلام کی حفاظت فرماتے۔

**نماز** یہ اسلام کا دوسرا اور بہت ہی اہم رکن ہے۔ نبوت کے بارہویں سال شبِ معراج میں نماز فرض ہوئی۔ نابالغ، مجنون، حیض و نفاس والی عورت کے سوا ہر مسلمان پر فرض عین اور کسی حال میں معاف نہیں ہے۔ اگر کھڑا نہیں ہو سکتا تو بیٹھ کر اور اگر بیٹھ کر نہیں پڑھ سکتا، تو لیٹ کر اشارہ سے پڑھے۔ اگر لیٹ کر بھی اشارہ سے نہیں پڑھ سکتا، تو نماز مؤخر ہوگی، یعنی تندرست ہونے کے بعد قضا کرنا گا۔ ہاں اگر اسی بیماری میں فوت ہو جائے، تو خداوندِ کریم کے فضل و کرم پر امید ہے کہ معاف فرما دے گا۔ نماز کی فرضیت کا انکار کرنے والا کافر اور جو قصداً ترک کرنے لگے، اگرچہ ایک ہی وقت کی ہو، وہ فاسق ہے۔ حضرت امامِ عظیم رحمۃ اللہ تعالیٰ علیہ کا فتویٰ یہ ہے کہ تارکِ نماز کو بادشاہِ اسلام قید کر دے، حتیٰ کہ وہ توبہ کرے اور نماز پڑھنے لگے۔

**فضیلتِ نماز** ایمان کے بعد سب عبادات و اعمال سے بہترین عبادت اور تسبیح و تعظیم پر مشتمل ہے اور مولیٰ تعالیٰ کو سب عبادتوں سے نماز بہت پیاری اور محبوب ہے۔ اسی لئے ہر امیر و غریب، شاہ و گدا، بوڑھے جوان پر نماز فرض ہے۔ بخلاف زکوٰۃ و حج کہ وہ صرف مالداروں پر فرض ہے، فقرا پر فرض نہیں اور نماز سردی، گرمی، سفر و حضر میں فرض ہے بخلاف روزہ کے مسافر کے لئے روزہ ترک کرنے میں سخت ہے، بعد میں قضا کرے گا، تمام احکام اللہ تعالیٰ نے زمین پر نازل فرمائے بخلاف نماز کے، ربِ کریم نے اپنے حبیب علیہ الصلوٰۃ والسلام کو عرشِ عظیم پر نماز کا تحفہ عطا فرمایا، اسی لئے حدیث شریف میں وارد ہے، **الصَّلَاةُ مِعْرَاجُ الْمُؤْمِنِينَ** نماز مومنوں کی معراج ہے۔

ایک اور روایت میں ہے کہ آپ علیہ الصلوٰۃ والسلام نے ارشاد فرمایا: "نماز میری آنکھوں کی ٹھنڈک ہے۔" حضرت بلال رضی اللہ تعالیٰ عنہ سے ارشاد فرمایا:

أَرِحْنَا بِالصَّلَاةِ أَوْ كَمَا قَالَ ۚ ہم کو نماز سے راحت پہنچا۔

حضرت عبداللہ بن مسعود رضی اللہ تعالیٰ عنہ نے عرض کیا: "یا رسول اللہ صلی اللہ علیک وسلم،

اللہ تعالیٰ کو کون سا عمل زیادہ محبوب ہے؟ تو آپ نے فرمایا: اپنے وقت میں نماز پڑھنا۔" (بخاری مسلم) رب کریم نے ارشاد فرمایا:

» نماز بے حیائی اور بُرے کاموں سے روکتی ہے۔ « (القرآن الکریم)

نماز کی برکت سے ہم گناہ گاروں سیہ کاروں کے گناہ معاف ہو جاتے ہیں۔

مشکوٰۃ شریف میں ہے: حضرت ابوذر غفاری رضی اللہ تعالیٰ عنہ راوی ہیں کہ

نبی پاک صاحب لولاک علیہ الصلوٰۃ والسلام سردیوں کے زمانے میں نکلے اور پتے جھڑے تھے۔ آپ نے درخت کی دو ٹہنیاں پکڑیں (راوی فرماتے ہیں) ان ٹہنیوں سے پتے جھڑتا

شروع ہو گئے۔ آپ نے فرمایا: اے ابوذر! میں نے کہا بیتک یا رسول اللہ صلی اللہ

علیک وسلم، آپ نے فرمایا: بے شک مسلمان بندہ جب نماز پڑھتا ہے اور اس کا

ارادہ اللہ تعالیٰ کی رضا ہوتی ہے (یعنی اخلاص کے ساتھ پڑھتا ہے) تو اُس کے گناہ

جھڑ جاتے ہیں، جیسے اس درخت سے پتے جھڑے ہیں۔ «

حضرت ابوہریرہ رضی اللہ تعالیٰ عنہ روایت فرماتے ہیں کہ میں نے رسول اللہ

صلی اللہ تعالیٰ علیہ وسلم کو فرماتے سنا بتاؤ کہ اگر تمہارے کسی کے دروازہ پر نہر جاری ہو اور

وہ اس سے ہر روز پانچ دفعہ نہائے، کیا اس کی میل سے کچھ باقی رہے گا؟ انہوں نے

عرض کیا: اُس کی میل سے کچھ باقی نہیں رہے گا۔ فرمایا: یہی مثال پانچ نمازوں کی ہے۔

اللہ تعالیٰ ان کی برکت سے گناہ مٹا دیتا ہے۔ (متفق علیہ مشکوٰۃ شریف)

اور حدیث شریف میں ہے: "قیامت میں سب سے پہلے نماز کا حساب ہوگا جیسا کہ

حضرت شیخ سعدی رحمۃ اللہ تعالیٰ علیہ فرماتے ہیں :-

روزِ محشر کہ جاں گداز بود      اولین پرکشش نماز بود

نماز نہ پڑھنے کی برائی      سورتِ مریم میں ہے : (ترجمہ) اور اُن کے بعد ان کی

اور اپنی خواہشات کی پیروی کی، عنقریب وہ دوزخ کی وادی غی میں ڈالے جائیں گے۔  
غی جہنم میں ایک ادی ہے جس کی گرمی اور گہرائی سب سے زیادہ ہے۔

اور ایک جگہ فرمایا ہے وقت نماز پڑھنے والوں کو کھلے ویل ہے (یعنی بلا وجہ قضا کرنے والے) ویل جہنم کی اس ادی کا نام ہے، جس کی سختی سے جہنم بھی پناہ مانگتا ہے۔  
مقامِ غریب ہے کہ جو بے وقت نماز پڑھنے والے ہیں، اُن کا یہ حال ہے تو جو بالکل ہی تارک نماز ہیں اُن کا کیا حال ہوگا؟ مولیٰ تعالیٰ وقت پر باجماعت نماز پڑھنے کی ہر مسلمان کی توفیق عطا فرمائے۔

نماز کے پڑھنے میں ہماری نجات ہے اور  
نماز کے پڑھنے میں ایک ہم ارشاد

نجات اور چھٹکارا مشکل ہے۔ حضور نبی اکرم صلی اللہ تعالیٰ علیہ وآلہ وسلم نے ارشاد فرمایا:  
(ترجمہ) جس نے نماز پر محافقت کی، وہ اُس کے لئے نور، نجات اور برہان ہوگی،  
اور جس نے نماز پر محافقت نہ کی، وہ اُس کے لئے نور نہ برہان نہ نجات ہوگی، اُس کا  
حشر روزِ قیامت قارون، فرعون، ہامان اور ابی بن خلف کے ساتھ ہوگا (مشکوٰۃ ص ۵۹)

فائدہ: قارون، بنی اسرائیل میں ایک بڑا مالدار شخص ہوا ہے، حضرت موسیٰ علیہ السلام  
نے اُس کو زکوٰۃ کا حکم دیا، تو اُس نے انکار کر دیا، اس کی پاداش میں اُس کو بیعِ اموال و  
خزائن کے زمین میں دھنسا دیا گیا اور فرعون، یہ ایک کافر بادشاہ ہوا ہے جس نے خدائی کا  
دعوئی کیا تھا اور ہامان اس کا وزیر و مصاحب ہوا ہے اور ابی بن خلف، یہ کفارِ مکہ میں



سے تھا اور اسلام کا بدترین دشمن تھا اور بہت بڑا تاجر تھا۔ ابن حجر مکی رحمۃ اللہ علیہ نے زواجہ میں بیان کیا ہے کہ تارکِ نماز کا حشر ان چار کے ساتھ کیوں ہوگا؟ فرماتے ہیں نماز چھوڑنے کی اکثر وجہ یا تو مالِ دولت کی فراوانی ہوتی ہے، اسی لئے اکثر مالدار نماز کے تارک ہوتے ہیں یا حکومت و سلطنت ہوتی ہے، اس کے نشہ میں بدست ہوتے ہیں اور غرور و تکبر و ماغ میں پیدا ہو جاتا ہے، تو نماز کی پرواہ نہیں کرتے یا وزارت و ملازمت ہوتی ہے یا تجارت ہوتی ہے۔ اگر حکومت و سلطنت کی وجہ سے تارکِ نماز ہو تو اس کا حشر فرعون کے ساتھ اور اگر مالِ دولت وجہ ہوگی، تو اس کا حشر قارون کے ساتھ اور اگر وزارت و ملازمت وجہ ہوگی، تو اس کا حشر ہامان کے ساتھ اور اگر تجارت میں مشغولیت کی وجہ سے تارکِ نماز ہو، تو اس کا حشر ابی بن خلف کے ساتھ ہوگا و العیاذ باللہ! مقامِ غور ہے کہ ترکِ نماز کتنی بڑی مصیبت اور معصیت ہے اور کیسے کیسے کفار کے ساتھ حشر کی وعید حدیثِ پاک میں وارد ہوئی۔ اسلام کے بعد تمام ارکان سے اہم رکن نماز ہے۔ مسلمان کو ہر حال میں اس پر پابندی کرنی چاہیے۔

اسلام کا تیسرا رکن زکوٰۃ ۲۵ھ کو زکوٰۃ فرض ہوئی۔ نماز کی طرح زکوٰۃ اس کی فرضیت بھی قطعی ہے، اس کی فرضیت کا منکر بھی کافر ہے اور فرض ہونے کے بعد ادا نہ کرنے والا فاسق و گنہگار ہوگا۔

مسئلہ، ہر عاقل و بالغ آزاد مسلمان مرد ہو یا عورت، جب حاجاتِ صلیہ سے نائد نصاب کا مالک ہو جائے اور اس پر سال گزر جائے، تو زکوٰۃ ادا کرنا اس پر فرض ہو جاتی ہے۔ (مکمل تفصیل بہارِ شریعت حصہ پنجم میں ملاحظہ فرمائیں)

خداوندِ قدوس نے قرآنِ پاک میں ارشاد فرمایا ہے:-

**وَجِبَ زَكَاةُ كِتَابِكُمْ** وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا

یعنی زیرِ آسمان جو بھی زمین پر چلنے والا ہے، اس کا رزق مولیٰ تعالیٰ نے اپنے ذمہ کرم پر لیا ہے،

ہر قسم کے جانوروں کو رزق مل رہا ہے اور اکثر ہمارے مشاہدہ میں ہے کہ پتھر میں کیرے کو بھی رزق ملتا ہے۔ انسانوں کے رزق کا اس طرح انتظام فرمایا کہ ان میں دو گروہ بنا دیئے ایک گروہ مالداروں کا اور دوسرا گروہ فقرا و مساکین کا۔ مالداروں کو تو مال عطا فرما کر رزق عطا فرمایا اور فقرا و مساکین کا حق مالداروں کے مال میں رکھ کر فقرا و مساکین کے رزق کا انتظام فرمادیا، یہ اُس کی مشیت ہے جیسے چاہے انتظام فرماتے، وہ مالک و خالق ہے، اس کا ہر کام عدل و انصاف پر مبنی ہے، وہ کسی پر ذرہ برابر ظلم نہیں کرتا۔

**زکوٰۃ کی فضیلت اور فوائد** زکوٰۃ کے لغوی معنی بڑھتا ہے یا پاک ہونا اور زکوٰۃ ادا کرنے سے مال بڑھتا اور برکت ہوتی ہے اور بقایا مال پاک ہو جاتا ہے۔ قرآن پاک میں ہے: جس کا مفہوم یہ ہے کہ راہِ خدا میں خرچ کرنے سے ایک کے بدلہ میں سات سو گنا کا ثواب ملے گا اور جس کے لئے اللہ تعالیٰ چاہے گا، دو گنا فرمائے گا۔

**فائدہ ۱: زکوٰۃ ادا کرنے سے اپنی قوم کے نادار، مفلس اور غریب شتہ داروں کی امداد و اعانت ہو جاتی ہے اور وہ آسانی سے اپنا پیٹ پال سکتے ہیں، جس سے مالدار کی عزت و آبرو محفوظ رہے گی، کوئی طعنہ نہ دے گا کہ فلاں کا رشتہ دار بھوکا مر رہا ہے اور وہ عیش و عشرت میں زندگی گزار رہا ہے۔**

**فائدہ ۲: مالدار مسلمان جب فقرا و مساکین کو صدقہ و زکوٰۃ دے گا، وہ اُس کے لئے دعائیں کریں گے اور اُس کو مسلمانوں کی غائبانہ دعائیں حاصل ہوں گی اور ان کی دعاؤں کی برکت سے اس سے مصیبتیں ٹل جائیں گی۔**

**فائدہ ۳: جس مال سے زکوٰۃ ادا ہو جائے، وہ چوری، ڈاکہ، جلنے اور ضائع ہونے سے محفوظ ہو جاتا ہے۔ فائدہ ۴: جب زکوٰۃ ادا کرتا ہے گا تو بخل کی بیماری سے محفوظ ہو جائے گا اور مولیٰ کریم کے کرم سے اس کا شمار بخنیوں میں ہوگا اور اللہ تعالیٰ جیب اللہ کا مصداق ہوگا۔**

زکوٰۃ نہ دینے کی بُرائی سونا۔ چاندی اور خزانہ جمع کرتے ہیں اور راہِ خدا میں خرچ کرنے سے گریز کرتے ہیں، کل قیامت کو اس سونے چاندی کے پتھرے بنا کر جہنم میں گرم کر کے اس کے ساتھ اس کی پیشانیوں، پہلوؤں اور پشتوں کو داغا جائے گا (العیاذ باللہ) حدیثِ پاک میں ہے: جس مال سے زکوٰۃ ادا نہ کی جائے گی، وہ مال گنجنے سانپ کی شکل میں نمودار ہو کر اُس کو ڈنگ مارے گا۔ گنجا سانپ بہت زہریلا سانپ ہوتا ہے۔

**ثعلبہ بن حاطب کا واقعہ** کا ایک شخص ثعلبہ بہت مسکینِ نادار تھا۔ اُس نے آپ کی بارگاہ میں حاضر ہو کر عرض کی: "یا رسول اللہ صلی اللہ تعالیٰ علیک وسلم، میں بہت نادار و مسکین ہوں، میرے لئے دُعا فرماتیں کہ میں مالدار ہو جاؤں۔" آپ علیہ الصلوٰۃ والسلام فرمایا: ثعلبہ! وہ تھوڑا مال جس کا تو شکر ادا کر سکے، اس زیادہ مال سے بہتر ہے جس کا شکر ادا نہ ہو۔" اس نے دوبارہ عرض کیا: یا رسول اللہ صلی اللہ تعالیٰ علیک وسلم، اس خدا کی قسم جس نے آپ علیہ الصلوٰۃ والسلام کو نبی بنا کر بھیجا ہے، اگر وہ مجھ کو مال عطا فرمائے گا، تو ہر حقدار کا حق ادا کروں گا، تو آپ علیہ الصلوٰۃ والسلام نے اپنے پیارے مبارک ہاتھ اٹھائے اور اس کے لئے دُعا فرمادی۔ اللہ تعالیٰ نے ثعلبہ کی بکریوں میں برکت عطا فرمائی، وہ اتنی بڑھیں کہ مدینہ منورہ میں ان کی گنجائش نہ رہی اور وہ ان کو جنگل میں لے گیا اور وہیں ان کی خبر گیری میں مصروف رہتا اور مسجد میں جماعت اور جمعہ کی حاضری سے بھی محروم ہو گیا۔ کچھ دنوں کے بعد آپ صلی اللہ تعالیٰ علیہ وسلم نے ثعلبہ کے متعلق دریافت فرمایا تو صحابہ کرام نے عرض کیا: "اس کا مال بہت بڑھ گیا ہے اور وہ جنگل میں چلا گیا ہے اور اس کی خبر گیری میں جماعت و جمعہ کی حاضری سے محروم ہو گیا۔" آپ علیہ الصلوٰۃ والسلام نے فرمایا: ثعلبہ پر افسوس! کچھ مدت کے بعد حضور اکرم



صلی اللہ تعالیٰ علیہ وسلم نے زکوٰۃ کے مختلف علاقوں میں زکوٰۃ جمع کرنے کے لئے بھیجے۔ جن جن کے پاس عامل گئے، انہوں نے بخوشی زکوٰۃ جمع کروادی۔ جب ثعلبہ کے پاس عامل گیا، تو اُس نے کہا یہ تو ٹیکس (جزیہ) ہوا۔ (جیسا کہ آج کل کے مسلمان بھی زکوٰۃ کو بوجھ خیال کرتے ہیں) تم جاؤ، میں سوچوں گا۔ جب عامل واپس آئے تو سرکارِ مدینہ صلی اللہ تعالیٰ علیہ وسلم نے اُن کے عرض کرنے سے پہلے ہی دو مرتبہ فرمادیا کہ ثعلبہ پر افسوس، ثعلبہ پر افسوس! پھر انہوں نے ثعلبہ کا قصہ سنایا تو اس کے متعلق قرآن حکیم میں یہ آیت وَمِنْهُمْ مَّنْ عَاهَدَ اللّٰہَ - (الاحیة) نازل ہوئی، جس کا مفہوم یہ ہے کہ بعض لوگ اللہ تعالیٰ سے معاہدہ کرتے ہیں کہ جب اللہ تعالیٰ نے ان کو اپنے فضل سے عطا فرمایا تو ہم ضرور خیرات کریں گے اور نیک آدمیوں میں سے ہوں گے لیکن جب اللہ تعالیٰ نے اُن کو مال عطا فرمادیا تو وہ بخیل ہو گئے اور منہ پھیر گئے۔ جب ثعلبہ کو معلوم ہوا، تو ڈر گیا کہ بڑا بدنام ہوں۔ زکوٰۃ لے کر بارگاہِ رسالت میں حاضر ہوا تو آپ علیہ الصلوٰۃ والسلام نے فرمایا، اللہ تعالیٰ نے مجھے تیری زکوٰۃ قبول کرنے سے منع فرمادیا ہے۔ ثعلبہ یہ سن کر سر پر مٹی ڈالتا ہوا واپس چلا گیا۔ پھر جب خلافتِ صدیقی کا زمانہ آیا تو حضرت صدیق اکبر رضی اللہ تعالیٰ عنہ نے بھی وہ زکوٰۃ قبول کرنے سے انکار کر دیا۔ پھر ثعلبہ نے عہدِ فاروقی میں بھی زکوٰۃ پیش کی، لیکن حضرت فاروقِ اعظم رضی اللہ تعالیٰ عنہ نے بھی قبول نہ کی۔ پھر آخر کار حضرت عثمانِ غنی رضی اللہ تعالیٰ عنہ کے دور میں حاب و حاسر ہو کر ہلاک ہو گیا۔

مقامِ عبرت ہے کہ ان مالداروں کے لئے جو اپنے مال سے زکوٰۃ ادا نہیں کرتے اور زکوٰۃ کو بوجھ سمجھتے ہیں اور فقراء و مساکین کا حق ادا نہیں کرتے اور راہِ خدا میں مال خرچ نہیں کرتے اور مال کا شکر ادا نہیں کرتے، کیا انہیں قبر کی وحشت اور تنگی یاد نہیں؟ اور کل قیامت کے دن تمام مخلوق کے سامنے رسوا ہونے کا خطرہ نہیں؟

مولیٰ تعالیٰ تمام مالداروں کو صدقہ و زکوٰۃ کی توفیق عطا فرمائے۔

یہ اسلام کا چوتھا رکن ہے۔ ماہ شعبان ۱۲ھ میں فرض ہوا۔  
روزہ اس کی فرضیت کا منکر کافر۔ اس کی فرضیت بھی قطعی ہے۔

بلا عذر روزہ چھوڑنے والا گنہ گار اور فاسق ہے۔

اللہ تعالیٰ نے فرمایا: ”صابرین کو ان کا ثواب بھر پور  
روزہ کی فضیلت اور بغیر حساب کے دیا جائے گا۔“ (القرآن)

صبر کا معنی مصیبت کو برداشت کرنا، روزہ میں بھوک اور پیاس کی شدت ہوتی ہے اور اس کو غروب آفتاب تک مولیٰ تعالیٰ کی رضا کے لئے برداشت کرنا ہوتا ہے حضرت امام غزالی رحمۃ اللہ تعالیٰ علیہ فرماتے ہیں: ”صابرین سے مراد روزہ دار ہیں۔“ تو آیت کریمہ کا مطلب ہوا کہ روزہ داروں کو مولیٰ تعالیٰ بغیر حساب کے اجر و ثواب عطا فرمائے گا، جیسا کہ حدیث شریف میں بھی ہے کہ مولیٰ تعالیٰ نے ارشاد فرمایا: **اَلصَّوْمُ لِيْ وَاَنَا اَجْزِيْ بِهٖ**۔ ”روزہ میرے لئے ہے اور اس کی جزا بھی میں خود ہی عطا فرماؤں گا“ معلوم ہوا کہ روزہ بہت بڑی عبادت ہے کہ جس کے ثواب کا کوئی اندازہ نہیں کر سکتا۔ حدیث شریف میں ہے:

**لِلصَّائِمِ فَرْحَتَانِ فَرْحَةٌ عِنْدَ فِطْرِهِ وَ فَرْحَةٌ عِنْدَ لِقَاءِ رَبِّهٖ**۔  
”روزہ دار کو دو خوشیاں ہوتی ہیں ایک افطاری کے وقت اور ایک اپنے رب کے ملنے کے وقت“

افطار کے وقت کی خوشی تو ظاہر ہے کہ بھوک اور پیاس کا غلبہ تھا، کھانے سے بھوک گئی اور پینے سے پیاس گئی، دوسری خوشی بہت زیادہ ہوگی کہ جنت میں داخل ہوگا اور طرح طرح کی نعمتوں کے علاوہ رب کریم کا دیدار حاصل ہوگا۔ ایک حدیث میں ہے: روزہ دار کے منہ کی بو اللہ تعالیٰ کے نزدیک کستوری کی خوشبو سے زیادہ پاکیزہ ہے اس کا مطلب یا تو یہ ہے کہ روزہ دار کی بو کی وجہ سے اللہ تعالیٰ اس کو ایسی خوشبو عطا فرمائے گا جو کستوری سے بڑھ کر ہوگی یا روزہ دار جب قبر سے اٹھیں گے تو ان کے منہ سے ایسی خوشبو نکلے گی جو کستوری سے بڑھ کر ہوگی۔ واللہ تعالیٰ اعلم بالصواب!

## ترکِ روزہ کی بُرائی

ماہِ رمضان کا روزہ بہت بڑی عبادت ہے اس کو بغیر عذر شرعی کے چھوڑنا بہت بڑا گناہ اور بہت بڑی محرومی ہے۔ حدیث شریف میں ہے: رسول اللہ صلی اللہ تعالیٰ علیہ وسلم نے فرمایا: جس نے رمضان کا ایک روزہ بغیر رخصت اور بغیر بیماری کے چھوڑ دیا، اب اس کے متبادل اگر ساری زندگی بھی روزے رکھے، وہ اس ایک روزے کا بدل نہ ہوں گے۔ (ترمذی شریف جلد اول) یعنی اگرچہ فقہاً ایک روزہ کی قضا ایک ہی روزہ ہے، لیکن برکت و ثواب کے اعتبار سے رمضان شریف کا ایک روزہ ترک کرنے پر ساری عمر کے روزے اس کا بدل نہیں بن سکتے۔ ہاں اگر بیماری یا سفر وغیرہ عذر شرعی سے روزہ ترک کیا، تو اس کی قضا ایک ہی روزہ اور وہ قضا کا روزہ برکت و ثواب میں بھی اس کا بدل ہوگا۔

## روزہ کی حقیقت

روزہ عربی لفظ صوم کا اردو ترجمہ ہے۔ لفظ صوم کا لغوی معنی رُکنا ہے، لیکن شریعتِ مطہرہ میں صبح صادق سے لے کر غروبِ آفتاب تک نیت کے ساتھ کھانے پینے، جماع سے رُکنا شرعی روزہ ہے اور عوام کا روزہ تو اتنا ہی ہے، لیکن خواص کا روزہ اس کے ساتھ ساتھ اعضا سببہ یعنی ہاتھ، پاؤں، آنکھ، کان، زبان، پیٹ، شرمگاہ کو ناجائز اور ممنوع امور سے روکنا، مثلاً ہاتھ سے کسی پر ظلم نہ کرنا، پاؤں سے کسی غلط کام کی طرف نہ چلنا، آنکھ سے کسی غیر حرام کی جانب اور فحش مناظر کی جانب نہ دیکھنا، کان سے چغلی، غیبت وغیرہ نہ سننا، پیٹ کو حرام لقمہ سے بچانا، شرمگاہ کو زنا وغیرہ سے محفوظ رکھنا اور زبان کو جھوٹ، جھوٹی قسم اور چغلی، غیبت، گالی گلوچ وغیرہ سے بچانا، جیسا کہ حدیث میں ہے کہ "اگر کوئی تم سے جھگڑے، یا گالی دے، تو تم کہہ دو کہ میں روزہ دار ہوں" (مشکوٰۃ شریف) اور ایک حدیث میں ہے: "جس نے روزہ رکھ کر جھوٹ کو نہ چھوڑا اور حرام کاموں سے نہ بچا، تو اس کے کھانے پینے کے چھوڑنے کی اللہ تعالیٰ کو کوئی حاجت (پرواہ) نہیں ہے۔" (مشکوٰۃ)



انصت الخاص کا روزہ یہ ہے کہ ہر ماسوی اللہ سے تعلقات منقطع کرے صرف مولیٰ تعالیٰ کے ساتھ اپنا رابطہ مضبوط و مستحکم کرے، اللہ بس باقی ہوسن کا مظہر ہو۔ جو چیز بھی مولیٰ تعالیٰ کی محبت میں کاوٹ ہو، اس کو چھوڑ دے اور جو رتبہ کریم کی محبت کا ذریعہ ہو، اس کو اختیار کرے۔ یہ روزہ کے درجات، بہار شریعت حصہ پنجم میں مذکور ہیں۔

یہ اسلام کا پانچواں رکن ہے، اس کا لغوی معنی ہے قصد کرنا اور شرعی معنی حج ہے وقت مخصوص میں مکان مخصوص کا قصد کرنا۔ (عمدۃ القاری) حج سنیہ کو فرض ہوا۔ آپ صلی اللہ تعالیٰ علیہ وسلم نے سنیہ کو حج فرض ادا فرمایا جس کو حجۃ الوداع کہا جاتا ہے، اس کی فرضیت کا منکر کافر ہے اور استطاعت ہونے کے بعد حج کا تارک گنہگار ہوگا، چاہیے تو یہ کہ جب حج فرض ہو جائے تو اسی سال حج ادا کرے اور اصح قول پر تاخیر کرنا گناہ ہے۔ اگرچہ حج عمر میں ایک ہی بار فرض ہوتا ہے لیکن اس کو کیا اعتماد کہ وہ آئندہ سال تک زندہ رہے گا؟ یا اسباب مبتسر ہیں گے؟ لہذا جس سال حج فرض ہو جائے، اسی سال حج ادا کرنا چاہیے اس میں لیت و لعل اور ٹال و مٹول حیلے یہانے سے کام نہیں لینا چاہیے کہ اس سال بچوں وغیرہ کی شادی کر لیتے ہیں پھر حج بھی کر لیں گے، بلکہ فوراً پہلے حج کرے، اس کی برکت سے باقی تمام کام بھی آسان ہو جائیں گے۔

جیسا کہ لکھا جا چکا ہے کہ صاحب استطاعت پر حج کرنا حج کی فضیلت فرض ہے۔ اگر اخلاص سے حج کرے گا، تو اللہ جل شانہ اور اس رسول صلی اللہ تعالیٰ علیہ وسلم کی پیروی کر کے دونوں جہان کی فلاح و بہبود حاصل کرے گا اور اس کے پہلے گناہ بخش دیتے جائیں گے جیسا کہ حدیث میں وارد ہے

عَنْ أَبِي هُرَيْرَةَ رَضِيَ اللَّهُ عَنْهُ قَالَ  
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
حَضْرَتِ ابُو هُرَيْرَةَ رَضِيَ اللَّهُ تَعَالَى عَنْهُ سَمِعَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ  
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مَنْ حَجَّ لِلَّهِ فَلَمْ يَرْفُتْ وَلَمْ  
يَفْسُقْ رَجَعَ كَيَوْمِ وَاكَّدَتْهُ  
أُمُّهُ - (مشکوٰۃ ص ۲۲۱)

جس نے اللہ کیلئے حج کیا اور فحش کلامی اور گناہ  
نہ کیا، جب واپس ہوگا تو اس دن کی طرح ہوگا  
جس میں کہ اس کی والدہ نے اس کو بتا ہوگا۔

یعنی پہلے گناہوں سے پاک صاف ہو جائے گا۔

ایک اور حدیث شریف میں اس طرح وارد ہے:

قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ الْحَجُّ يَغْسِلُ  
الذُّنُوبَ كَمَا يَغْسِلُ الْمَاءُ  
الدَّسَانَ - (كشف الغمہ ص ۱۶۶)

حضرت نبی پاک صلی اللہ تعالیٰ علیہ وسلم  
نے ارشاد فرمایا: حج گناہوں کو ایسے  
دھو ڈالتا ہے، جیسے پانی میل کو۔

ایک اور حدیث میں وارد ہے جس کا ترجمہ یہ ہے، حضرت ابو ہریرہ رضی اللہ تعالیٰ عنہ  
سے مروی ہے کہ رسول اللہ صلی اللہ تعالیٰ علیہ وسلم نے ارشاد فرمایا: ایک عمر سے دوسرے  
عمر تک ان کے درمیان کے گناہ معاف کر دیتے جلتے ہیں اور حج مبرور کی جزا صرف  
جنت ہے۔ (مشکوٰۃ شریف)

حج نہ کرنا سخت گناہ ہے جس صاحب استطاعت پر حج فرض ہو گیا،  
اور اس نے اپنی کوتاہی سے فریضہ حج کو

ادا نہ کیا تو وہ سخت گناہ ہوگا اور فاسق و مردود الشہادۃ ہوگا، مولیٰ تعالیٰ  
اس پر سخت ناراض ہوگا۔ نبی پاک علیہ الصلوٰۃ والسلام نے اس کے لئے بہت  
سخت وعید بیان فرمائی ہے۔

عَنْ عَلِيٍّ قَالَ قَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ مَنْ مَلَئَ  
زَادًا وَرَاحِلَةً إِلَى بَيْتِ اللَّهِ وَلَمْ  
يُحِجَّ عَنِ اللَّهِ تَعَالَى عَمَّنْ سِوَاهُ  
مَرَدٌّ مَرْدُودٌ شَاهِدٌ مَرْدُودٌ

حضرت علی رضی اللہ تعالیٰ عنہ سے مروی ہے  
کہ رسول اللہ صلی اللہ علیہ وسلم نے ارشاد فرمایا  
جو زاد و راہ اور بیت اللہ تک پہنچنے والی سواری

يَحُجُّ فَلَا عَلَيْهِ أَنْ يَمُوتَ  
 كَمَا لَكَ هُوَ أَوْ رَأْسُ نَعْتِ حَجَّ نَهَى كَمَا تَوَاسَّ بِرِ  
 اس بات میں کوئی فرق نہیں وہ یہودی ہو کر مکہ  
 یا عیسائی ہو کر۔ (العیاذ باللہ تعالیٰ)

کتنی سخت وعید ہے تارکِ حج کے لئے، خطرہ ہے کہ کہیں اس کا خاتمہ کفر پر نہ ہو؟  
 حضرت سیدنا فاروقِ اعظم رضی اللہ تعالیٰ عنہ نے فرمایا: "میرا تمام شہروں میں ایک ایک  
 افسر بھیجئے گا ارادہ ہے جو وہاں جا کر تحقیق کریں کہ جو صاحبِ استطاعت ہو کہ حج نہیں کرتا  
 اس پر جزیہ مقرر کر دے، کیونکہ وہ مسلمان کے حکم میں نہیں ہے۔" (ترواجر)

آپ کا یہ ارشاد مبارک تارکِ حج پر تغلیظ (سختی) کا حکم ہے، اگرچہ مسئلہ یہ ہے کہ  
 جب تک فرضیت کا انکار نہیں کرے گا، وہ مسلمان ہی ہے گا، لیکن فرض ہونے کے بعد  
 حج نہ کرنا کافروں والا کام ہے۔ آج کل بہت سے مسلمان اس مسئلہ سے غافل اور لے پڑے  
 ہیں کہ حیلے بہانے کرتے ہیں اور باوجود صاحبِ استطاعت ہونے کے حج نہیں کرتے۔  
 مولیٰ تعالیٰ تمام مسلمانوں کو اس فریضہ اور دیگر ارکانِ اسلام ادا کرنے کی توفیق بخشے۔

(۲) عَنِ ابْنِ عَبَّاسٍ رَضِيَ اللَّهُ تَعَالَى  
 عَنْهُمَا أَنَّ النَّبِيَّ صَلَّى اللَّهُ تَعَالَى  
 عَلَيْهِ وَسَلَّمَ بَعَثَ مَعَاذًا إِلَى الْيَمَنِ فَقَالَ إِنَّكَ دَعْوَةُ الْمَظْلُومِ  
 فَإِنَّهَا لَيْسَ بَيْنَهَا وَبَيْنَ اللَّهِ حِجَابٌ -

حَلُّ لُغَاتٍ: بَعَثَ: بِيحْيَا- اِتَّقِ: بِحِجَابٍ (ترجمہ: حضرت ابن عباس رضی اللہ تعالیٰ عنہما سے مروی ہے کہ نبی پاک  
 حِجَاب: پردہ، رکاوٹ -

ترجمہ: حضرت ابن عباس رضی اللہ تعالیٰ عنہما سے مروی ہے کہ نبی پاک

لے (حاشیہ آئندہ صفحہ پر ملاحظہ کریں)

لے جزیہ اس ٹیکس کو کہتے ہیں جو اسلامی حکومت میں غیر مسلم اقلیت پر لگایا جاتا ہے۔



صاحبِ نولاک صلی اللہ تعالیٰ علیہ وآلہ وسلم نے حضرت معاذ بن جبل رضی اللہ تعالیٰ عنہ کو  
 یمن کا حاکم بنا کر بھیجا تو ارشاد فرمایا کہ ”مظلوم کی دُعا سے بچنا کہ اس کی دُعا اور اللہ تعالیٰ  
 کے درمیان کوئی حجاب (رُکاوٹ) نہیں ہوتا۔“

(حاشیہ گزشتہ صفحہ) عبداللہ بن عباس بن عبدالمطلب بن ہاشم القرشی الباشمی؛ یہ حضرت عباس  
 رضی اللہ تعالیٰ عنہ کے بڑے لڑکے تھے۔ دُستِ علم کی بنا پر بکر اور حبر الامۃ کہلاتے۔ جب رسول اللہ  
 صلی اللہ تعالیٰ علیہ وسلم اور آپ کے اہل بیت شعب ابی طالب میں محصور تھے، مکہ میں پیدا ہوئے  
 حضرت رسول اللہ صلی اللہ تعالیٰ علیہ وسلم کی خدمت میں لائے گئے آپ علیہ الصلوٰۃ والسلام نے اپنے  
 لعابِ ہن مبارک سے تختیک فرمائی۔ یہ ہجرت سے تین سال قبل کا واقعہ ہے بعض نے کچھ اور  
 لکھا ہے۔ انہوں نے جبرائیل علیہ السلام کو حضرت نبی کریم صلی اللہ تعالیٰ علیہ وسلم کے پاس دوبار  
 دیکھا اور آپ نے ان کے لئے دوبار دُعا فرمائی۔ چنانچہ وہ خود راوی ہیں کہ حضور نبی کریم صلی اللہ  
 علیہ وسلم نے مجھے اپنے سینے سے لگایا اور فرمایا: اے اللہ! ان کو حکمت کی تعلیم دے۔“ آپ فرماتے ہیں  
 ”م اہل بیت ہیں شجرہ نبوت اور ملائکہ کے ہیبت ہیں۔ اہل بیتِ رسالت، اہل بیتِ رحمت اور معدنِ علم ہیں  
 عبید اللہ بن عبد اللہ بن عتبہ سے روایت ہے کہ حضرت عمر رضی اللہ تعالیٰ عنہ کے ہاں مشکل مقدمات آتے،  
 تو ابن عباس رضی اللہ تعالیٰ عنہما سے کہتے کہ ہمارے پاس مشکل مقدمات آتے ہیں اور ان کے حل کیلئے آپ ہی  
 ہیں اور حضرت عمر فاروق رضی اللہ تعالیٰ عنہ ان کے سوا حل مشکلات کے لئے اور کسی کو نہیں بلاتے تھے۔  
 حدیثِ رسول صلی اللہ علیہ وسلم اور قضایائے اصحابِ ثلاثہ کے بہت بڑے عالم تھے۔ معانی، ایام العرب، فقہ،  
 شعر، عربیت، تفسیر قرآن، علم حساب اور علم الفرائض میں بیکتا تھے۔ رسول اللہ صلی اللہ تعالیٰ علیہ وسلم کے  
 وصال کے وقت ۱۳ سال کے تھے۔ بعض نے پندرہ سال کہا ہے۔ بتر اور بعض کے قول پر اکثر  
 سال عمر پائی۔ بعض نے کہا ہندی لگاتے تھے، خوبصورت، گورے چہرے، قد اور زر و خضاب کیا کرتے

زر دہی، نائلِ حسیم، صبحِ الوجہ اور فصیح تھے۔ ۶۸ھ میں وفات پائی۔ (اسد الغابہ ج ۳، ص ۱۹۳، ۱۹۵)

یہ حضرت معاذ بن جبل رضی اللہ تعالیٰ عنہ نے حضور اکرم صلی اللہ علیہ وسلم سے ایک سو ستاون احادیث  
 روایت کی ہیں اور آپ کو حضور صلی اللہ تعالیٰ علیہ وسلم نے ماہِ ربیع الآخر ۹ھ میں یمن کا حاکم بنا کر بھیجا۔ ۱۲ھ

یہ حدیث طویل ہے، حضرت علامہ سید احمد سعید کاظمی رحمۃ اللہ تعالیٰ علیہ  
تشریح نے عنوان کے مطابق آخری جملہ ذکر فرمایا ہے۔ اس حدیث کا مختصر مفہوم

یہ ہے کہ سیدنا معاذ بن جبل رضی اللہ تعالیٰ عنہ کو نبی پاک علیہ الصلوٰۃ والسلام نے ۹۰ھ کو یمن  
کا گورنر بنا کر بھیجا، تو آپ نے ارشاد فرمایا: اے معاذ! تو اہل کتاب کی ایک قوم  
کے پاس جائے گا، سب سے پہلے اُس کو کلمہ شہادت کی دعوت دینا۔ اگر وہ اطاعت  
کر لیں، تو پھر اُن کو بتانا کہ اللہ تعالیٰ نے دن رات میں پانچ نمازیں فرض کی ہیں۔ اگر وہ اس  
میں بھی اطاعت کر لیں، تو پھر اُن کو بتانا کہ مولیٰ تعالیٰ نے ان پر صدقہ (زکوٰۃ) فرض کیا ہے،  
جو اُن کے مالداروں سے لیا جائے گا اور ان کے نادار لوگوں پر تقسیم کر دیا جائے گا۔ اگر وہ  
یہ بھی مان جائیں، تو صدقہ میں اُن کے اچھے اور نفیس مال کو سرگز نہ لینا، کیونکہ یہ اُن پر  
ظلم ہوگا اور مظلوم کی بددعا سے بچنا، کیونکہ مظلوم کی دُعا خداوند قدوس کی بارگاہ میں قبول  
ہونے میں کوئی رکاوٹ نہیں ہوتی۔" عمدۃ القاری ج ۸ ص ۲۳۸ میں ہے:

دَعْوَةُ الْمَظْلُومِ لَا تُرَدُّ وَلَوْ كَانَ  
فِيهِ مَا يَفْتَضِي أَنْ لَا يُسْتَجَابَ  
لِمِثْلِهِ مِنْ كَوْنٍ مَطْعَمِهِ حَرَامًا  
وَنَحْوِ ذَلِكَ -

مظلوم کی دُعا رد نہیں ہوتی، اگرچہ اس میں  
وہ خصلت ہو جس کا تقاضا ہو کہ ایسے کی  
دُعا قبول نہ ہو، مثلاً اس کا کھانا پینا وغیرہ  
حرام ہو۔

جیسا کہ ایک اور حدیث میں وارد ہے کہ اس شخص کی دُعا کس طرح قبول ہو سکتی ہے  
جس کا کھانا پینا، رہنا حرام ہو اور ناجائز خواتین سے ہو۔؟ معلوم ہوا کہ اکل حلال کو  
قبولیت دُعا میں بڑا دخل ہے، اسی طرح صدقہ مقال (پہنچ بولنا) یہ بھی دُعا کی قبولیت کی  
شرائط سے ہے لیکن مظلوم کی بددُعا ہر حال میں قبول ہو جاتی ہے، چاہے اس میں یہ خرابیاں  
موجود ہوں، کیونکہ یہ جرم اُس کے اپنے ہیں، ظالم کے حق میں اس کی دُعا قبول ہو جائے گی،

۱۵۔ آپ اہل بددعا اور حشرہ مبشرہ سے ہیں اور ظلم و فضل اور روع و پرہیزگاری میں ممتاز تھے، ۱۲ عینی۔

جیسا کہ حدیث شریف میں وارد ہے:-

دَعْوَةُ الْمَظْلُومِ مُسْتَجَابَةٌ وَ  
 اِنْ كَانَ فَاجِرًا فَفَجْوَةٌ عَلَيَّ نَفْسِي  
 منظلوم کی دعا مقبول ہے اگرچہ وہ فاسق و  
 فاجر ہو کہ اس کا فحور اپنے آپ پر ہے۔  
 (فتح الباری جلد ۳ ص ۲۸۵)

اس لئے آپ نے فرمایا ہے کہ منظلوم کی بدعا سے بچا جائے۔ صاحب فتح الباری نے ابن عربی کے حوالہ سے لکھا ہے اگرچہ حدیث میں مطلق ہے، لیکن دوسری حدیث کے پیش نظر مقید ہے کہ مقبول دعا میں یا تو وہ چیز بہت جلد حاصل ہو جاتی ہے جو اس کا مطلوب ہو یا وہ اس کے لئے وہ دعا ذخیرہ آخرت ہو جاتی ہے اور اس سے افضل حاصل ہوگا یا اس کی دعا سے اس جیسی تکلیف اس سے مدفوع ہو جاتی ہے، اس میں اس وہم کا ازالہ بھی ہو گیا کہ مشاہدہ ہے کہ داعی کئی دفعہ مانگتا ہے اور بظاہر اس کی دعا کا ثمرہ نظر نہیں آتا۔ عمدۃ القاری شرح بخاری میں ہے: اس حدیث میں امام کو نصیحت اور ظلم سے ڈرانا ہے، جیسا کہ قرآن پاک میں بھی ہے:

لَعْنَةُ اللَّهِ عَلَى الظَّالِمِينَ هـ سُنُّ لَوْلَا اللَّهُ كِي لَعْنَتِ سِي ظَالِمُونَ پَرِي  
 ظلم ہر شریعت میں حرام ہے اور حرام ربا ہے اور یہ بھی روایت ہے:

اِنَّ دَعْوَةَ الْمَظْلُومِ لَا تُرَدُّ وَاَوْ  
 كَانَتْ مِنْ كَافِرٍ - عینی شرح بخاری ص ۹۴  
 یعنی منظلوم کی دعا رد نہیں ہوتی اگرچہ  
 کافر ہی ہو۔

مطلب یہ ہے کہ مولیٰ تعالیٰ جس طرح مومن پر ظلم سے راضی نہیں ہوتا ایسے ہی کافر پر بھی ظلم کرنا اس کو پسند نہیں ہے۔

ظلم کا لغوی معنی وضع الشیء فی غیر محلہ۔ یعنی  
 ظلم کیا ہے؟ کسی چیز کو اس کے محل کے غیر میں کھنا اور اصطلاح  
 شرع میں خلاف شرع کام کرنا۔ اس اعتبار سے ہر گناہ ظلم ہے، اسی لئے قرآن نے



فرمایا ہے: اِنَّ الشُّوْكَ لَنْظَلَمُ عَظِيْمٌ۔ ”بے شک شرک بہت بڑا ظلم ہے“  
ظلم دو طرح کا ہوتا ہے، ایک اپنے آپ پر اور کسی دوسرے کو ناحق تکلیف و اذیت  
دینا اور ناحق اس پر زیادتی کرنا۔ اس جگہ دوسری قسم کا بیان ہے جس پر ناحق زیادتی  
کی جاتے گی، وہ مظلوم ہوگا اور زیادتی کرنے والا ظالم اور اس کو ڈرا یا جا رہا ہے کہ  
مظلوم کی بددعا سے ڈرو کہ وہ بہت جلد قبول ہو جاتی ہے۔

آج کل ہمارے معاشرہ میں ہر طرف ظلم ہی ظلم نظر آ رہا ہے، کسی کی ناجائز جائیداد  
قبضہ میں کی جا رہی ہے اور کسی کو رشوت وغیرہ سے چھوٹے مقدمات میں پھنسا یا جا رہا ہے،  
اور کسی کو ناحق قتل کیا جا رہا ہے اور کسی کو مال و اسباب پوری ڈاکہ سے چھینا جا  
رہا ہے اور کسی کی عزت و آبرو لوٹی جا رہی ہے۔ غرضیکہ ہر طرف ظلم ہی ظلم ہے، ہر بڑا  
چھوٹے پر ظلم کر رہا ہے۔ اَلَا مَاتَشَاءُ اللّٰهُ نَظْرَہ ہے کہ کہیں عذاب نازل نہ ہو جاتے۔  
مولیٰ تعالیٰ مسلمانوں کو ظلم کرنے سے بچاتے اور عذاب سے محفوظ و مامون فرمائے۔  
حضرت شیخ سعدی رحمۃ اللہ تعالیٰ علیہ نے فرمایا ہے:

سِتْمَكْشِ كِرَّآہِ بِرَّآرِ ذَرِیْلِ زَنْدِ سُوْزِ اَوْ شَعْلِہٖ دَرِآبِ وِ كَلِّ  
”مظلوم اگر ایک آہ دل سے نکالے، اُس کی جلن پانی اور مٹی کو آگ لگائے“  
یعنی خشکی، تری میں تباہی مچائے۔ ناصحانہ انداز میں فرماتے ہیں:۔  
مَكْنِ بِرِضْعِیْفَانِ بِحِیَارِہٖ زَوْرِ بِنْدِیْشِ اٰخِرِ زَنْتِ سَنَکْلِ كُوْرِ  
”کمزور بیچاروں پر زور نہ آزما، آخر قبر کی تنگی کا کچھ فکر کر“  
یعنی اپنی قبر کو یاد کر کہ وہ وحشت و تنگی کا گھر ہے، کہیں کمزوروں پر ظلم کی وجہ سے  
عذابِ قبر میں گرفتار نہ ہو جانا، لیکن، افسوس صد افسوس! آج مسلمان کونہ اپنا مرنا  
یاد ہے، اور نہ عذابِ قبر کا خوف، جنازہ کے ساتھ چلیں یا قبرستان جائیں، ہنسی مزاح  
میں مشغول رہتے ہیں، مولیٰ تعالیٰ ظلم و زیادتی اور گناہوں سے محفوظ فرمائے۔

## حیا ایمان ہے

(۳) عَنِ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ عَلَى مَجَلٍ مِّنَ الْأَنْصَارِ وَهُوَ يَعْظُمُ أَخَاهُ فِي الْحَيَاءِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَعُهُ فَإِنَّ الْحَيَاءَ مِنَ الْإِيمَانِ - (بخاری شریف ج ۱، ص ۵، مسلم شریف ج ۱، ص ۷)

**حل لغات:** مَرَّ: گزرے، يَعْظُمُ: نصیحت کر رہا ہے۔  
دَعُهُ: اس کو چھوڑے۔

ترجمہ: حضرت عبداللہ بن عمر رضی اللہ تعالیٰ عنہما سے روایت ہے کہ بے شک رسول اللہ صلی اللہ تعالیٰ علیہ وسلم ایک انصاری کے پاس سے گزرے جو اپنے بھائی کو حیار کے بارے میں نصیحت کر رہا ہے، یعنی حیار سے منع کر رہا ہے، تو آپ نے فرمایا: اس کو چھوڑ دے، بے شک حیا ایمان سے ہے۔“

**تشریح:** اس حدیث میں مذکور ہے کہ آپ کا گزر ایک انصاری صحابی پر ہوا جو اپنے بھائی حقیقی یا اسلامی بھائی کو حیا کرنے سے روک رہا

تھا، کیونکہ وہ حیا کی وجہ سے اپنے حقوق اچھی طرح حاصل نہ کر سکتا تھا، تو آپ نے اس

۱۔ راوی حدیث کے حالات حدیث نمبر ۱ کے حاشیہ میں درج ہیں - ۱۲ منہ

۲۔ نبی پاک صاحب لولاک علیہ الصلوٰۃ والسلام کے صحابہ کے دو گروہ تھے، ایک مہاجرین کا

گروہ اور دوسرا انصار مدینہ کا دونوں کی عظیم شانیں ہیں اور دونوں مینارۃ تور ہیں۔ انصار کے

بارے میں یہ بھی فرمایا ہے کہ انصار کی محبت ایمان سے ہے۔ انصار سے مراد وہ صحابہ کرام ہیں

جو مدینہ شریف میں پہلے رہتے تھے اور جنہوں نے آپ صلی اللہ تعالیٰ علیہ وسلم کی حمایت اور نصرت کی اور

مہاجرین کی خدمت اور رہائش کا بندوبست کیا یہاں تک کہ مہاجرین کو اپنے باغات اور جائیدادیں

شریک کر لیا۔ ۲ منہ۔

انصاری صحابی کو فرمایا، اس کو حیار سے منع نہ کر، کیونکہ حیار ایمان سے ہے، بلکہ ایک حدیث میں یہ ہے کہ آپ نے فرمایا ایمان کی ساٹھ یا ستر سے زائد شاخیں ہیں ان میں افضل کلمہ طیبہ کا اعتقاد ہے اور سب سے ادنیٰ راستہ میں سے تکلیف دہ چیز کو دور کر دینا اور حیا بھی ایمان کی ایک عظیم شاخ ہے اور عمدۃ القاری میں ہے کہ حیا خیر ہی لاتی ہے اور فرماتے ہیں: ایک روایت میں وارد ہے کہ حیار سب کی سب خیر ہے۔

حکیم الامت مولانا مفتی احمد یار خاں نعیمی رحمۃ اللہ تعالیٰ علیہ شرح مشکوٰۃ میں فرماتے ہیں کہ حیا سے مراد ایمانی غیرت ہے، جو گناہوں سے روک دے کہ بند اللہ کریم کی مخلوق اور اس کے رسول اور فرشتوں سے اور اللہ تعالیٰ سے شرم کرے، گناہ نہ کرے یعنی نہ چھپ کر کہ اللہ تعالیٰ اور رسول اور فرشتے دیکھتے ہیں اور نہ علانیہ گناہ کرے کہ مسلمان بھی دیکھ رہے ہیں۔ نفسانی یا شیطانی غیرت مراد نہیں ہے جیسے نماز یا غسل سے شرمانا۔ (شرح مشکوٰۃ کتاب الایمان)

علامہ تمیمی نے کہا ہے حیا کا معنی یہ ہے کہ کسی توقع خوف و حیا کیلئے؟ ہر اس کی وجہ سے کسی شئی کو ترک کرنا۔ (تفسیر البخاری)

عمدۃ القاری شرح بخاری میں ہے: حیا کی حقیقت وہ قوت ہے، جو برائیوں سے بچنے پر ابھارے اور حق والے کے حق کو ادا کرنے میں کوتاہی سے روکے، یعنی جو قوت کسی معیوب کام کے ارتکاب اور نیک کام میں کوتاہی سے روکتی ہے اس کو حیا کہتے ہیں۔ حیا کا اعلیٰ درجہ اللہ تعالیٰ سے حیا کرنا ہے، یعنی وہ تجھے اس کام میں نہ دیکھے، جس سے اس نے تجھ کو منع فرمایا ہے اور یہ مقام حاصل ہوتا ہے اس کی معرفت اور مراقبہ سے، جیسا کہ حدیث پاک میں وارد ہے:

اَنْ تَعْبُدَ اللّٰهَ كَاَنْتَ تَرَاهُ فَاِنَّ كَمَ تَكُنْ تَرَاهُ فَاِنَّ يَرَاكَ -  
اللہ تعالیٰ کی تو عبادت اس طرح کر جیسے تو اس کو دیکھ رہا ہے، پس اگر تو اس طرح نہ کرے تو یہ خیال کر کہ بے شک وہ تجھ کو دیکھ رہا ہے۔  
(مشکوٰۃ شریف ص ۱۱)



جب انسان اس طرح عبادت کرے گا، تو اس عبادت میں خشوع و خضوع پیدا ہوگا اور لذت و سُور و پید ہوگا اور معرفت حاصل ہوگی۔ جب یہ مقام حاصل ہوگا کہ انسان اپنے آپ کو اُس کی بارگاہ میں حاضر سمجھے گا، تو یقیناً گناہوں اور بد اعمالیوں سے باز رہے گا، جب کسی مجازی بادشاہ کے سامنے کھڑا ہو تو اس کے حکم کا خلاف نہیں کرتا اور اس کی خلاف ورزی سے حیا کرتا ہے۔ تو مقامِ غور ہے کہ احکم الحاکمین جل شانہ کی بارگاہ میں ہر وقت حاضر ہوتا ہے، لیکن پھر اس کے احکام کی خلاف ورزی بھی کرتا ہے، لیکن جس کو مقامِ مشاہدہ حاصل ہوتا ہے اور مراقب ہوتا ہے، وہ اس کے احکام کی خلاف ورزی سے حیا کرتا ہے اور گناہوں سے پرہیز کرتا ہے۔ امام ترمذی رحمۃ اللہ تعالیٰ علیہ نے حضور سید دو عالم صلی اللہ تعالیٰ علیہ وسلم سے حدیث کی تخریج کی ہے۔ آپ نے فرمایا اللہ تعالیٰ سے اس طرح حیا کرو جیسا کہ حیا کرنے کا حق ہے۔ صحابہ کرام نے عرض کیا: ہم مجددِ تعالیٰ حیا کرتے ہیں۔ آپ نے فرمایا یہ نہیں۔ لکن الاستحیاء من اللہ تعالیٰ لیکن اللہ تعالیٰ سے حیا کرنے کا حق یہ ہے کہ تو سر اور جو اس میں جمع ہے اس کی حفاظت کرے اور پیٹ اور جو اس میں محفوظ ہے اس کی حفاظت کرے اور موت اور بوسیدگی کو یاد کرے پس جس نے یہ کیا، اُس نے اللہ تعالیٰ سے حیا کی، جیسا کہ حیا کرنے کا حق ہے۔

حضرت جنید بغدادی رحمۃ اللہ تعالیٰ عنہ نے فرمایا: اللہ تعالیٰ کی نعمتوں اور اپنی کوتاہی کو دیکھنے سے جو حالت پیدا ہوتی ہے، اس کا نام حیا ہے۔

شیخ الحدیث حضرت علامہ عبد المصطفیٰ اعظمی رحمۃ اللہ تعالیٰ علیہ نے (بحوالہ بیضاوی شریف

فرمایا: مذمت کا خوف کرتے ہوئے بُرے کاموں سے نفس کا سکر طہ جانا اس کیفیت کا نام حیا ہے۔ یہ درحقیقت وقاحت اور خجالت کے درمیان کی ایک صفت ہے۔ وقاحت یہ ہے کہ انسان اس قدر بے شرم اور بے غیرت ہو جائے کہ اس کو بُرے سے بُرے کام کرنے سے بھی جھجک ہی نہ رہے اور خجالت یہ ہے کہ انسان اتنا شرمیلا ہو جائے کہ اچھے اور بُرے کام سے شرم لگ جائے اور حیا یہ ہے کہ بُرے کاموں سے خیال کر کے جھجک ہو کہ لوگ مذمت کریں گے اور اچھے کاموں سے کوئی جھجک نہ ہو۔ وقاحت اور خجالت یہ دونوں انسان کی مذموم بُری خصلتیں ہیں اور حیا اس کی انتہائی محمود اور پسندیدہ صفت ہے۔

سوال: اس حدیث سے معلوم ہوا کہ حیا رایمان کا ایک حصہ اور اس کی جز ہے اور جز کا نہ رہنا کل کے نہ رہنے کو مستلزم ہی ہوتا ہے، تو معلوم ہوا کہ جس میں حیا نہ ہوگی، وہ مومن ہی نہ ہوگا۔؟

جواب: حدیث شریف میں جس ایمان کو حیا کہا گیا ہے، اس سے مراد ایمان کامل ہے، لہذا جس میں حیا نہ ہوگی، اس کا ایمان کامل نہ ہوگا۔ یہ نہیں کہ وہ کافر ہو جائے گا، جس میں جتنی صفت حیا کامل ہوگی، اُس کا اتنا ہی ایمان ہوگا۔ کیا مقام ہے سیدنا عثمان غنی رضی اللہ تعالیٰ عنہ کا کہ جن کو حیا کی کان کہا جاتا ہے اور جن کے بالے میں تھنور سید عالم صلی اللہ تعالیٰ علیہ وسلم نے ارشاد فرمایا: میرا عثمان وہ ہے جس سے فرشتے بھی حیا کرتے ہیں۔ جیسا کہ ایک حدیث میں ہے کہ سرکارِ دو عالم رسول اکرم صلی اللہ تعالیٰ علیہ وسلم کا شانہ اقدس میں آرام فرماتھے اور پٹلی مبارک یاران مبارک سے ذرا کپڑا ہٹا ہوا تھا، حضرت صدیق اکبر رضی اللہ تعالیٰ عنہ اور حضرت فاروق اعظم رضی اللہ تعالیٰ عنہ داخل ہوئے، تو آپ علیہ الصلوٰۃ والسلام اسی حال میں تشریف فرما ہے اور جب حضرت عثمان غنی رضی اللہ تعالیٰ عنہ داخل ہوئے تو آپ نے کپڑے کو درست فرمایا اور سیدہ عائشہ صدیقہ رضی اللہ تعالیٰ عنہا

کے استفسار فرمانے پر آپ نے ارشاد فرمایا: کیا میں ایسے شخص سے جیانا کروں، جس سے فرشتے بھی جیا کرتے ہیں، اور کہا قال (یہ حدیث کا مفہوم لکھا گیا ہے) (مشکوٰۃ ص ۵۶)

## مجاہدوں کا اور جنتی برائی

ملکِ شام کے تین بھائی بہت اعلیٰ درجہ کے مجاہد تھے، کفار سے جہاد کرتے تھے روم کے عیسائیوں نے ان کو گرفتار کر لیا۔ قیصر روم نے ان تینوں کی جوانی اور خوبصورتی سے متاثر ہو کر کہا کہ اگر تم عیسائیت قبول کر لو تو اپنی شہزادیوں کا تم سے نکاح کر دیا جائے گا، اور تم کو شریکِ اقتدار بھی کر لیا جائے گا، لیکن ان مجاہدین اسلام نے صاف صاف انکار کر دیا کیونکہ کامل مسلمان کا اسلام لایچ سے نہیں خریدنا جاسکتا۔ پھر جیسا کہ کفار کا طریقہ ہے کہ جب لایچ سے ان کا مطلب پورا نہ ہوا تو وہ دھمکیاں دیتے ہیں، ان کو بھی دھمکی دی کہ اگر تم نے عیسائیت کو قبول نہ کیا، تو تم کو کھولتے ہوئے تیل میں ڈال دیا جائے گا، ان پر دھمکی بھی اثر انداز نہ ہوئی۔ انہوں نے کہہ دیا کہ ہم سرگز سرگز اسلام نہ چھوڑیں گے تین دیگوں میں بادشاہ نے روغنِ زیتون گرم کرنے کا حکم دیا۔ تین دن تک تیل کھولتا رہا، روزانہ ان تینوں کو دکھایا جا رہا تھا کہ یا تو عیسائیت کو قبول کر لو، ورنہ اس کھولتے ہوئے تیل میں ڈال دیئے جاؤ گے، مگر یہ ایمان کے محکمے پہاڑوں کی طرح ایمان پرستقیم رہے۔ پہلے بڑے بھائی کو ظالموں نے تیل میں ڈالا، پھر درمیان والے بھائی کو بھی کھولتے ہوئے تیل میں ڈال دیا اور دونوں شہید ہو گئے۔ تیل میں غوطہ لگاتے وقت دونوں نے یا محمد اکبر کا نعرہ لگایا۔ جب چھوٹے بھائی کو دیگ کے قریب لایا گیا، تو بادشاہ کے ایک درباری کو رحم آگیا اور اس نے کہا کہ اے بادشاہ، اس کو چالیس دن کی مہلت دی جائے، میں اس کو پہلا پھسلا کر نصرانی بنا لوں گا۔ وہ درباری اس مجاہد کو اپنے گھر لے آیا اور اپنی خوبصورت لڑکی کو اس کے پاس کر دیا تاکہ وہ لڑکی اس مجاہد کو اپنے محسن پر فریفتہ کر کے اس کو



عیسانی بنا دے، مگر وہ حیا کا مجسمہ اور ایمانی غیرت رکھنے والا مجاہد سارا دن وزہ رکھتا اور ساری رات نوافل پڑھتا، کسی وقت بھی اس حسین و جمیل لڑکی کی جانب نہ دیکھتا، یہ ہے کامل حیا جس کو آپ نے ایمان کا حصہ فرمایا ہے۔ اس باغیرت اور باحیا کا کردار دیکھ کر وہ لڑکی خود اس پر عاشق و فریفتہ ہو کر کلمہ پڑھ کر مسلمان ہو گئی اور اس مجاہد کے ساتھ پروگرام بنایا کہ رات کو بھاگ جائیں گے۔ رات کو دو گھوڑے لاکر مجاہد سے کہا کہ چلو ہم دونوں اس شہر سے دور بھاگ جائیں اور وہاں ہم نکاح کر لیں گے، چنانچہ وہ رات کو سفر کرتے اور دن کو چھپ رہے تھے۔ یہاں تک کہ یہ دونوں ایک رات چلے جا رہے تھے کہ چند سواروں کے گھوڑا دوڑانے کی آواز آئی۔ پہلے تو ڈرے، پھر جب مجاہد نے قریب پہنچ کر دیکھا، تو وہ اس کے دونوں بھائی تھے، ہوتل میں ڈالے گئے تھے اور ان کے ساتھ چند فرشتوں کی جماعت تھی۔ مجاہد نے دونوں بھائیوں کو سلام کیا اور حال دریافت کیا، تو انہوں نے بتایا کہ صرف ایک لمحہ کے لئے تکلیف ہوئی، شہید ہوتے ہی ہم جنت میں پہنچ گئے اور اب ہم اللہ تبارک و تعالیٰ کے حکم سے یہاں آئے ہیں تاکہ اس نیک لڑکی کے ساتھ تمہارے نکاح میں شرکت کریں، دونوں شہید بھائیوں نے فرشتوں کے ساتھ ان کے نکاح میں شرکت کی اور روانہ ہو گئے۔ (شرح الصدور)

یہ تو تھا ہمارے اسلاف کا دور اور ان کا کردار کہ مرد مومن مرد مجاہد ہمارا دور کا تقویٰ و پرہیزگاری اور ایمانی غیرت اور حیا کو دیکھ کر غیر مسلم عورت مسلمان ہو گئی۔ ایک ہے ہمارا دور اور کردار کہ ایسا محسوس ہوا ہے کہ مسلم معاشرہ میں صفت حیا مفقود ہو گئی ہے۔ بے حیائی، عریانی اور فحاشی عروج پر ہے۔ ٹی وی اور وی سی آر کے ذریعہ سے فحش مناظر دیکھے جا رہے ہیں۔ نہ والدین میں غیرت اور نہ بھائیوں میں حیا نہ خاوندوں کو شرم کہ ان کی عورتیں بن ٹھن کر اناروں کی زینت بن رہی ہیں اور اپنے محسن کا بڑے عام اظہار کر رہی ہیں اور دعوتِ تطاہر دے رہی ہیں اور اوہان لڑکے چور ہیں

میں کھڑے ہو کر طرح طرح کی شرارتیں کرتے ہیں اور فقرہ بازی کرنے سے نہیں چوکتے، انہیں یہ خیال نہیں آتا کہ ان کی اپنی مائیں بہنیں بھی اس کی زد میں آسکتی ہیں، نہ مردوں میں غیرت ہے نہ عورتوں میں حیا، بے پردگی اور بے حیائی عام ہو گئی ہے۔ منگنی، شادی، سالگرہ اور اس طرح کی خوشی کے مواقع پر جو بے حیائی اور بے حجابی کا مظاہرہ ہوتا ہے اللامان و الخفیظ! مزید برآں ظلم یہ کہ وہ تمام فحش مناظر ویڈیو کے ذریعے محفوظ کئے جاتے ہیں اور عرصہ دراز تک گھروں میں دیکھے جاتے ہیں۔ ”مسلماناں ہیں جنہیں دیکھ کے شر مائیں سرور“ کچھ دوزخیچھے جاتیں تو اس وقت بڑوں کی حیا کی جاتی تھی اور عورتیں بڑوں کو دیکھ کر پردہ کر لیا کرتی تھیں اور حیا کیا کرتیں، لیکن اب معاملہ اس کے برعکس ہو گیا ہے، کوئی بڑا ہویا چھوٹا باپ ہویا بھائی، بوڑھا ہویا جوان، سوال ہی نہیں پیدا ہوتا کہ حیا کریں، جبکہ اس حدیث سے اس حقیقت کا اظہار ہوتا ہے کہ حیا مومن کی بڑی انمول اور نہایت ہی گراں قدر صفت ہے، اس سے یہ ثابت ہوتا ہے کہ جس مومن میں حیا نہ ہو وہ سمجھ لے کہ ایمان کی ایک عظیم صفت سے محروم ہو گیا اور حد درجے کا اس کا ایمان ناقص ہو گیا، اسی لئے عرب کی ایک بہت پرانی کہاوت ہے:

اِذَا كَمْ فَسَّحَجِي فَاَصْنَعُ مَا شِئْتُ - جس کا فارسی ترجمہ یہ ہے:

”بے حیا باش ہر جہ خواہی کن“ یعنی ”جب تمہارے اندر حیا اور غیرت نہیں رہی، تو پھر جو چاہو سو کرو۔“

مولیٰ تعالیٰ مسلمانوں کو چشم بصیرت عطا فرمائے اور ایمانی غیرت اور شرم و حیا نصیب فرمائے۔  
مسلمان عورت سے خطاب!

ہ تو اپنے آپ کو پردہ بنا لیتی تو اچھا تھا  
نظر اٹھنے سے پہلے ہی جھکا لیتی تو اچھا تھا

## کھانا کھلانا اور سہرا ایک کو سلام کرنا

(۴) عَنِ ابْنِ عَمْرٍو رَضِيَ اللهُ تَعَالَى عَنْهُمَا أَنَّ رَجُلًا سَأَلَ النَّبِيَّ صَلَّى اللهُ عَلَيْهِ وَسَلَّمَ أَيْ الْأَسْلَامِ خَيْرٌ قَالَ تَطْعَمُ الطَّعَامَ وَتَقْرَأُ السَّلَامَ عَلَيَّ مَنْ عَرَفْتَهُ وَمَنْ لَمْ تَعْرِفْ -  
(بخاری شریف جلد اول ص ۱۰۸ مسلم شریف جلد اول ص ۱۰۸)

خَلِّ لِعَامَاتٍ أَيْ: کونسا۔ تَطْعِمُ، کھلانے تو۔  
عَرَفْتَهُ: پہچاننے تو۔

ترجمہ: ”حضرت عبداللہ بن عمرو بن عاص رضی اللہ تعالیٰ عنہما سے مروی ہے کہ ایک شخص نے نبی اکرم صلی اللہ تعالیٰ علیہ وسلم سے پوچھا: کون سا اسلام بہتر ہے۔؟ آپ نے ارشاد فرمایا: کھانا کھلانا اور سہرا مسلمان کو سلام کہنا چاہیے تو اس کو پہچاننے یا نہ پہچاننے۔“

۱۔ ابو محمد عبداللہ بن عمرو بن عاص بن وائل رضی اللہ تعالیٰ عنہما: باپ کے بعد اسلام لائے، عالم و فاضل تھے۔  
قرآن کریم اور کتب سابقہ کو پڑھا۔ نبی کریم صلی اللہ تعالیٰ علیہ وسلم سے رضا اور غضب میں کتابت حدیث کی اجازت طلب کی، حضور اکرم صلی اللہ تعالیٰ علیہ وسلم نے اجازت فرمائی اور فرمایا: میں ہر حالت میں سچ (حق) ہی کہتا ہوں۔  
حضرت ابو ہریرہ رضی اللہ تعالیٰ عنہ فرماتے ہیں کہ سوائے عبداللہ بن عمرو بن عاص کے اور کوئی مجھ سے زیادہ حافظ الحدیث نہ تھے، کیونکہ وہ احادیث لکھ لیا کرتے تھے۔ باپ کے ساتھ فتحِ شام میں حاضر رہے۔ یروشلم کے دن اپنے باپ کا جھنڈا ان کے ہاتھ میں تھا۔ صفین میں بھی باپ کے ساتھ تھے، مگر بعد میں نادم ہوئے۔ ۶۳ھ میں وفات پائی۔ آپ کے سن وفات میں بہت اختلاف ہے ۷۲ سال عمر پائی اور بقول بعض ۹۲ سال زندہ رہے۔ ابن بکیر نے ۹۰ اور ۷۷ میں شک کیا ہے (اسد الغابہ) ص ۳۵۶



تشریح اس حدیث میں سائل نے اسلام کی بہتر اور نفع بخش خصلتوں کے متعلق سوال کیا ہے، کیونکہ اُس نے کہا کہ اَیُّ اِلْدِمْدَامٍ خَيْرٌ۔

”فتح الباری“ والے فرماتے ہیں اس کے سوال کا مطلب یہ ہے کہ اسلام کی کونسی خصلت بہتر ہے۔ خیر کا معنی نفع بخش ہے، اس کے مقابلہ میں شر یعنی نقصان دہ۔ اپنے سائل کے جواب میں دو بہت ہی بہتر اور نفع بخش خصلتوں کا ذکر فرمایا۔ ایک چہرہ تندرست کو کھانا کھلانا اور دوسرا ہر مسلمان کو سلام کہنا چاہیے، اس کو چاہے جانتا پہچانتا ہو یا نہ پہچانتا ہو۔ اگر یہ سوال کیا جائے کہ ان دو خصلتوں کی تخصیص کیا ہے اور وجہ کیا ہے تو اس کا جواب یہ ہوگا کہ اچھے اخلاق کی دو قسمیں ہیں، ایک بدنیہ، ایک مالیہ۔ کھانا کھلانا مالیہ کی جانب اشارہ کرتا ہے اور اسلام کہنا بدنیہ کی طرف اشارہ ہے اور ایک وجہ یہ بھی ہو سکتی ہے کہ اس وقت ان دونوں کی حاجت زیادہ تھی کیونکہ مشقت کا وقت اور تالیفِ قلوب کی مصلحت تھی۔ اس پر دلیل یہ ہے کہ جب آپ مدینہ منورہ (زادھا اللہ شرفاً و کرامتاً) میں تشریف فرما ہوئے تو اولاً، آپ نے ان دونوں پر اہل مدینہ کو ابھارا جیسا کہ امام ترمذی علیہ الرحمہ نے حضرت عبداللہ بن سلام رضی اللہ تعالیٰ عنہ کے

لے آپ یہودیوں کے بہت بڑے عالم تھے، سرکار علیہ الصلوٰۃ والسلام کا چہرہ انور دیکھ کر مسلمان ہو گئے۔ جب اہل کتاب کے بارے میں قرآن کریم میں یہ نازل ہوا کہ اہل کتاب آپ کو اس طرح پہچانتے ہیں جیسا کہ اپنے بیٹوں کو، تو آپ نے دیکھتے ہی فرمایا بیٹے میں تو پھر بھی شک ہو سکتا ہے لیکن آپ کے رسول اور نبی ہونے میں ذرہ برابر شک نہیں ہے، آپ ہی کے متعلق یہ آیت کریمہ (ترجمہ) لے ایمان والو! اسلام میں پوسے پوسے داخل ہو جاؤ۔“ نازل ہوتی ہے جبکہ آپ نے یہودیت کی طرف قدم میلان کی وجہ سے اونٹ کا گوشت ترک فرمایا کہ اسلام میں کب فرض ہے اور یہودیت میں تو منع ہے، تو ان کو متنبہ فرمایا گیا کہ یہودیت کی طرف ذرہ برابر بھی میلان نہ کرو اور اسلام میں مکمل داخل ہو جاؤ، تو آپ نے توبہ فرمائی، آپ کے بہت سے فضائل ہیں۔ ۱۲ منہ

روایت فرمایا۔ آپ فرماتے ہیں کہ جب میں نے سرکار علیہ الصلوٰۃ والسلام کے چہرہ انور کی زیارت کی تو پہچان گیا: اِنَّ وَجْهَهُ لَيْسَ بِوَجْهِ كَدَّابٍ۔

”یعنی آپ کا چہرہ ایسا روشن اور منور ہے، کسی جھوٹے کا چہرہ ایسا نہیں ہو سکتا“ اور پہلی کلام جو میں نے آپ سے سُننی، وہ یہ تھی۔ آپ نے ارشاد فرمایا:

اَيُّهَا النَّاسُ افْتَتُوا السَّلَامَ  
وَأَطْعِمُوا الطَّعَامَ وَصَلُّوا بِاللَّيْلِ  
وَالذَّامِسُ نِيَامٌ تَدْخُلُوا الْجَنَّةَ  
بِسَلَامٍ۔ (عینی جلد اول ص ۱۳۹) میں سلامتی کے ساتھ۔

اس حدیث میں پہلی جس نعت کو خیر فرمایا گیا ہے وہ ہے **اطعام الطعام** کھانا کھلانا۔ اس میں مفعول کا ذکر نہیں یعنی کس کو کھلانا، جس میں مفعول کی تعمیم کی طرف اشارہ ہے، یعنی ہر حاجت مند کو چاہیے اپنا ہو یا بیگانہ چاہیے اقارب سے ہو یا اجانب سے، یہاں تک کہ چاہیے انسان ہو یا حیوان، اس پر دلیل یہ بھی ہے کہ ایک شخص کی بخشش اس وجہ سے ہو گئی کہ اُس نے ایک پیاسے کتے کو پانی پلایا۔ کھانا کھلانے کی کمی صورتیں ہیں، کم سے کم مستحب اور اعلیٰ درجے فرض کا ہے جیسا کہ روزہ اور ظہار کے کفارہ میں کبھی کھانا کھلانے سے کفارہ ادا ہونا اور کفارہ ادا کرنا لازم ہوتا، کفارہ قسم میں بھی کھانا کھلانے کا ذکر موجود ہے۔ عقیقہ، قربانی میں کھلانا اور گوشت تقسیم مسنون مندوب ہے اور ولیمہ میں کھانا کھلانا مسنون ہے، لیکن شرط یہ ہے کہ نام و نمود اور داد و دہش کے لئے نہ ہو، کیونکہ ربا کاری، تصنع سے بڑے سے بڑے نیک عمل کا ثواب ضائع ہو جاتا ہے، جیسا کہ آجکل مروجہ ولیمہ کی تقریب ظاہر ہوتا ہے، اہل و عیال کا نان و نفقہ بھی لازم ہوتا ہے اور والدین بہن بھائی اگر حاجت مند ہوں، تو ان کو کھانا کھلانا اور خدمت کرنے کا دوسرا اجر ہونا ہے

صلہ رحمی اور صدقہ کا ثواب ملتا ہے، حاجتمندوں، ناداروں اور مفلسوں کو کھلانا صدقہ ہے اور جتنی روایات صدقہ کے فضائل میں وارد ہیں، وہ کھانا کھلانے کو بھی شامل ہیں، کیونکہ خاص میں عام پایا جاتا ہے۔ مطلق صدقہ عام اور اطعام الطعام خاص جو عام کی فضیلت، وہی خاص کی فضیلت ہے، اقارب پر صدقہ میں دوگنا اجر صدقہ اور صلہ رحمی کا ثواب، جیسا کہ مقولہ ہے کہ پہلے خویش پھر درویش۔ اب چند روایات مزید لکھی جاتی ہیں، جو صدقہ کے فضائل میں وارد ہیں:

سید عالم نبی اکرم صلی اللہ تعالیٰ علیہ وآلہ وسلم نے صدقہ

## فضائل صدقہ کے بارے میں ارشاد فرمایا:-

الصَّدَقَةُ عَلَى الْمِسْكِينِ صَدَقَةٌ  
وَهِيَ عَلَى ذِي الرَّحْمِ ثَنَانٌ  
صَدَقَةٌ وَصَلَةٌ (مشکوٰۃ ص ۱۷)

مسکین پر صدقہ کرنے کا ایک صدقہ کا ثواب ہے اور رشتہ دار پر صدقہ کرنے کا دوسرا ثواب، ایک صدقہ کا اور ایک صلہ رحمی کا۔

اس حدیث پاک سے معلوم ہوا کہ اپنے رشتہ داروں کو جو غریب و مسکین ہوں، ان کو صدقہ دینا اور ان پر خرچ کرنا اور ان کو کھلانا دوسرا ثواب ہے، مگر اکثر لوگوں کے خاندان میں ہم نے دیکھا ہے کہ غریب نادار اور حقدار لوگ موجود ہوتے ہیں اور وہ مبتلائے فقر و فاقہ اور بھوکے مرتے ہیں اور رشتہ دار اغنیاء ان کی طرف خیال نہیں کرتے اور دوسروں پر خرچ کرتے ہیں، اور وہیں پر خرچ کرنے سے بڑے سخی خیال کتے جلتے ہیں، لوگ ان کی تعریف کرتے ہیں، اخباروں میں ان کی تصویریں چھپتی ہیں، جس پر وہ زیادہ خوش ہو کر مختلف انجمنوں، اداروں، ویلفیئر سوسائٹیوں اور اجانب کو دل کھول کر امداد دیتے ہیں اور قربت داروں کا خیال کبھی بھول کر بھی نہیں کرتے۔ مولیٰ تعالیٰ ان کو ہدایت دے کہ وہ پہلے اپنے قربت داروں پر خرچ کریں تاکہ دوسرے ثواب کے مستحق ٹھہریں اللہ تعالیٰ انہیں ریاکاری اور تصنع و بناوٹ سے محفوظ فرماتے۔



خدا تعالیٰ کی راہ میں خرچ کرنے  
 ہمیں یہ خیال نہیں کرنا چاہیے کہ اللہ تعالیٰ  
 کی راہ میں خرچ کرنے سے مال میں کمی ہو جائے  
 سے رزق بڑھتا ہے، گی اور ہم فقیر ہو جائیں گے، بلکہ  
 اللہ تعالیٰ اور اُس کے حبیبِ مکرم صلی اللہ تعالیٰ علیہ وسلم فرماتے ہیں کہ راہِ خدا خرچ کرنے  
 سے مال میں برکت ہوتی اور مال بڑھتا ہے، اس میں کمی نہیں ہوتی، اللہ تعالیٰ ارشاد فرماتا ہے:  
 وَمَا أَنْفَقْتُمْ مِّنْ شَيْءٍ فَهُوَ  
 يُخْلِفُهُ وَهُوَ خَيْرُ الرَّازِقِينَ  
 اور جو چیز تم اللہ کی راہ میں خرچ کرو، وہ  
 اس کے بدلے میں اور بے گنا اور وہ سب سے  
 بہتر رزق دینے والا ہے۔

(پ ۲۲)  
 حضور سید عالم شفیع عظم صلی اللہ تعالیٰ علیہ وآلہ وسلم نے ارشاد فرمایا:  
 قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 قَالَ اللَّهُ تَعَالَى أَنْفَقُوا يَا ابْنَ  
 آدَمَ أَنْفِقْ عَلَيْكَ (مشکوٰۃ ص ۱۶۷)  
 کہ میں بھی خرچ کروں گا۔

خداوند قدوس جل شانہ نے ارشاد فرمایا:  
 يَمْحَقُ اللَّهُ التَّوْبَةَ وَيُؤْتِي  
 الصَّدَقَاتِ ۝ (الایۃ)  
 اللہ تعالیٰ توبہ کو ہلاک کرتا ہے اور  
 صدقات کو بڑھاتا ہے۔

صدقے مصیبتیں طلتی ہیں،  
 حضرت سیدنا امیر المؤمنین علی المرتضیٰ کرم اللہ  
 وجہہ الکریم سے مروی ہے کہ سرکارِ دو عالم  
 حضور نبی اکرم صلی اللہ تعالیٰ علیہ وآلہ وسلم نے ارشاد فرمایا:

بَادِرٌ وَابًا لِمَدَقَةِ فَاكٍ  
 الْبِلَادِ لَا تَخْطَأُهَا (مشکوٰۃ)  
 صدقہ کرنے میں جلدی کرو، بیشک اس  
 سے بلائیں تجا وز نہیں کرتیں۔

ان روایات سے معلوم ہوا کہ صدقہ کرنے والے اور کھانا کھلانے والوں کا اپنا ہی

فائدہ ہے، مال میں برکت ہوتی ہے مصیبتیں طلتی ہیں اور ثواب ملتا ہے۔

حکایت ایک شخص جنگل میں جا رہا تھا اُس نے ایک بدلی میں سے یہ آواز سنی کہ فلاں شخص کے باغ کو سیراب کر، پس وہ بادل وہاں سے چلا اور ایک سنگستان میں برسا، وہاں سے ایک نالی پانی سے بھری ہوئی چلی۔ شخص اس پانی کے ساتھ ساتھ روانہ ہوا، چلتے چلتے دیکھا کہ ایک شخص اپنے باغ میں کھڑا ہے جو اپنے بیلچے سے پانی باغ کو لگا رہا ہے۔ اُس شخص نے باغ والے سے نام پوچھا تو اس نے وہی نام بتایا جو اُس نے بادل سے سنا تھا۔ باغ والے نے پوچھا تو میرا نام کیوں پوچھ رہا ہے، اُس نے کہا میں نے تیرا نام بادل میں سنا تھا، جس کا یہ پانی ہے کہ اس کو حکم دیا گیا کہ تیرے باغ کو سیراب کرے۔ اچھا بتاؤ کہ تم باغ میں کیا کرتے ہو۔ اُس نے کہا کہ اس باغ کی آمدنی کا تہائی حصہ صدقہ کر دیتا ہوں اور ایک تہائی سے اپنا اور اپنے اہل و عیال کا پیٹ پالتا ہوں اور ایک تہائی پھر اس باغ کی آبادی میں خرچ کرتا ہوں یہ ہے صدقہ کی برکت اور اس کے فوائد۔

(یہ واقعہ مسلم شریف میں مذکور ہے، بحوالہ مشکوٰۃ شریف ص ۱۶۸)

میت کی طرف سے صدقہ کرنا فائدہ مند کرنے والے کو ہوتا ہے اگر اس کا ثواب

مردوں کو ایصال کر دیا جائے، تو وہ ثواب مُردوں کو پہنچتا ہے اور ان کو نفع اور فائدہ ہوتا ہے۔ یہ کتاب و سنت سے ثابت ہے، یہاں صرف ایک حدیث درج کی جاتی ہے۔

حضرت سعد بن عبادہ رضی اللہ تعالیٰ عنہ سے مروی ہے کہ میں نے بارگاہِ رسالت میں عرض کیا

يَا رَسُولَ اللَّهِ إِنَّ أُمَّ سَعْدٍ مَا تَبَعُ

فَأَتَى الْمَدْقَةَ أَفْضَلَ قَالَ الْمَاءُ

فَحَقَّقَ بِئْرًا وَقَالَ هَذِهِ

لِأُمِّ سَعْدٍ - (مشکوٰۃ)

یا رسول اللہ صلی اللہ علیک وسلم، بے شک سعد

کی والدہ فوت ہو گئی (اُس کیلئے، کونسا صدقہ

افضل ہے۔ آپ نے فرمایا پانی پس انہوں نے

ایک کنواں کھدایا اور کہا کہ یہ ام سعد کے لئے ہے

اس حدیث سے معلوم ہوا کہ میت کی طرف صدقہ کرنا اور اس کو ایصالِ ثواب کرنا جائز اور امرِ مستحسن و مندوب ہے اور اموات کو فائدہ پہنچاتا ہے۔ اہل سنت و جماعت کے معمولات ختمِ قل شریف۔ دسواں اور چالیسواں وغیرہ کا بھی ثبوت مل جاتا ہے کہ ان سب میں ایصالِ ثواب ہی ہوتا ہے۔

فائدہ: مندرجہ بالا حدیث سے ایک یہ فائدہ حاصل ہوا کہ اس میں کھانا کھلانے کی ترغیب دلائی ہے، جو جو دو سخاوت کی علامت ہے اور اچھے اخلاق کی نشانی ہے اور اس میں محتاجوں کا نفع اور ان کی دعا کا حصول اور ان کی بھوک کا سدباب ہے، جس بھوک سے رسولِ خدا صلی اللہ تعالیٰ علیہ وسلم نے پناہ مانگی ہے۔

اس حدیث میں دوسری عظیم خصلت، جس کو آپ نے خیر فرمایا **سلام کہنا** ہے، وہ ہر مسلمان کو سلام کہنا چاہیے، چاہے اس کو جانتا ہو یا نہ جانتا ہو، اس میں سلام کو پھیلانے پر ابھارنا ہے جو محبت و مودت کی علامت اور تواضع و انکسار کی نشانی ہے اور ایک دوسرے کے لیے سلامتی کی دعا اور تعبیرِ سلام سے یہ سمجھانا مقصود ہے کہ منکبترین کی طرح سلام کو بعض کے ساتھ خاص نہ کرے کہ بعض کو سلام کہتا ہے اور بعض کو نہیں کہتا بلکہ بلا تمييز ہر مسلمان کو سلام کہے، کیونکہ سب مسلمان آپس میں بھائی بھائی ہیں اور اخوتِ اسلامی میں سب برابر ہیں، جیسا کہ قرآن پاک میں بھی ہے:

وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا

اُن سے بہتر لفظ میں جواب دے دیا

وہی کلمہ کہہ دو۔

اس سے یہ بھی معلوم ہوا کہ سلام کا جواب کہنا لازم ہے، بلکہ سلام کہنے والے کے سلام کے جواب میں اس سے اچھے سے اچھے الفاظ سے جواب دے، مثلاً اس لیے کہنا



السلام علیکم تو جواب میں کہے **علیکم السلام** ورحمۃ اللہ علیٰ ہذا القیاس !  
سوال : اس حدیث سے معلوم ہوتا ہے کہ ہر ایک کو سلام کہے، تو کیا کافر و منافق کو بھی سلام کہا جائے گا؟

جواب : دیگر دلائل سے ثابت ہوتا ہے کہ یہ رعایت کافروں سے نہیں مرقی جائے گی، لہذا کافر کو پہلے سلام کہنا منع ہے۔ سرکارِ دو عالم صلی اللہ تعالیٰ علیہ وسلم نے فرمایا: یہود و نصاریٰ کو پہلے سلام نہ کہو؛ جب ان میں سے کوئی راستہ میں مل جائے تو اُس کے لئے راہِ خالی نہ کرو، بلکہ اسے تنگ راستہ میں چلنے پر مجبور کرو۔

(بخاری شریف بحوالہ عمدۃ القاری)  
تاہم اگر کسی مجبوری سے ان کو سلام کہنا یا جواب دینا ہی پڑ جائے تو اُس کے ساتھ جو فرشتے ہوتے ہیں، ان کی نیت کرے، بلکہ ان الفاظ سے سلام کہے اور لکھے،

وَالسَّلَامُ عَلٰی مَنْ اتَّبَعَ الْهُدٰی۔

سلام کہنے کے فضائل  
سلام کہنے کی ابتدا حضرت سیدنا ابوالبشر آدم علیہ السلام سے ہوتی، جیسا کہ حدیث میں ہے۔  
”جب آپ کو پیدا فرمایا، تو اللہ تعالیٰ نے ان کو فرمایا فرشتوں کے پاس جا کر ان کو سلام کرو اور سنو وہ کیا جواب دیتے ہیں؟ جو کچھ وہ تجھت کریں وہی تمہاری اور تمہاری اولاد کی تجھت ہے۔ آپ نے ان کے پاس جا کر السلام علیکم دیا تو انہوں نے جواب میں السلام علیکم ورحمۃ اللہ کہا۔ اور ایک حدیث میں ہے کہ آپ علیہ الصلوٰۃ والسلام نے ارشاد فرمایا ایک مومن کے دوسرے مومن پر چھتقی ہیں، جب وہ بیمار پڑ جائے تو اُس کی عیادت کرے اور جب مر جائے تو اُس کے جنازے میں حاضر ہو اور جب وہ بلائے تو اُس کی دعوت قبول کرے اور جب اس سے ملاقات ہو سلام کرے اور جب چھتکے، تو جواب دے اور حاضر و غائب میں اُس کی خیر خواہی کرے۔ (نسائی شریف بحوالہ بہارِ شریعت)

صحیح مسلم شریف میں حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا کہ جنت میں تم نہیں جاؤ گے، جب تک تم ایمان نہ لاؤ گے، تم مومن (کامل) نہیں بن سکتے، جب تک تم آپس میں محبت نہ کرو۔ کیا تم کو ایسی چیز بتاؤں کہ جب تم اسے کرو گے تو آپس میں محبت کرنے لگو گے، وہ یہ ہے کہ آپس میں سلام کو پھیلاؤ۔ (بحوالہ بہارِ شریعت)

ایک روایت میں ہے کہ رسول خدا صلی اللہ تعالیٰ علیہ وآلہ وسلم نے حضرت انس رضی اللہ تعالیٰ عنہ سے فرمایا، اے بیٹے، جب گھر والوں کے پاس جاؤ تو انہیں سلام کرو، تم پر اور تمہارے گھر والوں پر اس کی برکت ہوگی۔ (ترمذی شریف) افسوس اس زمانہ میں کتنے لوگ ہیں جو اپنے گھروں میں داخل ہوتے ہیں اور اپنے اہل و عیال کو سلام کہتے ہیں؟ بلکہ سلام کہنے میں خیر و برکت حاصل کرنے کی بجائے غارِ محسوس کرنے ہیں، اور آپس میں ملاقات کے وقت نصاریٰ کے طریقہ پر ہاتھ سے اشارہ کرتے ہیں اور زبان سے سلام پیش نہیں کرتے، جبکہ سلام کہنا سنت بھی ہے اور دعا بھی ہے، وہ دعا سے محروم رہتے ہیں۔

**سلام کہنے کے مسائل** اور مال سب کچھ اس کی حفاظت میں ہے۔

ان چیزوں سے تعرض کرنا حرام ہے۔ (رد المحتار) مسئلہ: صرف اسی کو ہی سلام نہ کرے، جس کو جانتا پہچانتا ہو، بلکہ ہر مسلمان کو سلام کرے، چاہے پہچانتا ہو یا نہ پہچانتا ہو، جیسا کہ اوپر والی حدیث میں صراحتاً مذکور ہے، بلکہ بعض صحابہ کرام اسی لئے بازار جاتے تھے کہ کثرت سے لوگ ملیں گے اور زیادہ سلام کرنے کا موقع ملے گا۔

مسئلہ: سلام کرنا سنت ہے اور اس کا جواب دینا واجب ہے۔ اسی لئے فقہاء

کا اختلاف ہے۔ بعض سلام کا جواب دینا افضل سمجھتے ہیں کہ وہ واجب ہے اور بعض سلام کرنا افضل کہتے ہیں کہ اس میں تواضع ہے۔ جواب تو سب دے دیتے ہیں، مگر سلام کرنے میں بعض مرتبہ بعض لوگ کسرِ نشان سمجھتے ہیں اور سلام نہیں کرتے۔ (عالمگیری)

مسئلہ: ایک شخص کو سلام کرے، تو اس کے لئے بھی جمع کا لفظ ہونا چاہیے، یعنی السلام علیکم! اور جواب دینے والا بھی وعلیکم السلام کہے صرف علیکم یا علیک کہے، بلکہ بہتر یہ ہے کہ سلام کہنے والا بھی السلام علیکم ورحمۃ اللہ وبرکاتہ کہے اور جواب دینے والا بھی کہے وعلیکم السلام وبرکاتہ۔ اس سے زائد الفاظ کہنے کی کوئی ضرورت نہیں ہے۔ (عالمگیری)

مسئلہ: جن لوگوں کو اُس نے سلام کیا، ان میں سے کسی نے جواب نہ دیا، بلکہ کسی شخص نے جواب دیا، جو ان مجلس والوں سے نہ تھا، تو وہ لوگ بری الذمہ نہ ہوں گے۔ (ردالمحتار)

مسئلہ: ایک شخص بیٹھا ہے اور دوسرا یہاں سے گزر رہا ہے، تو یہ گزرنے والا بیٹھے کو سلام کرے اور چھوٹا بڑے کو اور سوار پیدل کو سلام کرے اور منھوٹے زیادہ کو سلام کریں۔ ایک شخص پیچھے سے آیا یہ آگے والے کو سلام کرے۔ (بزانہ)

مسئلہ: مرد کی اپنی عورت (یا محرم عورت) سے ملاقات ہو تو مرد عورت کو سلام کرے۔ اگر عورت اجنبیہ نے مرد کو سلام کیا اور وہ بڑھی ہو تو اس طرح جواب دے کہ وہ بھی سُننے اور اگر جوان ہو تو اس طرح جواب دے کہ وہ نہ سُننے۔ (خانیہ)

مسئلہ: کفار کو سلام نہ کرے اگر وہ سلام کریں، تو جواب میں علیکم کہے۔ اگر ایسی جگہ سے گزرے کہ کفار اور مسلمان دونوں ہوں، تو مسلمانوں کی نیت سے سلام کہے یا اَلسَّلَامُ عَلٰی مَنْ اَتَّبَعَ الْهُدٰی کہے۔ اگر کافر کو سلام کرنے میں کسی شے کا اندیشہ ہو تو اس کو سلام کہنے میں کوئی حرج نہیں، (مگر فرشتوں کی نیت کرے) اور



بقصد تعظیم کافر کو سلام بہرگز ہرگز نہ کرے، کیونکہ کافر کی تعظیم کفر ہے۔ (رد مختار،  
مسئلہ: سلام اس لئے ہے کہ ملاقات کرنے کو جو شخص آئے، وہ سلام کرے کہ یہ  
ملاقات کرنے والے کی تحیت ہے، لہذا جو مسجد میں آیا اور حاضرین مسجد تلاوت قرآن  
و تسبیح و درود میں مشغول ہیں یا انتظار نماز میں بیٹھے ہیں، ان کو سلام نہ کرے کہ یہ  
سلام کا وقت نہیں اور ان کو جواب دینا لازم نہیں ہے۔ (عالمگیری،

**سلام کب نہ کہا جائے** اذان و اقامت کے وقت، خطبہ جمعہ اور عیدین کے  
وقت، جو تلاوت یا درس و تدریس یا علمی گفتگو، یا  
سبق کے تکرار میں مشغول ہو یا ایک شخص وعظ و تقریر کر رہا ہے اور باقی لوگ سُن رہے ہیں  
یا عالم دین تعلیم میں مشغول ہے اور طالب علم آیا۔ اسی طرح قاضی صاحب کے پاس جب  
لوگ مقدمات لے کر جاتیں، تو ان کو سلام نہ کہا جائے۔ جو شخص پیشاب پاخانہ کر رہا ہے  
یا کبوتر اڑا رہا ہے یا گانا گار رہا ہے یا حمام یا غسل خانہ میں تنگنا نہا رہا ہے، پیشاب  
کرنے کے بعد ڈھیلا لے کر ستنجا کرنے والا، ان سب کو سلام نہ کہا جائے (میراثہ شریعت)  
مسئلہ: کسی سے کہا کہ میرا سلام فلاں شخص کو پہنچا دینا، جب اس نے التزام کر لیا  
تو پہنچانا واجب ہے اور جب اس کو سلام پہنچایا جائے، تو وہ اس طرح جواب دے:  
وعلیک علیہ السلام!

مسئلہ: خطبہ میں سلام لکھا ہو تو اس کا جواب دینا بھی واجب ہے چاہے زبان سے  
اور چاہے جواب لکھ کر، لیکن عموماً جواب دیر میں لکھا جاتا ہے، اس لئے زبان سے فوراً  
جواب کہہ دے۔ سیدنا اعلیٰ حضرت رضی اللہ تعالیٰ عنہ کا طریقہ یہ تھا کہ خطبہ میں جب سلام  
کا لفظ پڑھتے، تو اسی وقت جواب کہتے، باقی مضمون بعد میں پڑھتے۔

مسئلہ: انگلی یا ہاتھیلی سے سلام کرنا ممنوع ہے۔ بعض لوگ سلام کا جواب  
ہاتھ یا سر سے یا آنکھوں کے اشارہ سے دیتے ہیں، اس طرح جواب نہیں ہوتا، بلکہ منہ

سے جواب دینا لازم ہے۔ بعض لوگ سلام کرتے جھک بھی جاتے ہیں۔ یہ جھکن اگر عدل کو شروع تک ہو تو حرام اور نہ مکروہ۔

مسئلہ: کسی شخص کے نام کے ساتھ علیہ السلام کہنا درست نہیں۔ یہ اپنی اور ملائکہ علیہم السلام کے ساتھ خاص ہے۔ نبی اور فرشتہ کے سوا کسی دوسرے کے نام کے ساتھ علیہ السلام نہ کہا جائے۔

مسئلہ: سلام کی میم کو سدا کن پڑھا جائے، جیسا کہ اکثر جاہل کرتے ہیں۔ میم کو پیش کے ساتھ کہا جائے۔ سلام علیکم، تو یہ سلام مسنون نہیں اور نہ اس کا جواب لازم یا سلام علیکم کہے یا السلام علیکم کہے (اور بہتر یہ ہے) اور اتنی آواز سے کہے کہ جس کو سلام کہا جائے، وہ سن لے اور جواب دینے والا بھی اتنی آواز سے جواب دے کہ سلام کرنے والا سن لے۔ ہاں اگر وہ بہرہ ہو تو اس کے سامنے ہونٹوں کو اس طرح جنبش دے کہ وہ جواب سمجھ جائے۔

(یہ تمام مسائل اور حوالہ جات بہار شریعت سے لے گئے ہیں)

## کون مسلمان افضل ہے؟

حدیث ۵: عَنْ أَبِي مُوسَى الْأَشْعَرِيِّ رَضِيَ اللَّهُ تَعَالَى عَنْهُ قَالَ قَالُوا يَا رَسُولَ اللَّهِ أَيُّ الدِّينِ أَفْضَلُ قَالَ مَنْ سَلِمَ الْمُسْلِمُونَ مِنْ لِسَانِهِ وَبَدَنِهِ. (بخاری جلد اول ص ۱۰۰ مسلم جلد اول ص ۱۰۰)

ترجمہ: حضرت ابو موسیٰ اشعری رضی اللہ تعالیٰ عنہ سے روایت ہے کہ صحابہ کرام نے عرض کیا: یا رسول اللہ (صلی اللہ تعالیٰ علیہ وسلم) کونسا اسلام افضل ہے؟ تو ارشاد فرمایا اس شخص کا اسلام، جس کی زبان اور ہاتھ سے مسلمان رہیں۔

لے اگر ہاتھ سیدھے کرے، تو زانو تک پہنچ جائیں۔ ۱۲ منہ ۲۰ حاشیہ آئندہ صفحہ پر،

اس حدیث پاک کو مسلم اور نسائی نے کتاب الایمان میں ترمذی نے  
**تشریح** کتاب الزہد میں ذکر کیا ہے۔ مسلم نے اس حدیث سے قبل اسی  
 کی روایت کی ہے، جس میں آتی المسلمین خیرا کے الفاظ ہیں۔ اسی  
 روایت کے پیش نظر فتح الباری میں درج ہے کہ اس حدیث میں بھی ای الاسلام  
 کے لفظ میں مضاف محذوف ہے۔ اصل عبارت اس طرح ہوگی اخی ذوی الاسلام  
 افضل۔ اب ترجمہ یہ ہوگا کہ "کون سا مسلمان افضل ہے؟" اب جواب کی مطابقت  
 بھی ظاہر ہو جائے گی۔ بہر حال اس حدیث کا مطلب یہ ہے کہ مسلمانوں میں افضل وہ  
 مسلمان ہے، جس کی زبان اور ہاتھ سے تمام مسلمان سلامت رہیں۔ نہ وہ کسی  
 مسلمان کو اپنی زبان سے تکلیف دے اور نہ ہی اپنے ہاتھ سے کسی مسلمان کو تکلیف پہنچائے۔

۲۷ (حاشیہ گزشتہ صفحہ) حضرت ابو موسیٰ عبداللہ بن قیس الاشعری رضی اللہ تعالیٰ عنہ:  
 واقدی نے لکھا ہے کہ ابو موسیٰ مکہ مکرمہ حاضر ہوئے۔ سعید بن عاص بن ابیہ رضی اللہ تعالیٰ عنہ  
 کے حلیف بنے۔ اشعریوں کی جماعت میں اپنے بھائیوں سمیت مکہ مکرمہ آئے، پھر اسلام لاتے اور  
 حبشہ کی طرف ہجرت کی۔ بعض علماء سیر کہتے ہیں کہ ابو موسیٰ جب مکہ مکرمہ میں آئے اور سعید بن عاص  
 کے حلیف ہوئے، اپنے وطن چلے گئے اور حبشہ کی جانب ہجرت نہیں کی۔ پھر اپنے بھائیوں کے ساتھ  
 واپس آئے تھے کہ مہاجرین حبشہ سے ملاقات ہوئی اور ان کے ساتھ آئے۔ صحیح یہ ہے  
 کہ حضرت ابو موسیٰ مکہ آئے اور حلیف ہونے کے بعد واپس آئے کچھ عرصہ بعد چچا اشعریوں  
 کے ساتھ کشتی میں سوار ہو کر مکہ آئے تھے کہ باد مخالف نے انہیں حبشہ پہنچا دیا۔ وہاں سے  
 مہاجرین حبشہ حضرت جعفر رضی اللہ تعالیٰ عنہ اور ان کے ساتھیوں کے ساتھ مکہ آئے اشعریوں اور  
 مہاجرین حبشہ کی دو کشتیاں آئیں، جبکہ نبی کریم صلی اللہ تعالیٰ علیہ وسلم فتح خیبر کر چکے تھے۔ بعض نے کہا  
 کہ اشعریوں کو باد مخالف نے حبشہ پہنچا دیا۔ کچھ عرصہ حبشہ میں رہے پھر مہاجرین حبشہ کے  
 ساتھ آئے، اسی لئے ابن اسحاق نے مہاجرین حبشہ میں ان کا ذکر کیا ہے واللہ اعلم! (باقی آئندہ صفحہ)



یہاں ایک سوال پیدا ہوتا ہے کہ حدیث نمبر ۴ میں ہے کہ بہتر مسلمان وہ ہے جو کھانا کھلاتے اور سلام کو پھیلاتے اور اس حدیث سے معلوم ہوتا ہے کہ افضل مسلمان وہ ہے جس کے ہاتھ اور زبان کی شر سے مسلمان محفوظ رہیں۔ "لظاہراً دونوں حدیثوں میں تعارض معلوم ہوتا ہے، تو ان میں تطبیق کس طرح ہوگی؟ اس کا ایک جواب یہ ہے کہ سوال کرنے والے اور سامعین کے اعتبار سے جو اباط مختلف ہیں یعنی جن اہل مجلس میں مال خرچ کرنے اور سلام کرنے میں کمی تھی، ان کو اس حدیث کا والا جواب دیا گیا اور جن کی زبان اور ہاتھ سے دوسرے لوگ محفوظ نہ تھے، ان کے حال کے مطابق اس حدیث میں جواب دیا گیا۔ دوسرا جواب یہ ہے کہ یہ دونوں

بقیہ حاشیہ گذشتہ صفحہ) رسول اللہ صلی اللہ تعالیٰ علیہ وسلم نے ان کو زبید اور عدان کا عامل بنایا۔ حضرت عمر رضی اللہ تعالیٰ عنہ نے ان کو بصرہ کا حاکم مقرر کیا۔ ابو عبیدہ بن الجراح رضی اللہ تعالیٰ عنہ کی وفات پر شام میں حاضر ہوئے۔ ۱۹ھ میں نصیبین فتح کیا، اور حضرت عمر رضی اللہ تعالیٰ عنہ کے حکم پر اسہوز کو فتح کیا۔ ۳۳ھ میں اصبہان فتح کیا اور ابو موسیٰ بصرہ کے عامل تھے کہ حضرت عمر رضی اللہ تعالیٰ عنہ شہید ہوئے۔ حضرت عثمان رضی اللہ تعالیٰ عنہ نے ابتداءً ان کو بصرہ کا حاکم مقرر کیا۔ پھر انہوں نے ان کو معزول کر دیا اور ان کو معزول کر دیا اور ابن عامر کو بصرہ کا عامل بنا دیا۔ ابو موسیٰ کو فہ چلے آئے، یہاں تک کہ اہل کوفہ نے سعید بن العاص عامل کو نکال دیا اور حضرت عثمان رضی اللہ تعالیٰ عنہ سے ابو موسیٰ کے عامل کلبنہ نے مطالبہ کیا، تو انہوں نے انہیں عامل بنا دیا۔ یہاں تک کہ حضرت عثمان رضی اللہ تعالیٰ عنہ شہید ہو گئے تو حضرت علی کرم اللہ وجہہ الکریم نے ان کو معزول کر دیا۔ تحکیم کے موقع پر حضرت علی رضی اللہ تعالیٰ عنہ اپنی طرف سے ابن عباس کو حکم بنانا چاہتے تھے، مگر اہل یمن نے زور دے کر ابو موسیٰ کو حکم بتوایا۔ ابو موسیٰ رضی اللہ تعالیٰ عنہ کی وفات کوفہ میں ہوئی اور بعض نے کہا ہے کہ مکہ میں، ۵۲ھ اور بقولے سکھ میں ۶۳ برس کی عمر میں فوت ہوئے بعض نے سن وفات ۵۹ھ اور بعض نے ۵۷ھ اور بعض نے ۵۳ھ کہا ہے۔ (اسد الغابہ ج ۵ ص ۲۵۷)

ایک دوسرے کو لازم ہیں کہ کھانا کھلانے کو ہاتھ کی اینداز سانی سے سلامتی لازم ہے۔ جب ناداروں کو کھلانا رہا ہے تو تکلیف کس طرح دے گا اور سلام کہنے کو زبان کی شر سے سلامتی لازم ہے۔ جب زبان سے سلامتی کی دعا کر رہا ہے تو زبان سے تکلیف کس طرح پہنچائے گا۔ یہ جواب ”فتح الباری“ میں بحوالہ کرمانی درج ہے۔

اور ایک جواب یہ ہے کہ اعمال دو قسم پر ہیں؛ ایک مثبت اور دوسرے منفی۔ مثبت اعمال میں کھلانا پلانا اور سلام کہنا افضل ہے۔ اور منفی اعمال میں افضل یہ ہے کہ اس کی زبان اور ہاتھ سے کسی کو تکلیف نہ پہنچے۔ (سعیدی)

نظائر تو دو اعضا یعنی زبان اور ہاتھ کا ذکر کیا گیا، کیونکہ عام طور پر ان دونوں سے اینداز دی جاتی ہے، لیکن آپ کی مراد یہ ہے کہ افضل مسلمان وہ ہے جو کسی طرح بھی دوسرے مسلمان کو اینداز اور تکلیف نہ پہنچائے۔

پھر آپ نے زبان کا ذکر پہلے فرمایا، کیونکہ زبان سے اینداز زیادہ ہوتی ہے۔ پہلے زبان سے گالی گلوچ ہوتا ہے، پھر ہاتھ سے اینداز دی جاتی ہے۔ دوسری وجہ یہ ہے کہ زبان سے اینداز قریب بعید کو دی جاسکتی ہے، جبکہ ہاتھ پاؤں سے قریب ہی کو تکلیف دی جاسکتی ہے، جو وقت پر مندمل ہو جاتی ہے۔ جبکہ زبان کی اینداز اور تکلیف زیادہ دیر تک رہتی ہے، جیسا کہ عربی کا ایک شاعر کہتا ہے:

جَرَاحَاتُ السِّنَانِ لَهَا التِّيَامُ  
وَلَا يَلْتَامُ مَا جَرَحَ اللِّسَانُ

”یعنی نیروں اور بھالوں کے زخم مندمل (درست) ہو جاتے ہیں اور

زبان کے زخم کبھی نہیں بھرتے، بلکہ وہ ہمیشہ تازہ ہی رہتے ہیں۔“

یہ حدیث جو امع الکلم میں سے ہے یعنی اس کے مختصر الفاظ میں مضامین اور احکام

لے لیکن مناسب ہے اس لزوم کو مراد غالب لیا جائے، یعنی اکثر اس طرح ہوتا ہے۔ ۱۲ عینی

کا ایک سمندر ٹھاٹھیں مار رہا ہے۔ اگر تمام مسلمان صرف اس ایک حدیث پر عمل کر لیں تو پھر حقوق العباد کے تمام جزئیات پر عمل کرنے کی سعادت نصیب ہو جائے گی۔

آجکل ہر طرف کی خیانت، چوری، ڈاکہ زنی، بدکاری، چور بازاری، سود خوری، غیبت، چغلی، گالیاں، قتل وغیرہ ہزاروں خرابیاں مسلم معاشرہ میں داخل ہو کر مسلمانوں کی ایذا رسانی کا سبب بنی ہوئی ہیں جس سے ملت اسلامیہ کا نظام عمل تہس تہس ہو کر تباہ و برباد ہو گیا ہے کوئی فرد مسلم ایسا نہیں ہے جو مسلمانوں ہی سے دکھ اور تکلیف نہ پائے گا۔ اگر اس فرمانِ مصطفیٰ (صلی اللہ تعالیٰ علیہ وآلہ وسلم) کو مسلمان اپنے لئے سرزبان اور اپنے اعمال و افعال کا راہنما نشان بنالیں، تو خدا تعالیٰ کی قسم یہ ایک حدیث پوری ملت اسلامیہ کے امن و سکون کی ضامن ہے، کیونکہ جب ہر مسلمان اپنی زندگی کا یہ دستور بنائے گا کہ میری کسی حرکت سے کسی مسلمان کو دکھ اور تکلیف نہ پہنچے، تو ظاہر ہے کہ مسلم معاشرہ امن و امان اور راحت و سعادت کا گہوارہ بن جائے گا، نہ تھانہ پولیس کی ضرورت ہے گی اور نہ کچھریوں میں داد رسی اور فریاد رسی کی کوئی حاجت باقی رہے گی۔

احکم العالمین رب العالمین نے انسان کو زبان اس لئے عطا فرمائی کہ اس کے ساتھ اس کا کثرت سے ذکر کرے

اور قرآن پاک کی تلاوت اور درود شریف تسبیح و تہلیل زیادہ کرے، اس لئے نہیں عطا فرمائی کہ یہودہ گوئی اور فحش کلامی کرے اور بگو اس بکے۔

رب العالمین جل شانہ ارشاد فرماتا ہے:

بہت سی پوشیدہ باتوں میں بھلائی

نہیں سوائے حکمِ دینے صدقہ کا، یا

بھلائی کا، یا لوگوں کے درمیان صلح

کرانے کا۔

لَا خَيْرَ فِي كَثِيرٍ مِّنْ

فَعَوْهُمْ إِلَّا مَنَ أَمَرَ

بِصَدَقَةٍ أَوْ مَعْرُوفٍ أَوْ

إِصْلَاحٍ بَيْنَ النَّاسِ (القرآن)



اگر کوئی انسان اپنی زبان سے اچھی بات نہیں کر سکتا تو اس کے لئے خاموشی ہزار درجہ بہتر ہے۔ آپ صلی اللہ تعالیٰ علیہ وسلم نے ارشاد فرمایا:

مَنْ سَكَتَ فَجَاءَ - "جس نے خاموشی اختیار کی، وہ نجات پا گیا۔"

ایک دفعہ حضرت معاذ رضی اللہ تعالیٰ عنہ حضور پر نور شافع یوم النشور صلی اللہ تعالیٰ علیہ وسلم سے پوچھا: تمام اعمال میں سے کونسا عمل افضل ہے، تو آپ نے اپنی زبان مبارک باہر نکالی اور اس پر انگلی رکھ کر اشارہ فرمایا کہ خاموشی۔ (کیمیائے سعادت)

انسان عام طور پر زبان سے یہ غلطیاں

**زبان عموماً کون سے گناہ ہوتے ہیں** کرتا ہے جن سے زبان کو بچانا ضروری ہے،

لا یعنی گفتگو، فحش کلامی، لعنت کرنا، جعلی اور غیبت، جھوٹ اور جھوٹی قسمیں، وغیرہ یہ وہ کوتاہیاں ہیں جن کے متعلق احادیث میں سخت وعیدیں وارد ہیں۔

آپ صلی اللہ تعالیٰ علیہ وسلم نے ارشاد فرمایا:

**لا یعنی گفتگو** مِنْ حُسْنِ اسْلَامِ الْمَرْءِ تَوَكُّهُ مَا لَا يَعْنِيهِ -

”غیر ضروری بات کا ترک کرنا حسن اسلام میں داخل ہے۔“

افسوس کہ ہم لوگ اپنا عزیز ترین وقت لا یعنی باتوں میں ضائع کر دیتے ہیں۔

حدیث شریف میں ہے ایک نوجوان غزوہ اُحد میں شہید ہو گیا۔ جب لوگوں نے دیکھا کہ بھوک کی وجہ سے اُس کے پیٹ پر پتھر بندھے ہوئے تھے، اُس کی والدہ نے اُس کے چہرے سے خاک جھاڑ کر کہا: هَفِيئاً لَكَ الْجَنَّةُ "تجھے جنت مبارک ہو۔"

تو حضور نبی اکرم صلی اللہ تعالیٰ علیہ وسلم نے ارشاد فرمایا: اے اس شخص کی ماں! تجھے کیا خبر! ممکن ہے کہ وہ لا یعنی باتیں کرتا ہو۔" (کیمیائے سعادت)

حالانکہ شہادت سبب ہے حصولِ جنت کا، پھر بھی آپ نے فرمایا تو جنت کی مبارک نذر ہے، ہو سکتا ہے وہ غیر ضروری باتوں میں اپنا قیمتی وقت ضائع کرتا ہو؟

یہ وہ گناہ ہے جس سے انسان کا منہ گنڈا ہو جاتا ہے۔ نبی اکرم  
 سرکارِ دو عالم صلی اللہ تعالیٰ علیہ وآلہ وسلم ارشاد فرماتے ہیں:  
 ”فحش کلامی کرنے والے پر جنت حرام ہے اور دوزخ میں کچھ ایسے لوگ جائیں گے،  
 جن کے منہ سے پلیدی نکلے گی اور تمام اہل دوزخ فریاد کہیں گے اور کہیں گے  
 یہ کون ہیں؟ تو ان سے کہا جائے گا: یہ وہ لوگ ہیں جو فحش کلامی کرتے تھے، اور  
 فحش کلامی کو محبوبے کھتے تھے۔ (کیمیاۃ سعادت)

**لعنت کرنا** لعنت کرنے سے ہر مسلمان اپنی زبان بچائے۔ سید دو عالم  
 رسول اکرم صلی اللہ تعالیٰ علیہ وسلم کا ارشاد مبارک ہے کہ  
 متو من کسی پر لعنت نہیں کرتا (نہ انسان پر نہ حیوان پر) جو شخص کسی پر لعنت کرے گا اگر وہ  
 لعنت کا حقدار ہے، تو اس پر لعنت واقع ہوگی، ورنہ لعنت کرنے والے کی جانب،  
 لعنت لوٹے گی، جیسا کہ حضرت ابن عباس رضی اللہ تعالیٰ عنہما سے روایت ہے کہ کھنوا  
 نبی اکرم رحمتِ دو عالم صلی اللہ تعالیٰ علیہ وسلم نے ارشاد فرمایا:

اِنَّهُ مَنْ كَعَنَ شَيْئًا لَيْسَ لَهُ  
 بِأَهْلٍ رَجَعَتِ اللَّعْنَةُ عَلَيْهِ  
 (ترمذی بحوالہ مشکوٰۃ) کوٹ آئے گی۔  
 بے شک جس نے کسی ایسی چیز پر لعنت  
 کی جو اس کی اہل نہ ہو تو وہ لعنت اس پر

**مسئلہ:** کسی معین شخص پر لعنت کرنا جائز نہیں، البتہ وہ جس کی موت کفر پر  
 یقینی ہو، جیسے فرعون، ابو جہل، ابو لہب، شداد، ہامان، قارون وغیرہ، تو ان پر  
 شخصی لعنت جائز ہے۔ ہاں کلی طور پر لعنت جائز ہے، مثلاً یوں کہے: ظالموں پر لعنت،  
 جھوٹوں پر لعنت، کافروں پر لعنت، فاسقوں پر لعنت۔

**چغلی وغیبت** چغلی یہ ہے کہ کسی کی بات، جو شرانگیز ہو، وہ دوسرے تک  
 پہنچانا اور دوسرے کی پہلے تک پہنچا کر فتنہ اُبھارنا اور

اُن کو آپس میں لڑانا، بلکہ عام عادت یہ ہے کہ تھوڑی سی بات کو بڑھا پڑھا کر ایک دوسرے تک پہنچائی جاتی ہے، یہ سخت منع ہے۔ رب کریم تعالیٰ و علا کا ارشاد ہے:

وَيْلٌ تَكَلُّ هَمَزَةً - «خبرابی ہے چغلی خور کے لئے۔»

دوسرے مقام پر ہے: الْفِتْنَةُ أَشَدُّ مِنَ الْقَتْلِ فِتْنَةٌ قَتْلٌ سَبِيحٌ يَأْتِيهِمْ مِنْ بَيْنِ يَدَيْهِمْ وَمِنْ خَلْفِهِمْ وَمِنْ أَسْفَلَ مِنْهُمْ وَمِنْ أَعْلَاهُمْ وَمِنْ يَمَانِهِمْ وَمِنْ شَمَالِهِمْ وَمِنْ حَيْثُ سَبَّحُوا بِحَمْدِ رَبِّهِمْ حَمْدًا كَثِيرًا وَكَثِيرًا مِمَّا كَانُوا يَعْمَلُونَ۔

یہ ہے کہ کسی کی عدم موجودگی میں وہ بات کہی جاتی جو اسے ناگوار ہو اور اس کو تکلیف دہ ہو، اگرچہ وہ عیب اور کوتاہی اس میں سچ مچ ہی ہو، کیونکہ اگر اس پر جھوٹ کہے گا، تو وہ غیبت سے بڑھ کر بہتان ہوگا اور الزام ہوگا۔ غیبت کرنا بہت بُری بات ہے قرآن حکیم نے اس کی مثال اس طرح بیان کی ہے جیسے مُردہ بھاتی کا گوشت کھانا۔

حضرت عبداللہ بن مسعود رضی اللہ تعالیٰ عنہ نے فرمایا کہ حضور سید دو عالم نبی رحمت صلی اللہ تعالیٰ علیہ وآلہ وسلم کی بارگاہ میں حاضر تھا کہ ایک شخص نے آکر چلا گیا، تو دوسرے شخص نے اس کی غیبت کی، تو حضور نبی اکرم صلی اللہ تعالیٰ علیہ وآلہ وسلم نے اس کو فرمایا: «فَلَا تَكْفُرْ» اُس نے عرض کی: «میں نے گوشت کھایا تو نہیں، خلال کس وجہ سے کروں؟» تو آپ نے فرمایا: «تو نے اُس کی غیبت کر کے اپنے بھاتی کا گوشت کھایا ہے، لہذا اخلال کر»

مقام غور ہے کہ یہ کتنا بڑا عیب ہے اور ہم بات بات پر اپنے بھاتیوں کی غیبت کرتے ہیں۔ غیبت کرنے میں اللہ جل و علا اور اُس کے رسول مکرم صلی اللہ تعالیٰ علیہ وآلہ وسلم کے حکم کی خلاف ورزی بھی ہے اور اس شخص کی حق تلفی بھی ہے اور اس کا کفارہ یہ ہے کہ توبہ بھی کرے اور اس سے معافی مانگے اور اگر وہ شخص فوت ہو گیا ہو تو اُس کے لئے استغفار کرے اور دعا مانگے۔

حضور سید عالم شفیع عظیم صلی اللہ تعالیٰ علیہ وآلہ وسلم، چند صحابہ کرام علیہم الرضوان کے ساتھ دو قبروں کے پاس سے گزرے تو آپ نے فرمایا: ان دونوں قبر والوں کو عذاب ہو گیا ہے



اور ارشاد فرمایا: وَمَا يُعَذِّبَانِ فِي كِبِيرٍ كَسِيَ بَطْرِي بَاتِ كِي وَبِه سَانِ كُو عَذَابِ  
 تہیں ہو رہا (یعنی جس بات کو تم معمولی سمجھتے ہو) فرمایا: ایک تو پیشاب کے چھینٹوں سے  
 نہ بچتا تھا اور غیبت کرتا تھا۔ پھر آپ نے ایک ہری (سبز) مٹھی منگوائی اور دو ٹوٹے  
 فرما کر ایک کی قبر پر اور دوسرا دوسرے کی قبر پر نصب فرمادیا اور ارشاد فرمایا جب تک  
 یہ خشک نہ ہوں گے، ان کے عذاب میں تخفیف ہے گی۔ (زواجہر - کیمیائے سعادت)  
 اس سے یہ بھی معلوم ہوا کہ قبر پر پھول ڈالنا اور اس کے پاس تلاوت کرنا اور  
 ذکر کرنا، عذاب میں تخفیف کا باعث ہیں اور لوگوں کی غیبت کرتے پھرنے، عذاب قبر کا  
 سبب ہے، تاہم کسی کا عیب اس لئے بیان کرنا ناگوار دوسروں کو اس کے شر سے بچایا جائے  
 یا حدیث کے راوی پر جرح کرنا تا کہ حدیث کا درجہ صحت معلوم ہو یا گواہوں پر جرح کرنا  
 تا کہ ان کی گواہی کی تحقیق ہو یا وہ شخص اتنا بے باک ہے کہ علانیہ گناہ کرتا ہے اور اس سے  
 عار بھی محسوس نہیں کرتا، ایسے اشخاص کی غیبت کرنا جائز ہے یا اس کے بڑے کو اس  
 کے غیب اس غرض سے بتانا کہ وہ اس کی اصلاح کرے تو بھی جائز ہے۔ محض تکلیف  
 دینے اور اس کو رسوا کرنے کے لئے اس کے عیوب بیان کرنا منع اور ناجائز ہے،  
 اور اس سے بھی اپنی زبان کو بچانا لازم ہے۔

جھوٹ اور جھوٹی قسمیں آج کل ہمارے معاشرے میں یہ رواج ہے  
 کہ بات بات پر جھوٹ بولا جاتا ہے اور  
 جھوٹی قسمیں کھاتی جاتی ہیں اور جھجک محسوس نہیں کرتے۔ جھوٹ کے ذریعے سے  
 کاروبار کو فروغ دیا جاتا ہے، بلکہ اس حرکت کو جائز سمجھا جاتا ہے کہ جھوٹ کے بغیر کاروبار  
 ہو ہی نہیں سکتا، حالانکہ رتبہ کریم جل و علا کا ارشادِ گرامی ہے،

لَعْنَةُ اللَّهِ عَلَى الْكَاذِبِينَ "جھوٹوں پر اللہ تعالیٰ کی لعنت"  
 سرکارِ دو عالم نبی اکرم صلی اللہ تعالیٰ علیہ وسلم نے جھوٹ بولنے کو منافقت کی علامت

قرار دیا ہے، جیسا کہ حدیث میں آ رہا ہے اور فرمایا کہ جھوٹا رزق کو کم کر دیتا ہے  
 ایک دفعہ رسول اکرم نبی ﷺ صلی اللہ تعالیٰ علیہ وسلم نے فرمایا کہ تاجر فاجر ہیں  
 صحابہ کرام نے عرض کیا، وہ کیوں، کیا بیع حلال نہیں؟ آپ نے ارشاد فرمایا: ہاں  
 اس لئے فاجر ہیں کہ وہ خرید و فروخت کے وقت جھوٹی قسمیں بہت کھاتے ہیں،  
 اور جب بات کرتے ہیں، تو جھوٹی کرتے ہیں۔ (کیمیاۃ سعادت امام غزالی)  
 مولیٰ تعالیٰ ہر مسلمان کو زبان کی حفاظت کی توفیق نصیب فرماتے (آمین)

ہاتھ کی حفاظت

ہاتھ خداوند کریم جل و علا کی عطا کردہ عظیم نعمت  
 ہیں اور اسی لئے عطا فرماتے ہیں کہ اپنی  
 جان ضرورت کے وقت ان کو استعمال کیا جائے اور ہاتھ میں قرآن پاک لیا جائے  
 اور حدیث و فقہ کی کتب پکڑی جائیں اور پڑھی جائیں اور ان ہاتھوں کے دوسرے  
 مسلمانوں کی مدد کی جائے، نہ کہ اس لئے کہ دوسرے مسلمانوں کو تکلیف دی جائے،  
 اور چوری و ڈاکہ ڈالا جائے اور ناحق کسی کو مارا جائے، قتل کیا جائے،  
 کسی کی عزت و آبرو پر ہاتھ ڈالا جائے اور کسی پر سختی و زبردستی کی جائے  
 اور نہ ہی ناپ تول میں کمی جائے۔ الغرض اپنے ہاتھ کی حفاظت اس طرح کی  
 جائے کہ ان ہاتھوں سے ہرگز ہرگز کسی کو تکلیف نہ پہنچے۔

اس حدیث پاک میں اصل حکم یہ ہے کہ کامل مسلمان وہ ہے کہ جس کی  
 زبان اور ہاتھ سے کسی بھی مسلمان اور کسی بھی جاندار کو کسی طرح کی اذیت و  
 تکلیف نہ پہنچے۔ مولیٰ تعالیٰ ہم کو کامل مسلمان بناتے۔

## ایمان کی مٹھاس

حدیث ۶: عَنْ أَنَسٍ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ ثَلَاثٌ مَنْ كُنَّ فِيهِ وَجَدَ حَلَاوَةَ الْإِيمَانِ أَنْ يَكُونَ اللَّهُ وَرَسُولَهُ أَحَبَّ إِلَيْهِ مِمَّا سِوَاهُمَا وَأَنْ يُحِبَّ الْمَرْءَ لَا يُحِبُّهُ إِلَّا لِلَّهِ وَأَنْ يَكْفُرَ فِي الْكُفْرِ كَمَا يَكْفُرُ فِي الْإِسْلَامِ -

(بخاری شریف جلد اول ص ۶۰ مسلم شریف جلد اول ص ۹۰)

حَلَلَات: وَجَدَ، پائے گا۔ حَلَاوَةَ: مٹھاس۔  
أَنْ يَكْفُرَ فِي الْكُفْرِ كَمَا يَكْفُرُ فِي الْإِسْلَامِ - پھینکا جائے۔

ترجمہ: حضرت انس رضی اللہ تعالیٰ عنہ سے روایت ہے کہ حضور اکرم صلی اللہ علیہ وسلم نے فرمایا، جس شخص میں تین خصلتیں پائی جائیں گی، وہ ایمان کی حلاوت (مٹھاس) پالے گا۔ (۱) اس کو اللہ تعالیٰ اور اس کا رسول (صلی اللہ تعالیٰ علیہ وسلم) باقی تمام چیزوں سے زیادہ محبوب ہو (۲) جس شخص سے بھی اس کو محبت ہو تو محض اور صرف اللہ تعالیٰ کی وجہ سے اس کے ساتھ محبت ہو (۳) اور وہ کفر میں کوٹنا ایسا ہی ناپسند کرے جیسا کہ آگ میں پھینکا جانا ناپسند کرتا ہے۔

۱۔ انس بن مالک بن نضر انصاری خزرجی البخاری رضی اللہ تعالیٰ عنہ و حضور سید عالم صلی اللہ تعالیٰ علیہ وسلم کے خادم زرد خضاب کرتے تھے۔ بعض نے جہا اور بعض نے ورس کا قول کیا ہے۔ رسول اللہ صلی اللہ تعالیٰ علیہ وسلم نے ان کی کنیت ابو حمزہ رکھی۔ بدر میں حاضر تھے اور رسول اللہ صلی اللہ تعالیٰ علیہ وسلم کی خدمت کرتے تھے۔ جب حضرت نبی صلی اللہ تعالیٰ علیہ وسلم نے ہجرت فرمائی، ان کی عمر دس برس کی تھی۔ بعض نے نو اور بعض نے آٹھ سال بتائی ہے۔ (باقی حاشیہ آئندہ صفحہ پر)

اس حدیث کو ترمذی اور نسائی نے بھی اپنی کتابوں میں درج فرمایا ہے  
**تشریح** اور ایمان کی مٹھاس سے مراد، جیسا کہ محی الدین نووی علیہ الرحمہ نے  
 ذکر فرمایا، طاعات کو لذیذ جاننا اور دین میں تکلیفوں کو برداشت کرنا، یعنی سرفہرہم کی  
 مشکلات کو خندہ پیشانی سے برداشت کرنا اور اس کے راستوں میں کانٹوں کو پھولوں کی

(بقیہ حاشیہ) امام زہری حضرت انس رضی اللہ تعالیٰ عنہ سے روایت کرتے ہیں کہ جب  
 حضور علیہ الصلوٰۃ والسلام مدینہ طیبہ آئے، تو میں دس برس کا تھا اور رسول اللہ صلی اللہ علیہ وسلم  
 کے وصال کے وقت بیس برس کا تھا۔ بعض نے کہا کہ دس برس، بعض نے کہا کہ آٹھ برس،  
 اور بعض کے قول پر سات سال حضور علیہ الصلوٰۃ والسلام کی خدمت کی۔ حضور نبی کریم صلی اللہ علیہ وسلم  
 نے ان کے لئے دُعا فرمائی۔ ان کا ایک باغ تھا جو سال میں دو بار پھل لاتا تھا اور اس میں ناز بونہ  
 جو کستوری کی خوشبو دیتی تھی۔ ان کے پاس حضور صلی اللہ علیہ وسلم کا عضا تھا۔ جب وفات پائی، تو  
 وصیت کی کہ میرے ساتھ اس کو دفن کیا جائے۔ حسبِ وصیت ان کے قمیص اور پہلو درمیان دفن کیا گیا۔  
 اکثر کہا کرتے تھے کہ میں نے رسول اللہ صلی اللہ علیہ وسلم کی نو سال خدمت کی اس دوران میں  
 جو کچھ بھی کیا حضور اکرم صلی اللہ تعالیٰ علیہ وسلم نے کبھی کبھی نہ کہا کہ تو نے کیا کیا؟ حضرت رسول اللہ صلی اللہ  
 علیہ وسلم نے ان کے لئے کثرت مال اور اولاد کے لئے دُعا فرمائی۔ ان کی پشت سے ۸۰ لڑکے اور  
 دو بیٹیاں ہوئیں۔ ان کی وفات کے وقت ان کی جمیع اولاد کی تعداد ایک سو بیس تھی۔  
 بعض نے نسو کا قول کیا ہے۔ حضرت انس رضی اللہ تعالیٰ عنہ بڑے بہادر اور بے خطا تیر انداز تھے۔  
 آپ کے سن وفات میں اختلاف ہے بعض نے ان کی وفات ۹۱ھ، بعض نے ۹۲ھ، بعض نے  
 ۹۳ھ اور بعض نے ۹۴ھ بیان کی ہے۔ ان کی عمر میں بھی اختلاف ہے۔ بعض نے نسو سال،  
 بعض نے ۹۹ سال، بعض نے ۱۰۰ سال، بعض نے ۱۰۱ سال بتائی ہے۔ بصرہ میں وفات  
 پانے والے صحابہ کرام میں یہ سب سے آخری صحابی ہیں۔ ان کی رحلت طف میں اپنے مکان پر ہوئی،  
 جو بصرہ سے ۶ میل دور ہے اور وہیں دفن ہوئے۔ (اسد الغابہ ج ۱، ص ۱۲۷)



سب سے معلوم ہو۔ یہ مشکل سے مشکل اور دشوار سے دشوار کام اللہ جل و علا اور اس کے رسول صلی اللہ تعالیٰ علیہ وسلم کی رضامندی حاصل کرنے کے لئے اس کو آسان معلوم ہو۔ اس حدیث کا حاصل مطلب یہ ہے کہ جس طرح شکر اور چیز ہے اور شکر کی مٹھال اور چیز ہے، اسی طرح ایمان اور چیز ہے اور اس کی لذت اور چیز ہے، اس میں ایمان کو مثلاً؛ شہد وغیرہ میٹھی چیز سے تشبیہ دی گئی اور میٹھی چیز کی مٹھال کو ایمان کے لئے بطور استعارہ تشبیہ کے ثابت کیا گیا، جس شخص کے منہ کا ذائقہ بالکل درست ہوگا۔ اگر وہ شکر یا شہد کھائے گا، تو اس کی مٹھال اور لذت کا لطف اور مزہ بھی محسوس ہوگا، لیکن اگر کوئی صفاوی بخار کا مریض ہوگا، جس کے منہ کا ذائقہ بگڑ کر تلخ ہو چکا ہو۔ وہ اگر میٹھی چیز کھائے، تو اس کو اس کی مٹھال محسوس نہ ہوگی۔ ظاہر ہے کہ پہلا شخص میٹھی چیز کھانے والا بھی ہوگا اور اس کی لذت پانے والا بھی اور دوسرا شخص میٹھی چیز کھانے والا تو کھائے گا، لیکن مٹھال کی لذت سے محروم ہوگا۔ ایسے ہی ایمان کی مثال ہے جو شخص کلمہ پڑھ کر مومن ہو گیا اور اس میں تین خصلتیں پیدا ہوں گی، وہ مومن بھی ہوگا اور ایمان کی لذت بھی پائے گا اور جس مومن میں یہ تین خصلتیں نہ ہوں گی، وہ مومن تو ہوگا، لیکن ایمانی لذت اور مٹھال سے محروم ہوگا۔ معلوم ہوا کہ یہ تینوں چیزیں کمال ایمان کی علامت ہیں۔

شارح مسلم امام نووی علیہ الرحمہ نے فرمایا، یہ حدیث اصول اسلام سے عظیم اصل ہے، اور یہ عظیم اصل کس طرح نہ ہو، اس میں بیان ہے اللہ عز و جل، اور اس کے رسول صلی اللہ تعالیٰ علیہ وسلم کی محبت کا جو اصل ایمان ہے، بلکہ عین ایمان ہے اور مولیٰ تعالیٰ اور اس کے رسول علیہ الصلوٰۃ والسلام کی حقیقی محبت اور کفر میں رجوع کی کراہت نہ حاصل ہوگی سوائے اس شخص کے جس کا ایمان قوی ہوگا اور اس کے لئے شرح صدر ہوگا اور ایمان اس کے خون اور گوشت میں ملا ہوگا، یہ ہی حلاوت ایمان ہے، اور

الْحُبُّ فِي اللَّهِ مِنْ ثَمَرَاتِ الْحُبِّ لِلَّهِ (عُدَّة الْقَادِي ص ۱۴۸ ج ۱)  
 «اللہ تعالیٰ میں محبت اللہ تعالیٰ کے لئے محبت کے ثمرات سے ہے۔»

اس جگہ ایک سوال پیدا ہوتا ہے کہ اس حدیث میں تنبیہ کی ضمیر متاسوا ہما  
 میں ہے، جو اللہ اور رسولؐ کی جانب راجع ہے، جبکہ آپ نے ایک خطیب کو جس  
 نے مَنْ يَعْصِهِمَا میں دونوں کی ایک ضمیر کو راجع کیا، تو آپ نے منع فرمایا  
 اور فرمایا: بِحَسْبِ الْخَطِيبِ آت۔ تو اس کے علامہ عینی نے مختلف جواب نقل  
 کئے ہیں، احسن جواب یہ ہے کہ مسندہ محبت میں دونوں کے لئے ایک ضمیر اس لئے  
 لائی گئی کہ دونوں سے محبت ہوگی تو ایمان اور صراطِ مستقیم حاصل ہوگا، صرف  
 ایک سے محبت کافی نہ ہوگی اور معصیت اور نافرمانی ایک کی بھی کمر اسی اور شقاوت  
 کو مستلزم ہوتی ہے، اسی لئے اس خطیب کو منع فرمایا کہ دونوں کا ذکر ایک ضمیر میں نہ  
 کرنا چاہیے، بلکہ اس طرح کہا جائے: مَنْ يَعْصِ اللَّهَ وَرَسُولَهُ فَقَدْ غَوَى  
 (تین نصلتوں کی قدرے تفصیل)

اللہ عزوجل اور اس رسول ﷺ کی محبت کی محبت سے مراد  
 اس کی اطاعت اور جن مزدوں سے اس نے منع فرمایا ہے، ان سے مرکنا، بعض نے کہا قلب  
 کا اس بات پر موافقت کرنا، جس میں اس کی رضا ہو، لہذا اس کو پسند کرے جو اس کو  
 محبوب ہو اور اس کو ناپسند کرے، جو اس کو ناپسند ہو۔ فتح الباری میں ہے کہ  
 علامہ بیضاوی علیہ الرحمہ نے فرمایا کہ اللہ و رسول کی محبت سے اس جگہ عقلی محبت مراد  
 ہے، یعنی اس چیز کو اختیار کرنا جس کو عقل سلیم راجح جانے، اگرچہ وہ خواہش نفس کے خلاف  
 ہے، جیسے مرہین کو کڑوی دوا عقل کے تقاضا سے اچھی طرح جانتا ہے، اگرچہ طبعاً  
 وہ اس کو پسند نہیں ہوتی، پس اس کو کھانے کی طرف میلان کرے گا۔

جب انسان غور کرے گا شارع اس چیز کا حکم دیتا ہے اور اسی چیز سے روکتا ہے، جس میں اس کی دنیاوی بہتری اور آخرت میں نجات ہوتی ہے تو اس کے احکام کے امتثال کا عادی ہو جائے گا اور اس کی خواہش اس کے تابع ہو جائے گی اور عقلی طور پر لذت محسوس کرے گا اور یہی کمال ایمان سے تعبیر کیا۔ جب یہ مقام اس کو حاصل ہوگا تو وہ شارع کے تمام مواعید اور وعیدوں کو مستحضر اور مشاہد کو محسوس کرے گا۔ مولیٰ تعالیٰ کے ذکر کی مجالس کو جنت کے باغات اور مالِ تیمم اور مسود کھانے کو جہنم کی آگ پھانکنا محسوس کرے گا اور کفر میں لوٹنے کو آگ میں ڈالا جائے گا۔

فائدہ ۸: اللہ تعالیٰ سے محبت کی دو قسمیں ہیں: ایک فرض اور ایک مستحب۔ فرض تو یہ ہے، جو اس کے ادا کر کے امتثال اور اس کی نافرمانیوں سے رکتے، اور اس کی رضا پر راضی ہونے پر اُبھارے، لہذا جو کسی حرام یا معصیت میں واقع ہو تو وہ محبت میں کوتاہی کی وجہ سے واقع ہوگا اور ایسی کوتاہی کبھی انسان کو غفلت میں ڈال دیتی ہے اور وہ گناہوں پر دلیر ہو جاتا ہے۔ مستحب محبت یہ ہے کہ تو اقل پر ہمیشگی کرے اور مشتبہات سے مکمل پرہیز کرے اور محبت سے موصوف کو فی خوش قسمت ہی ہوتا ہے۔ محبت الرسول سے مراد یہ ہے کہ تمام جہان سے آپ کے ساتھ زیادہ محبت کرے اور آپ کو وسیلہ عظمیٰ جانے اور تمام آباء اجداد، ازواج اولاد، مکان و مکان، مال و سامان، جسم و جان سے آپ کی ذات اور مولیٰ تعالیٰ کی ذات زیادہ محبوب ہو، کیونکہ لکھا جا چکا ہے کہ صرف ایک کی محبت ناکافی ہے۔ اللہ جل و علا، اور اس کے رسول اکرم صلی اللہ علیہ وسلم کی محبت سارے جہان سے زیادہ ہونے کا مطلب یہ ہے کہ اس کے دل کی گہرائیوں میں اس طرح گھر کر جائے کہ اس کی رضا کے لئے اپنا تن و من دھن، جسم و جان سب کچھ قربان کر دینا اپنے لئے سعادت سمجھے، اگرچہ اکراہ یعنی مجبوری اور جان کے خطرہ کے وقت کلمہ کفر زبان پر جاری کرنا مباح ہے، لیکن نہ جاری کرنا

اور اپنی جان قربان کر دینا امرِ مستحسن اور حصولِ شہادت ہے، جیسا کہ حدیثِ غنکی شرح میں تین مجاہدوں کا واقعہ درج ہے، اسی لئے سرکارِ مدینہ صلی اللہ تعالیٰ علیہ وسلم کی محبت میں امامِ اہل سنت اعلیٰ حضرت فاضلِ بریلوی رحمۃ اللہ علیہ یوں عرض کر رہے ہیں:

ہے کروں تیرے نام پہ جاں فدا نہ بس ایک جاں دو جہاں فدا  
دو جہاں سے بھی نہیں جی بھرا، کروں کیا کروڑوں جہاں نہیں

دوسری شرط ایمان کی علاوت حاصل کرنے کے لئے یہ ہے کہ

**الْحُبُّ فِي اللَّهِ** کسی شخص سے محبت کرے، تو محض اور صرف اللہ تعالیٰ کی رضا

اور خوشنودی کے لئے محبت کرے۔ صوفیاء کرام ارشاد فرماتے ہیں **الْحُبُّ فِي اللَّهِ** اور **الْبُغْضُ لِلَّهِ** کا مطلب یہ ہے کہ اللہ تعالیٰ کے لئے ہی دوستی اور اللہ تعالیٰ کے لئے ہی دشمنی۔ اور یہ نصوف کی اساس ہے اور ایک مومن کامل کے ایمان کی عظیم علامت اور نشانی یہ ہے کہ وہ اگر کسی سے دوستی کرتا ہے، تو اپنی کسی غرض اور نفسانی خواہش کے لئے نہیں کرتا، بلکہ خالص مولیٰ تعالیٰ کی رضا حاصل کرنے کے لئے دوستی کرتا ہے اور اگر کسی سے عداوت و دشمنی رکھتا ہے، تو اپنی ذات کے لئے نہیں، بلکہ وہ بھی خداوندِ کرم ذوالجلال والاکرام کی رضا اور اُس کی خوشنودی حاصل کرنے کے لئے نہ اس کی کوئی ذاتی دوستی ہوتی ہے اور نہ ہی کسی سے ذاتی بغض اور عداوت ہوتی ہے۔ ہم انبیاء کرام اور اولیاء کرام اور صالحین و شہداءِ عظام سے جو محبت اور دوستی رکھتے ہیں، تو اس لئے کہ وہ اللہ عزوجل کے محبوب اور پیارے بندے ہیں، نہ اس لئے کہ ان سے ہماری کوئی رشتہ داری ہے اور نہ یہ وجہ کہ انہوں نے ہماری مالی امداد کی ہے، (اگرچہ ان کے ہم پر احسانات بے شمار ہیں)، آج لوگ خواجہ اجمیری، دانا، بھویری، خواجہ فرید الدین گنج شمس، سلطان العارفين سلطان بابو، سرکارِ غوثِ اعظم رحمہم اللہ تعالیٰ کی بارگاہوں میں اسی لئے حاضری دیتے ہیں کہ وہ مولیٰ تعالیٰ کے خاص اور پیارے بندے ہیں،



اور یہی الحب فی اللہ ہے اور ہم ابو جہل، ابولہب، شداد، فرعون، نمرود اور کافروں اور بد مذہبوں سے اسی لئے عداوت اور دشمنی رکھتے ہیں کہ یہ خدا تعالیٰ اور اس کے رسول (صلی اللہ تعالیٰ علیہ وسلم) کے گستاخ اور دشمن ہیں، نہ اس لئے کہ انہوں نے ہم کو مارا پیٹا ہے یا انہوں نے ہمارا مال چھینا ہے یہی حکم قرآن میں بھی ہے جس کا مفہوم یہ ہے کہ کوئی مومن اللہ تعالیٰ اور اس کے رسول (صلی اللہ تعالیٰ علیہ وآلہ وسلم) کے دشمنوں سے محبت نہیں رکھ سکتا، چاہے وہ اس کے ماں باپ، بھائی بہن اور قبیلہ و برادری ہو۔

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ  
وَمَنْ سُوِّدَهُ (الایۃ) یائیں وہ اعلیٰ حضرت عظیم البرکت امام اہل سنت علیہ الرحمہ  
کے قلم میں بد مذہبوں اور دشمنانِ خدا اور رسول کے بارے میں بہت شدت تھی۔  
کسی نے عرض کیا کہ حضور ذرا نرمی فرمائیں! تو آپ نے جواب دیا کہ میرے ہاتھ میں  
تو قلم ہی ہے، دل تو چاہتا ہے کہ میرے ہاتھ میں تلوار ہو اور دشمنانِ خدا اور رسول کے  
سے قلم کر دوں۔ اسی لئے فرماتے ہیں،

کَلْبٌ رَضَا بِسَخْرِ خَوْفِ خَوَارِءِ بَرَقِ بَارِءِ

اَعْدَاءُ سَعَى كَبِهْ دُوْ خَيْرِ مَنَا تِيْنِ نَهْ نَشْرُ كَرِيْنِ

ای مسلمانوں کو غور کرنا چاہیے جو صلح کلی کے جذبہ میں ہر ایک سے محبت اور تعلقات  
رکھنے اور سمہنا اور ہم پیالہ ہونے میں کوشش کر رہے ہیں، صلح کلی ہونا بھی بہت بڑا  
فتنہ ہے اور یہ بھی بد مذہبی ہے۔ کامل مومن کے دل میں کبھی بھی دشمن رسول اور گستاخ  
کی محبت نہیں آسکتی اور نہ ہی وہ بد مذہبوں کو پیار کر سکتا ہے۔ حیرانگی ہے جو  
اپنے آپ کو اہل سنت بھی کہلاتے ہیں اور معمولات بھی اہل سنت و جماعت ہی کے ہیں،  
اور بد مذہبوں سے رشتہ اور نااطہ بھی جوڑتے ہیں، ان کو کیا فائدہ ہوتا ہے۔  
بد مذہب تو ان کو اپنا نہیں سمجھتے اور اہل سنت کے نزدیک بھی وہ محبوب اور ناپسندیدہ

ہو جاتے ہیں، نہ ادھر کے رہے اور نہ ادھر کے رہے، الْحَبُّ فِي اللَّهِ وَالْبَعْضُ لِلَّهِ  
یہی بنیادِ اخلاص ہے۔ مومن کے لئے ہر عمل میں اخلاص اور لٹھیت کا جذبہ رکھنا یہ ایمان کی  
لذت پالینے کی دوسری شرط ہے اور اخلاص یہ عظیم طاقت ہے کہ اس کی روحانی توانائیوں  
کے مقابلے میں شیطانِ طاغوتی طاقتیں بے بس ہو جاتی ہیں، اسی لئے شیطان نے  
خود اقرار کیا: **إِلَّا عِبَادَكَ مِنْهُمْ الْمُخْلِصِينَ** یعنی "اے اللہ کریم! قیامت  
تک اولادِ آدم کو گمراہ کرتا رہوں گا، مگر تیرے اخلاص والے بندوں پر میرا داؤ نہیں چلے گا"  
اخلاص کی طاقت کا کیا کہنا؟ بزرگوں نے ارشاد فرمایا ہے کہ

**حکایت** ایک عابد اور اللہ والے کو پتہ چلا کہ فلاں جنگل میں ایک  
درخت کی بوگ پوجا کر رہے ہیں (کسی غیر اللہ کی عبادت اور پوجا کرنا اور اس کو لائق  
عبادت جاننا شرک اور کفر ہے، لیکن کسی کو اللہ تعالیٰ کا پیارا جان کر تعظیم و تکریم کرنا  
اور کسی مرتبرک مقام سے برکت حاصل کرنا نہ شرک ہے نہ کفر، بلکہ ایمان کا تقاضا ہے،  
تو اس عابد کو ان لوگوں پر بہت جلال اور غصہ آیا کہ شرک کے مرتکب ہو رہے ہیں۔ جوش  
جہاد سے سہ شہار ہو کر ایک کلباڑا پکڑا اور درخت کو کاٹنے کے لئے چل پڑا۔ راستہ میں  
شیطان انسانی شکل میں ظاہر ہوا اور درخت کاٹنے سے منع کرنے لگا، یہاں تک عابد اور  
شیطان گھٹم گھٹم ہو گئے۔ عابد نے شیطان کو کئی بار زمین پر گرا دیا تو شیطان نے  
کہا: حضرت! آپ کو درخت کاٹنے کی کیا ضرورت؟ آپ واپس اپنی عبادت گاہ  
میں چلے جاتیے، ہر روز آپ کے مصالے کے نیچے سے ایک اشرفی مل جایا کرے گی، آپ  
اپنی ضرورتوں میں استعمال کر لیا کریں۔ عابد لالچ میں آگیا اور واپس چلا گیا۔ چند دن  
تو اشرفی نکلتی رہی پھر بند ہو گئی۔ اشرفی بند ہوتے ہی پھر درخت کاٹنے کے لئے  
نکل پڑا۔ تو پھر شیطان سے آمنا سامنا ہو گیا، اب کی بار شیطان نے عابد کو زمین  
پر دے مارا کہ اُس کو چھٹی کا دودھ یاد آگیا۔ شیطان نے کہا اب اسی میں خیر ہے کہ

واپس چلے جاؤ، ورنہ جان سے مار دیتے جاؤ گے، پہلے تم اخلاص کے ساتھ آتے تھے اور اخلاص کا مقابلہ نہیں ہو سکتا تھا اور اب تم اشرافیوں کے لالچ میں آگے ہو۔ سن لو جب تک تمہارے اندر اخلاص کی طاقت فرماتھی، میں تم سے عاجز تھا اب جبکہ اخلاص کی طاقت سے تم محروم ہو گئے، تو اب تم مجھ پر غلبہ نہ پاسکو گے۔

**کفر آگ میں جانے کے برابر** تیسری چیز جو ایمان کی لذت و حلاوت

سے بندہ اتنا ہی بیزار اور متنفر ہو، جتنا کہ آگ کے شعلوں میں ڈالے جانے سے بیزار اور متنفر ہوتا ہے۔ مطلب یہ ہے کہ جس طرح کوئی انسان کبھی کسی حالت میں یہ گوارا نہیں کرتا کہ اس کو جلتی ہوئی آگ کے شعلوں میں جھونک دیا جائے۔ اسی طرح کسی حالت میں بھی ایک سچا مومن کفر کرنے کو کبھی ہرگز نہ پسند نہیں کر سکتا۔ جس طرح پہلے لکھا جا چکا ہے کہ جب مواعید اور وعیدوں کو مستحضر جانے گا، تو مولیٰ تعالیٰ جل شانہ کے احکام کی خلاف ورزی نہیں کرے گا، ایسا ہی جب شرک و کفر کو آگ سمجھے گا اور وہ دوزخ میں داخل ہوتا جائے گا، تو کبھی بھی شرک و کفر کے قریب نہیں جائے گا۔ اس کے نزدیک کفر کرنا اور آگ میں داخل ہونا برابر ہوگا اور جب یہ مقام پالے گا اور یہ تینوں حاصلتیں اس میں پائی جائیں گی، تو وہ حلاوتِ ایمان اور لذتِ ایمان پالے گا۔ مولیٰ تعالیٰ ہر مسلمان کو حلاوتِ ایمان کی لذت سے لطف اندوز فرماتے اور کامل مومن بناتے۔ (آمین !)

## سب سے زیادہ محبوب

حَدِيثٌ عَنْ أَنَسٍ رَضِيَ اللَّهُ تَعَالَى عَنْهُ قَالَ قَالَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ لَا يُؤْمِنُ أَحَدٌ كُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ -

بخاری شریف جلد اول ص ۱۰۷ مسلم شریف جلد اول ص ۱۰۹

ترجمہ: حضرت انس رضی اللہ تعالیٰ عنہ سے روایت ہے۔ راوی کہتے ہیں کہ نبی صلی اللہ علیہ وسلم نے ارشاد فرمایا: تم میں سے کوئی شخص (اُس وقت تک) کامل مومن نہیں ہو سکتا، جب تک میں اس کے نزدیک اس کے والد اور اس کی اولاد اور سب لوگوں سے زیادہ محبوب نہ ہو جاؤں۔“

اس مضمون کی حدیث ابو ہریرہ رضی اللہ تعالیٰ عنہ سے اسی باب میں امام

**تشریح** بخاری نے اس سے پہلے تخریج کی ہے اور نسائی نے بھی روایت کی ہے

اور اسی مضمون کے مطابق قرآن حکیم میں حکم ہے :-

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَنْفُسُكُمْ وَعَشِيرَتُكُمْ وَأَمْوَالٌ كُمْ أَتْرَفْتُمْوهَا وَتِجَارَةٌ تَخْشَوْنَ كَسَادَهَا وَسَاكِنٌ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرْتَمُوا حَتَّىٰ يَأْتِيَ اللَّهُ بِأَمْرٍ وَاللَّهُ لَا يَهْدِي الْقَوْمَ الْفَاسِقِينَ ه

آپ فرمادیجئے کہ اگر تمہارے باپ بیٹے، بھائی بیویاں، اور تمہارا قبیلہ اور تمہارے مال، جو تم نے کھائے ہیں اور تجارت جس میں نقصان سے تم ڈرتے ہو اور تمہارے پسندیدہ مکان زیادہ محبوب ہوں اللہ اور اس کے رسول اور اس کی راہ میں جہاد کے تو انتظار کرو اللہ کے عذاب کا اور اللہ تعالیٰ فاسقوں کو ہدایت نہیں دیتا۔

۱۲ منہ کے حالات حدیث عملا کے حاشیہ پر مذکور ہیں۔



اس حدیث اور اس آیت کی رو سے حضور اکرم صلی اللہ تعالیٰ علیہ وسلم کی محبت فرض ہوتی۔ جب تک تمام جہاں آباد و اجداد مال و اولاد، ساز و سامان، دکان و مکان سے زیادہ آپ سے محبت نہ ہوگی۔ ایمانِ کامل حاصل نہ ہوگا۔ ایک ہے اصل ایمان اور ایک ہے کمالِ ایمان۔ اسی طرح ایک ہے اصل محبت اور ایک ہے کمالِ محبت؛ اصل محبت جس قلب میں نہ ہوگی، وہ مومن ہی نہ ہوگا، جیسا کہ حدیث شریف میں ہے: لَا إِيمَانَ لِمَنْ لَا مَحَبَّةَ لَهُ۔ اور کمالِ ایمان کے لئے کمالِ محبت شرط ہے قاضی عیاض علیہ الرحمہ فرماتے ہیں: "حضور سید عالم صلی اللہ تعالیٰ علیہ وسلم سے محبت یہ ہے کہ آپ کی سنت کی اتباع اور آپ کی شریعت سے موافقت، آپ کی بارگاہ میں حاضری کی آرزو اور اپنا مال و منال اور دولت اور اپنی جان آپ پر قربان کرے۔"

اس سے ظاہر ہوا کہ حقیقتِ ایمان اس کے بغیر مکمل نہیں ہوتی، اور جب تک حضور نبی کریم صلی اللہ تعالیٰ علیہ وسلم کی قدر و منزلت کو سب سے زیادہ یعنی آپ کی قدر ماں، باپ، اولاد، بہن و مہربان سے زیادہ نہ جانے، اس کو ایمان نصیب نہیں ہوتا۔ اسی مضمون کو حضور اعلیٰ حضرت عظیم البرکت رحمۃ اللہ تعالیٰ علیہ نے ان اشعار میں بیان فرمایا:

اللہ کی سزا بقدم شان ہیں یہ جن سا نہیں انسان و انسان ہیں یہ

قرآن تو ایمان بتاتا ہے انہیں ایمان یہ کہتا ہے کہ میری جان ہیں یہ

ابن بطال نے کہا: محبت کی تین اقسام ہیں، (۱) عظمت و اجلال کی وجہ سے محبت جیسے والدین کے

(۲) محبتِ شفقت و رحمت جیسے اولاد سے (۳) مشاکلت اور استحسان کی وجہ سے محبت،

جیسے بعض لوگوں کی بعض سے محبت۔ یہ حدیث جو امع الکلم سے ہے کہ جن وجوہ کے بھی

کسی سے محبت ہو سکتی ہے وہ تمام وجوہ آپ میں بدرجہ اتم پائی جاتی ہیں، لہذا آپ سے

محبت سب سے زیادہ ہونا کمالِ ایمان کے لئے لازم و ضروری ہے۔

لہ عمدة القاری جلد اول ص ۱۱۱ طے تفریم البخاری جلد اول ص ۱۱۱

محبت کا لغوی معنی ہے محب کا موافقہ شے کی طرف میلان۔ اس  
**محبت** لغوی معنی کے اعتبار سے اللہ تعالیٰ کی طرف محبت کی نسبت نہیں  
ہوتی، کیونکہ وہ میلان کرنے اور اس کی جانب میلان کے لئے جانے سے ارفع  
اعلیٰ اور منزہ ہے۔ اللہ تعالیٰ کی محبت سے مراد ثمراتِ محبت ہیں۔ ہاں اس  
معنی میں آپ صلی اللہ تعالیٰ علیہ وسلم کی جانب نسبت ہو سکتی ہے کہ آپ کی طرف  
میلان تقاضائے ایمان ہے۔

محبت کی دو قسمیں ہیں، ایک طبعی اور ایک عقلی۔ طبعی یہ ہے کہ بندہ طبعاً  
کسی سے محبت کرے جیسے کہ ماں۔ باپ۔ اولاد اور اعزہ و اقارب سے محبت  
ہوتی ہے۔ دوسری عقلی محبت یہ ہے کہ عقلاً محبوب کو دوسری چیزوں پر ترجیح دے  
طبعی محبت بندہ کے اختیار میں نہیں ہوتی اور نہ ہی بندہ کو اس کا مکلف کیا گیا ہے اور  
نہ ہی مدارِ ایمان ہے، اسی لئے ابوطالب مومن نہیں ہیں، کیونکہ ان کو آپ سے محبت  
طبعی بھتیجا ہونے کی وجہ سے تھی اور آپ علیہ الصلوٰۃ والسلام کا کلمہ پڑھ کر ایمان نہیں ہوا۔  
اس مسئلہ کی مکمل بحث اعلیٰ حضرت قدس سرہ کے رسالہ ایمان ابوطالب میں مذکور ہے  
ہاں عقلی محبت بعض دفعہ ایسی غالب ہو جاتی ہے کہ وہ طبعی محبت سے بھی بڑھ  
جاتی ہے۔ اس حدیث سے یہی مراد ہے کہ آپ صلی اللہ علیہ وسلم سے محبت اس قدر غالب  
ہو کہ ہر اس سے محبت ہو جو آپ کا ہو اور اس کی محبت سے دل خالی ہو جو آپ کے دشمن  
ہو، چاہے وہ طبعاً اپنا کتنا ہی عزیز ہو، یہی وجہ ہے کہ جنگِ بدر میں حضرت ابوبکر  
رضی اللہ تعالیٰ عنہ اپنے بیٹے اور حضرت حذیفہ رضی اللہ تعالیٰ عنہ اپنے باپ کے خلاف  
تلوار کھینچ کر نکل کر آئے اور حضرت عمر رضی اللہ تعالیٰ عنہ نے اپنے ماموں کو قتل کر دیا۔ حضور  
نبی کریم صلی اللہ تعالیٰ علیہ وسلم کی خاطر صحابہ کرام نے اپنے وطن، اقربا، مکان اور مال و دولت

۱۔ عمدۃ القاری جلد اول ص ۱۴۹ ، ۲۔ تفسیر البخاری جلد اول ص ۱۱۱

کو چھوڑ کر بے سرو سامانی کے عالم میں ہجرت کر کے مدینہ منورہ آگئے غزوہ بنو کے موقع پر حضرت ابو بکر صدیق رضی اللہ تعالیٰ عنہ نے تمام مال حتیٰ کہ بدن کے کپڑے بھی آپ کے قدموں میں لا کر رکھ دیئے اور خود ٹاٹ کے کپڑے پہن لئے۔ اس حدیث میں والد کا ذکر بطور مثال ہے، مراد ماں باپ، آباؤ اجداد ہے اور ولد سے مراد بیٹے، بیٹیاں ہیں۔ ان کا ذکر اس لئے فرمایا، طبعی طور پر انسان کو ان سے زیادہ محبت ہوتی ہے۔ جب آپ سے محبت ان سے بھی زیادہ ہوگی، تو باقی دوسروں سے بطریق اولیٰ آپ صلی اللہ تعالیٰ علیہ وسلم کے ساتھ محبت زیادہ ہوگی۔

ایک سوال پیدا ہوتا ہے کہ اس حدیث میں جان کا ذکر نہیں آیا حالانکہ جان بھی زیادہ آپ سے محبت کرنا لازم ہے، جیسا کہ ایک حدیث میں صراحت بھی ہے۔ حضرت عمر فاروق رضی اللہ تعالیٰ عنہ نے آپ کے سامنے اقرار کیا کہ مجھے آپ سے اپنی جان کے علاوہ تمام چیزوں سے زیادہ محبت ہے، تو آپ نے فرمایا: جب تو اپنی جان سے بھی زیادہ محبت کرے گا، تب مومن کامل ہوگا۔ آپ نے اسی وقت عرض کیا کہ اب آپ مجھے جان سے بھی زیادہ محبوب ہیں۔ ارشاد فرمایا: اب تم کامل مومن ہو۔ تو اس سوال کا جواب یہ ہے کہ بعض دفعہ انسان ماں باپ، اولاد پر اپنی جان کو بھی قربان کرنے کے لئے تیار ہوتا، تو جب آپ علیہ الصلوٰۃ والسلام سے محبت ماں باپ اور اولاد سے زیادہ کرے گا، تو جان سے بھی زیادہ کرے گا۔ اور ایک جواب یہ ہے کہ جان کا ذکر والناس جمعین میں ہے کہ بندہ خود بھی والناس میں داخل ہے۔ لہذا ثابت ہوا جب تک بندہ کے قلب میں آپ کی محبت اس طرح گھرنے کی جائے کہ اپنی جان، ماں باپ، اولاد اور سب لوگوں سے زیادہ آپ سے محبت نہ ہوگی، وہ کامل مومن نہ ہوگا، اسی لئے مسئلہ یہ ہے کہ اگر کسی کو کلمہ کفر اور آپ کی بے ادبی پر اس طرح اکراہ کیا جائے کہ جان جانے کا خطرہ ہو تو اگرچہ جان بچانے کے لئے زبان پر کلمہ کفر جاری کر لینا،

بشر طیکہ دل میں تصدیق موجود ہو، اجازت ہے۔ قرآن کریم فرماتا ہے: **اَلَا مَنَ اٰكْرَهًا وَّقَلْبِهٖ مُّطْمَئِنٌّ بِالْاٰيْمَانِ**۔ لیکن پھر بھی اگر کسی نے کلمہ کفر جاری نہ کیا اور جان قربان کر دی، وہ عند اللہ ماجور اور شہید ہوگا، جیسا کہ کھیلے اور ق میں ان مجاہدین کا ذکر کیا جا چکا ہے، جنہوں نے کھولتے ہوئے تیل میں جلنا پسند کر لیا، لیکن عیسائیت اور کفر کو پسند اور قبول نہ کیا۔

شرح مسلم جلد اول ص ۱۲۱ میں مولانا غلام رسول سعیدی صاحب

**اسبابِ محبت** فرماتے ہیں: محبت چند وجوہ سے ہوتی ہے بعض لوگ حسن و

جمال کی وجہ سے محبت کرتے ہیں اور حضور علیہ الصلوٰۃ والسلام سے بڑھ کر اللہ تعالیٰ نے کوئی حسین پیدا نہیں فرمایا۔ حضرت برابر بن عازب رضی اللہ تعالیٰ عنہ فرماتے ہیں: **كَانَ رَسُوْلُ اللّٰهِ**

**صَلَّىٰ اللّٰهُ عَلَيْهِ وَسَلَّمَ اَحْسَنَ النَّاسِ وَجَهًا**۔ حضور اکرم صلی اللہ تعالیٰ علیہ وسلم کا چہرہ سب سے زیادہ حسین تھا۔ بعض لوگ علم و حکمت کی وجہ سے محبت کرتے ہیں۔ اللہ تعالیٰ نے حضور

صلی اللہ تعالیٰ علیہ وسلم سے زیادہ کائنات میں کسی کو علم نہیں دیا، کیونکہ تمام مخلوق کو جو علم دیا تو اللہ تعالیٰ نے فرمایا: **وَمَا اَوْثَقْتُمْ مِنَ الْعِلْمِ الْاَقْلِيْدًا**۔ تم کو جو علم دیا گیا ہے وہ تھوڑا ہے

اور حضور اکرم صلی اللہ تعالیٰ علیہ وسلم کو جو علم عطا کیا گیا تو فرمایا: **وَعَلَّمَك مَالَم تَكُن تَعْلَمُ** **وَكَانَ فَضْلُ اللّٰهِ عَلَيْكَ عَظِيْمًا**۔ اللہ تعالیٰ نے آپ کو وہ سب کچھ بتلایا جو آپ نہ

جانتے تھے اور آپ پر اللہ کا فضل عظیم ہے۔ غور کیجئے جس کے سامنے مخلوقات کا علم قلیل ہے وہ جس کے علم کو عظیم کہا گیا اس کی عظمتوں کا کیا عالم ہوگا؟ بعض لوگ جو دو سخاوت کی وجہ

سے محبت کرتے ہیں۔ آپ صلی اللہ علیہ وسلم نے اتنی سخاوت کی کہ اللہ تعالیٰ نے بھی ارشاد فرمایا **وَلَا تَبْسُطْهَا كُلَّ الْبَسْطِ**۔ پیار سے بہت دیتے ہو، ذرا کم خرچ کیا کرو۔

بعض لوگ زہد و تقویٰ کی وجہ سے محبت کرتے ہیں۔ حضور نبی اکرم صلی اللہ تعالیٰ علیہ وسلم نے اتنی عبادت کی کہ معبود برحق نے بھی کہا: **يَا اَيُّهَا الْمُؤْمِنُ قَدْ اَلَيْلَ الْاَقْلِيْدًا**

”پیارے نماز میں بہت قیام کرتے ہو، ذرا کم کیا کرو۔“



الغرض کسی شخص کو چاہے جانے کی جتنی وجوہ ہو سکتی ہیں، اللہ تعالیٰ نے جو سب حضور نبی اکرم صلی اللہ تعالیٰ علیہ وسلم میں جمع فرمادیں اور آپ صلی اللہ تعالیٰ علیہ وآلہ وسلم کو کائنات کا محبوب بنا دیا۔ عمدۃ القاری جلد اول ص ۲۲۱ میں ہے،

ثُمَّ الْمَيْلُ قَدْ يَكُونُ بِمَا  
يَسْتَلِدُّهُ بِحَوَاسِهِ كَحُسْنِ  
الصُّورَةِ وَلِمَا يَسْتَلِدُّهُ بِعَقْلِهِ  
كَمَحَبَّةِ الْفَضْلِ وَالْجَمَالِ وَقَدْ  
يَكُونُ لِاحْسَانِهِ إِلَيْهِ وَدَفْعِ  
الْمَضَارِعِ عَنْهُ وَلَا يَخْفَى أَنَّ  
الْمَعَانِي الثَّلَاثَةَ كُلَّهَا مُوجُودَةٌ  
فِي رَسُولِ اللَّهِ صَلَّى اللَّهُ عَلَيْهِ وَسَلَّمَ

پھر میلان کبھی ہوتا ہے اُس کی جانب جس کو اپنے حواس ظاہرہ میں پسند کرے جیسا کہ صورت کا حسین ہونا اور کبھی میلان ہوتا ہے اُس کی جانب جس کو اپنی عقل کے اعتبار سے پسند کرے جیسا فضل و جمال اور کبھی محبت ہوتی ہے احسان اور تکلیف دہ چیز کو دور کرنے کی وجہ سے اور کسی پر پوشیدہ نہیں ہے یہ تینوں وجوہ محبت آپ صلی اللہ تعالیٰ علیہ وسلم

میں بدرجہ اتم موجود ہیں

آپ علیہ الصلوٰۃ والسلام جمال ظاہر اور حسن باطن اور فضائل کی تمام انواع کے کامل جامع ہیں اور آپ کا احسان تمام مسلمانوں کی جانب ہے کہ آپ نے سب کو صراطِ مستقیم اور دائمی نعیم کی جانب ہدایت دی۔

اگرچہ نفس ایمان کے لئے حُب عقلی اختیاری کافی ہے،  
**علاماتِ محبت** لیکن جمالِ ایمان یہ ہے کہ آپ صلی اللہ تعالیٰ علیہ وسلم کی محبت میں طبع عقل کے تابع ہو کر طبعی محبت دوسری تمام محبتوں پر غالب آجائے۔  
ہر چیز کی کوئی نہ کوئی علامت ہوتی ہے محبتہ الرسول کی بھی علامات ہیں جیسا کہ "المعتقد المنتقد" (ص ۱۲ تا ۱۵) میں مولانا علامہ شاہ فضل رسول بدایونی علیہ الرحمہ نے بیان فرمائی ہیں: (۱) علاماتِ محبت سے ہے کہ اپنی جان پر آپ کو ترجیح دینا

اور آپ کی موافقت کو پسند کرنا اور آپ کی پیروی کرنا اور آپ کی سنت پر عمل کرنا، آپ کے احکام کی اطاعت اور منہیات سے اجتناب، آپ کے اخلاق سے تمام احوال میں متخلق ہونا تنگی اور فراخی اور خوشی و غمی میں، جو تمام صفات سے موصوف ہوگا، وہ کامل المحبت ہوگا۔ جس میں بعض صفات نہ ہوں گی، وہ ناقص المحبت ہوگا، اگرچہ نفس محبت اس سے زائل نہ ہوگی، جیسا کہ ایک حدیث میں آپ کے زمانہ میں، ایک شخص پر شربِ خمر کی حد جاری گئی، تو بعض نے اس پر لعنت کی، تو آپ نے منع فرمایا اور ارشاد فرمایا: اس کے دل میں اللہ رحمت و عطاء اور اس کے پیارے رسول صلی اللہ تعالیٰ علیہ وسلم کی محبت ہے۔ حضرت ارشاد فرماتے ہیں، اس حدیث میں گناہ گاروں، مجرموں کے لئے بشارتِ عظیمہ ہے کہ جب تک بندہ اپنے گناہوں کو تائبیوں کا معترف اور نادم ہے گا۔ اس سے اسمِ محبت زائل نہ ہوگا اور وہ مومن ہی ہے گا، اگرچہ کمالِ ایمان کا حصول کمالِ محبت اور کمالِ اتباع پر موقوف ہے۔ اعلیٰ حضرت فاضل بریلوی رحمۃ اللہ تعالیٰ علیہ فرماتے ہیں۔

ہوں مسلمان گرچہ ناقص ہی سہی اے کاملوں  
ماہیتِ پانی کی آخریم سے نم میں کم نہیں،

(۲) اور علاماتِ محبت آپ کا کثرت سے ذکر کرنا ہے، کیونکہ قاعدہ ہے جس کو کسی سے محبت ہوتی ہے، وہ اُس کا کثرت سے ذکر کرتا ہے۔ ایک دفعہ کسی نے مجنوں کو دیکھا کہ اُس نے اپنی انگلی کو قلم بنایا ہے اور زمین پر کچھ لکھ رہا ہے، تو اُس نے پوچھا کیا لکھ رہا ہے، اور یہ خط کون لے جائے گا، تو اُس نے جواب دیا،

گفت مشتقِ نامِ لیلیٰ مے کنم خاطر خود را تسلیٰ مے دہم

”کہا کہ اپنے محبوب کا نام لکھ رہا ہوں، اور اپنے دل کو تسلیٰ دے رہا ہوں۔“

(مثنوی شریف)

لے بمعنی دریا۔

لہذا محبت کا تقاضا ہے محبوب کا کثرت سے ذکر کرنا اور آپ کی ذات پر کثرت سے درود شریف پڑھنا، فضائل درود شریف میں لکھی ہوئی کتاب کا مطالعہ کرنا بے حد مفید ہے۔

حضرت عبداللہ بن عمر رضی اللہ تعالیٰ عنہما کا پاؤں سو گیا، تو ان کو کسی نے کہا: اذکر أحب الناس الیک۔ اس کا ذکر جو آپ کا سب سے زیادہ محبوب ہے تو آپ نے فوراً کہا: یا محمد! آپ نے اس میں اظہار کیا آپ کی محبت کا اور آپ کی ذات سے مدد طلب کی، تو آپ کا پاؤں ٹھیک ہو گیا۔ اس روایت میں مشکل وقت میں آپ کو پکارنے اور بعید سے ندا کرنے اور یا رسول اللہ صلی اللہ تعالیٰ علیک وسلم کہنے کا بھی ثبوت ملتا ہے۔ صحابی کا قول و فعل بھی حجت ہوتا ہے۔ (۳) آپ نے ذکر کے وقت آپ کی تعظیم و توقیر، عجز و انکسار کا اظہار آپ کا نام مبارک سن کر درود شریف پڑھنا اور انگوٹھے چوم کر آنکھوں پر لگانا بھی علامات محبت سے ہے۔

(۴) ہر اُس سے محبت کرنا، جس کے ساتھ آپ صلی اللہ تعالیٰ علیہ وسلم محبت فرماتے ہوں اور جو آپ کی طرف منسوب ہو، آپ کی اہل بیت سے، اور آپ کے صحابہ کرام سے، مہاجرین و انصار سے اور جس کے قلب میں ان کی عداوت ہو، اس کے ساتھ دشمنی کرنا اور بغض کرنا بھی علامات محبت سے ہے، جیسا کہ آپ صلی اللہ تعالیٰ علیہ وسلم نے ارشاد فرمایا: سیدنا امام حسن اور سیدنا امام حسین رضی اللہ تعالیٰ عنہما کے بارے میں۔ (ترجمہ) اے اللہ! مجھے ان دونوں سے محبت ہے، تو بھی ان سے محبت فرما۔ اور دوسرے مقام پر فرمایا: جس نے ان سے محبت کی، اُس نے مجھ سے محبت کی اور جس نے مجھ سے محبت کی، اُس نے خدا تعالیٰ سے محبت کی اور جس نے ان سے بغض کیا، تو اُس نے مجھ سے بغض کیا اور جس کے قلب میں میرا بغض ہوگا، اُس پر اُس کا خدا ناراض ہوگا۔

مجھ سے بغض کرنا گویا خدا تعالیٰ سے بغض کرنا ہے اور جملہ صحابہ کرام بارے میں ارشاد فرمایا  
میرے صحابہ کو میرے بعد اعتراضات کا نشانہ نہ بنانا، جس نے ان سے محبت کی،  
وہ میری محبت کی وجہ سے ان سے محبت کرے گا اور جو ان کا دشمن بنے وہ میری دشمنی  
کی وجہ سے ان کا دشمن ہوگا۔ الخ

اسی طرح کثیر روایات سے معلوم ہوتا ہے، آپ کے ساتھ محبت کا تقاضا ہے  
کہ ہر اس سے محبت کی جائے، جس کا آپ کے ساتھ تعلق ہے اور ہر اس سے دشمنی  
رکھی جائے جو آپ کے متعلقین کا دشمن ہوگا۔ ایک اور روایت میں ہے کہ حضرت قاضی  
امام ابو یوسف رحمۃ اللہ تعالیٰ علیہ کے سامنے خلیفہ کی موجودگی میں ذکر ہوا کہ آپ  
رسول اللہ تعالیٰ علیہ وسلم کو کدو شریف سے محبت تھی۔ تو ایک شخص نے کہا:  
”مجھ کو کدو سے کوئی محبت نہیں ہے۔“ تو قاضی ابو یوسف علیہ الرحمہ نے حکم فرمایا:  
کہ کوڑا اور تلوار کو لایا جاتے تاکہ ایسے بے ادب کی گردن اڑادی جائے، تو  
اس شخص نے توبہ و استغفار کی اور کلمہ شہادت پڑھ کر تجدید اسلام کی، تو آپ  
نے اس کو چھوڑ دیا اور قتل نہ فرمایا۔

(۵) جو آپ کا بے ادب اور گستاخ ہو اور اس کے دل میں آپ کی کدو رہے،  
تو ایسے شخص سے عداوت اور بغض رکھنا بھی علامات محبت سے ہے، لہذا مرزا بیگ،  
دہا بیہ، دیابنہ، کروافض و خوارج سے میل جول رکھنا اور ان کے ساتھ تعلقات  
قائم کرنا اور ان کی مجلسوں میں جانا اور ان کی محافل کو رونق بخشنا اور صلح کلی ہونا  
محبت میں نقصان کی علامت ہے ہرگز ہرگز محبت کے دل میں محبوب کے بے ادب اور  
گستاخ دشمن کے لئے نرم گوشہ نہیں ہو سکتا، اسی لئے سرکارِ اعلیٰ حضرت عظیم البرکت  
الشاہ احمد رضا خاں بریلوی قدس سرہ فرماتے ہیں کہ میرے پاس تو قلم ہی ہے اگر تلوار  
ہوتی تو دشمنانِ رسول کی گردنوں کو اڑا دیتا ہے



کلابِ رُضَا ہے خنجرِ خوئی خوارِ بَرَقِ بارِ  
اَعْدَاءِ سے کہہ دو خیرِ منائیں نہ شرِ کریں

ایسے ہی آپ کی تعظیم و توقیر، ظاہر و باطن اور تمام احوال میں واجب ہے۔ اللہ تعالیٰ نے ارشاد فرمایا: لَا تَجْعَلُوا دُعَاءَ الرَّسُولِ كَدُعَاءِ بَعْضِكُمْ بَعْضًا۔  
”آپ (علیہ الصلوٰۃ والسلام) کو اس طرح نہ بلاؤ، جس طرح تم ایک دوسرے کو بلاؤ“  
یعنی آپ کی آواز پر اپنی آواز بلند نہ کرو، اور نہ ہی آپ کے پاس اونچی آواز کرو،  
اور نہ ہی آپ کو نام سے ندا کرو، بلکہ القاب کے ساتھ آپ کی بارگاہِ اقدس میں  
عرض کرو، اس طرح کہو: يَا نَبِيَّ اللَّهِ - يَا رَسُولَ اللَّهِ - يَا حَبِيبَ اللَّهِ -  
دیکھئے اللہ تعالیٰ نے سارے قرآن پاک میں آپ کو نام کے ساتھ ندا نہ فرمائی، جبکہ  
دیگر انبیاء کرام علیہم السلام کو ان ناموں کے ساتھ ندا فرمائی۔ علامہ ابن حجر مکی علیہ الرحمہ  
نے فرمایا: جس طرح حکم تھا کہ آپ کی حیات مبارکہ میں نام کے ساتھ ندا نہ کی جائے،  
ایسے ہی آپ کے وصال کے بعد بھی اب یہی حکم ہے کہ آپ کو القاب کے ساتھ ندا کی جائے  
یعنی يَا رَسُولَ اللَّهِ، يَا حَبِيبَ اللَّهِ، يَا رَحْمَةَ الْعَالَمِينَ، يَا حَقْمَ الْمُرْسَلِينَ (صلى الله عليه وسلم)،  
جیسے القاب سے ذکر کیا جائے۔ حضرت شاہ فضل رسول بدایونی علیہ الرحمہ فرمایا  
”جس طرح یہ آداب آپ کی زندگی میں، آپ کی بارگاہ کے تھے، اب بھی آپ کی مسجد  
اور بالخصوص آپ کے روضہ اقدس کے پاس اسی طرح آداب لازم ہیں، ہرگز نہ ہرگز  
اونچی آواز نہ کی جائے اور نام سے ندا کی جائے۔ نہایت ادب و احترام اور آہستہ  
آواز کے ساتھ آپ کی بارگاہ میں عرض و معروض کیا جائے، کیونکہ آپ آج بھی اپنی  
قبر مبارک میں اسی طرح زندہ ہیں جیسا کہ حیاتِ ظاہری میں ہے

تو زندہ ہے، واللہ، تو زندہ ہے واللہ  
میری چشمِ عالم سے چھپ جانے والے

(اعلیٰ حضرت)

لے قلم

آپ کی تعظیم سے ہے کہ آپ کی آل و اصحاب کی عزت کرنا اور ان کی ثنا کرنا اور ان تمام مقاماتِ مقدسہ کا احترام کرنا جو آپ کے ساتھ منسوب ہیں، جیسا کہ مولانا لینی، بیتِ خدیجہ - مہبطِ وحی - غارِ حرا - غارِ ثور - مسجدِ نبوی - آپ کے حجراتِ مبارکہ، مسجدِ قبا وغیرہ - حضرت امام مالک نے اس شخص کے بارے میں فرمایا: جس نے مدینہ پاک کی مٹی کو ردی کہا، اُس کو تیس دترے مارے جائیں اور اُس کو قید کرنے کا حکم دیا اور جب خلیفہ ابو جعفر منصور مسجدِ نبوی میں آیا اور اونچی آواز کر رہا تھا تو آپ نے فرمایا: اے امیر المؤمنین! آپ کی بارگاہ میں اپنی آواز بلند نہ کر، آپ کی آج بھی اسی طرح تعظیم و توقیر ہوگی، جس طرح حیاتِ ظاہری میں کی جاتی تھی اور جب خلیفہ دُعا مانگنے لگا، تو اُس نے پوچھا: دُعا کعبہ کی طرف منہ کر کے مانگی جائے یا آپ کی جانب منہ کر کے دُعا مانگی جائے، تو آپ نے ارشاد فرمایا:

لِمَ تَصُوفُ وَجْهَكَ عَنْهُ      آپ سے اپنا چہرہ کیوں پھیرے گا، حالانکہ  
فَهُوَ وَسِيلَتُكَ وَوَسِيلَةُ أُمَّكَ      آپ تیرے وسیلہ ہیں اور تیرے باپ  
عَلَيْهِ الصَّلَاةُ وَالسَّلَامُ -      آدم علیہ الصلوٰۃ والسلام کے وسیلہ ہیں

اور اللہ تعالیٰ ارشاد فرماتا ہے: وَكَوَأَنفُسِهِمْ إِذْ ظَلَمُوا وَأَنفُسَهُمْ جَاءُوكَ  
ترجمہ: اور جب تم اپنی جانوں پر ظلم کر بیٹھو تو محبوبِ حکیم علیہ الصلوٰۃ والسلام کے پاس جاؤ۔  
اس جگہ سے آل سعود کو غور کرنا چاہیے، جو آپ کی طرف منہ کر کے آج دُعا مانگنے نہیں دیتے۔ جب زائر دُعا مانگنے لگتا ہے، تو اُس کا منہ آپ سے پھیر دیتے ہیں اور کہتے ہیں کہ کعبہ معظمہ کی طرف منہ کر کے دُعا مانگو۔

سیدِ دو عالم نبی اکرم صلی اللہ تعالیٰ علیہ وسلم کے ساتھ محبت کے  
ثمرہٴ محبت بے شمار فوائد و ثمرات ہیں اور عظیم برکات کے حصول کا سبب ہے۔  
حضرت شاہِ فضلِ رسول بدایونی رحمۃ اللہ تعالیٰ علیہ نے فرمایا: اس کے ثمرہ اور فائدہ

کے لئے آپ صلی اللہ تعالیٰ علیہ وسلم کا یہی ارشاد مبارک کافی ہے:

الْمَوءُ مَعَ مَنْ أَحَبَّ - "بندہ کل قیامت کو اس کے ساتھ ہوگا جس کے ساتھ اُس کو محبت ہوگی" معلوم ہوا کہ آپ (صلی اللہ تعالیٰ علیہ وآلہ وسلم) کی معیت و سنت حاصل ہوگی۔ فلام آفا کی بارگاہ میں حاضر ہوگا، آپ کی زیارت نصیب ہوگی، آپ کے دیدار کی لذت جنت کی نعمتوں سے بھی زیادہ ہوگی۔ مولیٰ تعالیٰ جنت میں آپ کی مرافقت نصیب فرمائے۔ یہ حدیث کا آخری جملہ ہے، مکمل حدیث سیدنا عبداللہ ابن مسعود رضی اللہ تعالیٰ عنہ فرماتے ہیں کہ ایک شخص بارگاہ رسالت میں حاضر ہوا اور اُس نے عرض کی:

یا رسول اللہ صلی اللہ تعالیٰ علیک وسلم اس شخص کے بارے میں کیا فرماتے ہیں، جو کسی قوم سے محبت کرے اور ان کے ساتھ لاحق نہ ہوا۔

يَا رَسُولَ اللَّهِ رَضِيَ اللَّهُ  
عَلَيْكَ وَسَلَّمَ، كَيْفَ تَقُولُ  
فِي مَنْ جَلَّ أَحَبَّ قَوْمًا وَلَمْ  
يَلْحَقْ بِهِمْ -

یعنی جس کے دل میں اولیا صلحاء اور علماء کی محبت ہو اور وہ علم و عمل میں ان کے مرتبہ کو نہ پہنچ سکا، تو اس کے جواب میں آپ نے ارشاد فرمایا:

الْمَوءُ مَعَ مَنْ أَحَبَّ (بخاری، مسلم، مشکوٰۃ شریف) ۲۶  
"اُدھی اس کے ساتھ ہوگا، جس کے ساتھ اُس کی محبت ہوگی"

حضرت شیخ محقق شاہ عبدالحق محدث دہلوی قدس سرہ العزیز اس حدیث مبارک

کی شرح میں ارشاد فرماتے ہیں:

یہ خوشخبری ہے اُن کے لئے جو صالحین، اور علماء و اولیاء سے محبت رکھتے ہیں۔ امید ہے کہ انشاء اللہ تعالیٰ ان کا حشر اُن کے گروہ میں ہوگا اور اُن کے ساتھ رہیں گے۔

ابن بشارت است مرد و ستاران  
صلحاء علماء و اولیاء را کہ امید است کہ فردا  
در زمرة ایشان بر خیزند و با ایشان باشند  
انشاء اللہ تعالیٰ۔ (اشعة المتعالمین ص ۳۳)

اسی لئے کسی عربی شاعر نے کہا ہے ۷

أَحِبُّ الصَّالِحِينَ وَكُنْتُ مِنْهُمْ  
لَعَلَّ اللَّهَ يُؤْتِنِي صِلَاةً

”یعنی مجھے نیکوں سے محبت ہے اور میں ان میں سے نہیں ہوں، مجھے امید ہے کہ اللہ تعالیٰ مجھے بھی صلاح (نیکی) نصیب فرما دے گا۔“  
مولیٰ تعالیٰ سرکار ابد قرار علیہ الصلوٰۃ والسلام کی کامل و اکمل محبت، اتباع نصیب فرماتے اور کامل الایمان بناتے اور قیامت میں آپ کی <sup>فقت</sup> نصیب فرماتے۔ (آمین !)

## مؤمن کامل

حَدِيثٌ عَنِ: عَنْ أَنَسٍ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يُؤْمِنُ أَحَدٌ كُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ - (بخاری جلد اول ص ۷، مسلم جلد اول ص ۷)  
ترجمہ: حضرت انس رضی اللہ تعالیٰ عنہ سے روایت ہے کہ حضور نبی اکرم صلی اللہ تعالیٰ علیہ وسلم نے فرمایا کہ تم میں سے کوئی مؤمن (کامل) نہیں ہو سکتا جب تک کہ وہ اپنے بھائی (مومن) کے لئے وہی چیز پسند نہ کرے جو اپنی ذات کے لئے پسند کرتا ہے۔“

یہ حدیث مختلف روایات سے مروی ہے۔ بعض میں یہی الفاظ

درج ہیں اور بعض میں لَا يُؤْمِنُ عَبْدٌ حَتَّىٰ يَكُونَ مِثْلَ نَفْسِهِ

میں وَالَّذِي نَفْسِي بِيَدِهِ الْحَقُّ يَكُونُ مِثْلَ نَفْسِهِ

۱۷ آپ کے حالات ص ۷ پر مذکور ہیں - ۱۲ منہ



کے بعد مِنَ الْخَيْرِ بھی ہے۔

تمام شارحین حدیث اس بات پر متفق ہیں کہ اس حدیث میں کمالِ ایمان کی نفی ہے یا تو ایمانِ کاملِ مقدر ہے کذا فی العینی یا کسی مشیٰ کی نفی سے کمال کی نفی مراد ہونا کلامِ عرب میں مشہور و معروف ہے جیسا کہ محاورہ ہے فُلَانٌ كَيْسٌ بِاِنْسَانٍ۔ یعنی وہ کامل انسان نہیں ہے۔ کذا فی فتح الباری۔ اس حدیث میں جو یہ ارشاد ہے کہ اپنے بھائی کے لئے وہی پسند کرے جو اپنے لئے پسند کرتا ہے، اس سے مراد یہ ہے کہ اس کی مثل بھائی کے لئے پسند کرے نہ یہ کہ وہ صفت اپنے سے منسوب ہو جائے یا وہی صفت دونوں کے ساتھ قائم ہو جائے، کیونکہ ایک عرض کا دو محلوں کے ساتھ قائم ہونا محال ہے، لہذا جب اس حدیث سے مراد کمالِ ایمان ہے، تو مطلب یہ ہوا کہ بندہ اس وقت تک کامل مومن نہ ہوگا، جب تک اپنے بھائی مسلمان کے لئے اس کی مثل پسند نہ کرے جو اپنے لئے پسند کرتا ہے اس کا مطلب یہ نہیں ہے کہ اگر کسی میں یہ صفت نہ پائی جائے گی، وہ ہرگز مومن نہ ہوگا یعنی نفسِ ایمان کی نفی نہیں، بلکہ کمالِ ایمان کی نفی ہے۔ پچھلے صفحات میں وہ حدیث گزر چکی ہے جس میں فرمایا گیا ہے ”مسلمان وہ ہے جس کی زبان اور ہاتھ کی ایذا سے مسلمان محفوظ ہوں۔“ یہ حقوق العباد کی پہلی کڑی تھی کہ مسلمانوں کو تکلیف نہ دینا اور اس حدیث میں حقوق العباد کی دوسری کڑی کا بیان ہے کہ مسلمان اس زہرِ اصول کو دستورِ حیا کو ضابطہٴ اخلاق بنالے کہ جو کچھ اور جیسے سلوک و معاملات اپنے لئے پسند کرے، وہی سلوک اپنے مسلمان بھائی کے لئے پسند کرے، مثلاً ہر شخص یہ اپنے لئے پسند کرتا ہے کہ کوئی اُسے نقصان نہ پہنچائے، بے آبرو نہ کرے، کوئی اسے دھوکہ نہ دے، کوئی اس سے اور اس کے رشتہ داروں سے بدسلوکی نہ کرے۔ یوں ہی ہر شخص یہ پسند کرتا ہے کہ مجھے عزت و آبرو ملے اور مال و دولت اور تندرستی و سلامتی نصیب ہو۔ جب اسی طرح اپنے

مُسلماں بھاتی کے لئے پسند کرے گا، تو مسلم معاشرہ امن و سلامتی کا گہوارہ بن جائے گا۔ دھوکہ۔ فریب۔ ملاوٹ۔ لوٹ کھسوٹ کا قلع قمع ہو جائے گا۔ ہر طرف امن و سکون اور حسن سلوک اور اخلاقِ حسنہ کا نقشہ نظر آئے گا کہ جب کوئی مسلمان اس طرزِ فکر اور اس طریقہ کو اپنی زندگی کا دستورِ حیات بنائے گا، تو پھر وہ کسی مسلمان کی حق تلفی نہیں کرے گا اور وہ حرصِ حسد، بغض و کینہ، نفاق و شقاق، جنگ و جدال، کشت و قتال وغیرہ تمام اخلاقِ رذیلہ سے آئینہ کی طرح صاف و شفاف ہو جائے گا اور مسلم معاشرہ آرام و راحت اور امن و چین کی ایک جنت بن کر ساری دنیا کے لئے کشش اور تمام اقوامِ عالم کے لئے جاذبِ نظر بن جائے گا۔

اس محبت سے مراد اختیاری ہے نہ طبعی اور نہ قسری اور اس سے مراد اپنے بھاتی مسلمان کے لئے خیر کی آرزو، یہ کسی قلبِ سلیم غیر مستقیم پر کھچ دیا نہیں جاتا۔ ہاں جس کا قلب بیمار ہو، وہ کسی کے لئے خیر کی آرزو نہیں کرتا، اور حسد کی آگ میں رطنا اور جلتا ہے، خدا تعالیٰ حسد سے بچائے اور قلبِ سلیم عطا فرمائے۔

اس حدیث پاک کی شرح میں علامہ عبدالمصطفیٰ  
**ایک ضروری انتباہ** عظمیٰ علیہ الرحمہ نے فرمایا: یہاں ایک بات خصوصاً

حدیث پڑھنے پڑھانے والوں کے لئے بہت ہی خاص طور پر قابلِ توجہ ہے وہ ہے کہ اکثر حدیثوں میں کسی ایک کام کو اسلام کا نشان قرار دیا گیا ہے، مثلاً ایک حدیث میں آیا ہے کہ مسلمان وہ ہے کہ تمام مسلمان اس کی زبان اور ہاتھ سے سلامت رہیں۔ اور ایک حدیث شریف میں وارد ہوا کہ بہترین اسلام اس شخص کا ہے جو کھانا کھلاتے اور سلام کرے۔ تو ان حدیثوں کا یہ مطلب نہیں ہے کہ جس مسلمان میں ایذا سے بچنے یا کھانا کھلانے یا سلام کرنے کی صفت پائی گئی، وہ صرف ایک صفت کی وجہ سے مسلمان کامل ہو گیا۔ اگرچہ وہ دوسرے اعمال و ارکانِ اسلام کی پابندی

نہ کرتا ہو۔ اسی طرح ان حدیثوں کا یہ مطلب بھی نہیں ہے۔ بس یہی ایک اسلامی  
 کام ضروری ہے اور باقی دوسرے اعمال اسلام غیر ضروری ہیں، معاذ اللہ!  
 ان حدیثوں کا ہرگز ہرگز یہ مطلب نہیں ہے، بلکہ واقعہ یہ ہے کہ کسی ایک کام کو خالص  
 طور پر نشان اسلام اور علامت ایمان فرما دینے سے حضور علیہ الصلوٰۃ والسلام  
 کا یہ مقصد ہوتا ہے کہ حضور نبی اکرم صلی اللہ تعالیٰ علیہ وسلم اس عمل کو کسی خاص اعتباراً  
 اور حکمت سے بہت زیادہ اہمیت دینا پسند فرماتے تھے۔ مثلاً حضور علیہ الصلوٰۃ والسلام  
 ایک حدیث ارشاد فرماتے ہیں: لَا صَلَوةَ إِلَّا بِحُضُورِ الْقَلْبِ۔ نہیں ہے کوئی  
 نماز، مگر حضور قلب سے۔ تو اس حدیث کا ہرگز ہرگز یہ مطلب نہیں ہے کہ بس حضور  
 قلب ہی نماز کے درست ہونے کے لئے سب کچھ ہے، شرائط اور ارکان نماز کی کوئی  
 ضرورت ہی نہیں ہے، بلکہ اس کا مطلب صرف اس قدر ہے کہ حضور علیہ الصلوٰۃ والسلام  
 یہ بتانا چاہتے ہیں کہ نماز میں حضور قلب کی بہت زیادہ اہمیت ہے اور حالت نماز  
 میں دل کی حضوری ایک بہت ہی اہم صفت ہے۔ اسی طرح وہ حدیثیں جن میں  
 چند خاص خاص گناہوں کے متعلق یہ فرمایا گیا کہ جو ان گناہوں کو کرے، وہ مومن  
 نہیں، یا خاص خاص اعمال صالحہ کے بارے میں یہ ارشاد ہوا کہ جو شخص ان  
 اعمال کو چھوڑ دے، وہ مومن نہیں، تو خوب سمجھ لو کہ ان حدیثوں کا ہرگز ہرگز منشا  
 اور مقصد نہیں ہے کہ وہ شخص دائرہ اسلام سے خارج ہو کر کافر ہو گیا، بلکہ ان  
 سب حدیثوں کا مقصد صرف یہ بتانا ہے کہ ان گناہوں کا کرنے والا اور ان اعمال  
 صالحہ کا چھوڑنے والا کامل درجے کا مسلمان نہیں ہے اور ایک مومن کے اعلیٰ  
 درجات اور بلند مقام سے محروم ہے اور یہ خوب اچھی طرح ذہن نشین کر لیجئے کہ ان حدیثوں  
 کا مقصد قانون شرعی بیان کرنا یا کفر کا فتویٰ دینا نہیں ہے، بلکہ ان حدیثوں کا مقصد  
 بُرے کاموں کی بُرائیوں کو بہت شدید بنا کر شدت کے ساتھ اس سے مسلمانوں کو

روکنا اور اچھے کاموں کی اچھائی کو بہت زیادہ اچھا بنا کر اس کام پر مسلمانوں کی رغبت اور اہمیت بڑھانا ہے۔ درحقیقت کلام نبوت کے طرز خطاب کی اہمیت اور خصوصیات سے ناواقفیت اور ان حدیثوں کے اصل مفہوم سے بے خبری ہی کا نتیجہ ہے کہ فرقہ معزز اور خوارج نے ان حدیثوں کے ظاہری معنی مراد لے کر گناہ گار مسلمانوں کو دائرۃ اسلام سے خارج ہونے کا فتویٰ دے دیا ہے اور خود گمراہی کے گہرے غار میں گر پڑے۔ اسی طرح اس زمانے کے بعض جاہل مبلغ جو حدیثوں کا صرف ترجمہ پڑھ پڑھ کر تبلیغ کرنے لگے ہیں، وہ بھی اپنی جہالت سے ان حدیثوں کا یہی مطلب بتاتے پھرتے ہیں، مثلاً تارک نماز مسلمان ہی نہیں اور جس میں عہد امانت کی پابندی نہ ہو وہ مسلمان ہی نہیں، حالانکہ حدیث کا یہ مطلب بالکل ہی غلط ہے، کیونکہ تارک نماز یقیناً مسلمان ہے، یہ اور بات ہے کہ وہ کامل درجے کا مسلمان نہیں، اسی طرح عہد و امانت کی پابندی نہ کرنے والا اگرچہ گناہگار ہے مگر بلاشبہ وہ مسلمان ہے۔

یہ حال علماء اہل سنت کا فرض ہے کہ وہ جب اس قسم کی حدیثوں کو بیان فرمائیں، تو ان کی حقیقی پوزیشن کو تفصیل کے ساتھ ضرور واضح کر دیں، تاکہ خالی الذہن عوام گمراہی کا شکار نہ ہوں، اور عوام کا فرض ہے کہ وہ جاہل مبلغوں کو سرگزہرگز منبر رسول پر نہ آنے دیں اور کبھی بھی ان کا وعظ نہ سُنیں، ورنہ بہت بڑا خطرہ ہے کہ ان جاہلوں کی زبان سے حدیثوں کا غلط مطلب مفہوم سُن کر کہیں سامعین و حاضرین کا عقیدہ خراب اور ان کا ایمان برباد نہ ہو جائے خداوند کریم ایسے جاہل و اعدین سے بچائے۔

والمولیٰ تعالیٰ ہو الموفق۔ (منتخب حدیثیں ص ۶۶ تا ۶۸)



## تین محبوب نصلتیں

حدیث ۹، عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤْذِ جَارَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكُلْ خَيْرًا أَوْ لِيَصْمِتْ -

(بخاری جلد دوم صفحہ ۸۸۹، مسلم جلد اول صفحہ)

فَلْيُكْرِمْ عِزَّتْ كَمْ ضَيْفَهُ؛ اپنے مہمان کی،  
**حل لغات** لَا يُؤْذِي تَكْلِيفٌ جَارًا پڑوسی لِيَصْمِتْ خاموش ہے

ترجمہ: ”حضرت ابو ہریرہ رضی اللہ تعالیٰ عنہ سے روایت ہے کہ جناب رسول اللہ صلی اللہ تعالیٰ علیہ وسلم نے فرمایا، جو کوئی اللہ تعالیٰ اور قیامت کے دن پر ایمان رکھتا ہو

اے حضرت ابو ہریرہ عبد اللہ بن عامر رضی اللہ تعالیٰ عنہ، ۵۹ھ میں وفات پائی۔ وفات کے وقت ان کی عمر ۸۵ سال تھی۔ آپ خیبر کے سال اسلام لائے اور خیبر میں رسول اللہ صلی اللہ علیہ وسلم کے ساتھ حاضر رہے اور حصول علم کے لئے آنحضرت صلی اللہ تعالیٰ علیہ وسلم کی خدمت اقدس میں رہنے لگے ایک بار عرض کیا، یا رسول اللہ! میں آپ سے سنتا ہوں، لیکن یاد نہیں رہتا۔ آپ نے فرمایا: اپنی چادر بچھالے میں بچھادی، تو آپ نے بہت سی باتیں فرمائیں۔ جب آپ نے گفتگو ختم فرمائی، تو میں نے چادر کو اپنی طرف سمیٹ لیا، پھر اس کے بعد میں آپ کی کوئی بات نہ بھولا۔ حضرت ابو ہریرہ رضی اللہ تعالیٰ عنہ کثیر الروایت ہیں۔ امام بخاری نے کہا کہ آٹھ سو سے زیادہ صحابہ اور تابعین نے ان سے روایت کی ہے۔ حضرت عمر رضی اللہ تعالیٰ عنہ نے بحرین پر ان کو عامل مقرر کر دیا۔ پھر عامل بنانا چاہا، تو آپ نے انکار کر دیا اور مدینہ میں رہے اور وہیں وفات پائی۔ بعض کا قول ہے کہ عقیقہ میں وفات پائی اور مدینہ منورہ لائے گئے۔ ان کا جنازہ امیر مدینہ ولید بن عتبہ بن ابی سفیان نے پڑھایا۔ اسد الغابہ جلد ۱ ص ۱۱۱)

وہ اپنے مہمان کا اکرام کرے اور جو اللہ اور قیامت کے دن پر ایمان رکھتا ہو، اُس کو چاہیے کہ وہ اپنے ہمسایہ کو تکلیف نہ پہنچائے اور جو اللہ اور قیامت کے دن پر ایمان رکھتا ہو، اُس کو چاہیے کہ وہ اچھی بات کہے یا خاموش رہے۔“

اس حدیث پاک میں مومن کی تین صفات حمیدہ کا ذکر کیا گیا ہے اور **تشریح** فرمایا گیا ہے کہ جو اللہ تعالیٰ پر ایمان رکھتا ہو اور قیامت کے دن میں جزا و سزا کا یقین رکھتا ہو، اُس کو چاہیے کہ آنے والے مہمان کی عزت اور دلجوئی کرے اور اپنے قول و فعل سے اپنے پڑوسی کو تکلیف نہ پہنچائے اور باتوں اچھی بات کہے جس میں اُس کے دین و دنیا کا سبھلا ہو، ورنہ خاموشی اختیار کرے، کیونکہ غلط اور معصیت الی کلام سے خاموش رہنا ہی ہزار ہا درجہ بہتر ہے۔ اب ان تینوں صفات حمیدہ پر قدرے روشنی ڈالی جاتی ہے :

مہمان کو خدا تعالیٰ کی نعمت سمجھنا چاہیے۔ آنے والا مہمان **اکرام لصیفت** اپنی قسمت کھاتا ہے اور میزبان کے گناہوں کی بخشش کا ذریعہ بن جاتا ہے۔ میزبان کو چاہیے کہ سرکار علیہ الصلوٰۃ والسلام کی سنت سمجھتے ہوئے اُس کے ساتھ خوش خلقی سے پیش آئے، ترش روئی سے پیش نہ آئے، سخت و تیز اختیار نہ کرے اور حتی الوسع خود خدمت کرے۔ اسی حدیث کی شرح میں علامہ غلام رسول صاحب سعیدی لکھتے ہیں، امام غزالی علیہ الرحمہ ذکر فرماتے ہیں کہ حضور اکرم صلی اللہ تعالیٰ علیہ وسلم نے ارشاد فرمایا کہ مہمان کو ناپسند نہ کرو، جو شخص مہمان کو ناپسند کرتا ہے، اللہ تعالیٰ بھی اس شخص کو ناپسند کرتا ہے۔“

حضور نبی اکرم صلی اللہ تعالیٰ علیہ وسلم کے غلام ابو رافع رضی اللہ تعالیٰ عنہ بیان کرتے ہیں کہ ایک مرتبہ حضور نبی اکرم صلی اللہ علیہ وسلم کے پاس ایک مہمان آیا تو حضور انور صلی اللہ تعالیٰ علیہ وسلم نے ایک یہودی کے پاس اپنی زرہ رکھ کر اُس کی ضیافت فرمائی۔

حضرت امام غزالی رحمۃ اللہ تعالیٰ علیہ فرماتے ہیں کہ مہمانوں کی دعوت سے شہرت اور فخر کا ارادہ نہ کرے، بلکہ مہمان کو خوش کرنے اور حضور اکرم صلی اللہ تعالیٰ علیہ وسلم کی سنت کو اپنانے کا ارادہ کرے۔“

امام عبدالوہاب شمرانی علیہ الرحمہ المتوفی ۳۹۷ھ فرماتے ہیں کہ جب کوئی مہمان تمہارے پاس آئے، تو اس کی ضیافت کے وقت تمہارے دل میں یہ خیال نہیں آنا چاہیے کہ وہ تمہیں اس دعوت کے عوض کوئی چیز دے گا یا تم اس سے کوئی دنیوی مطلب حاصل کرو گے، ورنہ اس دعوت سے اخلاص کی دولت نصیب نہ ہوگی اور نہ ہی سرکارِ دو عالم صلی اللہ تعالیٰ علیہ وسلم کی سنت حاصل ہوگی۔ اصل طریقہ یہ ہے کہ مہمان کے ساتھ کھانا کھانا چاہیے۔ (لواقح الانوار القدسیہ ص ۶۶، ص ۶۷)

امام غزالی ابو حامد محمد بن غزالی علیہ الرحمہ المتوفی ۵۰۵ھ فرماتے ہیں کہ اگر ایک مودن کے بعد مہمان رخصت ہونے کا ارادہ ظاہر کرے، تو میزبان کو چاہیے کہ مہمان کو تنہا کھانا کھانے کا موقع دے، ممکن ہے کہ میزبان کا ساتھ کھانا کھانا اس کی وجہ سے گراں گذرتا ہو۔“

امام شمرانی علیہ الرحمہ لکھتے ہیں کہ حضرت سیدی علی خواص رحمۃ اللہ علیہ فرماتے ہیں کہ کوئی شخص اس وقت تک کامل مومن نہیں ہوتا، جب تک کہ وہ اپنے پاس آنے والے مہمان کی تعظیم و تکریم نہ کرے اور یہ خیال کرے کہ یہ لوگ اس کے پاس اللہ تعالیٰ نے بھیجے ہیں ان کے آنے پر خوش ہوا اور سنت نبوی کے مطابق ان سے محسن سلوک کرے اور ان کی خاطر تواضع مقدر بھیج کرے۔ نیز انہوں نے فرمایا: اگر کسی دوسرے شیخ، اُستاد یا کسی دوسرے صاحب منصب کے مریدین، تلامذہ اور متعلقین کسی دوسرے شخص کے ہاں مہمان ہو کر جائیں، تو ان کے سامنے ان کے ممدوح کی شان میں کوئی کلمہ تنقیص نہ کہے اور نہ ان لوگوں کو اپنی طرف مائل کرنے کی کوشش کرے، جو ان کے ممدوحین سے منقطع ہونے کا

سبب ہو، بلکہ جس قدر ممکن ہو، ان کے سامنے ان کے مدد و حین کی وہ خوبیاں بیان کرے، جو دراصل ان میں موجود ہوں۔ (شرح مسلم، جلد اول، ص ۱۷۱)

اس حدیث شریف میں فرمایا گیا ہے کہ مومن کو سختی نہیں پڑوسی کے حقوق پہنچتا کہ وہ اپنے پڑوسی کو تکلیف نہ دے، بلکہ ایک

روایت میں ہے: آپ علیہ الصلوٰۃ والسلام نے ارشاد فرمایا: "واللہ! وہ مومن نہیں ہے جس کا ہمسایہ اس کی اذیتوں سے بے خوف نہ ہو۔" ان احادیث میں جو ایمان کی نفی کی گئی ہے، اس سے کمال ایمان کی نفی ہے، کیونکہ ایذا و معصیت ہے اور معصیت سے ایمان کامل نہیں رہتا۔ نفسِ ایمان کی نفی مراد نہیں ہے۔ ایک اور روایت میں ہے: حضرت عائشہ صدیقہ رضی اللہ تعالیٰ عنہا فرماتی ہیں کہ حضور اکرم صلی اللہ تعالیٰ علیہ وسلم نے فرمایا: جبریل (علیہ السلام) ہمیشہ مجھے ہمسایہ کے متعلق وصیت کرتے رہتے، یہاں تک کہ میں نے گمان کیا کہ وہ شاید ہمسایہ کو وارث قرار دے دیں گے۔ اس میں حقوقِ ہمسایہ کا مبالغہ سے بیان ہے کہ وہ ہمسایہ کو وارث کے قائم مقام کہیں گے نہ کہ حقیقتاً وارث۔

عمدۃ القاری شرح بخاری جلد ۲ ص ۱۱۱ میں ہے کہ لفظ جار (ہمسایہ مسلمان، کافر، عابد، فاسق، دوست، دشمن، مسافر، شہری، دیہاتی، نفع دینے والا، نقصان دینے والا، اپنا بیگانہ سب کو شامل ہے، یعنی مذکورہ بن میں سے جو بھی اس کا ہمسایہ ہو، اس پر لازم ہے کہ ان کے حقوق کا لحاظ رکھے اور اس کی طرف قول و عمل کے ساتھ کوئی تکلیف نہ پہنچے۔"

حضرت امام غزالی رحمۃ اللہ علیہ فرماتے ہیں کہ پڑوسی کے حقوق میں سے یہ ہے کہ اس کو ابتداءً سلام کرے اور اس سے زیادہ دیر تک گفتگو نہ کرے، اس کے خانگی معاملات کی تفتیش نہ کرے، بیماری میں اس کی عیادت کرے، مصیبت میں اظہارِ ہمدردی اور موت میں اس کی تعزیت کرے، اور تجھیز و تکفین میں شریک ہو خوشی



کے موقع پر اُس کو مبارک باد دے اور اس کی خوشیوں میں شریک ہو، اُس کے عیوب معلوم کرنے کی کوشش نہ کرے، اُس کے گھر میں نظر نہ ڈالے، اُس کی غیر موجودگی میں اُس کے گھر والوں کا خیال رکھے اور اُس کی خواتین سے گفتگو کرنی پڑے تو نظر نہ رکھے اُس کے بچوں سے پیار کرے اور دین و دنیا کی بھلائی سے متعلق جو باتیں اُس کے بچے نہ جانتے ہوں، اُن کو بتلاتے۔ حضور انور صلی اللہ تعالیٰ علیہ وآلہ وسلم نے ارشاد فرمایا: اگر پڑوسی مدد طلب کرے، تو مدد کرو، اگر قرض مانگے تو قرض دو، فقر اور مرض میں اُس کی عیادت کرو، مر جائے تو جنازہ میں شریک ہو۔ خوشی کے موقع پر مبارک باد دو، اُس کی اجازت کے بغیر اس کے مکان کے سامنے اتنا اُونچا مکان نہ بناؤ، جس سے اُس کی ہوا روک جائے (یا بے پردگی ہو)۔

حضرت ابو ہریرہ رضی اللہ تعالیٰ عنہ سے روایت ہے کہ حضور صلی اللہ علیہ وسلم نے ارشاد فرمایا: جب تم سالن پکاؤ، تو شور یا زیادہ کر دیا کرو تاکہ بوقتِ ضرورت پڑوسی کو دے سکو۔“

نیز حضرت امام غزالی رحمۃ اللہ تعالیٰ علیہ بیان فرماتے ہیں کہ پڑوسی تین قسم کے ہیں: اول وہ جو پڑوسی بھی ہو اور رشتہ دار بھی ہو، اُس کا حق سب سے زیادہ ہے۔ دوسری قسم عام مسلمان پڑوسی، اس کا حق دوسرے درجے کا ہے اور اس تفصیل میں تمام احکام اسی سے متعلق ہیں اور تیسری قسم کے پڑوسی غیر مسلم، جو احکام مسلمانوں کے ساتھ خاص نہیں ہیں۔ ان تمام احکام اور حقوق کا غیر مسلم پڑوسی بھی حقدار ہے۔

(شرح مسلم جلد اول ص ۱۴۵-۱۴۶)

نوٹ: جاد سے مراد حضرت علی کریم اللہ تعالیٰ وجہہ الکریم سے روایت ہے جو اُس کے گھر سے آواز، ندا کو سن لے اور بعض فرماتے ہیں جو نماز صبح تیرے ساتھ مسجد میں ادا کرے، وہ پڑوسی ہے۔ حضرت ام المؤمنین عائشہ صدیقہ رضی اللہ تعالیٰ عنہا

سے روایت ہے کہ گھر کی جانب سے چالیس گھر حق جو ارد پڑوس رکھتے ہیں۔

(عمدة القاری جلد ۲۲ ص ۱۰۸)

تیسری چیز جس کا بیان اس حدیث میں ہے وہ  
خاموشی یا کلام خیر یہ ہے یا تو کلام خیر کرے یا خاموشی اختیار کرے۔

کلام خیر میں ہے کسی کو امر بالمعروف کرنا اور نہی عن المنکر کرنا، وعظ و نصیحت کرنا،  
جب کسی کو خلاف شرع کام کرتے دیکھے، تو اس کو احسن انداز سے منع کرنا، اس کو

پیارے سمجھانا جیسا کہ حدیث شریف میں ہے، مَنْ نَرَى مِنْكُمْ مُنْكَرًا  
فَلْيُفِئْتَهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ  
فَبِقَلْبِهِ وَذَلِكَ أَضْعَفُ الْإِيمَانِ (داو کما قال) یعنی جو خلاف شرع  
کام دیکھے، اولاً ہاتھ سے روکنے کی کوشش کرے، اگر ہاتھ سے روکنے کی طاقت نہ  
ہو تو زبان سے منع کرے اور اگر یہ بھی استطاعت نہ ہو تو دل سے بُرا جانے۔

یہ ایمان کا کمزور ترین درجہ ہے۔

آپ کے ارشاد کا مطلب یہ ہے کہ بات کرنی ہے، تو وہ کرے جس میں اس کا  
اُخروی بھلا ہو، ورنہ اس کے لئے خاموشی بہتر ہے۔ آجکل ہم وقت گزارنے کے  
لئے ہنسی، مزاح اور کھٹھٹھا کرتے رہتے ہیں، اپنے نفس کو بہلانے کا نام ”دل لگی“  
کہتے ہیں، حالانکہ قرآن حکیم میں ہے: (ترجمہ) ”کوئی قوم کسی قوم سے کھٹھٹھانے کرے  
ہو سکتا ہے وہ ان سے بہتر ہوں۔“ اسی طرح نہ عورتیں عورتوں کے ساتھ کھٹھٹھا  
کریں، ہو سکتا ہے وہ ان سے بہتر ہوں۔“ اسی طرح لا یعنی اور بیہودہ لغو اور

بے فائدہ کلام سے خاموشی ہی بہتر ہے، جیسا کہ حدیث شریف میں ہے،

وَمِنْ حُسْنِ إِسْلَامِ الْمَرْءِ تَوَكُّهُ مَا لَا يَعْنِيهِ -

”یعنی اسلام کی خوبی میں سے ہے کہ لا یعنی گفتگو کو چھوڑ دینا۔“

دوسری جگہ ارشاد ہے: مَنْ صَمِتَ نَجَا۔ ”جو خاموش ہوا، وہ نجات پا گیا“

حضرت شیخ فرید الدین عطار رحمۃ اللہ تعالیٰ علیہ فرماتے ہیں:

دل زہرِ گفتن بمبیر و در بدن گریہ گفتارش بود دُرِّ عدن

”دل زیادہ بہلنے سے مُردہ ہو جاتا ہے، چاہے اس کا کلام عدن کے موتی ہوں“  
مُولِیُّ التَّعَالٰی اِنْ اَخْلَاقِ حَسَنَةٍ کُو اَخْتِیَارِ کَرْنِی کِی تُو فِیْقِ بَخْشَی۔

اسی حدیث کے بارے میں عینی نے کربانی کے حوالہ سے ذکر کیا ہے کہ یہ ارشاد  
”جوامع الکلم“ سے آخری حکم عباداتِ قولیہ کی جانب اشارہ ہے۔ پہلے دونوں فعلیہ  
کی جانب اور ایک حکم میں کھینی صفات سے مزین ہونے کی طرف اشارہ ہے یعنی  
جس میں اللہ تعالیٰ کے حکم کا وصفِ تعظیم پایا جاتا ہو، اُس کے لئے ضروری ہے  
کہ خلقِ خدا پر شفقت کرے یا اچھی بات کہہ کر یا شر سے خاموش رہ کر یا وہ کام  
کرے، جس میں خلقِ خدا کا بھلا ہو، اور اس کام کو چھوڑ دے، جو نقصان دہ ہو۔

(عمدة القاری شرح بخاری، جلد ۲۲، ص ۱۱۱)

## علاماتِ نفاق

حَدِیْثٌ عَنَّا: عَنْ عَبْدِ اللَّهِ ابْنِ عَمْرٍو رَضِيَ اللَّهُ تَعَالَى  
عَنْهُ أَنَّ النَّبِيَّ صَلَّى اللَّهُ تَعَالَى عَلَيْهِ وَسَلَّمَ قَالَ أَرَبُّعٌ مِّنْ  
كُنْ فِيهِ كَانَ مُنَافِقًا خَالِصًا وَمَنْ كَانَتْ فِيهِ خِصْلَةٌ مِّنْهُنَّ  
كَانَتْ فِيهِ خِصْلَةٌ مِّنَ التَّفَاقِ حَتَّى يَدْعَهَا إِذَا وَتَمِنَ  
خَانَ وَإِذَا حَدَّثَ كَذَبَ وَإِذَا عَاهَدَ غَدَرَ وَإِذَا  
خَاصَمَ فَجَرَ۔

(بخاری شریف جلد اول ص ۱۱۱، مسلم شریف ج ۱ ص ۵۶)

أَمْرٌ بَعْدَ بَعْدٍ، يَدْعُهَا: چھوڑے اس کو،  
**حِلِّ الْغُفَاتِ** أَوْ تَمِينِ أَمَانَتِ كَهَيِّ جَاءَتْ، خَانَ: خیانت کرے  
 عَدَدَ بَدْعِهِ كَمَا خَاصَمَ: جھگڑا کرے۔

ترجمہ: حضرت عبداللہ بن عمر رضی اللہ تعالیٰ عنہ سے روایت ہے کہ بیشک  
 حضور نبی اکرم صلی اللہ تعالیٰ علیہ وسلم نے ارشاد فرمایا: جس شخص میں چار باتیں ہوں  
 گی، وہ خالص منافق ہوگا اور جس شخص میں ان چار باتوں میں سے ایک بات ہوگی  
 اس میں نفاق کی ایک نخصلت ہوگی، یہاں تک کہ وہ اس کو چھوڑ دے۔  
 (۱) جب ایمین بنایا جائے تو خیانت کرے (۲) جب بات کرے تو جھوٹ بولے  
 (۳) جب کسی سے کوئی عہد کرے، تو عہد شکنی نہ کرے (اور جب جھگڑا کرے، تو  
 بدزبانی کرے۔)

اس حدیث میں علاماتِ نفاق کا ذکر کیا گیا ہے۔ منافق کی دو قسمیں  
**تشریح** ہیں۔ ایک منافق اعتقادی، اور دوسرا منافق عملی۔

ابو محمد عبداللہ بن عمرو بن عاص بن وائل رضی اللہ تعالیٰ عنہ: باپ سے پہلے اسلام لائے  
 عالم و فاضل تھے۔ قرآن کریم اور کتب سابقہ کو پڑھا۔ حضور نبی کریم صلی اللہ تعالیٰ علیہ وسلم سے رخصا اور  
 غضب میں کتابتِ حدیث کی اجازت طلب کی۔ حضور اکرم صلی اللہ تعالیٰ علیہ وسلم نے اجازت فرمائی  
 اور فرمایا: میں ہر حالت میں حق ہی کہتا ہوں۔ حضرت ابوہریرہ رضی اللہ تعالیٰ عنہ کہتے ہیں کہ سوائے  
 عبداللہ بن عمرو بن عاص رضی اللہ تعالیٰ عنہ کے اور کوئی مجھ سے زیادہ حافظ الحدیث نہ تھے، کیونکہ  
 وہ احادیث لکھ لیا کرتے تھے۔ باپ کے ساتھ فجر تا شام میں حاضر رہے۔ یرموک کے دن اپنے باپ کا  
 جھنڈا ان کے ہاتھ میں تھا۔ صفین میں بھی باپ کے ہمراہ تھے، مگر بعد میں ناام ہوئے۔

سنتے میں وفات پائی۔ آپ کے سن وفات میں بہت اختلاف ہے۔ ۲۰ سال عمر پائی اور بقول بعض  
 ۹۲ سال زندہ رہے۔ ابن بکیر نے ۹۰ اور ۷۰ میں شک کیا ہے۔ (اسد الغابہ ج ۳ ص ۲۳۳)



منافق اعتقادی تو وہ ہے جو بظاہر کلمہ پڑھے اور اسلام کا اقرار کرے اور باطناً کفر کرے اور ضروریاتِ دین کا منکر ہو، جیسا کہ سرکار علیہ الصلوٰۃ والسلام کے زمانہ میں منافقین عبداللہ بن ابی سلول وغیرہ، وہ تو کافر ہی نہیں، بلکہ علانیہ کافروں سے بدتر۔ اللہ تبارک و تعالیٰ ارشاد فرماتا ہے:

إِنَّ الْمُنَافِقِينَ فِي الدَّرَجَاتِ الْأَسْفَلِ مِنَ النَّارِ -

یعنی منافقین اعتقادی کو جہنم کے نچلے طبقے میں ڈال دیا جائے گا۔

منافق عملی وہ ہے کہ جس کے ایمان و عقائد میں تو کوئی خرابی اور نفاق نہیں ہے بلکہ وہ ظاہر و باطن میں مسلمان ہوتا ہے، لیکن اس کے بعض اعمال اور بعض خصلتیں منافقوں والی ہوتی ہیں۔ اس حدیث میں جس منافق کی چار خصلتوں کا ذکر ہے اس سے مراد منافق عملی ہے اور چاروں منافقانہ خصلتوں سے مراد منافقانہ اعمال و کردار ہیں۔ بعض احادیث مبارکہ میں تین کا ذکر بھی ہے۔ ان احادیث میں تعارض نہیں ہے، کیونکہ حصر مراد نہیں ہے۔ بعض میں تین کا ذکر فرمایا اور بعض میں چار کا۔ اس میں چار کا ذکر ہے بلاشبہ یہ چاروں خصلتیں ہرگز ہرگز مومن کی خصلتیں نہیں ہیں، بلکہ یہ منافقوں کی عادتیں ہیں اور گناہ ہیں، لہذا جس طرح ایک مسلمان کو کفر و شرک اور تمام کبیرہ گناہوں سے بچنا ضروری ہے، اسی طرح مسلمان کو یہ بھی ضروری ہے کہ منافقانہ اعمال و کردار کی گندگی اور پلیدی سے اپنے آپ کو بچائے رکھے۔

دخوٹ، حضرت عبداللہ بن عباس رضی اللہ تعالیٰ عنہما سے روایت ہے کہ یہ سرکار علیہ الصلوٰۃ والسلام کے زمانہ کے منافقین اعتقادی کا بیان ہے کہ اس وقت یہ علامات ان منافقوں میں پائی جاتی تھیں اور ان علامات سے منافق کی پہچان ہوجاتی تھی بہر حال یہ اعمال منافقانہ ہیں، کسی مومن کے شایان نہیں ہیں، اگرچہ جب تک ایمان و تصدیق باقی ہوگی۔۔۔۔۔ ہوگا تو وہ مومن لیکن ناقص ہوگا، جب تک وہ

ان علامات کو نہ چھوڑے گا! اب ان چار خصائل کے متعلق قدرے عرض کیا جاتا ہے،  
(وما توفیقی الا باللہ العظیم)

پہلی علامت نفاق امانت میں خیانت ہے۔ امانت  
ہر وہ چیز ہے، جو کسی کو بغرض حفاظت سپرد کی جائے،

جس کو سپرد کی جائے، اُس کو امین کہتے ہیں۔ امین، امانت رکھنے والے کی اجازت کے بغیر  
جو اس میں تصرف کرے گا، اُس کو خیانت کہتے ہیں۔ اس سلسلے میں یہ بھی خیال رکھنا چاہیے  
کہ امانت صرف روپے پیسے، مال و دولت اور سونا چاندی ہی نہیں ہو کرتی، بلکہ بات، راز  
اور ذمہ داری وغیرہ بھی امانت ہیں، مثلاً آپ کو کسی نے راز کی بات بتائی اور یہ کہہ دیا  
کہ کسی سے ظاہر نہ کرنا، وہ راز بھی امانت ہے، اگر ظاہر کر دیا گیا، تو خیانت ہوگی اسی  
حاکم کی ذمہ داری ہے۔ رعیت کے حقوق کا لحاظ اور ان سے انصاف کرے۔ جب  
حاکم اس میں خلاف ورزی کرے گا، یہ بھی خیانت ہوگی۔ اسی طرح جس ملازم کی جو ذمہ داری  
ہے، اس میں کوتاہی بھی خیانت، بلکہ بدوں کا مال، عقل، اختیار، آنکھ، کان ہاتھ  
اور پاؤں وغیرہ تمام جسمانی اعضاء جو کہ خداوند کریم کی عطا کردہ ہیں ان میں جو احکام  
خداوندی میں اُن کو بجالانا امانت ہیں اور ان میں خلاف شرع اعمال خیانت ہیں،  
کیونکہ مالک مولیٰ کی اجازت کے بغیر جو تصرف ہوگا، وہ خیانت کہلاتا ہے۔

مولیٰ کریم جل شانہ، ارشاد فرماتا ہے:

يَا أَيُّهَا الَّذِينَ آمَنُوا لَا  
تَخُونُوا اللَّهَ وَالرَّسُولَ وَتَخُونُوا  
أَمَانَاتِكُمْ وَأَنْتُمْ تَعْلَمُونَ

”اے ایمان والو! تم اللہ اور رسول کے  
ساتھ خیانت مت کرو اور اپنے آپ کی  
امانتوں میں بھی خیانت مت کرو، حالانکہ تم

جانتے ہو۔“

اسی طرح حدیث میں ہے: ”السُّشَارُ مَوْتَمِنٌ“ جس سے مشورہ کیا جائے وہ امین ہوتا ہے۔

اور اگر اُس نے جان بوجھ کر غلط مشورہ دیا، تو خاتن ہوگا۔

آج کل ہمارے معاشرہ میں یہ بیماری بہت عام ہو گئی ہے، نہ حاکم کو رعیت کے حقوق کا لحاظ ہے نہ ملازم کو اپنی ڈیوٹی کا لحاظ نہ مشورہ میں اخلاص، نہ اپنی ذمہ داریوں کا پاس، بلکہ ہر طرف ظلم کا دور دورہ ہے۔ ہر ایک کو طلب زر کی ہوس۔ جس طرح بھی ہو سکے بندہ یہ چاہتا ہے کہ بہت بڑا مالدار بن جائے، کوئی جائز و ناجائز کا خیال نہیں کرتا۔ رشوت۔ لوٹ کھسوٹ، بلاوٹ اور ناپ تول میں کمی بہت ہی عام ہو گئی ہے اور یہ امانات میں خیانتیں ہیں۔ مولیٰ تعالیٰ ایسی جسارت سے محفوظ فرماتے۔

دوسری علامات تفاق میں سے جھوٹ ہے، اس کا مطلب جھوٹ ہے خلاف واقع خبر دینا، یہ بہت عری اور ملعون عادت ہے۔

اس گمون مرد بے اعتبار ہو جاتا ہے اور معاشرہ میں بے وقار اور اس کی عزت مجروح ہو جاتی ہے۔ مولیٰ تعالیٰ اجل شانہ، ارشاد فرماتا ہے:

كَوْنَةُ اللَّهِ عَلَى الْكَافِرِينَ - جھوٹوں پر خدا تعالیٰ کی لعنت ہے

حضور پر نور شافع یوم النشور صلی اللہ تعالیٰ علیہ وآلہ وسلم نے ارشاد فرمایا کہ

جب انسان بار بار جھوٹ بولتا ہے، تو اللہ تعالیٰ کے نزدیک اس کا نام جھوٹوں کی فہرست میں لکھ دیا جاتا ہے۔ نیز آپ کا ارشاد گرامی ہے کہ جھوٹ رزق کو کم کر دیتا ہے۔

ایک موقع پر آپ علیہ الصلوٰۃ والسلام نے فرمایا: تَجَارُ فُجَارٌ، یعنی تاجر لوگ فاجر ہیں صحابہ کرام نے عرض کیا: اس کی کیا وجہ ہے؟ کیا بیع حلال نہیں ہے؟ آپ نے

ارشاد فرمایا: تاجر لوگ اس لئے فاجر ہوتے ہیں کہ یہ بیع کے وقت جھوٹی قسمیں بہت کھاتے ہیں اور جب بات کرتے ہیں تو جھوٹ کرتے ہیں۔ (کیمیا سعادت ص ۳۸)

یعنی مال فروخت کرتے وقت اس میں جو عیب ہوتا ہے، اس کو چھپالیں گے اور قیمت خرید غلط بتائیں گے اور اس قسم بھی اٹھا لیتے ہیں تاہم دیا نندارتا جبر کی عظیم شان ہے۔

آپ نے فرمایا: **الْتَّاجِرُ الصَّدُوقُ مَعَ النَّبِيِّينَ وَالصَّدِيقِيُّ وَالشَّهَادَةُ وَالصَّالِحِينَ** - (رواه الترمذی)

”سچے تاجر کا حشر انبیاء، صدیقین، شہداء اور صالحین کے ساتھ ہوگا۔“  
بخاری و مسلم کی حدیث میں ہے کہ تم لوگ اپنے آپ کو جھوٹ سے بچائے رکھو۔  
اس لئے کہ جھوٹ بدکاری کی طرف راہنمائی کرتا ہے اور بدکاری جہنم میں پھینچ کرے جاتی ہے اور آدمی ہمیشہ جھوٹ بولتا اور جھوٹ کا متلاشی رہتا ہے، یہاں تک کہ دفتر خداوندی

میں وہ کذاب (جھوٹا لکھ دیا جاتا ہے)۔ (مشکوٰۃ باب حفظ اللسان)  
ایک حدیث میں ہے کہ حضور نبی اکرم صلی اللہ تعالیٰ علیہ وسلم سے کسی نے سوال کیا: کیا مومن بزدل ہو سکتا ہے۔ آپ نے فرمایا کہ ”ہاں“ پھر اُس نے سوال کیا کہ کیا مومن بخیل ہو سکتا ہے؟ ارشاد فرمایا کہ ”ہاں“ پھر اُس نے دریافت کیا کہ کیا مومن جھوٹا ہو سکتا ہے؟ تو آپ نے فرمایا کہ ”نہیں؟“ (مشکوٰۃ شریف باب حفظ الایمان)  
یعنی مومن ہو اور جھوٹ بولے، یہ اُس کے لئے ہرگز ہرگز لائق و مناسب نہیں ہے جیسا کہ قرآن پاک میں ہے: **إِنَّمَا يَفْتَرِي الْكَذِبَ الَّذِينَ لَا يُؤْمِنُونَ**  
”یعنی جھوٹ بولنا انہی لوگوں کا طریقہ ہے، جو ایمان دار نہیں ہوتے۔“

مقام غور ہے کہ کتنی شدید وعید ہے، جھوٹ بولنے پر، لیکن ہمارے معاشرہ میں جھوٹ بول کر فخر کیا جاتا ہے اور سمجھا یہ جاتا ہے کہ جب تک جھوٹ نہ بولا جائے تو کاروبار فروغ نہیں پاتا، حالانکہ یہ غلط سوچ ہے، بلکہ جھوٹ کی وجہ سے کام، کاج میں برکت اٹھ جاتی ہے۔ مولیٰ تعالیٰ مسلمانوں کو جھوٹ بولنے سے محفوظ فرماتے۔

**عہد شکنی** تیسری علامتِ نفاق ہے عہد شکنی۔ یہ بھی بُری عادت ہے مومن کے شایانِ شان نہیں ہے کہ وعدہ کر کے اس کی خلاف ورزی کرے اور وعدہ کا ایفا کرنا امرِ مستحسن اور مندوب ہے۔ مولیٰ تعالیٰ



ارشاد فرماتا ہے: **أَوْفُوا بِالْعَهْدِ** - جو وعدہ کرو، اُس کو پورا کرو۔  
 وعدہ خلافی اس بات کا نام ہے کہ وعدہ کرتے وقت نیت دارادہ میں یہ ہو  
 کہ وقتی طور پر ٹال مٹول کرنا ہے، حقیقت میں پورا نہیں کرتا۔ اگر وعدہ کرتے وقت  
 ارادہ یہی ہے کہ وعدہ پورا کرے گا، لیکن کسی مجبوری یا عارضہ کی وجہ سے پورا نہ  
 کر سکا تو اس پر مواخذہ نہ ہوگا، وہ معذور ہے۔

یعنی شرح بخاری جلد ۱ ص ۲۲ پر مذکور ہے:

قَالَ الْعُلَمَاءُ يَسْتَحِبُّ لَوْفًا  
 بِالْوَعْدِ بِالْمَهْمَةِ وَغَيْرِهَا  
 اسْتِحْبَابًا مَوْكِدًا وَنِيكَةً لِخَل\_اقَةِ  
 كِرَاهَةِ تَنْزِيهِهِ لِاتِّخْرِيهِ  
 علماء کرام نے فرمایا کہ سہمہ وغیرہ کے  
 وعدہ کو پورا کرنا بہت ہی اہم امر مستحب  
 ہے اور اس کا خلاف کرنا مکروہ و قبیح ہے۔

سچا وعدہ کرنا حضراتِ انبیاء کرام علیہم الصلوٰۃ والسلام اور صالحین کا طریقہ ہے۔  
 خداوند قدوس جل شانہ نے حضرت اسماعیل علیہ السلام کی شان میں فرمایا:  
**إِنَّهُ كَانَ صَادِقَ الْوَعْدِ** بے شک آپ وعدہ میں سچے تھے۔  
 اس حدیث میں فرمایا گیا ہے کہ منافق کا کام ہے وعدہ کر کے خلاف رزی کرنا۔  
 واضح رہے کہ جس طرح کسی مخلوق سے عہد شکنی منع ہے، اسی طرح اپنے خالق و مالک اللہ تعالیٰ  
 سے بھی عہد شکنی اور بد عہدی اس سے کہیں بڑھ کر حرام و گناہ ہے۔ اللہ تعالیٰ نے  
 ہر انسان سے اپنی توحید کا عہد لیا ہے اور علماء کرام سے خصوصی طور پر عہد لیا ہے  
 کہ وہ کبھی بھی اور کسی حال میں بھی حق بات کو نہ چھپائیں، اس لئے جو انسان یا علماء کرام  
 کسی نیاوی منافع کی خاطر مشرکین کی خوشنودی کے لئے غلط کام کر بیٹھتے ہیں۔  
 یا کلمۂ حق کو چھپاتے ہیں یا اس کو بیان نہیں کرتے، وہ بھی عہد شکنی ہے اور اللہ تعالیٰ  
 سے کئے ہوئے وعدہ خلافی کے مجرم اور گناہگار ہیں۔ ہمیں مولیٰ تعالیٰ اپنے

وعدوں کو پورا کرنے کی توفیق بخشے۔

چوتھی علامتِ نفاق گالی ہے۔ جبکہ طے وقت گالی گلوچ کرنا اور گالی گالیاں بکنا، یہی انتہائی قبیح عادت ہے اور نہایت ہی معیوب اور گھناؤنی خصلت ہے۔ گالی گلوچ تو کجا کسی مسلمان (یا کسی بھی انسان) سے جس سے اس کی دل آزاری ہو یا کسی مسلمان کو ایسے القاب سے یاد کرنا جس سے اس کو ایذا پہنچتی ہو، رب کریم جل و علانے اس کو حرام قرار دیا ہے۔

سورۃ حجرات کی اس آیتِ کریمہ کو نگاہِ عبرت سے دیکھئے اور منافقانہ سیرتوں اور فاسقانہ عادتوں سے توبہ کیجئے۔ ارشادِ خداوندی ہے:

ترجمہ: ”اے ایمان والو! نہ مرد مردوں کا مذاق اڑائیں، عجب نہیں کہ وہ ہنسی اڑانے والوں سے بہتر ہوں اور نہ عورتیں عورتوں کا مذاق اڑائیں۔ ہو سکتا ہے کہ وہ ان ہنسنے والیوں سے بہتر ہوں۔“ اور ارشادِ گرامی ہے:

وَلَا تَلْمِزُوا أَنْفُسَكُمْ وَلَا تَنَابَزُوا بِاللِّقَابِ - اور نہ ایک دوسرے کو آپس میں طعنہ نہ دو، اور نہ ایک دوسرے کے بُرے نام رکھو۔

اللہ اکبر! جب کسی مومن سے اس قسم کا مذاق جاتز نہیں ہے نصیحت جس سے اس کی دل آزاری ہوتی ہو اور نہ کسی مومن کو ایسے

بُری القاب سے پکارنا جاتز ہے جس میں اس کی توہین کا پہلو نکلتا ہو، تو پھر بھلا کسی مومن کو گالیاں دینا اور بیہودہ بکنا کس طرح جاتز ہو سکتا ہے؟ بہر حال کسی مسلمان کو گالیاں دے کر یا اس کے سامنے بیہودہ الفاظ زبان سے نکال کر تکلیف دینا یہ منافقوں کی خصلت اور فاسقوں کا طریقہ ہے۔ گالی دینا اور فحش کلامی کرنا برگزیدہ مومن کا کام اور مومن کے شایانِ شان نہیں ہے اور نہ ہی کسی مسلمان کو مناسب ہے۔ مولیٰ تعالیٰ مسلمانوں کو منافقانہ خصلتوں سے محفوظ فرمائے۔

## کسی مسلمان کو کافر کہہ کر پکارنا

حدیث ۷۱۱: عَنْ عَبْدِ اللَّهِ بْنِ عُمَرَ رَضِيَ اللَّهُ تَعَالَى عَنْهُمَا  
أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ قَالَ أَيُّهَا  
رَجُلٍ قَالَ لِإَخِيهِ يَا كَافِرٌ فَقَدْ بَاءَ بِهَا أَحَدُهُمَا -  
(بخاری جلد دوم ص ۱۰۱، مسلم جلد اول ص ۱۵۱)

### حَلُّ لُغَاتٍ بَاءً، كُوطًا -

أَحَدُهُمَا، دُونِ مِثْلِهِمَا -

ترجمہ: حضرت عبداللہ بن عمر رضی اللہ تعالیٰ عنہما نے کہا کہ جناب رسول اللہ صلی اللہ تعالیٰ علیہ وآلہ وسلم نے ارشاد فرمایا: جس شخص نے اپنے بھائی کو کافر کہا، تو ان دونوں میں سے ایک کفر کا مستحق ہو گیا۔

تشریح: اس حدیث میں مسلمان بھائی کو کافر کہنے سے منع فرمایا گیا ہے، کیونکہ اخوت سے مراد اخوة الاسلام ہے۔ آپ نے ارشاد فرمایا اگر کسی مسلمان نے اپنے بھائی مسلمان کو کافر کہہ کر پکارا، تو ان دونوں میں سے ایک پر کفر ٹوٹے گا۔ اگر جس کو کہا، اُس نے کفر یہ کلمہ کہا ہوگا، تو وہ کافر ہو گیا، ورنہ کہنے والا کافر ہو جائے گا۔ اس جگہ اشکال وارد ہوتا ہے کہ آیا کافر کہنا گناہ ہے اور انسان گناہ سے کافر نہیں ہوتا، تو پھر قاتل کس طرح کافر ہو جائے گا۔ اس اشکال کے علمائے کرام نے جو اب دیتے ہیں: (۱) اس سے مراد یہ ہے کہ قاتل نے اگر اس کلمہ کو جان بوجھ کر کہا تو قاتل گناہ کو حلال جاننے کی وجہ سے کافر ہو جائے گا۔ (۲) اگر کسی مومن کو ایمان کی وجہ سے کفر کی طرف منسوب کیا، تو اُس نے ایمان کو کفر قرار دیا، اس وجہ سے قاتل کافر ہو جائے گا۔

(۳) یہ آپ کا ارشاد بطور تغلیظ و تہدید ہے اور مبالغہ کہنے سے یا کافر کہنے سے اور مسلمان کی جانب کفر کی نسبت سے منع کیا گیا۔

(۴) اس سے مراد یہ ہے کہ اس تکفیر کی معصیت اور گناہ اس قائل پر کوٹے گا، اور اس کا اپنا ہی نقصان ہوگا۔

(۵) اس طرح کسی کو کافر کہنے کا آخر انجام قائل کا کفر اختیار کرتے کا خطرہ ہے، کیونکہ معاصی کفر کی طرف لے جانے والے ہوتے ہیں، جیسا کہ علما کرام نے فرمایا: **لَمُعَاصِي تَزِيدُ الْكُفْرَ وَيُخَافُ عَلَى الْمَكْثَرِ مِنْهَا أَنْ تَكُونَ عَاقِبَةُ شَيْءٍ مِمَّا لَمْ يَصِلْ إِلَى الْكُفْرِ**۔ یعنی گناہ کفر کے سبب ہوتے ہیں اور کثرت سے گناہ کرنے والے پر خوف ہوتا ہے کہ کہیں گناہوں کی نحوست کی وجہ سے اس کا انجام کفر پر ہو جائے۔ "العیاذ باللہ تعالیٰ!"

بہر حال کسی مسلمان کو بلا وجہ کافر کہنا سخت ممنوع ہے اور گناہِ عظیم ہے۔ تاہم اگر گالی کے طریقہ پر کہا تو قائل کافر تو نہ ہوگا، لیکن اس کا یہ کلمہ شدید جرم اور گناہ اور خاتمہ کے خراب ہونے کا شدید خطرہ ہوگا۔ اس جگہ امام بخاری علیہ الرحمہ نے باب یا نہ ہا ہے؛ باب من اکفر اذھا بغیر تاویل اس باب میں بیان ہے: اس کا جس نے اپنے بھائی کو بغیر تاویل کے کافر کہا۔" یہ اس لئے فرمایا کہ جب حضرت عمر رضی اللہ تعالیٰ عنہ نے حضرت حاطب بن بلتعہ رضی اللہ تعالیٰ عنہ کو منافق کہا، جبکہ حضرت حاطب رضی اللہ تعالیٰ عنہ نے مشرکین کی جانب خط لکھا اور سرکار علیہ الصلوٰۃ والسلام کا راز افشاء کرنے کی کوشش کی۔ اس وقت حضرت سیدنا عمر فاروق رضی اللہ تعالیٰ عنہ نے ان کو منافق کہا، یہ ان کا کہنا تاویل سے تھا۔ انہوں نے سمجھا کہ مشرکین سے اس طرح کی خط و کتابت اور سرکار علیہ الصلوٰۃ والسلام کے راز کا افشاء ہو سکتا ہے منافقت کی وجہ سے ہو۔ تاہم سید عالم صلی اللہ علیہ وسلم



نے منع فرمایا، اور فرمایا: حاطب کو متناقض نہ کہو، کیا تم نہیں جانتے وہ اہل بد سے ہیں اور آپ صلی اللہ تعالیٰ علیہ وسلم نے حضرت حاطب رضی اللہ تعالیٰ کے عذر کو قبول فرمایا اور ان کی خطا کو معاف فرمادیا۔

**مسئلہ :-** کسی کو بطور گالی کا فرکہنا گناہ کبیرہ ہے اور اگر کوئی شخص کسی مسلمان کے عقائد صحیحہ کو باطل جانتے ہوئے اس کو کافر کہتا ہے، تو وہ کافر ہو جائے گا اور اگر ایک مسلمان عالم دین، صاحب فتویٰ کسی شخص کے کلمہ کفر کی وجہ یا عقائد کفریہ کی بنا پر اس کو کافر کہے تو یہ کہنا صحیح ہوگا، جیسا کہ علماء عرب و عجم نے اشرق علی تھانوی، خلیل احمد انبیٹھوی، قاسم نانوتوی، غلام احمد قادیانی، رشید احمد گنگوہی اور ان کے متبعین کو ان کی گستاخانہ عبارتوں اور کفریہ تحریروں کی وجہ سے ان پر فتویٰ کفر دیا۔ تفصیل کے لئے دیکھئے سیدنا اعلیٰ حضرت علیہ الرحمہ کی کتاب "حسام المحرمین علی منکر الکفر والہین"

## نسب لنا حرام ہے

حدیث ۱۲۰۰ عَنْ سَعْدِ بْنِ أَبِي وَقَّاصٍ وَأَبِي بَكْرَةَ رَضِيَ اللَّهُ تَعَالَى عَنْهُمَا قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ مَنْ ادَّعَى إِلَى غَيْرِ أَبِيهِ وَهُوَ يَعْلَمُ أَنَّهُ غَيْرُ أَبِيهِ فَالْجَنَّةُ عَلَيْهِ حَرَامٌ فَذَكَرَ لِي أَبُو بَكْرَةَ فَقَالَ وَأَنَا سَمِعْتُهُ أُذْنًا يَ وَوَعَاهُ قَلْبِي مِنْ رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ۔

(بخاری جلد دوم ص ۱۲۰، مسلم جلد اول ص ۵۷)

عَلِّ كُفَات : قَلْبِي : میرے دل۔  
مَنْ ادَّعَى : جس نے نسبت کی۔ وَعَاهُ : یاد کیا۔

ترجمہ: ”سیدنا حضرت سعد بن ابی وقاص رضی اللہ تعالیٰ عنہ نے کہا کہ میں نے حضور  
نبی کریم صلی اللہ تعالیٰ علیہ وسلم کو فرماتے ہوئے سنا کہ جس نے اپنی نسبت اپنے باپ کی

اہ حضرت سعد بن ابی وقاص رضی اللہ تعالیٰ عنہ، ابو وقاص کا نام مالک تھا، قریشی  
زہری ہیں۔ ابو اسحق کفایت ہے۔ سترہ سال کی عمر میں اسلام لائے۔ ان سے روایت ہے کہ

میں نماز فرض ہونے سے قبل اسلام لایا۔ یہ عشرہ مبشرہ سے ہیں۔ دس کبار صحابہ میں سے  
ایک ہیں اور چھ اصحاب شوری میں سے ایک آپ بھی ہیں۔ حضرت عمر رضی اللہ تعالیٰ عنہ نے فرمایا  
کہ یہ ان لوگوں میں سے ہیں کہ جن پر رسول اللہ صلی اللہ تعالیٰ علیہ وسلم اپنی وفات کے وقت تک راضی رہے۔  
بدرا، احد، خندق، تمام غزوات میں رسول اللہ صلی اللہ تعالیٰ علیہ وسلم کے ساتھ رہے۔ احد کے نو

کارہائے نمایاں کئے۔ ان میں سے پہلے شخص ہیں جنہوں نے خدا کے راستے میں خون بہایا، اور  
تیر اندازی کی، کوفہ کے عامل تھے۔ کوفیوں کی شکایت پر حضرت عمر رضی اللہ تعالیٰ عنہ نے ان کو  
معزول کر دیا۔ حضرت رسول اللہ صلی اللہ تعالیٰ علیہ وسلم ان کو اپنا ماموں فرمایا کرتے اور فرماتے  
میرے ماموں جیسا کس کا ماموں ہے؟ اور یہ اس لئے کہ سعد زہری ہیں اور آپ کی والدہ ماجدہ علیہا  
بھی زہری تھیں۔ حضرت عمر رضی اللہ تعالیٰ عنہ نے فارس کی لڑائیوں میں ان کو امیر لشکر بنایا۔

فارس میں ان ہی کی قیادت میں فارسیوں کو زبردست شکست ہوئی۔ ان ہی مدائن فتح کیا۔  
انہوں نے ہی کوفہ کی بنا ڈالی۔ رسول اللہ صلی اللہ تعالیٰ علیہ وسلم کی دعا کی وجہ سے مستجاب الدعوات  
تھے حضرت علی کریم اللہ وجہہ فرمایا کرتے تھے کہ یہ شرف حضرت سعد کے حصہ میں آیا کہ احد کے دن

ان کو حضور نبی اکرم صلی اللہ علیہ وسلم نے فرمایا: ارم فداک ابی وامی ارم ایھا الغلام  
المخزوم روایت کیا گیا ہے کہ حضرت زبیر رضی اللہ تعالیٰ عنہ کو بھی آپ نے ایسا ہی فرمایا تھا۔ زہری نے  
کہا کہ احد کے روز حضرت سعد رضی اللہ تعالیٰ عنہ نے ہزار تیر مارے۔ حضرت عثمان غنی رضی اللہ عنہ کی شہادت

ہوتی تو گوشہ نشین ہو گئے اور کسی لڑائی میں حصہ نہیں لیا۔ واقدی نے کہا کہ ان کی وفات ۵۵ھ میں ہوئی  
ابو نعیم فضل بن کبیر نے آپ کا سن وصال ۵۵ھ بتلایا ہے۔ مدینہ منورہ سے ۲ میل کے فاصلہ پر عقیق  
میں وفات ہوئی۔ مدینہ منورہ لائے گئے۔ مہاجرین میں سے یہی آخری مہاجر فوت ہوئے (اسد الغابہ ص ۲۹۲)

بجائے غیر کی طرف کی، حالانکہ وہ جانتا ہے کہ وہ اس کا باپ نہیں، اس پر حجت حرام ہے۔ سعد نے حضرت ابو بکرہ (رضی اللہ تعالیٰ عنہما) سے اس روایت کو ذکر کیا تو ابو بکرہ رضی اللہ تعالیٰ عنہ نے کہا یہ حکم میرے کانوں نے سنا اور حضور سید عالم نبی اکرم صلی اللہ تعالیٰ علیہ وسلم سے میرے دل نے یاد کیا۔“

**تشریح** اس حدیث پاک میں ارشاد ہے: جو شخص جان بوجھ کر اپنی نسبت اپنے باپ کے علاوہ غیر کی جانب کرے، اس پر حجت حرام ہے۔

یہ آپ کا حکم تغلیظ و تہدید ہے، کیونکہ غیر باپ کی جانب نسبت کرنا حرام و گناہ تو ہے لیکن کفر نہیں ہے اور حجت کافروں پر حرام ہے، ہاں جو اس کو حلال جانے گا تو وہ کفر ہوگا۔ اس حدیث کے بعد حضرت ابو ہریرہ رضی اللہ تعالیٰ عنہ سے مروی ہے، جس نے اپنے باپ سے اعراض کیا اس نے کفر کیا۔ اس کا مفہوم بھی یہی ہے جس نے اعراض کو جائز و حلال جانا تو وہ کافر ہوگا یا کفر سے مراد کفرانِ نعمت ہے یعنی اس نے اکوہیت حبیبی عظیم نعمت کا انکار کیا ہے یا اس نے اللہ تعالیٰ کے حق یا اپنے باپ کے حق کا انکار کیا ہے یا پھر وہ بھی ارشاد تغلیظ و تہدید پر محمول ہے۔ بہر حال اپنے باپ کے غیر کی طرف نسبت کرنا اور اپنا نسب تبدیل کرنا بہت بڑا جرم اور کبیرہ گناہ اور ناجائز و حرام ہے۔ قرآن پاک میں بھی ہے: اذْعُوهُمْ لِابَائِهِمْ۔

”یعنی جو منہ بولے بیٹے ہوتے ہیں، جس کو عربی میں متبئی کہا جاتا ہے، فرمایا:۔ جان کی نسبت کر کے پکارنا ہو تو ان کے حقیقی باپ کی جانب نسبت کر کے پکارا جائے۔“

۱۔ حضرت ابو بکرہ نقیض بن الحارث کلدہ (رضی اللہ تعالیٰ عنہ) طائف کے روزنی کریم صلی اللہ علیہ وسلم کی خدمت میں حاضر ہو کر اسلام لائے۔ نیکو کار کثیر العبادۃ فضلا صحابہ سے تھے۔ بصرہ میں ۵۱ھ اور بقولے ۵۲ھ فوت ہوئے (اسد الغابہ ج ۵ ص ۱۵۱) ان کی ماں سمیہ حارث بن کلدہ نقفی کی جبارہ تھیں۔ زیاد ان کا حقیقی بھائی تھا۔ (اسد الغابہ ج ۵ ص ۱۵۱)

آجکل جس کو بچہ بنا لیا جاتا ہے، یہ لوگ اس کا نام ہی تبدیل کر دیتے ہیں، اور کاغذات میں اس پر درستگی کرنے والے کا نام باپ کی جگہ لکھ دیا جاتا ہے، یہ ناجائز ہے۔ ستم بالائے ستم ہے کہ غیر سید اپنے آپ کو سید کہلانا شروع کر دیتے ہیں۔ اور جعلی سید اور پیر بن جاتے ہیں، دیکھو سرکار علیہ الصلوٰۃ والسلام نے کتنی سخت وعید فرمائی ہے کہ ایسے شخص پر جنت حرام ہے۔ عقلی طور پر بھی یہ بہت بڑا جرم اور بہت بڑی فبیح حرکت ہے۔ جس جگہ نسب کرے گا اور حقیقی باپ کی جگہ دوسرے کا نام لکھے گا، گویا کہ اس جگہ اپنی ماں پر بدکاری کا الزام اور اس شخص پر زنا کا الزام لگاتا ہے۔ جب کسی سید اور آل رسول کا نام درج کرے گا، تو سوچے اور اپنے ضمیر میں غور کرے کس ذات اور کس شخصیت کی طرف غلط نسبت کر رہا ہے اور اپنے آقا و مولیٰ سید عالم حضور اکرم صلی اللہ تعالیٰ علیہ وسلم کو اپنے آپ پر ناراض اور آپ صلی اللہ تعالیٰ علیہ وآلہ وسلم کو تکلیف و اذیت پہنچا رہا ہے۔

(ابوبکرہ) اس حدیث میں ایک راوی ہیں حضرت ابوبکرہ رضی اللہ تعالیٰ عنہ، جن کے حالات حاشیہ عن پر ہیں۔ آپ حارث بن کلدہ جاہلیت کے دور کا حکیم حاذق کے لڑکے ہیں، آپ کی والدہ کا نام سمیہ ہے، جو حارث مذکور کی لونڈی تھی ان کے ماں جایا بھائی حضرت زیاد تھے، جن پر نسب کے تبدیل کرنے کا الزام تھا اور شعبان علی کو یہ بات ناگوار تھی، اور حضرت ابوبکرہ رضی اللہ تعالیٰ عنہ بھی پسند نہ کرتے تھے، اسی لئے مسلم شریف میں ہے کہ حضرت زیاد رضی اللہ تعالیٰ عنہ نے جب نسبت کی تو ابو عثمان نے ابوبکرہ کو کہا: یہ تم نے کیا کیا؟ پھر حضرت سعد رضی اللہ تعالیٰ عنہ والی روایت ان کو سنائی اور حضرت ابوبکرہ رضی اللہ تعالیٰ عنہ نے اس کی تصدیق و تائید فرمائی۔

حضرت زیاد کا اصل واقعہ  
حضرت زیاد رضی اللہ تعالیٰ عنہ کا اصل واقعہ  
کچھ اس طرح سے ہے۔ حارث بن کلدہ نے



ابوبکرہ کی ولادت کے بعد اپنی لونڈی سمیہ کا نکاح اپنے ایک آزاد کردہ غلام سے  
 کر دیا اور اتفاق سے ابوسفیان کسی کام کی عرض سے طائف گئے، وہاں انہوں نے  
 سمیہ سے جاہلیت کے طریقہ والا نکاح منع وغیرہ کر لیا، کیونکہ دور جاہلیت میں  
 ایک عورت سے کئی لوگ نکاح کر لیتے اور مباشرت کرتے اور جب لڑکا پیدا ہوتا تو وہ  
 عورت جس شخص کی طرف منسوب کرتی، اسی کا لڑکا شمار ہوتا۔ ابوسفیان کے نکاح کے بعد  
 زیاد پیدا ہوئے تو سمیہ نے ابوسفیان کی طرف نسبت کی اور ابوسفیان نے بھی خفیہ طور  
 پر اس نسب کا اقرار کر لیا۔ سیدنا امیر معاویہ رضی اللہ تعالیٰ عنہ کے دور میں اس نسب کا  
 اظہار ہوا اور آپ ابوسفیان کی طرف منسوب ہوتے اور خاندان بنو امیہ کا فرد شمار  
 ہونے لگے۔ اس وقت یہ طعن سہواً درحقیقت یہ ان پر طعن درست نہیں ہے کیونکہ  
 شریعت نے جاہلیت کے دور کے نام و انساب کو برقرار رکھا ہے اور اس نسب پر  
 بصرہ کے چند باشندوں نے گواہی بھی دی، تو سیدنا امیر معاویہ رضی اللہ تعالیٰ عنہ  
 کے اس نسب کو درست تسلیم کر لیا، لہذا یہ نہ تو زیاد پر کوئی اعتراض ہے نہ ہی سیدنا  
 امیر معاویہ رضی اللہ تعالیٰ عنہ پر کوئی طعن ہو سکتا ہے، اس نسب کے صحیح ہونے کی شہادت  
 سیدہ عائشہ صدیقہ رضی اللہ تعالیٰ عنہا کے کلمہ خط سے بھی ہوتی ہے۔ آپ لکھتی ہیں  
 مِنْ عَائِشَةَ أُمِّ الْمُؤْمِنِينَ إِلَى زِيَادِ بْنِ أَبِي سُفْيَانَ - (تہذیب تاریخ  
 ابن عساکر ج ۵ ص ۲۱۱) جب ان کے نسب کو سیدہ نے بھی درست مانا تو اب  
 سیدنا امیر معاویہ رضی اللہ تعالیٰ عنہ پر لوگوں کا طعن کرنا کسی طرح بھی درست نہیں ہے۔  
 یہ سارا واقعہ شرح مسلم جلد اول ص ۱۶۷ سے درج کیا گیا ہے۔

اس حدیث کی روشنی میں ہرگز ہرگز اپنا نسب تبدیل نہ کیا جائے اور نہ کسی غیر سید  
 لئے جائز ہے کہ وہ سید کہلوائے اور اپنے آپ کو سید لکھے۔ آج کل یہ مرض عام ہو گیا ہے اور یہ  
 بیماری پھیل گئی ہے، عوام تو عوام ہی ہیں خواص بھی اس مرض کے شکار ہو چکے ہیں۔ مولیٰ تعالیٰ  
 بدایت عطا فرمائے۔  
 (واللہ تعالیٰ اعلم بالصواب)

## مسلمانوں سے گالی اور لڑائی کا حکم

حدیث ۱۳۱، عَنْ عَبْدِ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُ أَنَّ النَّبِيَّ صَلَّى اللَّهُ تَعَالَى عَلَيْهِ وَسَلَّمَ قَالَ سَبَابُ الْمُسْلِمِ فُسُوقٌ وَقِتَالُهُ كُفْرٌ۔

(بخاری جلد اول ص ۱۲، مسلم جلد اول ص ۵۵)

سَبَابُ: گالی دینا۔ فُسُوقُ: طاعت سے نکلنا۔  
قِتَالُ: لڑنا۔

ترجمہ: ”سیدنا عبداللہ ابن مسعود رضی اللہ تعالیٰ عنہ سے روایت ہے کہ حضور نبی کریم صلی اللہ تعالیٰ علیہ وسلم نے فرمایا کہ مسلمان کو گالی دینا فسوق ہے اور لڑنا جھگڑنا کفر ہے۔“

**تشریح** سباب کسر سب کے ساتھ ہے اور یہ اسم مصدر ہے اس کا معنی ہے: الشتم وهو التکلم فی عرض الانسان بما یعیب (صلی) انسان کی عزت و آبرو کو داغدار کرنے والی بات کرنا ہمارے عرف میں اس کا معنی ہے

۱۔ حضرت عبداللہ ابن مسعود رضی اللہ تعالیٰ عنہ، ان کا باپ ایام جاہلیت میں عبد بن حارث کا حلیف تھا یہ قدیم الاسلام ہیں اور حضرت عمر رضی اللہ تعالیٰ عنہ سے پہلے اسلام لائے ہیں۔ رسول اللہ صلی اللہ تعالیٰ علیہ وسلم نے ان کو اپنی خدمت میں لے لیا۔ حبشہ اور مدینہ دونوں طرف ہجرت کی اور مدینہ و قبلہ کی جانب نماز پڑھی۔ بدر، احد، خندق، بیعت رضوان اور جملہ دیگر مشاہد میں رسول اللہ صلی اللہ تعالیٰ علیہ وسلم کے ساتھ حاضر رہے۔ حضور نبی کریم صلی اللہ تعالیٰ علیہ وسلم کے بعد یرموک میں حاضر ہوئے اور رسول اللہ صلی اللہ تعالیٰ علیہ وسلم سے روایت کی اور ان سے حضرت ابن عباس، ابن عمر، ابو موسیٰ، عمران بن حصین، ابن زبیر، جابر، انس، ابو سعید، ابو ہریرہ، ابو رافع وغیرہ صحابہ کرام رضوان اللہ علیہم اجمعین (باقی حاشیہ آئندہ صفحہ پر)

گالی دینا اور فسوق کا لغوی معنی ہے نکلنا اور اصطلاحی معنی ہے اللہ عزوجل اور اس کے رسول علیہ الصلوٰۃ والسلام کی طاعت اور فرمانبرداری سے نکلنا اور گناہ کبیرہ کا ارتکاب کرنا اور قتال کا معنی ہے قتل کرنا اور لڑنا جھگڑنا بھی ہے۔ اس حدیث کی تخریج بخاری مسلم، ترمذی اور نسائی نے بھی کی ہے۔ اس حدیث کے راوی ابو دائل سے زہید نے فرقہ مرجمہ کے بارے میں سوال کیا، تو ابو دائل نے حضرت عبداللہ بن مسعود رضی اللہ عنہ سے یہ روایت سُنائی۔

یہ ایک ایسا فرقہ ہے جو اعمال میں تاخیر کرتے ہیں اور ہر وقت  
**فرقہ مرجمہ** باامید ہتے ہیں، ان کا عقیدہ ہے کہ جس طرح کفر کے ساتھ طاعت فائدہ نہیں دیتی، اسی طرح ایمان کے ہوتے ہوئے معصیت نقصان نہیں دیتی۔ جب ابو دائل سے ان کے بارے میں سوال کیا گیا، تو آپ نے حدیث بیان فرمائی کہ مسلمان کو گالی دینا فسق ہے اور لڑنا جھگڑنا کفر ہے، تو اس میں ان کے عقیدہ کی تردید کر دی گئی کہ ان کا عقیدہ تو ہے ایمان کے ساتھ معصیت ضرر نہیں دیتی، جبکہ سرکار علیہ الصلوٰۃ والسلام کا ارشاد گرامی ہے کہ مسلمان کو گالی دینا اور لڑنا جھگڑنا بھی نقصان دہ ہے، اس پر دوسرے گناہوں کو بھی قیاس کیا جاسکتا ہے۔ اس میں گالی گلوچ کو جو فسق کہا گیا ہے، وہ بلا تاویل اپنے ظاہر پر ہے، لیکن جو قتال اور مقاتلہ کو کفر کہا گیا ہے، اس میں تاویل کرنا ضروری ہے، کیونکہ اس میں اہل سنت کا

(بقیہ حاشیہ گذشتہ صفحہ) نے روایت کی ہے اور حضرت علقمہ، ابو دائل، اسود مسروق، عبیدہ، قیس بن ابی حازم وغیرہ تابعین نے ان سے روایت کی ہے۔ حضرت عمر رضی اللہ تعالیٰ عنہ نے ان کو کوفہ میں معکم بنا کر بھیجا اور لکھا کہ بدری صحابہ میں سے رسول اللہ صلی اللہ تعالیٰ علیہ وسلم کے برگزیدہ صحابی ہیں۔ کتاب اللہ کے بہت بڑے عالم تھے، شب بیدار تھے۔ آپ کی وفات مدینہ منورہ میں ۳۲ھ میں ہوئی، بقیع میں دفن ہوئے۔ ساٹھ سال سے کچھ اور پر عمر پائی (مذاہب الغابہ ج ۳ ص ۲۵۹)

اتفاق و اجماع ہے کہ انسان گناہ کرنے سے کافر نہیں ہو جاتا۔ یہ خوارج کا عقیدہ ہے، ابن بطال کے مطابق کفر سے مراد دین اسلام سے نکلنا نہیں ہے، بلکہ حقوقِ مسلمین کی ناشکری اور کفرانِ نعمت ہے کہ رتبہ کریم نے تو مسلمانوں کو آپس میں بھائی بھائی فرمایا ہے اور آپس میں صلح اور مصالحت، ایک دوسرے کی اصلاح کا حکم فرمایا ہے۔ اب جو مسلمان کسی مسلمان بھائی کو قتل کرے گا یا لڑے جھگڑے گا، وہ حقوقِ مسلمین کی ناشکری کا ارتکاب کرتا ہے، اس کو آپ نے کفر سے تعبیر فرمایا۔

کرمانی نے کہا ہے اس ارشاد کا مطلب یہ ہے لڑائی جھگڑے کی نحوست کی وجہ سے اس کا انجام کفر پر پہنچنے کا خطرہ ہے اور خطابی نے کہا کفر سے مراد حقیقی کفری ہے، لیکن یہ اس کے لئے ہے جو بلا سبب اور بغیر تاویل کے مسلمان کے قتل اور لڑنے کو جائز سمجھے گا۔ ہاں تاویل سے لڑنے جھگڑنے والا اس حکم سے خارج ہے جیسے باغیوں کا امام برحق کے خلاف کسی تاویل سے لڑنا، جھگڑنا اور مقاتلہ کرنا، اگرچہ گناہ تو ہے، لیکن کفر نہیں ہے۔ بہر حال اس کلمہ کی تاویل لازم ہے، اگر یہ سوال کیا جائے جب سبب اور قتالِ ذوال فسق ہیں، تو قتال میں کفر کیوں فرمایا گیا، تو اس کا جواب یہ ہے کہ قتالِ سبب سے اغلظ اور اشد ہے یا قتالِ کفار کے احوال سے زیادہ مشابہ ہے۔

گالی دینا اور فحش کلامی کرنا اور ایک دوسرے پر لعنت کرنا نہایت بُری گالی اور قبیح عادت ہے اور اپنے منہ اور زبان کو گندہ کرنا ہے۔ سرکارِ دو عالم صلی اللہ تعالیٰ علیہ وسلم ارشاد فرماتے ہیں کہ فحش کلامی کرنے والے پر بہشت حرام اور ارشاد فرمایا کہ دوزخ میں کچھ لوگ ایسے جائیں گے کہ جن کے منہ سے پلیدی نکلے گی اور اس کی گندگی سے تمام اہل دوزخ فریاد کریں گے اور کہیں گے کہ یہ کون لوگ ہیں کہ جن کی بدبو سے ہم سخت پریشان ہیں، تو کہا جائے گا یہ وہ لوگ ہیں کہ جو فحش کلامی کیا کرتے تھے اور فحش کلامی کو دوست رکھتے تھے۔“ (کیمیائے سعادت ص ۲۷۵)



حضرت ابراہیم بن میسر رحمۃ اللہ تعالیٰ علیہ وسلم فرماتے ہیں کہ جو شخص دنیا میں فحش کلامی کرے گا، قیامت کے روز وہ کتے کی شکل میں ہوگا۔ رکھیاتے سعادت ص ۳۵۳  
مشکوٰۃ شریف ص ۱۳۱ میں ہے :

لَا يَكُونُ الْمُتَّوَمِنُ لَعَانًا - "مومن کسی پر لعنت کرنے والا نہیں ہوتا۔"  
جو شخص کسی پر لعنت کرتا ہے، اگر وہ لعنت کے قابل ہے تو اس پر لعنت واقع ہوگی اور اگر وہ لعنت کے قابل نہیں، تو وہ لعنت اس لعنت کرنے والے پر لوٹ آتی ہے۔  
حضرت ابن عباس رضی اللہ تعالیٰ عنہما سے روایت ہے کہ حضور نبی کریم ﷺ نے ارشاد فرمایا:-

بے شک جو شخص لعنت کرتا ہے کسی چیز پر، اگر وہ اس چیز کی اہل نہ ہوگی، تو لعنت اس پر لوٹ آتی ہے۔  
اِنَّهُ مَنْ لَعَنَ شَيْئًا لَيْسَ لَهُ بِاَهْلٍ رَجَعَتْ اللَّعْنَةُ عَلَيْهِ  
(مشکوٰۃ ص ۱۳۱)

ہمارے معاشرہ میں بات بات پر گالی، فحش کلامی اور لعنت کی جاتی ہے۔ سرکار علیہ الصلوٰۃ والسلام کے ارشادات مبارک کی طرف غور کرنا چاہیے اور اس بڑی حاصلت کو ہمیشہ کے لئے چھوڑ دینا چاہیے۔

جیسا کہ لکھا گیا ہے کہ فسوق کا معنی ہے اللہ عزوجل اور اس کے رسول ﷺ سے نکلنا، اس کے تین درجے ہیں:  
۱، تغابی: گناہ کبیرہ کو برا جانتے ہوئے کبھی کبھی شامتِ نفس سے گناہ

کر لینا، اس درجہ میں انسان ادنیٰ توبہ سے توبہ کر لیتا ہے۔

۲، انفہماک: گناہ میں لذت محسوس کرے اور اس کا عادی ہو جائے۔

اس درجہ میں گناہ کو چھوڑنا بہت مشکل ہوتا ہے تاہم اگر کوشش کرے اور اس کو بار بار گناہ کی خرابی کی طرف توجہ دلاتی جائے تو امید ہے کہ گناہ ترک کرے اور تائب ہو جائے۔

(۳) جحود: گناہ کو صحیح اور بہتر سمجھنے لگے اور اس کو صحیح سمجھ کر کرے۔  
 جب انسان فسق کے اس درجہ پر پہنچ جاتا ہے، تو گمراہی میں مبتلا ہو جاتا ہے۔ اگر وہ  
 گناہ حرام قطعی ہو تو اسلام سے خارج ہو کر مرتد ہو جائے گا، ورنہ گمراہی میں تو کوئی  
 شبہ نہیں۔ العیاذ باللہ تعالیٰ! (شرح مسلم، جلد اول للسعیدی ص ۱۶۹-۱۷۰)  
**قتل** کسی مسلمان کو ناحق قتل کرنا بہت بڑا کبیرہ گناہ ہے اور عظیم گھناؤنا  
 جرم ہے اور اس کی دنیاوی سزا قصاص ہے اور آخروی سزا جہنم  
 میں مکتبِ طویل ہے۔ مولیٰ تعالیٰ ارشاد فرماتا ہے:

وَمَنْ يَقْتُلْ مُؤْمِنًا مُتَعَمِّدًا أَفْجَرًا عُنْهُ، جَهَنَّمَ خَالِدًا فِيهَا۔  
 یعنی جس نے جان بوجھ کر کسی مومن کو قتل کیا، تو اس کی جزا جہنم ہوگی، وہ اس  
 میں ہمیشہ رہے گا۔

اس خلود سے مراد مکتبِ طویل ہے، ہاں جو حلال سمجھ کر کسی مسلمان کو قتل کرے  
 گا، وہ دائمی جہنمی ہوگا، اور کافر ہو جائے گا۔

آج کل بندے معمولی معمولی بات پر جھجک پڑتے ہیں، آخر کار ایک دوسرے کو قتل  
 کرنے ہیں۔ تخریب کاری، دہشت گردی بہت عام ہو گئی ہے اور انسانوں کا قتل عام  
 کیا جا رہا ہے اور معاشرہ تباہی کے گڑھے میں گر رہا ہے اور ملک کا امان تھس تھس  
 ہو گیا ہے کہ نہ کسی کی جان محفوظ ہے اور نہ ہی کسی کی عزت و آبرو محفوظ ہے۔  
 اس حدیث کو اگر مشعل راہ بنالیا جائے، تو معاشرہ امن و سکون کا گہوارہ ہو جائے گا،  
 راحت و چین، سکون و اطمینان کا دور دورہ ہوگا۔

مولیٰ کریم جل شانہ، سرکارِ مدینہ سرورِ سینہ صلی اللہ تعالیٰ علیہ وآلہ وسلم کے  
 ارشادات پر عمل کرنے کی توفیق بخشے۔

## افضل اعمال

حدیث ۱۴۱: عَنْ عَبْدِ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُ قَالَ سَأَلْتُ النَّبِيَّ صَلَّى اللَّهُ تَعَالَى عَلَيْهِ وَسَلَّمَ أَيُّ الْعَمَلِ أَحَبُّ إِلَى اللَّهِ قَالَ الصَّلَاةُ عَلَى وَقْتِهَا قَالَ ثُمَّ أَيٌّ قَالَ ثُمَّ بِرُّ الْوَالِدَيْنِ قَالَ ثُمَّ أَيٌّ قَالَ الْجِهَادُ فِي سَبِيلِ اللَّهِ قَالَ حَدَّثَنِي بِهَيْتٍ وَلَوْ اسْتَرَدَدْتَهُ لَنَوَّذَنِي - (بخاری جلد اول ص ۶۳، مسلم جلد اول ص ۶۳)

آئی العمل کو نسا عمل - بر الوالدین والدین سے تے  
**حل لغات حُسن سلوک** - اسنزدتہ زیادہ پاپہنا لزا دنی مجھے زیادہ ارشاد فرما  
 ترجمہ: "حضرت عبداللہ بن مسعود رضی اللہ تعالیٰ عنہ فرماتے ہیں کہ میں نے حضور  
 نبی کریم صلی اللہ تعالیٰ علیہ وسلم سے سوال کیا کہ اللہ تعالیٰ کو کونسا عمل سب سے زیادہ محبوب  
 ہے۔ فرمایا: وقت پر نماز پڑھنا، میں نے عرض کیا: اس کے بعد؟ فرمایا: پھر والدین  
 سے حُسن سلوک کرنا۔ میں نے عرض کیا: پھر اس کے بعد؟ فرمایا: اللہ تعالیٰ کی راہ میں  
 جہاد کرنا۔ راوی فرماتے ہیں کہ آپ نے مجھے ان امور کی خبر دی (کہتے ہیں کہ میں  
 نے ان سوالات پر اکتفا کی، اگر میں آپ سے زیادہ طلب کرتا تو آپ اور زیادہ  
 ارشاد فرماتے۔"

اس حدیث میں آپ نے افضل اعمال کا بیان فرمایا ہے:  
**تشریح** (۱) وقت پر نماز پڑھنا (۲) ماں باپ کے ساتھ حُسن سلوک  
 اور نیکی اور ان کی خدمت کرنا (۳) راہِ خدا میں کفار کے ساتھ جہاد اور جنگ کرنا  
 تاکہ اللہ تعالیٰ اور اس کے رسول کا نام بلند ہو اور دشمنانِ خدا و رسول مغلوب ہوں

راوی فرماتے ہیں: میں نے مزید سوالات کا سلسلہ جاری نہ رکھا، اگر میں مزید سوالات کرتا، تو آپ مزید افضل اور محبوب ترین اعمال بتلا دیتے۔“

اس جگہ ایک سوال ذہن میں ابھرتا ہے کہ بعض احادیث مبارکہ میں افضل اعمال اللہ تعالیٰ پر ایمان لانا، پھر جہاد، پھر حج کا ذکر ہے اور بعض میں افضل عمل وقت پر نماز، پھر والدین سے نیکی پھر حج اور بعض میں وقت پر نماز، پھر والدین سے حسن سلوک، پھر جہاد۔ اور پہلے ذکر ہو گیا ہے کہ بہتر مسلمان وہ ہے جس کی زبان اور ہاتھ سے مسلمان محفوظ رہیں اور بعض میں ہے کہ افضل عمل کھانا کھلانا اور سلام کو عام کرنا۔ ان احادیث مبارکہ میں تعارض معلوم ہوتا تو ان میں تطبیق کس طرح ہوگی؟ محدثین نے مختلف وجوہ تطبیق بیان فرمائی ہیں۔ ایک یہ کہ مختلف جوابات مختلف اشخاص کے اعتبار سے ہیں جیسے اشخاص اس مجلس میں تھے۔ ان کے اعتبار سے جوابات اور ارشادات فرمائے یا سائل کے حالات کے اعتبار سے فرمائے ہیں اور بعض نے فرمایا یہ مختلف جوابات مختلف احوال کے اعتبار سے ہیں۔ مثلاً بعض احوال میں جہاد افضل ہے، تاہم ایمان باللہ مطلقاً تمام کے حق اور تمام احوال میں افضل اعمال ہے، جیسا کہ ابن عباس رضی اللہ تعالیٰ عنہما کی روایت میں ہے کہ رسول اللہ صلی اللہ تعالیٰ علیہ وسلم نے ارشاد فرمایا:

حجۃ لمن لم یحج افضل من  
 اربعین غزوة وغزوة لمن  
 حج افضل من اربعین حجۃ  
 مسلم حلب اول صلہ بر حاشیہ

جس نے حج نہیں کیا، اس کے لئے چالیس  
 غزوات سے افضل ہے اور جس نے حج  
 کر لیا ہے اس کے لئے غزوة چالیس حج  
 سے افضل ہے۔

اس طرح مختلف احوال اور مختلف اشخاص کے اعتبار سے جوابات ہیں۔ بعض نے فرمایا ان روایات میں لفظ من محذوف ہے اور اس کا حذف کلام عرب میں عام ہے۔



تو مطلب یہ ہوا کہ یہ سب امور افضل اعمال سے ہیں۔ پھر یہ سوال پیدا ہوتا ہے کہ لفظ ثمر ترتیب کے لئے ہوتا ہے تو یہ کس طرح ہوگا؟ اس کا جواب ہوگا کہ لفظ ثمر اس جگہ صرف ترتیب ذکر ہی کے لئے ہے، اور ثمر کا ترتیب ذکر ہی کے لئے ہوتا کلام عرب میں عام ہے، اور قرآن پاک میں بھی ترتیب ذکر ہی کے لئے استعمال ہوا مثلاً: **وَلَقَدْ خَلَقْنَاكُمْ ثُمَّ صَوَدْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ**۔ یہ جواب شارح مسلم علامہ نووی علیہ الرحمہ نے مسلم جلد اول ص ۳۶ پر شرح میں ذکر کیا۔ شارح مسلم مولانا علامہ غلام رسول سعیدی شرح مسلم جلد اول ص ۸۵ پر فرماتے ہیں: ایک جواب یہ بھی ہے کہ عقائد کے باب میں ایمان باللہ سب سے افضل ہے اور اعمال میں بعض حقوق اللہ ہیں اور بعض حقوق العباد۔ حقوق اللہ میں بعض صرف بدنی عبادات ہیں اور بعض صرف مالی اور بعض بدنی اور مالی کا مجموعہ اور حقوق العباد میں ماں، باپ، رشتہ دار اور عام مسلمانوں کے حقوق ہیں، حقوق اللہ میں صرف بدنی عبادات میں نماز کو اپنے وقت میں پڑھنا سب سے افضل ہے اور صرف مالی عبادات میں زکوٰۃ افضل ہے اور مالی اور بدنی عبادات کے مجموعہ میں حج اور جہاد سب سے افضل ہیں۔ اور حقوق العباد میں والدین کے ساتھ نیکی اور خدمت کرنا اور عام لوگوں کو کھانا کھلانا اور ان سے میل جول اور ان کو اپنے شر سے محفوظ رکھنا افضل اعمال ہیں۔ اب اس حدیث میں مذکور اعمال کے بارہ میں قدرے لکھا جاتا ہے:

**نماز بروقت پڑھنا** باقی تمام احکام فرشی ہیں اور نماز والا حکم عرش ہے لیلۃ معراج کو یہ تحفہ عنایت ہوا، اسی لئے نماز کو مومنوں کی معراج قرار دیا گیا ہے اور آپ نے فرمایا ہے تین کاموں میں جلدی کرنا چاہیے:

(۱) نماز، جب اس کا وقت آجائے (۲) جنازہ جب حاضر ہو جائے۔

۳۔ اور بالغ لڑکی کے نکاح میں جب اس کا مناسب کفول جاتے۔  
(یہ حدیث کا منہ بوم ہے) اس حدیث میں بھی فرمایا گیا ہے کہ اللہ تعالیٰ کے

محبوب ترین عمل بروقت نماز پڑھنا ہے۔

حدیث شریف میں ہے کہ نماز دین کا ستون ہے جس نے نماز قائم کی اس نے  
دین کو قائم رکھا اور جس نے نماز کو چھوڑ دیا، اس نے دین کی عمارت کو ڈھادیا۔  
قرآن و حدیث میں نماز ترک کرنے والوں کے بارے میں بڑی بڑی شدید اور اشد  
وعیدیں آئی ہیں، جن کو مس کرمومن کے جسم کار ونگار ونگٹا اور بدن کا بال بال لرزہ  
براندام ہو جاتا ہے، ان میں سے صرف ایک آیت اس وقت پیش کی جاتی ہے اللہ تعالیٰ  
ارشاد فرماتا ہے:

يَعْنِيكَ بِنْدُوں كے پیچھے کچھ ایسی  
نالائق اولاد آتی، جنہوں نے نماز کو برباد  
کیا اور خواہشاتِ نفس کی پیروی کی۔  
یہ لوگ عنقریب جہنم کی وادی میں داخل  
کئے جائیں گے، جس کا نام غی غی ہے۔  
فَخَلَفَ مِنْ بَعْدِهِمْ خَلْفٌ  
اَضَاعُوا الصَّلَاةَ وَاتَّبَعُوا  
الشَّهْوَاتِ فَسُوفَ يَلْقَوْنَ  
غِيَاةً  
(مریم: ۵۹)

وادی غی کیا ہے؟ حضرت عبداللہ بن عباس رضی اللہ تعالیٰ عنہما ارشاد فرماتے ہیں  
”وادی غی جہنم کی ایک ایسی اندوہناک وادی ہے کہ خود جہنم اس سے روزانہ ایک ہزار  
مرتبہ پناہ مانگتی ہے۔ یہ دردناک عذاب کی وادی ان لوگوں کے لئے تیار کی گئی ہے،  
جو نماز باجماعت کے چھوڑنے والے ہیں۔

اللہ اکبر! الامان الامان! برادرانِ ملت اور اسلامی بھائیو! سوچو تو یہی  
کہ ہم میں سے کون ہے جو وادی غی کے عذاب کی طاقت رکھتا ہے؟ لہذا  
خدا تعالیٰ کے لئے اے بزرگو! دوستو! بھائیو! نماز باجماعت کی پابندی کرو۔

ہائے افسوس! آج ہم امن و چین میں رہتے ہوئے بھی نماز باجماعت سے اس قدر مستنی اور بے پرواہی برت رہے ہیں۔ مسلمانو! اسی زمین کے اوپر اور اسی آسمان کے نیچے کبھی ایسے بھی مسلمان تھے، بقول علامہ اقبال علیہ الرحمہ ۷

آگیا عین لڑائی میں اگر وقت نماز، قبلہ رو ہو کے زمین بوس ہوئی قوم حجاز  
ایک ہی صف میں کھڑے ہو گئے محمود و یانہ نہ کوئی بندہ رہا اور نہ کوئی بندہ نواز

بندہ و صاحب و محتاج و غنی ایک ہوئے

تیرے دربار میں پہنچے تو سبھی ایک ہوئے

اسلامی بھائیو! تم مانو یا نہ مانو، مگر یہ ایک ایسی حقیقت ہے جو آفتاب نصف النہار کی طرح عالم آشکار ہے کہ ہم مسلمانوں کی ذلت و خواری اور بربادی و ہلاکت کا سب سے بڑا سبب یہی ہے کہ ہم نے خدا تعالیٰ کی بارگاہ میں سر جھکانا چھوڑ دیا ہے جس کا یہ وبال ہے کہ آج ہم ایسے ذلیل و خوار اور کھینے انسانوں کے سامنے اپنا سر تسلیم خم کرتے پھرتے ہیں جو کبھی ہماری بوجہ کی مٹھوکروں کے فٹ بال بنے ہوئے نکلے مگر کبھی ہمیں کہیں پناہ نہیں مل رہی۔ اگر ہم اپنے معبود حقیقی کا سجدہ کرتے تو خدا تعالیٰ کی قسم وہ غیرت والا رب کریم کبھی بھی ہرگز ہرگز ہمارے سروں کو کسی دوسرے کے سامنے نہ جھکنے دیتا، بلکہ وہ ہم کو اتنا سر بلند فرمادیتا کہ آسمان کی بلندی جھک جھک کر ہمارے سروں کی سر بلندی کو سلام تیار نہ کرنا نہ پیش کرتی کہ سر محمد اقبال شاعر مشرق نے کہا

۷ وہ ایک سجدہ جسے تو گراں سمجھتا ہے

ہزار سجدوں سے دینا ہے آدمی کو نجات

علماء کرام کا اس پر اجماع ہے کہ اللہ تعالیٰ او

ماں باپ سے حسن سلوک اس کے رسول مقبول صلی اللہ تعالیٰ علیہ وسلم کی

فرمانبرداری کے بعد والدین کی فرمانبرداری کا مقام ہے۔ باقی تمام لوگوں سے

زیادہ احسان کے مستحق والدین ہیں اور شکر یہ کے زیادہ حقدار ہیں۔

رب کریم جل و علا ارشاد فرماتا ہے:

وَقَضَىٰ رَبُّكَ أَلَّا تَعْبُدُوا  
إِلَّا آيَاتَهُ وَبِالْوَالِدَيْنِ  
إِحْسَانًا (پ ۱۵)

یہاں پر اللہ تعالیٰ نے اپنی اطاعت و عبادت کے بعد والدین کی اطاعت اور ان کے ساتھ احسان کرنے کا حکم فرمایا ہے۔ یہ معلوم ہوا کہ اللہ تعالیٰ اور اس کے رسول مقبول صلی اللہ تعالیٰ علیہ وسلم کی اتباع و اطاعت کے بعد والدین کی اطاعت جائز امور میں لازم و واجب ہے۔

پھر ایک دوسرے مقام پر خداوند قدوس عجل و علا نے ارشاد فرمایا:

أَنِ اشْكُرْ لِي وَلِوَالِدَيْكَ  
(سورة لقمان، پ ۲)

کا بھی۔

اللہ تبارک و تعالیٰ نے اس آیت کریمہ میں اپنے لئے شکر ادا کرنے کا حکم دیا اور ساتھ ہی والدین کا شکر یہ ادا کرنے کا حکم دیا۔ معلوم ہوا کہ انسان پر سب سے زیادہ احسانات اللہ تبارک و تعالیٰ اور اس کے محبوب پاک علیہ الصلوٰۃ والسلام کے ہیں ان کے بعد باقی تمام مخلوق سے زیادہ احسان والدین کے ہیں، اسی لئے ایسی عبادت کے ساتھ ساتھ ان کی فرماں برداری اور اپنے شکر یہ کے حکم کے ساتھ ان کے شکر کا حکم فرمایا۔ سرکارِ دو عالم صلی اللہ تعالیٰ علیہ وسلم نے ارشاد فرمایا:

مِنْ صَنِي الرَّبِّ فِي رِضَىٰ الْوَالِدِ  
وَسَخَطِ الرَّبِّ فِي سَخَطِ الْوَالِدِ  
(مشکوٰۃ ص ۱۹)

میں ہے۔



یعنی اگر والدین راضی ہوں تو مولیٰ تعالیٰ بھی راضی ہو جاتا ہے اور اگر والدین ناراض ہوں تو حق تعالیٰ جلت شانہ بھی ناراض ہو جاتا ہے۔

ایک شخص نے بارگاہ رسالت مآب صلی اللہ تعالیٰ علیہ وسلم میں عرض کیا:-  
**يَا رَسُولَ اللَّهِ مَا حَقُّ**  
**الْوَالِدَيْنِ عَلَيَّ وَكَذَيْهِمَا قَالَ**  
**هُمَا جَنَّتُكَ أَوْ نَارُكَ (مشکوٰۃ ص ۲۴۱)**  
 یا رسول اللہ (صلی اللہ تعالیٰ علیک وسلم) والدین کا اولاد پر کیا حق ہے؟ ارشاد فرمایا کہ وہ تیسری جنت ہیں یا دوزخ۔

اس حدیث میں بھی ماں باپ کے ساتھ حسن سلوک کو محبوب تر اور افضل اعمال میں شمار فرمایا گیا ہے۔

کتنے دُکھ کی بات ہے آج کل لوگ اپنی عورت کو ماں پر ترجیح دیتے ہیں۔ عورت کو راضی رکھنے کے لئے ماں کو تنگ کرتے ہیں اور ناراض کر لیتے ہیں اور اپنے دوستوں کو راضی رکھتے ہیں، چاہے باپ ناراض ہو جائے۔ اسی کی یہ نحوست ہے کہ معاشرہ بگڑ گیا ہے اور والدین اپنی اولاد سے نالان اور پریشان ہیں۔

یہاں پر یہ لکھ دینا بھی مناسب معلوم ہوتا ہے کہ والدین کو بھی چاہیے کہ اپنی اولاد کی صحیح تربیت کریں، اور ان کو دین اسلام کی تعلیم سے آراستہ و پیراستہ کریں تاکہ اولاد ماں باپ کے حقوق کو پہچانے اور ان کے ساتھ حسن سلوک کرے اولاد کی سوسائٹی کا خیال رکھیں اور بری مجلس اور صحبت بد سے اولاد کو بچائیں تاکہ صحبت بد کے بڑے تاثرات اولاد میں نہ آجائیں، بلکہ نیکی کے راستے پر گامزن ہوں۔ واللہ الموفق وہو البہادی

اس حدیث میں تیسرا عمل جس کو افضل اعمال میں  
**جہاد فی سبیل اللہ** شمار کیا گیا ہے، وہ اللہ تعالیٰ کی راہ میں جہاد کرنا اور اللہ تعالیٰ کا نام بلند کرنے کے لئے کفار سے جنگ کرنا اور لڑنا اور مسلمانان عالم کو کفار کے شر سے بچانا، اقوام عالم کو دعوتِ توحید اور نیکی کا حکم دینا اور برائی سے روکنا۔

اللہ تعالیٰ جل شانہ، ارشاد فرماتا ہے:   
 كُنْتُمْ خَيْرَ أُمَّةٍ أُخْرِجَتْ   
 لِلنَّاسِ تَأْمُرُونَ بِالْمَعْرُوفِ   
 وَتَنْهَوْنَ عَنِ الْمُنْكَرِ (الآیۃ) ہو اور بُرائی سے روکتے ہو۔

اس آیت مبارک سے معلوم ہوا کہ مسلمان تمام اقوامِ عالم کے راہنما بنا کر بھیجے گئے ہیں کہ خود خدا پرستی کریں اور باقیوں کو خدا پرستی سکھائیں، خود نیکی کریں، اور دوسروں کو نیکی کی تعلیم دیں اور خود بُرائی سے بچیں اور دوسروں کو بھی بُرائی سے بچنے کی ہدایت کریں، خود ظلم نہ کریں اور دوسروں کو ظلم نہ کرنے دیں، اپنے حقوق کی حفاظت کریں اور دوسروں کے حقوق بھی محفوظ رکھیں۔

ظاہر ہے کہ یہ راہنمائی اور یہ ہدایت اور یہ حفاظت، اس وقت تک حاصل نہیں ہو سکتی، جب تک قومِ مسلم کو اقتدار اور قوت و سلطنت حاصل نہ ہو اور یہ قوت و سلطنت، جہاد ہی کی برکت سے حاصل ہوتی ہے۔ اسی لئے مسلمانوں پر جہاد فرض فرمایا ہے۔ ارشاد ہوتا ہے:

كُتِبَ عَلَيْكُمُ الْقِتَالُ وَهُوَ كُرْهُ لَكُمْ (الآیۃ)

”تم پر جہاد فرض کر دیا گیا ہے، حالانکہ وہ تم کو ناگوار ہے۔“

بہت سی ایسی چیزیں ہیں، جو تم کو ناگوار ہوں گی، لیکن وہ درحقیقت تمہارے لئے بہتر ہوں گی، اس لئے مسلمانوں کو چاہیے کہ ہر وقت جہاد کے لئے تیار رہیں، اور اس کے لئے بہت ضروری اشیاءِ اسلحہ وغیرہ کا انتظام کریں اور فوجی ٹریننگ کو اپنے اوپر لازم کریں۔ مولیٰ تعالیٰ جل شانہ، ارشاد فرماتا ہے:

وَاعِدُوا لَهُمْ مَا اسْتَطَعْتُمْ

(اے مسلمانوں!) اپنے دشمنوں کے لئے جو

طاقت تیار کر سکتے ہو، وہ تیار کرو۔

مِنْ قُوَّةٍ - (پ ۱۰)

اس میں امت مسلمہ کو واضح طور پر جہاد کے ذریعے قوت و طاقت حاصل کرنے کا حکم دیا گیا ہے تاکہ اس قوت سے قوم مسلم اپنے فریضہ کو احسن طریقہ سے ادا کر سکے۔

ذرا غور کریں جہاد فی سبیل اللہ میں کونسی خوبی ہے

جہاد کا حکم فرمایا اور نبی مختار صلی اللہ تعالیٰ علیہ وآلہ وسلم اور صحابہ کرام رضوان اللہ عنہم اجمعین خوشی خوشی جہاد میں اپنی جانیں قربان کرنا سعادت سمجھتے ہیں۔ غور کرنے سے معلوم ہوگا، جہاد ہی سے آزادی حاصل ہوتی ہے، جہاد ہی سے ملک خدا کی بادشاہی ملتی ہے۔ جہاد ہی سے جنت ملتی اور شہادت حاصل ہوتی ہے اور اس سے مولیٰ تعالیٰ کی رضا اور خوشنودی نصیب ہوتی ہے۔ جہاد سے عبادت گاہیں آباد اور مساجد محفوظ ہوتی ہیں۔

جہاد کا ایک بڑا عطیہ یہ ہے کہ مجاہدین اسلام کو دونوں جہان کی کامیابی اور کامرانی کا تمغہ حاصل ہوتا ہے۔ جنت کی بشارت ملتی ہے اور سب سے بڑھ کر یہ کہ خداوند قدوس جل و علا کی رضا نصیب ہوتی ہے۔ مولیٰ تعالیٰ فرماتا ہے:

الَّذِينَ آمَنُوا وَهَاجَرُوا  
وَجَاهَدُوا فِي سَبِيلِ اللَّهِ  
بِأَمْوَالِهِمْ وَأَنْفُسِهِمْ أَكْثَرًا  
دَرَجَةً عِنْدَ اللَّهِ وَأُولَئِكَ  
هُمُ الْفَائِزُونَ (پ ۱۰)

وہ لوگ جو ایمان لائے اور ہجرت کی،  
اور اپنے مال و جان سے اللہ تعالیٰ کی راہ  
میں لڑے، اللہ تعالیٰ کے ہاں ان کا درجہ  
بہت بڑا ہے اور وہی (لوگ) مراد  
کو پہنچے۔

اُن کا رب اُن کو بشارت دیتا ہے اپنی رحمت اور رضا اور جنت کی۔  
اُن کے لئے اس میں دائمی نعمت ہے اور وہ اس میں ہمیشہ ہمیشہ رہیں گے۔  
ہمارے اسلاف میں جہاد کا جذبہ موجزن تھا اور بے دریغ جان و مال قربان کرتے

تھے، جس کی وجہ سے وہ باعزت زندگی گزارتے تھے۔ جب سے مسلمانوں نے جہاد کو چھوڑ دیا اور مفاد پرستی اور عیش پرستی میں ڈوب گئے، اس وقت سے مسلمان علامانہ زندگی اور ذلت و رسوائی کی زندگی گزار رہے ہیں۔

اب بھی رب تعالیٰ کی رحمت دُور نہیں، ذرا ہمت کریں اور مجاہد بنیں اور جان و مال کی قربانی شروع کریں، بخدا دونوں جہان کی کامیابی و کامرانی ان کے قدم چومے گی اور قومِ مسلم کا گیا ہوا وقار واپس آجائے گا۔

حضور نبی کریم صلی اللہ تعالیٰ علیہ وآلہ وسلم ایک غزوہ سے  
**جہادِ اکبر** واپس آ رہے تھے، تو آپ علیہ الصلوٰۃ والسلام نے ارشاد فرمایا

سَجَعْنَا مِنَ الْجِهَادِ الْأَصْفَرِ إِلَى الْجِهَادِ الْأَكْبَرِ۔

ہم جہادِ اصغر سے جہادِ اکبر کی طرف لوٹ رہے ہیں۔

یعنی جو کفار سے جہاد کیا جاتا ہے، وہ جہادِ اصغر ہے، کیونکہ وہ وقتی طور پر ہوتا ہے اور کبھی کبھی معرکہ اور میدان کارزار گرم ہوتا ہے اور اپنے نفس سے جہاد ہمہ وقت ہوتا ہے، اس لئے یہ جہادِ اکبر ہے۔ انسان کا نفس اس کا بدترین دشمن ہے جیسا کہ آپ علیہ الصلوٰۃ والسلام کا ارشاد ہے اَعْدَى عَدُوِّكَ الْكَلْبُ بَيْنَ جَنْبَيْكَ۔ ”تیرا بدترین دشمن وہ ہے، جو تیرے دونوں پہلوؤں میں ہے“

پھر اس کا مددگار اور معاون شیطان لعین ہے جو انسان کا عَدُوٌّ وَ مُضَيِّبٌ (دُکھلا دشمن) ہے۔ یہ دونوں انسان کو ہر وقت بُرائی اور گمراہی پر ابھارتے ہیں اور اعمالِ صالحہ سے روکتے ہیں۔ صبح و شام، دن، رات، پہلے پھرتے کھاتے پیتے، ہر گھڑی، ہر لمحہ وہ دشمنی کرتے ہیں اور بندہ مسلمان کی اس کے ساتھ لڑائی، اور جنگ جاری رہتی ہے، اسی لئے آپ نے اس جہاد کو جہادِ اکبر سے تعبیر فرمایا اور صوفیاء کرام کی اصطلاح میں اس کو مجاہدہ کہتے ہیں۔ اللہ تعالیٰ ارشاد فرماتا ہے



وَالَّذِينَ جَاهَدُوا فِينَا  
 لَنَهْدِيَنَّهُمْ سُبُلَنَا (الآیۃ) ہم ضرور اُس کی راہنمائی فرمائیں گے۔  
 جہادِ اصغر میں لڑتا لڑتا جو قتل ہو جائے، اس کو شہید کہا جاتا ہے اور اُس  
 کی زندگی نص قرآنی سے ثابت ہے۔ مولیٰ تعالیٰ نے ارشاد فرمایا: "ان کو مردہ مت کہو۔"  
 اور ایک جگہ ارشاد فرمایا: "ان کو مردہ مت خیال کرو۔" اور نفس سے تادمِ آخر مجاہد  
 کرتا ہے اور نفس کے مکر و فریب سے مقابلہ کرتا ہے اور ہمہ وقت اپنے مولیٰ تعالیٰ  
 کی رضا جوئی میں لگا ہے اور تقویٰ و پیرہیزگاری اختیار کرے، وہ کیوں نہ شہید ہوگا  
 اور یقیناً یقیناً اس کو بھی حیاتِ جاودانی حاصل ہوگی۔ مولیٰ تعالیٰ ارشاد فرماتا ہے  
 مَنْ عَمِلَ صَالِحًا مِّنْ ذَكَرٍ  
 اَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ  
 حَيٰوَةً طَيِّبَةً۔ (پ ۱۲) جس مرد و عورت نے عمل صالح کئے  
 اس حال میں کہ وہ مومن ہے تو ہم اس کو  
 حیاتِ طیبہ عطا فرمائیں گے۔

اسی لئے ایک وایت میں ہے کہ اولیا مرتے نہیں ہیں، بلکہ ایک گھر سے دوسرے  
 گھر کی طرف منتقل ہوتے ہیں۔

ہ کون کہتا ہے کہ مومن مر گئے قید سے چھوٹے وہ اپنے گھر گئے  
 مولیٰ تعالیٰ دونوں جہادوں کی توفیق عطا فرماتے۔

## کبیرہ گناہ

حَدِيثٌ ۱۵۱: عَنْ اَنَسٍ رَضِيَ اللهُ تَعَالَى عَنْهُ قَالَ سُئِلَ  
 رَسُولُ اللهِ صَلَّى اللهُ تَعَالَى عَلَيْهِ وَسَلَّمَ عَنِ الْكَبَائِرِ فَقَالَ  
 الْاِشْرَاقُ بِاللَّهِ وَعُقُوقُ الْوَالِدَيْنِ وَقَتْلُ النَّفْسِ شَهَادَةُ الزَّوْجِ

(بخاری جلد اول ص ۳۶۲، مسلم جلد اول ص ۶۴)

کبائیر بڑے گناہ۔ عقوق نا فرمانی۔  
**حَلِّ لُغَات** شہادۃ التزوید جھوٹی گواہی۔

ترجمہ: ”حضرت سیدنا انس رضی اللہ تعالیٰ عنہ سے روایت ہے کہ آپ نے بیان فرمایا کہ رسول اللہ صلی اللہ تعالیٰ علیہ وسلم سے پوچھا گیا کبیرہ گناہوں کے بارے میں۔ تو آپ نے ارشاد فرمایا، اللہ تعالیٰ کے ساتھ کسی کو نہ یک ٹھہرانا، والدین کی نافرمانی، کسی کو ناحق قتل کرنا۔ جھوٹی گواہی دینا۔

اس حدیث کو بخاری نے باب الادب میں بھی ذکر کیا ہے اور  
**تشریح ترمذی** نے کتاب البیوع اور نسائی نے کتاب القضا میں بیان کیا ہے  
 کبائر کی تعداد اور تعریف میں علماء کا اختلاف ہے۔ عمدۃ القاری جلد ۲  
 ص ۲۱۶ میں ہے، کبیرہ وہ بُرا فعل ہے جس سے شرع میں منع کیا گیا ہو اور اس کا  
 معاملہ عظیم ہو جیسا کہ ناحق قتل کرنا، زنا کرنا، جہاد سے بھاگنا وغیرہ اور لکھتے  
 ہیں بعض نے کہا ہے کہ کبیرہ گناہ وہ ہے جس کا تعلق ریا لعت یا غضب یا عذاب  
 کے ساتھ ملایا گیا ہو جیسا کہ جھوٹ پر لعت فرمائی گئی ہے۔ بعض فرماتے ہیں کہ  
 ہر گناہ اپنے فوق کے اعتبار سے صغیرہ ہے اور اپنے ماتحت کے اعتبار سے کبیرہ ہے  
 شارح مسلم مولانا علامہ غلام رسول سعیدی نے جلد اول ص ۸۸ میں ذکر کیا ہے کہ  
 بعض علماء نے فرمایا کبیرہ گناہ وہ ہے جس پر خدا تعالیٰ نے دنیا میں حد یا تعزیر کی سزا  
 منقر کی ہو اور آخرت میں عذاب۔ حضرت امام غزالی علیہ الرحمہ نے فرمایا جس گناہ کو  
 انسان بغیر کسی شرم و حیا کے بے حجاب اور جرات اور بے خوفی سے کرے وہ کبیرہ ہے  
 اعلیٰ حضرت امام اہل سنت فاضل بریلوی علیہ الرحمہ فرماتے ہیں، گناہ کبیرہ سب سے ہیں،  
 ان کی تفصیل بہت ہے، اللہ تعالیٰ کی معصیت جس قدر ہے سب کبیرہ ہے۔ اگر صغیرہ و کبیرہ

لہ آپ کے حالات حدیث کے حاشیہ میں درج ہیں۔

کو علیحدہ علیحدہ شمار کر لیا جائے، تو لوگ صناعت کو ہلکا سمجھیں گے اور یہ کبیرہ سے بھی بدتر ہے۔ جس گناہ کو ہلکا جان کر کرے گا، وہ ہی کبیرہ ہے۔ امتیاز کے لئے اس قدر کافی ہے کہ فرض کا ترک کبیرہ ہے اور واجب کا ترک صغیرہ۔ (الملفوظ جلد اول ص ۹۴) معلوم ہوا کہ ترک فرض اور ارتکاب حرام گناہ کبیرہ اور ترک واجب اور مکروہ تخریجی کا ارتکاب گناہ صغیرہ ہے۔

کبارت میں بھی مراتب ہیں، مثلاً جھوٹ بولنا گناہ کبیرہ ہے، لیکن مسجد میں با وضو ہو کر قبلہ رو ہو کر بیٹھ کر اللہ تعالیٰ کی قسم کھا کر جھوٹ بولنا، بہت بڑا کبیرہ گناہ ہے۔ اسی طرح کسی کا ظلماً مال کھانا کبیرہ ہے، لیکن یتیم کا مال کھانا بڑا کبیرہ گناہ ہے۔ عملی ہذا القیاس اس حدیث میں چار کا ذکر تخصیص کے ساتھ اسی لئے ہے کہ یہ بہت بڑے کبارت ہیں، ویسے تعدد میں اختلاف ہے۔ اس وجہ چار کا ذکر ہے، بعض میں سات کا ذکر ہے اور بعض میں نو کا ذکر ہے۔ ابوطالب مکی نے کہا کبیرہ گناہ ستترہ ہیں۔ کسی نے حضرت ابن عباس رضی اللہ تعالیٰ عنہما سے کہا کبیرہ سات ہیں، آپ نے فرمایا: سات سو بیس۔

چند کبیرہ گناہ اللہ تعالیٰ کا شریک ٹھہرانا، ناحق قتل۔ جادو، سو دکھانا۔ رشوت لینا، یتیم کا مال کھانا۔ جہاد سے بھاگ جانا۔ پاکدامن عورتوں پر تہمت لگانا، ماں باپ کی نافرمانی، حرام کو حلال کرنا۔ جھوٹی قسم، جھوٹی گواہی، شراب پینا، چوری کرنا، زنا، لواطت وغیرہ۔

گناہ کبیرہ پر توبہ کرنا لازم ہے اور توبہ کا خلاصہ یہ ہے کہ کچھلے گناہ پر ندامت، آئندہ نہ کرنے کا پختہ عزم و ارادہ اور اس گناہ سے جو نقصان ہوا ہے اس کی تلافی کرنا۔ مثلاً: اگر نماز رہ گئی ہو تو اس کی قضا اور کسی کا چھینا ہوا مال واپس کرنا، کسی کو گالی دی ہو تو اسے معاف کروانا۔

کبیرہ گناہ کی معافی کی تین صورتیں ہیں، توبہ،  
**گناہ کبیرہ کی مغفرت** شفاعت۔ محض فضلِ خدا۔ جس گناہ کا مسلمان  
 کو العیاذ باللہ کوئی صورت حاصل نہ ہوئی، تو وہ اپنے گناہوں کی سزا بھگت کر  
 بالآخر جنت میں جائے گا۔ یہ سزا دنیا میں کسی بیماری یا معیبت کی صورت میں، اور  
 برزخ میں عذابِ قبر کی صورت اور آخرت میں عذابِ نار کی صورت میں ہر طرح  
 ہو سکتی ہے۔ گناہِ صغیرہ پر اصرار بھی کبیرہ ہو جاتا ہے۔

شیخ محقق عبدالحق محدث دہلوی رحمۃ اللہ تعالیٰ علیہ اشعۃ اللمعات جلد دوم  
 ص ۲۲۷ پر فرماتے ہیں: ”(ترجمہ) اصرار اور تکرار میں فرق یہ ہے کہ اگر کوئی شخص صغیرہ  
 گناہ کرنے کے بعد نادم ہو اور توبہ کرے اور بعد میں شامتِ نفس سے وہ گناہ کرے  
 اور پھر نادم ہو تو یہ تکرار ہے اصرار نہیں اور اگر کوئی شخص گناہ صغیرہ کر کے اس پر  
 نادم نہ ہو اور متع کرنے کے باوجود بلا جھجک دوبارہ گناہ کرے تو یہ اصرار ہے۔  
 عینی شرح بخاری میں ہے: لا کبیرۃ مع الاستغفار ولا صغیرۃ  
 مع الاصرار۔ ”جب توبہ کر لی جائے، تو گناہ کبیرہ بھی مٹ جاتا ہے اور  
 صغیرہ پر اصرار کبیرہ بنا دیتا ہے۔“

اب حدیث مذکور میں چار گناہوں کے بارے میں کچھ ذکر کیا جاتا ہے:  
 شرک کا لغوی معنی ہے حصّہ یا ساجھا، اسی لئے  
**الاشراک باللہ** شریک کے معنی ہیں حصّہ دار اور ساجھی کے۔  
 مولیٰ تعالیٰ قرآن حکیم میں ارشاد فرماتا ہے:

أَمْ لَهُمْ شِرْكٌ فِي  
 السَّمٰوٰتِ وَالْاَرْضِ۔ زمین میں حصّہ ہے؟

در شرک کا اصطلاحی معنی ہے کسی کو خدا تعالیٰ کے برابر جاننا، یعنی اُس کی



ذات و صفات میں کسی کو برابر اور مساوی جاننا اور ماننا یہ مشرک جلی سے ہے اور یہ کفر ہے۔ کفر مشرک سے عام ہے، یعنی ہر مشرک کفر ہے اور ہر کفر مشرک نہیں ہے جیسے دہریہ، جو خدا تعالیٰ کے منکر ہیں۔ وہ کافر تو ہیں مشرک نہیں ہیں، لیکن بعض دفعہ مشرک سے مراد کفر ہوتا ہے، یعنی خاص بول کر عام مراد لیا جاتا ہے۔

مولیٰ تعالیٰ جل شانہ، ارشاد فرماتا ہے،

إِنَّ اللَّهَ لَا يَخْفَىٰ أَلَّا يَشْرِكَ بِهِ وَيَغْفِرَ مَا دُونَ ذَلِكَ لِمَن يَشَاءُ۔

بے شک اللہ تعالیٰ اس جرم کو نہیں بخشتے گا کہ اس کے ساتھ مشرک کیا جائے اس کے سوا جس کو چاہے بخش دے۔ اس آیت کریمہ میں مشرک سے مراد کفر ہے، کیونکہ کسی بھی کافر کی بخشش نہ ہوگی اور نہ ہی کوئی کافر قابل بخشش ہے۔

شُرک کی حقیقت رب کریم جل و علا سے مساوی

برابری پر مبنی ہے، یعنی جب تک کسی کو رب تعالیٰ کے برابر نہ جانا جائے، تب تک مشرک نہ ہوگا، اسی لئے قیامت میں کفار اپنے بتوں سے کہیں گے۔ قرآن کریم میں ان کے قول کا اس طرح ذکر ہے،

تَاللَّهِ إِنْ كُنَّا لَفِي ضَلَالٍ مُّبِينٍ ۚ إِذْ نَسُوا بِيَوْمِ رَبِّهِمْ أَلَعَلَّمِيْنَ ۚ

خدا تعالیٰ کی قسم ہم کھلی گمراہی میں تھے کہ تم کو رب العالمین (جل جلالہ) کے برابر ٹھہراتے تھے۔ اس برابر جاننے کی چند صورتیں ہیں، ایک یہ کہ کسی کو خدا تعالیٰ کا ہم جنس مانا جائے جیسے عیسائی عیسیٰ علیہ السلام کو اور یہودی عزیر علیہ السلام کو خدا تعالیٰ کا بیٹا مانتے تھے اور مشرکین عرب فرشتوں کو خدا تعالیٰ کی بیٹیاں مانتے تھے، چونکہ اولاد باپ کی بلک نہیں ہوتی، بلکہ باپ کی ہم جنس اور مساوی ہوتی ہے، لہذا یہ

ماننے والا مشرک ہوگا۔ دوسرے یہ کہ کسی کو خداوند قدّوس جلّ و علا کی طرح خالق مانا جائے جیسا کہ بعض کفارِ عرب کا عقیدہ تھا کہ خیر کا خالق اللہ ہے اور شر کا خالق دوسرا رب ہے۔ اب بھی پارسی یہی مانتے ہیں۔ خالق خیر کو بزرگ اور خالق شر کو اہرمن کہتے ہیں۔ یا بعض کفار کہتے ہیں کہ ہم اپنے بُرے اعمال کے خود خالق ہیں۔ ان کے نزدیک۔ بُری چیزوں کو پیدا کرنا بُرا ہے، لہذا اس کا خالق کوئی اور چاہیے۔ متعدد آیات میں ایسے مشرکوں کی تردید کی گئی ہے۔ تیسری صورت یہ کہ خود مؤثر زمانہ کو مانا جائے اور خدا تعالیٰ کی مستی کا انکار کیا جائے جیسا کہ بعض مشرکینِ عرب کا عقیدہ تھا۔ موجودہ دیر یہ انہی کا بقایا ہیں۔ چوتھی صورت یہ عقیدہ کہ خالق ہر چیز کا تو اللہ تعالیٰ ہی ہے، مگر وہ ایک بار پیدا کر کے (معاذ اللہ تعالیٰ) تھک گیا ہے، اب معطل و بیکار ہے۔ اب اس خدائی کو چلانے والے یہ ہمارے معبودینِ باطلہ ہیں۔ اس قسم کے مشرکین عجیب بکو اس کرتے تھے اور کہتے تھے کہ چھ دن میں زمین و آسمان پیدا ہوتے اور ساتواں دن اللہ تعالیٰ نے آرام کا رکھا تھکن دُور کرنے کو، اب بھی وہ آرام ہی کر رہا ہے، چنانچہ فرقہ تعطیلیہ اسی قسم کے مشرکوں کی یادگار ہے۔ ان کی تردید میں اللہ رب العزت ارشاد فرماتا ہے:

وَلَقَدْ خَلَقْنَا السَّمَوَاتِ  
وَالْأَرْضَ وَمَا بَيْنَهُمَا فِي سِتَّةِ  
آيَاتٍ وَمَا مَسَّنَا مِنْ لُغُوبٍ۔  
اور بے شک ہم نے آسمانوں اور زمین اور  
جو کچھ ان کے درمیان میں ہے چھ دن میں  
بنائے اور ہم کو تھکن نہ آئی۔ (القرآن)

اس قسم کے مشرکین کی تردید اس آیت کے علاوہ متعدد آیات میں کی گئی ہے جن میں فرمایا گیا کہ ہم کو عالم کے بنانے میں کسی قسم کی کوئی تھکاوٹ نہیں پہنچتی۔ اس قسم کے مشرک قیامت کے منکر اس لئے بھی تھے کہ وہ سمجھتے تھے ایک نفع دُنیا پیدا فرما کر حق تعالیٰ

کافی تھک چکا ہے، اب دوبارہ کیسے بنا سکتا ہے؟ (معاذ اللہ) اسی لئے فرمایا گیا کہ ہم تو صرف "کن" سے ہر چیز پیدا کرتے ہیں، پھر تھکن کیسی؟ ہم دوبارہ پیدا کرنے پر بدرجہ اَدَلٰف در ہیں۔

**شُرک کی پانچویں قسم** یہ عقیدہ کہ ہر ذرہ کا خالق و مالک تو اللہ تعالیٰ ہی ہے مگر وہ اتنے بڑے جہان کو اکیلا سنبھالنے پر قادر نہیں، اس لئے اُس نے مجبوراً اپنے اپنے بندوں میں سے بعض بندے عالم کے انتظام کے لئے چُن لئے ہیں، جیسے دنیاوی بادشاہ اور اُن کے محکمے، اب بھی یہ بندے جنہیں عالم کے انتظام میں ذخیل بنایا گیا ہے، وہ بندے سونے کے باوجود رب تعالیٰ پر دھونس رکھتے ہیں، اگر ہماری شفاعت کریں تو رب تعالیٰ کو ماننا پڑے اور اگر وہ چاہیں تو ہماری بگڑھی بنا دیں، ہماری مشکل کشائی کریں، جو وہ کہیں رب تعالیٰ کو اُن کی مانتی پڑے، ورنہ اس کے عالم کا نظام بگڑ جائے۔

یہ وہ شرک ہے جس میں عرب کے بہت سے مشرکین گرفتار تھے اور اپنے بت وُد۔ یثوث۔ لات۔ منات۔ عزیٰ وغیرہ کو رب کا بندہ مان کر اور سارے عالم کا رب تعالیٰ اور خالق مان کر بھی مشرک تھے۔ اس عقیدے سے کسی کو پکارنا شرک، اس کی شفاعت ماننا شرک، اسے حاجت روا اور مشکل کشا ماننا شرک، اس کے سامنے جھکنا اس کی تعظیم کرنا شرک۔ غرضیکہ یہ برابر ہی کا عقیدہ رکھ کر اس کے ساتھ جو تعظیم و توقیر کا معاملہ کیا جاتے، وہ شرک ہے۔

یہ پانچویں قسم کے مشرک اللہ تعالیٰ کو سب کا خالق و مالک زندہ کرنے والا، ماریں والا، پناہ دینے والا اور مدبر عالم مانتے تھے، مگر پھر بھی مشرک تھے یعنی ذات و صفات کا اقرار کرنے کے باوجود وہ مشرک رہے، کیوں؟ کہ وہ ان عقائد کے باوجود جو سبب سے مشرک تھے۔ ایک بیکہ وہ صرف خدا تعالیٰ کو عالم کا مالک نہیں مانتے تھے، بلکہ اللہ تعالیٰ کو بھی اور دوسرے

اپنے معبودوں کو بھی اسی لئے وہ یہ نہ کہتے تھے کہ ملکیت و قبضہ صرف اللہ تعالیٰ کا ہے بلکہ وہ کہتے تھے کہ اللہ تعالیٰ کا بھی ہے اور دوسروں کا بھی۔ دوسرا سبب یہ کہ وہ یہ سمجھتے تھے کہ اللہ تعالیٰ اکیلا یہ کام نہیں کرتا، بلکہ ہمارے بتوں کی مدد سے کرتا ہے، خود مجبور ہے، ان وجوہ سے وہ مشرک ہوتے۔

خلاصہ یہ ہے کہ مشرکین عرب کا شرک ایک ہی طرح کا نہ تھا، بلکہ اس کی پانچ صورتیں ہیں: (۱) خالق کا انکار اور زمانہ کو موثر ماننا (۲) چند مستقل خالق ماننا، (۳) اللہ تعالیٰ کو ایک مان کر اُس کی اولاد ماننا (۴) اللہ تعالیٰ کو ایک مان کر اسے تھکن کی وجہ سے معطل ماننا (۵) اللہ تعالیٰ کو خالق و مالک مان کر اُسے دوسرے کا محتاج ماننا اور انہیں ملکیت اور خدائی میں دخیل ماننا۔ ان پانچ کے سوا اور چھٹی قسم کا شرک ثابت نہیں۔

سوال: مشرکین عرب بھی اپنے بتوں کو خدا تعالیٰ کے ہاں سفارش اور خدائی کا وسیلہ مانتے تھے اور مسلمان بھی نبیوں، ولیوں کو شفیع اور وسیلہ مانتے ہیں، تو وہ کیوں مشرک ہو گئے اور یہ کیوں مومن رہے؟ (ما الفرق بینہما)

جواب: دو طرح کا فرق ہے کہ مشرکین خدا کے دشمنوں یعنی بتوں وغیرہ کو سفارش اور وسیلہ سمجھتے تھے جو کہ واقع میں ایسے نہ تھے اور مومنین اللہ تعالیٰ کے محبوبوں کو شفیع اور وسیلہ سمجھتے ہیں، لہذا وہ کافر ہوتے اور یہ مومن ہے، جیسے گنگا کے پانی اور بیت کے پتھر کی تعظیم، ہولی، دیوالی، بنارس، کاشی کی تعظیم شرک ہے۔ مگر اب زمزم، مقام ابراہیم، رمضان، محرم، مکہ معظمہ، مدینہ طیبہ کی تعظیم ایمان ہے، حالانکہ زمزم اور گنگا جل دونوں پانی ہیں۔ مقام ابراہیم اور سنگِ سودیت کا پتھر دونوں پتھر ہیں، دوسرے یہ کہ وہ اپنے معبودوں کو خدا تعالیٰ کے مقابل دھونس کا شفیع مانتے تھے، اور حبری وسیلہ مانتے تھے۔ مومن انبیاء اور اولیاء کرام کو محض بندۂ خدا، محض اعزازی طور پر خدا تعالیٰ کے اذن و عطا سے شفیع یا وسیلہ مانتے ہیں۔ اذن اور مقابلہ ایمان و کفر کا معیار ہے



سوال: مشرکین عرب کا شرک صرف اس وجہ سے تھا کہ وہ مخلوق کو فریادرس، حاجت روا، مشکل کشا، سفارشی، دُور سے سُننے والا مانتے تھے، وہ اپنے بتوں کو خالق مالک رازق نہ مانتے تھے اور موجودہ مسلمان بھی نبیوں، ولیوں کے لئے مذکورہ چیزیں ثابت کرتے ہیں، وہ بھی انہیں کی طرح مشرک ہیں، اگرچہ بندۂ خدا سمجھ کر کریں، کیونکہ یہ کام مافوق الاسباب مخلوق کے لئے ثابت کرتے تھے، مشرک ہوتے۔

جواب: یہ محض فلفلہ اور قرآن پر افتراء ہے، جب تک رب تعالیٰ کے ساتھ ہندے کو برابر نہ مانا جائے شرک نہیں ہو سکتا، وہ بتوں کو رب تعالیٰ کے مقابل ان صفتوں سے موصوف کرتے تھے۔ مومن رب تعالیٰ کے اذن سے انہیں محض اللہ تعالیٰ کا بندہ جان کر مانتا ہے، لہذا وہ مومن ہے، ان بدگمان خدا کے لئے یہ صفات قرآن کریم سے ثابت ہیں۔

قرآنی آیات ملاحظہ ہوں: ”عیسیٰ علیہ السلام نے فرمایا کہ میں باذن الہی مردوں کو زندہ اندھوں، کوڑھیوں کو اچھا کر سکتا ہوں، میں باذن الہی مٹی کی شکل میں پھونک مار کر پرندہ بنا سکتا ہوں۔ جو کچھ تم گھر میں کھاؤ یا بچاؤ بنا سکتا ہوں۔“

”حضرت یوسف علیہ السلام نے فرمایا: میری قمیص، میرے والد کی آنکھوں پر لگا دو، انہیں آرام ہوگا۔“ حضرت حیریل نے سیدہ مریم (علیہا السلام) سے کہا ”میں تمہیں بیٹا دوں گا۔“ ان تمام مافوق الاسباب میں مشکل کشائی، حاجت روائی علم غیب، سب کچھ آگیا۔

”حضرت آصف آنکھ جھپکنے سے پہلے تخت بلقیس یمن سے شام لے آتے۔“

”حضرت سلیمان علیہ السلام نے نین میل کے فاصلے سے چیونٹی کی آواز سُن لی۔“

”حضرت یعقوب علیہ السلام نے کنعان میں بیٹھے ہوئے یوسف علیہ السلام کی خوشبو

سُن لی۔“ حضرت ابراہیم علیہ السلام نے رُوحوں کو پکارا۔ تمام نے

اور قیامت تک آنے والی رُوحوں نے سُن لیا۔“

یہ تمام کام مافوق الاسباب ہیں اور کیا یہ شرک ہوں گے؟ ہرگز نہیں، فرق وہی ہے کہ باذن اللہ یہ چیزیں بندوں کو ثابت ہیں اور رب کے مقابل ماننا شرک ہے۔  
 هَذَا خِلاصَةٌ مَّا ذُكِرَ فِي عِلْمِ الْقُرْآنِ وَالتَّفْصِيلِ فِيهِ -

آجکل بد مذہبوں کی عادت ہے جو آیات بتوں کے متعلق نازل ہوتی ہیں وہ انبیاء اولیاء پر چسپاں کرتے ہیں اور جو مشرکین کے متعلق نازل ہوتی ہیں وہ مومنین کے متعلق پڑھتے ہیں اور بات بات پر کفر و شرک کے فتوے لگاتے ہیں۔ یا رسول اللہ کہتے پڑ یا شیخ عبدالقادر کہتے پڑ انبیاء و اولیاء سے استمداد و استعانت اور استغاثہ کرنے پر فوراً کفر کی مشین حرکت میں آجاتی ہے۔ ہاں اگر یہی باتیں ان کے اکابر سے سرزد ہوں تو وہ نہ کفر نہ شرک نہ بدعت نہ حرام صرف وہ فتاویٰ اہل سنت کے لئے ہیں۔ حاجی امداد اللہ بہا بزمکی، مولوی قاسم نانوتوی، مولوی محمود الحسن وغیرہ نے استمداد و استغاثہ بھی کیا، اور دُور سے پکارا بھی ہے اور باحرفِ ندا کو استعمال بھی کیا ہے ان پر یہ فتاویٰ ان کو یاد نہیں آئے، جنہیں کعبہ جا کر بھی گنگوہی کی تلاش ہے دیکھئے مرثیہ گنگوہی۔  
 مولیٰ تعالیٰ انہیں ہدایت عطا فرمائے۔ آمین!

عقوق مصدر ہے باب عَقَى يَعْقُو كَا، اس کا لغوی

عقوق الوالدین معنی ہے قطع (کاٹنا) اسی سے ہے عَقٌّ عَن وِلْدَانٍ

جبکہ بچے کے سر کے بال کاٹے یا بچہ کی جانب سے عقیقہ کرے۔ عقیقہ اُس جانور کو کہا جاتا ہے جو بچہ کی جانب سے بطورِ شکرانہ ذبح کیا جاتا ہے اور کہا جاتا ہے عَقٌّ وَالِدٍ يَعْقُو اُس نے طاعت کے عصا کو توڑ ڈالا۔ "شیخ ابو عمرو بن صلاح نے اپنے فتاویٰ میں

فرمایا: عقوق محرم ہر وہ فعل ہے جس سے والدین کو تکلیف پہنچے، بشرطیکہ وہ واجبات سے نہ ہو، کیونکہ حکم یہ ہے کہ معصیت میں کسی کی طاعت نہ کی جائے گی۔  
 امام غزالی علیہ الرحمہ نے فرمایا کہ امورِ شتیبہ میں والدین کی اطاعت کی جائے گی۔ یہ

اکثر علماء کا قول ہے شیخ تقی الدین نسکی علیہ الرحمہ نے کہا: عقوق کا ضابطہ ہے والدین کو تکلیف دینا، جس طریقہ اور جس طرح سے بھی ہو کم ہو یا زیادہ انہوں نے روکا ہو یا نہ روکا ہو جس کے کرنے کا انہوں نے حکم دیا ہو یا جس سے انہوں نے منع فرمایا ہو اس کی مخالفت کرنا، اسی بنا پر علماء کرام فرماتے ہیں کہ اگر جہاد فرض کفایہ ہو تو والدین کی اجازت کے بغیر شریک نہ ہو، اس میں اس کے عضو کٹ جانے کی وجہ سے ہو سکتا ہے، انہیں کو تکلیف ہو۔ اس کی تائید ایک حدیث سے بھی ہوتی ہے۔ ایک شخص نے آپ علیہ الصلوٰۃ والسلام سے جہاد میں شریک ہونے کی اجازت چاہی تو آپ نے فرمایا: تیری والدہ حیات ہے تو اس کی خدمت کر، تیرا یہی جہاد ہے، بلکہ کوئی بھی خطرناک سفر ان کی اجازت کے بغیر نہ کرے، تاہم طلب علم کے لئے سفر کرنا بغیر اجازت بھی جائز ہے، کیونکہ علم حاصل کرنا ہر مسلمان پر فرض اور لازم ہے، والدین کو چاہیے بخوشی اجازت دین، والدین کی نافرمانی مولیٰ تعالیٰ کی ناراضگی کا سبب اور انسان کی تباہی اور بربادی ہے، خداوند قدوس فرمانا ہے: والدین کو اُف نہ کہو، اور نہ ہی ان کو جھڑکو، بلکہ ان کے ساتھ نرمی کرو اور ان کے لئے دعا کرو (آیت کا مفہوم ہے) متعام غور ہے کہ بچہ جب شکم مادر میں ہوتا ہے، تو والدہ اس کی حفاظت کے لئے ایسا کام نہیں کرتی جس سے اس کو تکلیف ہو، ایسا کھانا نہیں کھاتی جو اسے نقصان دہ ہو، پھر وقت ولادت تک ایف شاقہ برداشت کرتی ہے، پھر دو سال اپنے سینے سے لگاتے دودھ پلاتی ہے، اس کا پاجانہ اپنے ہاتھ سے صاف کرتی ہے، اسی طرح والد بھی اس کی آسائش کے لئے محنت و مزدوری کرتا ہے اور کما کر اس کو کھلاتا ہے، اب جبکہ والدین بوڑھے ہو جائیں اور والد کے تعاون کے محتاج ہو جائیں، تو کتنے دکھ کی بات ہے کہ اولاد والدین کی خدمت نہ کرے اور اپنے لئے ان کو بوجھ سمجھے، اسی لئے سرکار علیہ الصلوٰۃ والسلام نے ارشاد فرمایا، جس نے اپنے ماں باپ دونوں کو یا ایک کو بڑھا پے میں پایا پھر اس نے جنت حاصل نہ کی (یعنی ان کی خدمت کر کے)

تو اُس کی ناک خاک آلود ہو۔ کیا سرکارِ علیہ الصلوٰۃ والسلام کی یہ بدعا معمولی ہے؟ ایک حدیث میں ہے: "ماں باپ کے (نافرمان) کی کوئی عبادت قبول نہیں ہوتی۔" (کشف الغمۃ) زواجِ حرام کی روایت میں ہے، آپ علیہ الصلوٰۃ والسلام نے فرمایا جس نے بیوی کو ماں پر ترجیح دی، اُس پر اللہ تعالیٰ اور اس کے فرشتے اور سب لوگوں کی لعنت ہو (العیاذ باللہ) سیدنا علقمہ رضی اللہ تعالیٰ عنہ کے نزع کے وقت تک اُن کی زبان سے کلمہ حکایت جاری نہ ہو ہاتھ تھا۔ آپ نے پتہ کیا تو اُن کی والدہ حیات تھیں۔ آپ اُن کی بوڑھی والدہ کے پاس گئے اُن سے دریافت فرمایا کہ علقمہ کیسا تھا؟ اُس نے عرض کیا نیک و صالح تھا۔ آپ علیہ الصلوٰۃ والسلام نے پوچھا: کیا تو بھی اس پر راضی تھی؟ اُس نے کہا ہاں یا رسول اللہ (صلی اللہ تعالیٰ علیک وسلم) میں تو اس پر ناراض ہوں۔ آپ نے سبب پوچھا، تو اُس نے بتایا کہ وہ میری بات نہ مانتا تھا، اپنی عورت کی بات مانتا تھا، اُس کو مجھ پر ترجیح دینا۔ آپ نے فرمایا اُسے معاف کر دے۔ اُس نے کہا میں اسے معاف نہیں کروں گی، کیونکہ اُس نے مجھے بہت تنگ کیا ہے۔ پھر آپ نے صحابہ کرام کو فرمایا: لکڑیاں اکٹھی کرو، اُس کی بوڑھی والدہ نے پوچھا: یا رسول اللہ (صلی اللہ تعالیٰ علیک وسلم) لکڑیاں کس لئے اکٹھی کرنی ہیں۔ آپ نے فرمایا: "بیرے لڑکے کو اس میں جلاؤں گا۔" بوڑھی والدہ نے کہا: مجھ سے یہ برداشت نہ ہوگا۔ تو آپ نے فرمایا: "آخرت کا عذاب تو اس سے بھی سخت ہوگا۔ اگر تو چاہتی ہے اللہ تبارک و تعالیٰ اس کی بخشش فرمادے اور آگ کے عذاب میں نہ جلائے تو اس کو معاف کر دے۔ مجھے خدا تعالیٰ اعز و جل کی قسم! اس کا روزہ، نماز اور نہ ہی اس کے صدقات و خیرات اس کے کام آئیں گے، جب تک تو اس پر ناراض ہے؟" اُس کی والدہ نے کہا یا رسول اللہ (صلی اللہ تعالیٰ علیک وسلم) میں نے اس کو معاف کیا اور اب میں اس پر راضی ہوں۔ آپ نے حضرت بلال رضی اللہ تعالیٰ عنہ کو فرمایا: علقمہ کی خبر کرو۔ جب وہ گئے تو دیکھا کہ اُس کی زبان پر کلمہ جاری ہے، اور آپ کلمہ پڑھتے ہوئے اس دُنیا سے فانی سے کوچ فرما گئے۔ (رضی اللہ تعالیٰ عنہ، زواجِ حرام ص ۵۸)



سبق، اس حکایت سے یہ سبق حاصل ہوتا ہے کہ والدین کو تکلیف دینے والا اور ان کا نافرمان اور ان کو ناراض کرنے والا ایسا بد نصیب ہے کہ اس کو کوئی نیک کام مقید نہیں ہوتا اور جب تک معاف نہ کریں، تو مولیٰ تعالیٰ بھی اس کو معاف نہیں فرماتے گا۔ اسی لئے اس حدیث میں ماں یاپ کی نافرمانی کو بہت بڑا گناہ قرار دیا گیا۔

**قتل نفس** قتل نفس سے مراد کسی کو ناحق قتل کرنا ہے۔ علامہ بدرالدین عینی شراح بخاری عمدة القاری میں فرماتے ہیں: اس کی وعید کیلئے یہی فرمان الہی کافی ہے (ترجمہ) جس کسی نے مسلمان شخص کو جان بوجھ کر (ناحق) قتل کیا تو اس کی جزا جہنم ہے اور وہ اس میں ہمیشہ رہے گا یعنی بہت دیر تک رہے گا۔ اس کے متعلق حدیث ۱۳ کی تشریح میں قدرے تفصیل کے ساتھ لکھا جا چکا ہے۔

**جھوٹی گواہی** ذور کا معنی ہے خلاف واقع بات کرنا یعنی جھوٹ کو جھوٹی گواہی اس طرح بیان کرنا کہ سچ معلوم ہو، جھوٹ خود ہی بہت بڑا گناہ ہے اور جھوٹوں پر اللہ تعالیٰ کی لعنت ہے، جس کا بیان علامات نفاق والی حدیث میں گزر چکا ہے۔ لیکن جھوٹی گواہی تو بہت ہی بڑا گناہ ہے۔ ایک تو جھوٹ ہونے کی وجہ سے، اور دوسرا کسی کے حق تلفی کی وجہ سے کہ، جھوٹی گواہی سے کسی کا حق ضائع ہوگا، یہ گناہ پر گناہ ہے اور حقوق العباد سے متعلق جو گناہ سرزد ہوتے ہیں، وہ بڑے اس وجہ سے بھی ہو جاتے ہیں کہ جب تک صاحب حق معاف نہ کرے، حق تعالیٰ کی بارگاہ سے معافی نہیں ملتی۔ حضرت ابن مسعود رضی اللہ تعالیٰ عنہ سے مروی ہے کہ حضور علیہ الصلوٰۃ والسلام فرماتے ہیں کہ جھوٹی گواہی کو اشک باللہ سے برابر کیا گیا ہے۔ قرآن پاک میں ہے:

فَاَجْتَنِبُوا الرِّجْسَ مِنَ الْأَوْثَانِ  
وَاجْتَنِبُوا قَوْلَ الزُّورِ۔  
پلید عبتوں سے بچو، اور  
جھوٹی بات سے پرہیز کرو،

اس بات میں اختلاف ہے جھوٹے گواہ کی توبہ قبول ہوتی ہے یا نہیں۔ حضرت امام مالک علیہ الرحمہ کا قول ہے اس کی توبہ قبول ہوگی۔ عبد الملک سے روایت ہے وہ زندقہ کی طرح ہے، اس کی توبہ قبول نہ ہوگی۔ سیدنا امام عظیم ابو حنیفہ رحمۃ اللہ علیہ کے نزدیک جب اس کی توبہ ظاہر ہو جائے تو قبول کی جائے گی اور یہی امام شافعی اور ابو ثور رحمہما اللہ تعالیٰ کا ہے۔ مشاہدہ زور کی سزا کے متعلق بھی علماء کرام کے مختلف اقوال ہیں۔ حضرت قاضی شریح علیہ الرحمہ سے مروی ہے اس کو اس کی قوم یا بازار میں بھیجا جائے گا اور اعلان کیا جائے گا کہ ہم نے اس کو جھوٹا گواہ پایا ہے، اس کے سر سے پکڑی اتاری جلتے، اس کو ذلیل و رسوا کیا جائے اور کچھ مارا بھی جائے۔ امام شعبی علیہ الرحمہ فرماتے ہیں: اس کو چالیس کوڑوں سے کم کی سزا دی جائے۔ حضرت امام شافعی رحمۃ اللہ تعالیٰ علیہ کا بھی قول ہے کہ اس کو تعزیراً کوڑے لگائے جائیں، لیکن چالیس سے کم اور اس کی خوب شہیر کی جائے۔ حضرت امام اوزاعی علیہ الرحمہ فرماتے ہیں: اگر دو آدمیوں نے طلاق پر گواہی دی اور قاضی نے زوجین میں تفریق کر دی، بعد میں انہوں نے جھوٹی گواہی کا اقرار کر لیا تو ان کو سو سو کوڑے مارے جائیں اور خاوند کے لئے مہر کا نانا ادا کریں۔

حضرت امام عظیم رحمۃ اللہ تعالیٰ علیہ کے نزدیک جھوٹے گواہ کو اس کے محمد یا بازار میں بھیجا جائے گا اور اعلان کیا جائے گا، یہ گواہ جھوٹا ہے اس سے بچو، اور مارا نہیں جائے گا اور نہ ہی قید کیا جائے گا۔ صاحبین کے نزدیک مارا بھی جائے گا اور قید بھی کیا جائے گا اگر اس نے توبہ نہ کی۔ توبہ کرنے پر چھوڑ دیا جائے گا۔

دکنانی یعنی عمدۃ القاری جلد ۱۳ ص ۲۱۷

غور کریں جھوٹی گواہی کو سرکارِ دو عالم صلی اللہ تعالیٰ علیہ وسلم نے اکبر کہا ہے فرمایا اور حضرت ابن مسعود رضی اللہ تعالیٰ عنہ فرماتے ہیں: جھوٹی گواہی ان شرک بالہ کے برابر

ہے اور بعض علماء کے اقوال کے مطابق اس کی توبہ قبول نہ کی جائے گی۔  
اکثر علماء نے فرمایا: "اس کی تشہیر کی جائے اور اس کو رسوا کیا جائے۔"

ہمارے معاشرہ اور کچھ یوں میں پہلے تو مقدمات ہی جھوٹ پر مبنی ہوتے ہیں۔ وکیل حضرات اپنی فیس لے کر جھوٹا مقدمہ درج کر دیتے ہیں اور جھوٹا بیان دلاتے ہیں۔ پھر اس پر جھوٹے گواہ درگواہ پیش ہوتے ہیں۔ پھر فیصلے بھی رشوت لے کر کئے جاتے ہیں۔ اس طرح کے جھوٹے مقدمات میں حق والے کو حق کس طرح مل سکتا ہے؟ مشہور محاورہ کے مطابق جس کی لاکھٹی اسی کی بھینس والا معاملہ ہے جس نے زیادہ پیسے خرچ کئے اُس کے حق میں فیصلہ ہو جاتے گا۔ انصاف نام کو نہیں؛ لیکن یہ دنیا میں ہوگا، آخرت میں سب کچھ سامنے آجائے گا، منتقم حقیقی کے پاس حاضر ہونا پڑے گا، اور وہ غالب انتقام لینے والا ہے۔ سہ منظلوم کو انصاف ملے گا۔ اس دن ظالم اپنے ہاتھوں کو کاٹے گا اور پھینٹائے گا، لیکن اُس وقت کا پچھتانا کام نہ آئے گا۔ اللہ تعالیٰ فرماتا ہے:

يَوْمَ يَعَضُّ الظَّالِمُ عَلَى يَدَيْهِ يَقُولُ يَا كَيْتَبْتِي مَعَ الرَّسُولِ سَبِيلًا يُوعِيْلَتِي لَيْتَنِي كُنْتُ كَمَا أَتَّخَذُ فُلَانًا خَلِيلًا ( )

"جس دن ظالم اپنے ہاتھوں کو کاٹے گا اور کہے گا: ہائے کاش میں فلان کو دوست نہ بناتا۔" یہ مقام عبرت ہے۔

مولیٰ کریم معاشرہ کی نا انصافیوں، کمزوروں پر ظلم و زیادتیوں، رشوت اور جھوٹی گواہیوں سے دوسروں کی حق تلفیوں سے بچائے۔ آمین!



## کوئی بھی اپنے والدین کو گالی گلوچ نہ کرے

حدیث ۷۱۱، عَنْ عَبْدِ اللَّهِ بْنِ عَمْرٍو رَضِيَ اللَّهُ تَعَالَى عَنْهُمَا  
 قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ أَكْبَرِ الْكِبَائِرِ  
 أَنْ يُلْعَنَ الرَّجُلُ وَالِدَيْهِ قِيلَ يَا رَسُولَ اللَّهِ وَكَيْفَ يُلْعَنُ الرَّجُلُ  
 وَالِدَيْهِ قَالَ يُسَبُّ الرَّجُلُ أَبَا الرَّجُلِ فَيَسُبُّ أَبَاهُ وَيَسُبُّ أُمَّهُ  
 فَيَسُبُّ أُمَّهُ (بخاری جلد دوم ص ۸۸۳، مسلم جلد اول ص ۶۲)

یُلْعَنُ، لعنت کرے۔ یَسُبُّ، گالی دے۔

حَلُّ لُغَاتٍ  
 أَبَاهُ، اُس کے باپ کو۔ اُمُّهُ، اُس کی ماں کو۔

ترجمہ: ”حضرت عبداللہ بن عمر رضی اللہ تعالیٰ عنہما، بیان کرتے ہیں کہ رسول اللہ صلی اللہ علیہ وآلہ وسلم نے فرمایا، بہت بڑا گناہ یہ ہے کہ بندہ اپنے والدین پر لعنت کرے۔ آپ کی بارگاہ میں عرض کیا گیا، یا رسول اللہ صلی اللہ تعالیٰ علیک وسلم، بندہ کس طرح اپنے والدین پر لعنت کر سکتا ہے؟ آپ نے فرمایا، آدمی کسی کے باپ کو گالی دے گا، تو وہ (جو اباً، اس کے باپ کو گالی دے گا اور آدمی کسی کی ماں کو گالی دے گا، تو وہ (جو اباً، اس کی ماں کو گالی دے گا۔“

اس حدیث کو ترمذی نے بھی بیان کیا ہے۔ اس کے الفاظ اس طرح ہیں:

تَشْرِيحٌ  
 مِنَ الْكِبَائِرِ أَنْ يَشْتِمَ الرَّجُلُ وَالِدَيْهِ۔ ”یعنی کبیرہ گناہ میں سے  
 ہے والدین کو گالی دینا۔“ ترمذی کی روایت بتاتی ہے کہ یہ کبیرہ گناہ ہے اور مسلم میں بھی اسی  
 طرح ہے، لیکن بخاری کی روایت کا تقاضا ہے کہ یہ اکبر کیا ترسے ہے، ان کے درمیان تفاوت  
 ہے۔ بعض کہا تر دوسرے کہا ترسے بڑے ہوتے ہیں۔ مطلقاً کہا تر کی تعداد میں اختلاف ہے۔  
 سات لے کر سات سو کا بھی قول ہے۔ عمدۃ الفاری شرح بخاری جلد ۲ ص ۸۳ میں مختلف  
 روایات کو سامنے رکھ کر مندرجہ ذیل گناہوں کو اکبر کیا ترسے شمار کیا گیا ہے۔



۱۱، اشتراک باللہ ۲۲، والدین کی نافرمانی (۳) جھوٹی گواہی (۴) زائد پانی کو روک لینا  
 (۵) فعل یعنی نر جانور کو مادہ سے روکنا (۶) جھوٹی قسم (۷) مومن کو ناحق قتل کرنا (۸) جہاد  
 میں میدانِ کارزار سے بھاگنا (۹) پاک دامن عورت پر بہت لگانا (۱۰) جادو سیکھنا (۱۱) سود  
 کھانا (۱۲) یتیم کا مال کھانا (۱۳) شراب پینا، جو سب بے حیاتیوں کی اصل ہے یعنی  
 ام الفواحش ہے (۱۴) سرکارِ علیہ الصلوٰۃ والسلام نے فرمایا اکبر کیا تر سے ہے میری جانب  
 اس حدیث کو منسوب کرنا، جو میں نے نہیں فرمائی، یعنی حدیث کو اپنے پاس سے گھڑنا۔

اس حدیث میں والدین کو گالی دینا بہت بڑا گناہ فرمایا گیا ہے۔  
**ماں باپ کو گالی دینا** جب آپ نے یہ ارشاد فرمایا؛ وہ صحابہ کرام کا پاکیزہ دہ  
 تھا، انہیں تعجب لاحق ہوا کہ یہ کیسے ممکن ہے کہ بندہ اپنے والدین کو گالی دے، ایسا احسان فراموش  
 اور ناشکری کرنے والا کون ہو سکتا ہے، تو انہوں نے اس کو لعید جانتے ہوئے سرکارِ دو عالم  
 صلی اللہ تعالیٰ علیہ وآلہ وسلم سے سوال کر دیا کہ یا رسول اللہ (علیک الصلوٰۃ والسلام) بندہ اپنے  
 والدین کو کس طرح سب و شتم اور لعنت کر سکتا ہے؟ تو آپ نے فرمایا: جب کوئی شخص کسی کے  
 باپ یا کسی کی ماں کو گالی دے گا، تو وہ جو ابا اس کے باپ اور اس کی ماں کو گالی دے گا، تو گویا  
 بندے نے اپنے ماں باپ کو گالی دی۔ یہ اس کے ماں، باپ کو گالی نہ دیتا اور وہ جو ابا  
 اس کے والدین کو گالی نہ دیتا؛ معلوم ہوا کہ جس طرح فعل واجب کا مقدمہ بھی واجب  
 ہوتا ہے۔ (مُقَدَّمَةٌ الْوَاجِبِ وَاجِبٌ) اسی طرح فعلِ حرام کا سبب بھی حرام  
 ہوتا ہے۔ کسی کے والدین کو گالی دینا، یہ سبب بنا اپنے والدین کو گالی پہنچانے کا، لہذا  
 کسی کے والدین کو گالی دینا بھی حرام اور گناہ ہوا اور یہ ایسے ہے جیسے کہ اپنے والدین کو  
 گالی دینا۔ اسی طرح تصویر کھینچنے والے پر لعنت فرمائی گئی اور جو کوئی تصویر نہواتا ہے، وہ  
 بھی ملعون ہوا، کیونکہ وہ تصویر کھینچنے کا سبب ہوا۔

اس سے یہ ثابت ہوا کہ کسی شاگرد کے سامنے اس کے اُستاد کو اور کسی مرید کے سامنے

اس کے شیخ کو بُرا بھلا نہ کہا جائے کہ وہ جو اباً اس کے اُستاد اور شیخ کو بُرا بھلا کہے گا۔  
جس طرح روافض کی عادت ہے کہ وہ صحابہ کرام پرست و شتم کرتے ہیں تو تئوارح اہل بیت  
پر اعتراضات کی تنقید کرتے ہیں۔ خُدا تعالیٰ کا شکر ہے کہ ہم اہل سنت، دونوں کی عقیدہ  
کا دَم بھرتے ہیں۔ اعلیٰ حضرت بریلوی علیہ الرحمہ فرماتے ہیں سے

اہل سنت کا ہے بیڑا پار اصحابِ حضور!  
بجھ نہیں اور ناؤ ہے عسرت رسول اللہ کی

اس شعر میں آپ نے ان دو احادیث کی طرف اشارہ فرمایا، جن میں صحابہ کرام کو  
ستاروں سے تشبیہ دی گئی اور اہل بیت عظام کو کشتی نوح سے تشبیہ دی گئی ہے۔  
جب کسی کے والدین کو گالی دے کر اپنے والدین کو گالی نکلوانا بہت بڑا گناہ ہوا، تو  
گریبان میں منہ ڈال کر سوچیے، جو بچہ خود اپنے ماں باپ کو گالی دے گا، وہ کتنا بڑا گھناؤنا  
جرم ہوگا، شارح بخاری علامہ بدر الدین عینی علیہ الرحمہ اپنے زمانے کا رومانورسے ہیں،  
اور ارشاد فرماتے ہیں،

وَفِي هَذَا الزَّمَانِ مِنَ النَّاسِ  
الطَّغَامِ مَنْ يَسُبُّ وَالِدَيْهِ  
بَلْ يَضْرِبُهُمَا۔  
اس زمانہ میں ایسے کھینے لوگ بھی ہیں، جو  
اپنے والدین کو گالی گلوچ کرتے ہیں، بلکہ  
زدوکوب کرتے ہیں، یعنی مارتے ہیں۔

بلکہ لکھتے ہیں: بعض دفعہ اپنے والد کو قتل کر دیتا ہے۔

حضرت عوام بن اشہب رضی اللہ تعالیٰ عنہ فرماتے ہیں کہ ایک مرتبہ  
حکایت میں عرب کے ایک قبیلہ پر وارد ہوا، وہاں پر ایک قبرستان تھا  
نماز عصر کے بعد ایک قبر بھٹ جاتی ہے اور اس سے ایک مرد نکلتا، جس کا سر گدھے  
کی طرح ہوتا اور باقی جسم انسان کی طرح، تین بار گدھے کی طرح ہینگنا اور پھراس کی قبر

لہ ستارے

لہ ستارے

مل جاتی اور وہ قبر میں چھپ جاتا، وہاں ایک عورت سووت کات رہی تھی، اُس نے مجھے کہا کہ اس بڑھیا کو دیکھتے ہو؟ میں نے کہا: ہاں، اُس نے کہا یہ بڑھیا اس کی ماں ہے جو سینگتا ہے۔ میں نے اس آدمی کا حال دریافت کیا، اس عورت نے جواب دیا کہ یہ شخص شرابی تھا، جب وہ شراب پیتا، تو اس کی ماں اسے کہتی اسے میرے بچے! تو اللہ تبارک و تعالیٰ سے ڈر، کب تک تو شراب پیتا رہے گا؟ تو یہ شخص اپنی ماں کو کہتا تھا کہ کیا گدھے کی طرح سینگتی رہتی ہے۔ جب یہ مر گیا، تو عصر کے بعد دفن ہوا تو عصر کے بعد اس کی قبر شق ہوتی ہے اور یہ تین دفعہ سینگتا ہے اور پھر قبر مل جاتی ہے (العیاذ باللہ)

دکشف الغمہ ص ۲۱۲، زواجہ، جلد دوم - ص ۵۸

## مسلمانوں پر ہتھیار اٹھانے کا حکم

حدیث ۷۷۱، عَنْ أَبِي مُوسَى الْأَشْعَرِيِّ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ حَمَلَ عَلَيْنَا السَّلَاحَ فَلَيْسَ مِنَّا - (بخاری جلد دوم ص ۱۰۲، مسلم جلد اول ص ۶۹)

حِلِّ لُغَاتٍ: حَمَلَ: اُطْهَى - السَّلَاحُ: هَتَّيَارٌ -

ترجمہ: "حضرت ابو موسیٰ اشعری رضی اللہ تعالیٰ عنہ سے روایت ہے کہ حضور نبی اکرم صلی اللہ تعالیٰ علیہ وسلم نے ارشاد فرمایا: "جس نے ہمارے خلاف ہتھیار اٹھایا وہ ہم میں نہیں ہے"

تشریح: اس حدیث کو امام بخاری علیہ الرحمہ نے حضرت سیدنا ابن عمر اور سیدنا حضرت ابو موسیٰ اشعری رضی اللہ تعالیٰ عنہما سے ایک ہی باب میں

تخریج کیا ہے اور مسلم شریف کے الفاظ ہیں:

مَنْ سَلَّ عَلَيْنَا السَّيْفَ - یعنی جس نے ہمارے خلاف تلوار اٹھائی وہ ہم میں نہیں ہے۔"

لہٰذا ان کے حالات، حدیث کے حاشیوں میں ملاحظہ کئے جائیں - ۱۲ منہ

علامہ ابن حجر عسقلانی علیہ الرحمہ فتح الباری جلد ۳ ص ۱۳۱ میں فرماتے ہیں :  
 مَعْنَى الْحَدِيثِ حَمْلُ السَّلَاحِ حَدِيثٌ كَامِطٌ يَدْعُو إِلَى كَيْفِيَّةِ الْمُسْلِمِينَ فِي  
 عَلَى الْمُسْلِمِينَ لِقِتَالِ بَغِيضِهِمْ لِمَا سَأَلَهُمْ قِتَالَ كَرْنِي لِنَيْتِ نَاحِقِ انْ يَرْتَهِيَا  
 فِي ذَالِكِ مِنْ تَخْوِيفِهِمْ وَ اُطْهَاتَا، كَيْونَكَ اس مِي ان كُوْدِرَانَا اُوْرَانِ پَر  
 اَدْخَالَ الرَّعْبَ عَلَيْهِمْ - رُعب داخل کرنا ہے -

کرمانی علیہ الرحمہ فرماتے ہیں ایسے متناکام مطلب یہ ہے کہ وہ ہماری سنت کا متبع  
 نہیں اور ہمارے طریقہ پر چلنے والا نہیں، اس کا مطلب یہ نہیں ہے کہ وہ ہمارے دین سے  
 خارج ہے، کیونکہ مسلمان کا مسلمان پر حق یہ ہے کہ اس کی مدد کرے اور اُس کی جان  
 بچانے کے لئے دوسروں سے جنگ کرے، یہ نہیں کہ خود ہی مسلمان پر ناحق ہتھیار اور تلوار اٹھائے  
 اُس کو مرعوب کرے۔ آج کل دہشت گرد اور تخریب کار دہشت پھیلانے اور ڈرانے کے لئے  
 ویسے ہی قاتل کرتے رہتے ہیں تاکہ اُن کا رعب طاری ہو جائے اور مسلمان مرعوب ہو جائیں۔

وہ بھی اس حدیث میں داخل ہیں اور سرکار ابد قرار علیہ الصلوٰۃ والسلام کے اس حکم میں کہ  
 آپ فرماتے ہیں مسلمانوں پر ناحق ہتھیار اٹھانے والا ہمارا نہیں ہے، کتنی بڑی شدید تشبیہ  
 ہے۔ جب سرکار علیہ الصلوٰۃ والسلام نے فرمایا کہ وہ ہمارا نہیں ہے تو اب اس کا ٹھکانا  
 کہاں ہوگا؟ اور اس کا سہارا کون ہوگا؟ اسی باب میں امام بخاری نے یہ روایت بھی درج  
 کی ہے، جس کا مفہوم ہے کہ آپ صلی اللہ تعالیٰ علیہ وسلم نے فرمایا کہ کوئی بھی مسلمان اپنے  
 مسلمان بھائی کی طرف اشارہ نہ کرے، کیونکہ وہ نہیں جانتا کہ شاید شیطان اس کے ہاتھ سے  
 ہتھیار نکلوانے اور اس وجہ سے وہ دوزخ کے گڑھے میں گر جائے۔

ابن حجر عسقلانی علیہ الرحمہ فرماتے ہیں "اس میں وہ بھی داخل ہے جو ارادے سے  
 ہتھیار مسلمان کی جانب کرے یا ہنسی مزاح سے اس کی جانب ہتھیار تلوار کرے۔"  
 جب ہنسی سے ہتھیار مسلمان کی طرف کرنے والا اس عیب میں داخل ہے تو جو جان بوجھ کر



مسلمانوں پر ہتھیار اٹھانے کا، اُس کا کیا حال ہوگا۔؟

ترمذی شریف کی روایت میں ہے مسلمانوں کی جانب سے ہتھیار سے اشارہ کرنے والے پر فرشتے لعنت بھیجتے ہیں، بلکہ یہاں تک حکم ہے کہ کھلی ہوئی تلوار بغیر نیا کے نہ پکڑائی جائے، کہیں غفلت سے اُس کو لگ نہ جائے۔ اسی میں ہے کہ چاقو۔ چھری بھی نہیں پکڑانی چاہیے، کہیں تکلیف نہ پہنچ جائے۔ کیسے کیسے سنہری آداب آپ نے مسلمانوں کو سکھاتے ہیں اور کتنا آپ کو اپنی امت کا خیال ہے۔

اس جگہ عمدۃ القاری میں باغیوں کے خلاف تلوار اٹھانے کے متعلق کیا حکم ہے؟ تو انہوں نے فرمایا کہ باغی خود متبع سنت نہیں ہیں، ان کا اہل حق کے خلاف تلوار اٹھانا، اس حکم میں داخل ہوگا نہ کہ امام برحق کا ان کو راہِ راست پر لانے کے لئے اور ان کی اصلاح کے لئے ان سے جنگ کرنا، کیونکہ اس کا تو خود قرآن پاک میں حکم وارد ہے:

فَقَاتِلُوا لِنِي تَبِعِي حَتَّى  
تَفْسِي إِلَى أَمْرِ اللَّهِ - اُس طائفہ سے لڑو، جو باغی ہو یہاں تک کہ اللہ کے حکم کی طرف واپس آجائے۔

لہذا باغیوں اور اسی طرح ڈاکوؤں سے قتال اس حدیث کے حکم میں داخل نہیں ہے اسی لئے شارحین نے یہ مطلب بیان کیا ہے کہ ناحق مسلمانوں پر تلوار اٹھانا۔

مولیٰ تعالیٰ عمل کی توفیق بخشنے۔ آمین!

## میت پر نوحہ و رما کی نعت

حدیث ۱۸۱ : عَنْ عَبْدِ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُ  
قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ كَيْسٌ مِمَّا مِنْ ضَرْبِ  
الْحُدُودِ وَشَقَّ الْجُيُوبَ وَدَعَا بِدَعْوَى الْجَاهِلِيَّةِ -  
بخاری شریف جلد اول ص ۱۷۳ مسلم شریف جلد اول ص ۱۷۳

حَلِّ لُفَاتِ الْخُدُودِ: رخصارے، الجُيُوبِ، گریبان۔

دَعْوَى الْجَاهِلِيَّةِ، جاہلیت کی پکار۔

ترجمہ: ”حضرت عبداللہ بن مسعود رضی اللہ تعالیٰ عنہ بیان کرتے ہیں کہ حضور نبی کریم صلی اللہ تعالیٰ علیہ وآلہ وسلم نے فرمایا: جو اپنے رخصاروں کو مارے اور گریبان پھاڑے جاہلیت کے زمانے کی طرح چیخ و پکار کرے، وہ ہم میں سے نہیں ہے۔“

اس حدیث کو امام بخاری نے چند جگہ مختلف عنوانات سے ذکر فرمایا ہے۔  
**تشریح** ایک جگہ ضرب کی جگہ نَطَمَ ہے جس کے معنی ہیں طمانچہ مارنے کے الخد جمع ہے خَدُّ کی، جس کا معنی رخصار ہے اور مُرَادَمَنَةٌ ہے اور الجیوب جمع ہے جَبَّ کی، جس کا معنی ہے گریبان اور وَاوَّأُوْ کے معنی میں ہے۔

مطلب یہ ہوا کہ آپ صلی اللہ تعالیٰ علیہ وسلم نے ارشاد فرمایا: مصیبت اور کسی کی فوتیگی کے وقت جو منہ پر طمانچہ مارے، چہرے کو پیٹے یا گریبان پھاڑے، یا جاہلیت کے دور کی طرح نوحہ اور چیخ و پکار کرے وہ ہمارے طریقہ پر نہیں ہے۔ جس طرح کھپلی حدیث میں بتایا جا چکا ہے کہ كَيْسٌ مِّنَّا كَامَطْلَبِ يَهْءُ كِه وَه ہماری سیرت اور ہمارے طریقہ پر نہیں ہے۔ اس حدیث میں بھی یہی مراد ہے کہ جو مصیبت کے وقت ان تینوں کاموں میں سے کوئی کام کرے گا، وہ ہمارے طریقہ اور ہماری سنت پر عمل کرنے والا نہیں ہے۔ اس طرح کرمانی اور ابن بطلال نے فرمایا ہے:

كَذَافِي الْعَيْنِ كِيُونَكِه سِرْكَارِ عَلِيَه الصَّلَاةُ وَالسَّلَامُ كَا طَرِيقِه قِرْآنِ كِه مَطَابِقِ هِءِ۔  
 قرآن کریم فرماتا ہے: (ترجمہ) جب ان کو مصیبت پہنچے تو کہتے ہیں اِنَّا لِلّٰهِ وَاِنَّا اِلَيْهِ رَاجِعُونَ ایسے نابین کے لئے بشارت ہے۔ اب جو کوئی مصیبت کے وقت جزع فزع اور بے صبری کا اظہار کرے اور نوحہ خوانی اور ماتم کرے، وہ حضور اکرم صلی اللہ علیہ وسلم

لہ ان کے حالات، حدیث ۱۳ کے حاشیہ نمبر ۱ پر درج ہیں۔ ۱۲ منہ

کی سنت مبارکہ کا تارک اور فلیس متا کی وعید میں داخل ہے۔ اب سوچنے والی بات ہے کہ سیدنا امام حسین رضی اللہ تعالیٰ عنہ اور ان کے رفقاء نے کربلا میں صبر فرما کر سرکارِ دو عالم صلی اللہ تعالیٰ علیہ وسلم کی سنت پر عمل فرمایا یا معاذ اللہ ماتم کر کے تارک سنت ہوئے۔ ہرگز ایسا نہیں ہوا۔ حضرات اہل بیت سے کس طرح یہ تصور ہو سکتا ہے کہ وہ قرآن و حدیث کے حکم کی خلاف ورزی کریں۔ آپ نے تو صبر و شجاعت و شہادری کی اعلیٰ مثال قائم فرمائی۔ اب جو روافض میں ماتم کا رواج زور پکڑ گیا ہے اور اس کو عبادت اور نیک کلام سمجھتے ہیں اور اہل بیت کی محبت کا دم بھرتے ہیں، یہ محبت نہیں، بلکہ ان کی سیرت و طریقہ کی خلاف ورزی ہے۔ ویسے بھی بیوی کے علاوہ میت پر تین دن سے زائد سوگ کرنا شرعاً ناجائز ہے، لہذا ثابت ہوا کہ ماتم کرنا، مرثیے پڑھنا، بال نوچنا اور گریبان بھاڑنا، ناجائز و حرام ہے۔ ہمارے معاشرہ میں بھی اب یہ بیماری عام ہو گئی ہے کہ فوتیگی کے وقت چیخ و پکار اور نوحہ کرتی ہیں اور بال بھول کر میت کی چار پائی کے پیچھے چلتی اور سطحی ہیں، بے صبری اور مزعزع قزع کرتی ہیں اور اس پر اگر میت راضی ہو یا وصیت کی ہو، تو اس کی وجہ سے میت کو عذاب ہوتا ہے جیسا کہ سیدنا عمر اور ابن عمر رضی اللہ تعالیٰ عنہما کی روایت میں ہے جس کو امام بخاری علیہ الرحمہ نے اس حدیث سے متقدم چند احادیث سے قبل بیان فرمایا: **إِنَّ أَلَمَّيْتَ لِيُعَذَّبَ بِبُكَاءِ أَهْلِهِ عَلَيْهِ**۔

”کہ بے شک میت کو اس کے اہل کے اس پر رونے کی وجہ سے، عذاب دیا جاتا ہے۔“

رونے سے مراد نوحہ کرنا اور چیخنا، ورنہ آنسوؤں سے رونے کی اجازت ہے، اور خود حضور اکرم صلی اللہ تعالیٰ علیہ وسلم سے ثابت ہے اور اہل کے رونے کی وجہ سے میت کو عذاب کی توجیہ محدثین کرام نے فرمائی ہے کہ جب میت نے وصیت کی ہو یا اس کو اپنے اہل کی عادت معلوم ہو اور اس نے منع نہ کیا ہو کیونکہ یہ وصیت کے حکم میں ہے اور وصیت اس کا ایسا فعل ہوگا، اگر اس نے وصیت نہ کی اور نہ ہی وہ اس پر راضی ہو تو پھر اہل و عیال کے نوحہ

کرنے کی وجہ سے میت کو عذاب نہ ہوگا، کیونکہ قرآن پاک میں ہے  
 وَلَا تَنْزِدُ وَأِزْدَادُ وَ شَرَّادُ  
 کوئی گناہوں کا بوجھ اٹھانے والی جان،  
 کسی کے گناہوں کا بوجھ نہیں اٹھائے گی،  
 اُخْرٰی -

اب اس نوحہ کرنے اور ماتم کرتے کا وبال، نوحہ کنناں اور ماتم کرنے والوں پر ہوگا۔ ان  
 کے گناہوں کی وجہ سے میت کو عذاب نہ ہوگا۔ اس توجیہ پر آیت اور حدیث میں تطبیق ہو جاتی  
 گی۔ اس کے علاوہ بھی حدیث کی توجیہات کی گئی ہیں، لیکن عمدۃ القاری میں اس توجیہ کو  
 اصح فرمایا گیا ہے، اس لئے راقم نے صرف اسی توجیہ پر اکتفا کیا ہے۔

مَنْ شَاءَ فَالتَّفْصِيلُ فَلْيَرْجِعِ اِلَيْهِ -

## چغلی خوری کا حکم

حدیث ۱۹۱ عَنْ حَدِيْفَةَ رَضِيَ اللهُ تَعَالَى عَنْهُ قَالَ  
 سَمِعْتُ النَّبِيَّ صَلَّى اللهُ عَلَيْهِ وَسَلَّمَ يَقُولُ لَا يَدْخُلُ الْجَنَّةَ  
 قَتَاتٌ - بخاری شریف جلد دوم صفحہ ۸۹۵، مسلم شریف جلد اول صفحہ  
 ۸۹۵، لا يَدْخُلُ الْجَنَّةَ : نہ داخل ہوگا۔ قَتَاتٌ : چغلی خور۔

ترجمہ: ”سیدنا حضرت حذیفہ رضی اللہ تعالیٰ عنہ بیان فرماتے ہیں: میں نے حضور نبی اکرم  
 صلی اللہ تعالیٰ علیہ وسلم سے سنا کہ جنت میں چغلی خور داخل نہ ہوگا۔“

حضرت سیدنا حذیفہ بن یمان صاحب الستر رضی اللہ تعالیٰ عنہ کے سامنے

تشریح تذکرہ ہوا کہ فلاں شخص حضرت عثمان بن عفان رضی اللہ تعالیٰ عنہ کے

ابو وائل، زبید بن وہب رضی اللہ تعالیٰ عنہم، وغیرہم نے روایت کی ہے، اُحد میں حاضر ہوئے اور میں

ان کے والد مقتول ہوتے۔ یہ منافقین کے بارے میں رسول اللہ صلی اللہ تعالیٰ علیہ وسلم کے صاحب الستر ہیں

باقی حاشیہ آئندہ صفحہ ۱۷۶ پر



پاس بات پہنچا دیتا ہے۔ اس وقت حضرت خذیفہ رضی اللہ تعالیٰ عنہ نے بیان فرمایا کہ میں نے حضور سیدہ دو عالم صلی اللہ تعالیٰ علیہ وسلم سے سنا ہے کہ چغلیخوری جنت میں نہ جائے گا آپ علیہ الصلوٰۃ والسلام کا یہ ارشاد بطور تہدید و تغلیظ ہے یا اس کا مطلب ہے اس کا دخول کامیاب لوگوں والا نہ ہوگا، کیونکہ تمام وعیدات کا نفاذ مولیٰ تعالیٰ کی مشیت پر ہے یعنی اگر رب کریم نے اس کو سزا دینا چاہی، تو وہ جنت میں اولاً نہ جائے گا، اس لئے کہ رب کریم کا ارشاد ہے کہ شرک کے علاوہ جس کو چاہے گا، بخش دے گا، ہاں اگر کوئی چغلیخوری کو بغیر کسی تاویل کے حرام کا علم ہوتے ہوئے بھی حلال جانے تو حدیث اپنے ظاہر معنی پر ہوگی اور وہ کافر ہونے کی وجہ سے جنت میں نہ جائے گا۔

بعض روایات میں لفظ تمام ہے اور اس روایت میں لفظ قتات ہے بعض محدثین نے اس کے معنی میں اس طرح فرق کیا ہے کہ تمام وہ ہے کہ واقعہ میں لوگوں کے سامنے حاضر ہو اور پھر ان کی بات برائے فساد کسی تک پہنچا دے اور قتات وہ ہے جو چھپ کر بات سنے اور دوسرے شخص تک پہنچائے۔ بہر حال دونوں طریقے سے بات پہنچانا اور فتنہ اٹھانا منع اور ناجائز ہے۔ اللہ تعالیٰ فرماتا ہے:

الْفِتْنَةُ أَشَدُّ مِنَ الْقَتْلِ - فِتْنَةٌ قَتْلٌ سَعَىٰ زِيَادَةً بِرَأْسِهِ

(بقیہ حاشیہ گذشتہ صفحہ) جس کے جنازے میں یہ عمر نہ ہوتے، حضرت عمر رضی اللہ تعالیٰ عنہ بھی اس کا جنازہ نہ پڑھتے۔ نہ ہاوند میں حاضر ہوئے۔ جب نعمان بن مقرن سالار لشکر شہید ہو گئے تو صلوات انہوں نے لے لیا۔ ہمدان، رے اور دیوران کے ہاتھ پر فتح ہوئے۔ لیلۃ الاحزاب میں ان کو رسول اللہ صلی اللہ تعالیٰ علیہ وسلم نے کفار کی خبر لانے کے لئے بھیجا تھا۔ مشرکین سے عہد کر لینے کی وجہ سے رسول اللہ صلی اللہ تعالیٰ علیہ وسلم کی اجازت سے بدر میں شرکت نہیں کی۔ آپ کی وفات، شہادت سیدنا عثمان رضی اللہ تعالیٰ عنہ سے چالیس راتوں کے بعد ۳۶ھ میں ہوئی۔ (اسد الغابہ ص ۳۵)

بعض کے نزدیک غیبت اور چغلی ایک ہی ہیں اور بعض کے

**چغلی کی تعریف** نزدیک فرق ہے۔ یعنی چغلی یہ ہے کہ کسی کی بات اُس کی

مرضی کے بغیر فتنہ و فساد کے ارادے سے دوسرے تک پہنچانا اُس کو علم ہو یا نہ ہو۔ اور غیبت یہ ہے کہ اس کی عدم موجودگی میں اس کی وہ بات یا اس کے فعل پر دوسرے کو مطلع کرنا جس کا اظہار اس کو پسند نہ ہو، ارادہ فساد ہو یا نہ ہو۔ اس فرق کی بنا پر عدم موجودگی میں بارادہ فساد بات نقل کرنا چغلی ہوگی اور غیبت ہوگی اور منقول عنہ کے علم میں ہوتے ہوئے بارادہ فساد بات نقل کرنا چغلی ہوگی، غیبت نہ ہوگی۔ اور عدم موجودگی میں بغیر اس کے علم کے اور بغیر ارادہ فساد کے بات نقل کرنا غیبت ہے چغلی نہ ہوگی۔ اس کو منطق کی اصطلاح میں عموم، مخصوص من وجہ کہتے ہیں۔ غیبت کرنے والے پر بھی قرآن پاک میں سخت وعید آتی ہے اور اس کی مثال اس طرح بیان فرمائی ہے جیسے اپنے مُردہ بھائی کا گوشت کھانا۔

**چغلی کا حکم** چغلی بہت بُری عادت اور کھناؤنا فعل ہے اور گناہ کبیرہ ہے،

اس کو ایک حدیث میں عذاب قبر کا سبب بتایا گیا اور قرآن پاک میں ہے:

وَيْلٌ لِّكُلِّ هُمَزَةٍ

حدیث شریف میں ہے کہ حضور سید دو عالم صلی اللہ تعالیٰ علیہ وآلہ وسلم نے ارشاد فرمایا کہ تم میں سے بدترین شخص وہ ہے جو کہ چغلی خوری کرتا ہے۔ (کیمیائے سعادت ص ۳۹۲)

شارح مسلم مولانا علامہ غلام رسول سعیدی صاحب، شرح مسلم ج ۱ ص ۲۰۵،

بحوالہ "احیاء العلوم" (للإمام غزالی علیہ الرحمہ)، جلد سوم ص ۵۲ بیان فرماتے ہیں:

جس شخص کے پاس چغلی خور آکر چغلی کرے، اُس پر چھ چیزیں واجب ہیں =

(۱) چغلی خور کی بات کی تصدیق نہ کرے، کیونکہ وہ فاسق ہے۔

(۲) چُغَل خور کو چغلی کرنے سے وکے اور اس فعل کی بُرائی اس پر واضح ہے۔  
 (۳) چُغَل خور کو نہایت بُرا جانے۔

(۴) جس شخص کی چغلی کی گنتی ہے، اس کے بارے میں بلا دلیل بدگمانی نہ کرے۔

(۵) جو قول و فعل اُس کو بتایا گیا ہے، اُس کی پوری پوری تحقیق کرے۔

(۶) چُغَل خور کی چغلی کو آگے نہ پھیلائے۔ (امام غزالی علیہ الرحمہ کا بیان ختم ہوا)

یہ تمام احکام اس وقت ہیں جب کسی بات یا کام کو بدعتی سے اور دوسرے شخص کو نقصان پہنچانے کے ارادہ پر کئے جائیں، لیکن اگر بات پہنچانے میں کوئی شرعی مصلحت ہو تو وہ بعض احوال میں مستحب اور بعض صورتوں میں واجب فرض ہو جاتی ہے۔ مثلاً اگر کسی شخص کو علم یقینی ہو کہ فلاں شخص کسی کا سودا بگاڑنا چاہتا ہے، تو صاحب معاملہ کو باخبر کرنا مستحب ہے اور اگر کسی شخص کو معلوم ہو کہ فلاں شخص کسی کو قتل یا اُس کی عھمتی کرنے کا ارادہ اور پروگرام رکھتا ہے تو اُسے متعلق شخص کو خطرہ سے آگاہ کرنا فرض ہے۔

حکومت نے جو جاسوس مقرر کئے ہوتے ہیں، وہ چغلی خور کے ضمن میں نہیں آتے۔ کیونکہ چغلی خوری وہ حرام ہے جس سے کسی شخص کا شخصی نقصان ہو اور جاسوسی میں حکومت کو جو خبریں مہیا کی جاتی ہیں، وہ قوم کے اجتماعی مفاد میں ہوتی ہیں جو حالات کے اعتبار سے فرض، واجب، مستحب اور مباح ہوتی ہیں۔ (شرح مسلم جلد اول صفحہ ۲۰۵-۲۰۶)

ایک دفعہ بنی اسرائیل میں قحط پڑا اور لوگ تنگ آ گئے۔ سیدنا حضرت

## حکایت

موسیٰ علیہ السلام نے قوم بنی اسرائیل کو نماز استسقاء پڑھانی تاکہ اللہ تبارک و تعالیٰ رحم فرما کر بارانِ رحمت نازل فرمائے۔ مگر بارش نہ ہوئی۔ دوسرے روز پھر نماز استسقاء پڑھائی، لیکن بارش پھر بھی نہ ہوئی۔ حتیٰ کہ چند روز نماز پڑھنے کے بعد دعا کے باوجود بھی بارش نہ ہوئی، تو سیدنا موسیٰ علیہ السلام طرے حیران ہوئے، تب اللہ تبارک و تعالیٰ کی طرف سے وحی نازل ہوئی اے موسیٰ (علیہ الصلوٰۃ والسلام) تمہاری دعا

قبول نہ ہوگی، تم میں ایک چغلی خور ہے۔ آپ نے عرض کیا کہ یا اللہ! وہ کون ہے تاکہ اُس کو باہر نکال دیا جائے۔ اللہ تعالیٰ نے ارشاد فرمایا کہ جب میں چغل خوری کو بُرا جانتا

ہوں، تو تمہیں یہ بتا کر کہ کون چغل خور ہے، اس کا اظہار کیوں کروں؟“

سیدنا حضرت موسیٰ علیہ الصلوٰۃ والسلام نے سب مجمع کو حکم دیا کہ سب کے سب،

خالص دل سے چغل خوری سے توبہ کریں، تو سب نے چغل خوری سے توبہ کی۔ ادھر مجمع نے توبہ کی اور ادھر بارش برسنا شروع ہو گئی۔ (کیمیائے سعادت، ص ۳۱۳،

نزہۃ المجالس ص ۱۲۱)

**ما قبل حدیث** اس حدیث کے ما قبل امام بخاری نے ”باب النمیمہ من الکبائر“ میں ایک روایت نقل فرمائی ہے، جس کا مفہوم یہ ہے کہ آپ کا

گزر دو قبروں کے پاس سے ہوا۔ آپ نے جان لیا کہ ان دو قبر والوں کو عذاب ہو رہا ہے اور آپ نے فرمایا، ایک کو تو عذاب اس وجہ سے ہو رہا ہے کہ وہ پیشاب کرنے

وقت لوگوں سے چھپتا نہ تھا اور پردہ نہ کرتا تھا۔ بعض روایات میں ہے کہ وہ پیشاب کے پھینٹوں سے نہ بچتا تھا اور دوسرے کو اس وجہ سے عذاب ہو رہا ہے کہ وہ چغلی کرتا تھا

اس سے معلوم ہوا کہ چغلی کبیرہ گناہ ہے، جس کی وجہ سے عذاب قبر ہو رہا ہے۔ پھر یہ بھی معلوم ہوا کہ آپ صلی اللہ علیہ وآلہ وسلم عالم برزخ کے واقعات دیکھتے سنتے اور جانتے

تھے، کیونکہ عذاب قبر برزخ کے احوال سے ہے۔ پھر ایک ہری ٹہنی لی اور اُس کو چیر کر دو ٹکڑے کئے۔ پھر ہر قبر پر ایک ایک ٹکڑا گاڑ دیا اور ارشاد فرمایا: اُمید ہے

جب تک یہ ٹہنیاں خشک نہ ہوں گی۔ ان دونوں کے عذاب میں تخفیف ہو جائے گی۔ محدثین کرام فرماتے ہیں: اس کی ایک وجہ یہ ہے کہ جب تک ٹہنی قرار رہتی ہے وہ تسبیح

کرتی ہے، کیونکہ ہر زندہ چیز اللہ تعالیٰ کی تسبیح کرتی ہے اور ٹہنی جب تک ہری رہتی ہے زندہ ہوتی ہے اور جب خشک ہو جائے تو مردہ ہو جاتی ہے اور اس کی تسبیح کی برکت سے



عذاب میں تخفیف ہوگی۔ محدثِ خطابی نے فرمایا کہ جب سبز ٹہنیوں کی تسبیح سے میت کے عذاب میں تخفیف ہوتی ہے، تو قبر کے پاس اگر کوئی مسلمان قرآن مجید کی تلاوت کرے، تو بدجہ اولیٰ اس سے میت کے عذاب میں تخفیف ہوگی، کیونکہ مسلمان کا تلاوتِ قرآن کرنا ٹہنیوں کی تسبیح سے کہیں زیادہ بڑھ چڑھ کر ہے۔ (یعنی شرح بخاری جلد ۳ ص ۱۸۱) حضرت شیخ محقق عبدالحق محدث ہلوی رحمۃ اللہ تعالیٰ علیہ نے شرح مشکوٰۃ میں ذکر کیا کہ علماء کرام نے اس حدیث سے استدلال کیا ہے کہ قبر کے پاس قرآن کریم پڑھنا مستحب ہے۔ (تفہیم البخاری، جلد اول ص ۱۸۱)

اس حدیث سے یہ بھی ثابت ہوتا ہے کہ قبروں پر تازہ پھول اور سہری پتیوں کو ڈالنا ہرگز برگزیدت نہیں ہے، بلکہ حضور اقدس صلی اللہ علیہ وسلم کی اسی حدیث پر عمل ہے، لہذا اینت ہے، چنانچہ بخاری شریف میں ہے کہ حضرت بریدہ سلمی صحابی رضی اللہ عنہ نے یہ وصیت فرمائی تھی کہ میری قبر میں دو گیلی ٹہنیاں ڈال دی جائیں، (بخاری شریف جلد اول باب البحرید علی القبر)

حضرت امام اعظم ابوحنیفہ اور امام احمد (رحمہما اللہ تعالیٰ) کا یہی مسلک ہے کہ قرآن پاک کی تلاوت کا اجر ثواب

میت کو پہنچتا ہے، چنانچہ اس سلسلے میں بکثرت احادیث بھی وارد ہیں، مثلاً ابو بکر بخاری نے اپنی کتاب لہسن میں حضرت علی مرتضیٰ رضی اللہ تعالیٰ عنہ سے روایت کیا ہے کہ جو کوئی قبرستان میں گزے اور گیارہ مرتبہ قل ہو اللہ احد پڑھ کر ثواب مردوں کو بخشے، تو اللہ تعالیٰ اس قبرستان کے مردوں کی تعداد کے مطابق ثواب عطا فرمائے گا۔

اسی طرح حضرت انس رضی اللہ تعالیٰ عنہ نے حضور نبی اکرم صلی اللہ تعالیٰ علیہ وسلم سے روایت کیا ہے کہ جو شخص قبرستان میں جائے اور سورۃ یسین پڑھ کر اس کا ثواب میت کو پہنچائے، تو اللہ تعالیٰ اس میت کے عذاب میں تخفیف فرمائے گا۔

اسی طرح حضرت امیر المومنین ابو بکر صدیق رضی اللہ تعالیٰ عنہ سے مروی ہے کہ

جو شخص اپنے والدین کی قبر کی زیارت کرے اور وہاں سورۃ یسین پڑھے تو اللہ تعالیٰ ان کی بخشش و مغفرت فرمائے گا۔ (عینی جلد سوم، ص ۱۱۸)  
 اس مسئلہ کی مزید تفصیل تفہیم البخاری جلد اول ص ۲۸۱ اور فیوض الباری جلد اول ص ۸۷۶ پر دیکھی جاسکتی ہے یا مولانا سعید احمد اسعد کا رسالہ "ایصالِ ثواب" کا مطالعہ کیا جائے۔

## اعمال کی جزا و سزا

حدیث غ ۲، عن ابی ہریرۃ رضی اللہ تعالیٰ عنہ قال قال رسول اللہ صلی اللہ علیہ وسلم اذا احسن احدکم اسلامه فکل حسنة یعملها تکتب له بعشر امثالها الی سبع مائة ضعف وکل سيئة یعملها تکتب له بشاها۔  
 (بخاری شریف جلد اول ص ۱، مسلم شریف جلد اول ص ۹)  
 احسن: اچھا کرے۔ تکتب: لکھی جائے۔

حل لغات ضعف: دوگنا۔

ترجمہ: "حضرت سیدنا ابو ہریرہ رضی اللہ تعالیٰ عنہ سے روایت کیا کہ جناب رسول اللہ صلی اللہ تعالیٰ علیہ وآلہ وسلم نے ارشاد فرمایا: جب تم میں سے کوئی اپنے اسلام کو اچھا کرے، تو ہر نیکی جو وہ کرے گا، اس کے لئے دس مثلوں سے لے کر سات سو گنا تک لکھی جائے گی اور جو بدی کرے گا، وہ اس کے لئے اس کی مثل ہی لکھی جائے گی۔ حسن اسلام سے مراد یہ ہے کہ اعتقاد و اخلاص سے مسلمان ہو اور تشریح اسلام اس کے ظاہر و باطن میں داخل ہو۔ یہ خطاب اگرچہ اس وقت

لہ آپ کے حالات حدیث غ کے حاشیہ میں درج ہیں۔

کے حاضرین کو ہے، لیکن اس کا حکم عام قیامت تک آنے والے مردوں، عورتوں کو شامل ہے، اس خطاب میں غلام بھی شامل ہیں، یعنی جو کامل مسلمان ہوگا، اس کی ایک نیکی کو دس سے لے کر سات سو تک بڑھا دیا جاتا ہے، جیسا کہ قرآن پاک میں ہے:

مَنْ جَاءَ بِأَحْسَنَةٍ فَلَهُ عَشْرًا مِثْلَهَا۔ جس نے ایک نیکی کی اس کو دس گنا ثواب ملے گا۔

اور دوسرے مقام میں ارشاد ہوا: (ترجمہ) ”مثال ان لوگوں کی جو راہِ خدا میں خرچ کرتے ہیں، اس کی ہے جیسے ایک، انہ سات خوشے اُگاتے اور ہر خوشے میں سو دانے ہوتے“ یعنی

ایک دانے کے بدلے اس کو سات سو دانے حاصل ہوتے ہیں، ایسے ہی راہِ خدا میں

خرچ کرنے پر ایک کے بدلے سات سو خرچ کرنے کا ثواب ملے گا اور اگر کسی مسلمان سے

کوئی گناہ ہو گیا تو اُس کا ایک ہی گناہ لکھا جائے گا۔ چاہے تو مولیٰ تعالیٰ اس پر سزا

دے، چاہے تو اپنے فضل و کرم سے معاف فرمادے۔ تاہم گناہ کی کیفیت شخص اور

وقت اور جگہ کے اعتبار سے بڑھ جاتی ہے۔

عام اشخاص کے گناہ سے خواص کی غلطی پر زیادہ گرفت ہوتی ہے۔ اسی طرح

عام اوقات میں گناہ کرنے سے خاص اوقات مثلاً ماہِ رمضان میں گناہ بڑا ہو جاتا ہے۔

اسی طرح خاص جگہ مثلاً حرمِ مکہ، مسجدِ حرام، مسجدِ نبوی میں گناہ کا بوجھ بڑھ جاتا ہے لیکن وہ ہوگا

ایک ہی جیسا کہ گناہوں کے درجات میں فرق ہوتا ہے۔ بعض گناہ بعض سے بڑے ہوتے ہیں۔

یہ جو بعض اعمالِ صالحہ کا اجر دس گنا اور بعض کا سات سو گنا اور بعض کا بلا حساب ہے،

جیسا کہ قرآن پاک میں ہے:-

إِنَّمَا يُوفِي الصَّابِرُونَ أَجْرَهُمْ بِغَيْرِ حِسَابٍ۔ بیشک صابرین کو اجر بے حساب دیا جائے گا۔

ان مراتب میں تطبیق اس طرح دی جاسکتی ہے: عباداتِ دنیویہ میں اجر دس گنا،

اور مالیہ میں سات سو گنا اور ضبطِ نفس اور صبر (جیسا کہ روزہ) پر لامحدود اجر ملتا ہے۔

دوسری توجیہ یہ ہے کہ اجر کے یہ مراتب نیکی کرنے والے کے صدق و خلوص نیت کے

مراتب کے اعتبار سے ہیں۔ جس شخص میں جتنا زیادہ خلوص ہوگا اُس کو اتنا ہی زیادہ اجر ملے گا۔  
 تیسری توجیہ یہ ہے کہ بعض لوگ عبادات اور صدقہ و خیرات حساب سے کرتے ہیں، یعنی  
 جتنا اُن کے ذمہ ہوا اتنا ہی کرتے ہیں اور بعض لوگ بے حساب عبادات اور صدقہ و خیرات  
 کرتے ہیں، تو جو لوگ حساب سے صدقہ و خیرات اور عبادت کرتے ہیں، اُن کو اجر بھی حساب  
 سے ملتا ہے اور جو لوگ بلا حساب خیرات و صدقات اور عبادت کرتے ہیں، تو ان کو اجر بھی  
 بے حساب عطا کیا جائے گا۔ چوتھی توجیہ یہ ہے کہ اجر کے یہ مراتب کرنے والے کی  
 حیثیت کے اعتبار سے ہیں، مثلاً کوئی ارب پتی ہے، اُس سے کسی شخص نے ایک وٹی کا  
 سوال کیا اور وہ اُس کو ایک وٹی عطا کر دے، تو یہ ایک نیکی ہے، اس کا اجر دس گنا  
 ملے گا، لیکن جس کے پاس ہو ہی صرف ایک وٹی اور اس کو بھی وہ اللہ تعالیٰ کی راہ میں  
 خرچ کر دے، اور محتاج کو عطا کر دے، تو یہ شخص اس پہلے کے مقابلہ میں ایسا ہے جیسے کہ  
 اُس نے اربوں روپوں کی دولت خیرات کر دی۔ اصل بات یہ ہے کہ اجر محض اللہ تعالیٰ کے  
 فضل و کرم سے ملتا ہے جس کو جتنا چاہے عطا فرمائے وہ مالک الملک ہے اُس کے خزانے  
 میں کوئی کمی نہیں۔

ایک دفعہ سیدنا حضرت علی المرتضیٰ رضی اللہ تعالیٰ عنہ نے چند سیر  
**ایک واقعہ** گیبوں بطور قرض لئے۔ سیدہ رضی اللہ تعالیٰ عنہا نے ان کو پیسہ اور  
 ایک دن کا کھانا تیار کیا ابھی ایک لقمہ بھی نہ اٹھایا تھا کہ دروازہ پر کسی نے دستک دی کہ  
 اے اہل بیت نبوت! میں امتِ رسول کا ایک مسکین ہوں مجھ کو کھانے کے لئے کچھ دیا جلتے  
 وہ سارا کھانا اُس مسکین کو دے دیا اور خود بھوکے سو گئے۔ اسی طرح جب دوسرے دن کا  
 کھانا تیار کیا گیا تو ایک یتیم آگیا، وہ بھی اس یتیم کو دے دیا گیا اور تمام اہل خانہ بھوکے  
 سو گئے۔ اسی طرح جب دوسرے دن کھانا تیار کیا گیا تو ایک اسیر (قیدی)  
 کے آجانے پر سارا کھانا اُس کو دے دیا اور خود بھوکے رہے تو قرآن میں یہ آیت نازل ہوئی:



وَيُطْعَمُونَ الطَّعَامَ عَلَى حُبِّهِ  
مِسْكِينًا وَيَتِيمًا وَأَسِيرًا (۲۹)

اور کھانے کی محبت ہوتے ہوئے وہ کھانا  
مسکین اور یتیم اور اسیر کو کھلا دیتے ہیں۔  
جو کچھ اپنے پاس ہے وہ بھی بذریعہ قرض اور باوجودیکہ خود بھی حاجت ہے،  
لیکن راہِ خدا میں خرچ کر دیا، ایسے لوگوں کو بلا حساب اجر ملتا ہے، انہی کی شان ہے:-  
وَيُؤْتُونَ عَلَىٰ أَنفُسِهِمْ وَكُلُوا كَانِ بِهِمْ مُتَصَالِحِينَ۔

یعنی خود کو شدید ضرورت ہوتے ہوئے بھی نہ ایشارا اور ہمدردی و غمخواری کرتے ہیں۔  
حضرت صدیق اکبر رضی اللہ تعالیٰ عنہ نے بھی غزوہ تبوک کے موقع پر جو کچھ بھی گھر میں تھا  
حتیٰ کہ جسم کے کپڑے اور سب کا سب مال آپ کے قدموں میں ڈال دیا اور خود بدن پر  
طاٹ پہنا، تو یہ مراتب حیثیت کے اعتبار سے ہیں۔

سوال ہوتا ہے کہ قرآن پاک میں اور حدیث شریف میں ایک گناہ کی سزا ایک  
گناہ کے مطابق فرمائی گئی ہے، حالانکہ قرآن کریم میں ہے ازواجِ مطہرات کے متعلق:-  
مَنْ يَأْتِ مِنْكُم بِفَاحِشَةٍ مُّبَيِّنَةٍ يُضَاعَفْ لَهَا الْعَذَابُ ضِعْفَيْنِ  
یعنی تم میں سے جس نے بے حیاتی کا کام کیا، تو اس کو دوہرا عذاب ہوگا۔  
تو آیات میں تطبیق کس طرح ہوگی؟ اس کا جواب کہ یہ حکم عام لوگوں کا ہے اور خواص اس حکم  
مستثنیٰ ہیں جیسا کہ پہلے بھی لکھا گیا۔ (جس کا مرتبہ ہے سوا اس کو سوا مشکل ہے)

ازواجِ مطہرات کا مرتبہ اس درجہ سے زیادہ ہے، ان کے لئے مواخذہ کی مقدار بھی  
زیادہ رکھی گئی ہے۔ حضرت آدم علیہ السلام کی محض بھول پر محاسبہ ہوا اور حضرت یونس علیہ السلام  
کی صرف اجتہادی خطا پر ان کو کھلی کے پیٹ میں مقید فرمایا گیا اور حد و تعزیرات میں غلام کے  
مقابلہ میں آزاد کی سزا زیادہ مقرر فرمائی گئی۔

ما قبل حدیث  
اس حدیث سے ما قبل مسلم نے سیدنا ابو ہریرہ رضی اللہ تعالیٰ عنہ سے  
روایت فرمائی ہے کہ رسول خدا حبیب کبریٰ صلی اللہ تعالیٰ علیہ وسلم

نے ارشاد فرمایا کہ مولیٰ تبارک و تعالیٰ نے فرمایا: "جب میرا بندہ کسی نیکی کے لئے حدیثِ نفس لکھتا ہے، تو جب تک وہ اس نیکی کو کرتا نہیں ہے، میں اس کی ایک نیکی لکھتا ہوں اور جب وہ نیکی کر لیتا ہے، تو میں اس کی دس نیکیاں لکھ دیتا ہوں اور جب وہ کسی گناہ کے لئے حدیثِ نفس لکھتا ہے، تو جب تک وہ اس پر عمل نہ کرے، میں بخش دیتا ہوں اور جب وہ گناہ کر لیتا ہے، تو میں اس کا ایک گناہ لکھتا ہوں۔"

اس روایت کے پیش نظر معلوم ہوا کہ نیکی کے لئے حدیثِ نفس پر بھی ثواب ملتا ہے اور بُرائی پر حدیثِ نفس پر گناہ اور مواخذہ نہیں ہوتا، جب تک وہ گناہ کرتا نہیں۔ انسان کے ذہن میں جو بات، خیالات، ترغیبات اور عزائم پیدا ہوتے ہیں، ان کی شارحِ مسلم حضرت علامہ غلام رسول سعیدی نے بحوالہ تفسیر صاوی پانچ قسمیں لکھی ہیں:

۱۔ ہاجس: اچانک کسی چیز کا خیال آجائے۔

۲۔ خاطر: کسی چیز کا بار بار خیال آئے۔

۳۔ حدیثِ نفس: جس چیز کا خیال آئے ذہن اس کے حصول کیلئے پروگرام تیار کرنا شروع کرنے۔

۴۔ ہم: غالب جہت اس چیز کو حاصل کرنے کی ہوا اور مغلوب خیال ہو کہ اس کو حاصل کیا جائے۔

۵۔ عزم: مغلوب سا خیال بھی زائل ہو جائے اور اس چیز کے حصول کا پختہ ارادہ ہو۔

اگر کسی شخص کے ذہن میں گناہ کا خیال آئے تو ہاجس، خاطر، حدیثِ نفس اور ہم کے مرتبہ

میں اس سے مواخذہ نہیں ہوتا، البتہ اگر گناہ کا عزم کرے تو وہ مستحق مواخذہ ہے، خواہ اس کے

بعد گناہ کا فعل نہ کرے، کیونکہ قرآن کریم میں اللہ تعالیٰ نے عزم سے روکا ہے، ارشاد فرمایا:

وَلَا تَعْزِمُوا عُنُقَكُمْ ۗ أَلِنِكَاحِ ۗ وَأُوْعِدْتِ كِي مَدَّتْ مِيْنِ اس سے نکاح کرنے کا ارادہ نہ کرو۔

نماز میں جو خیالات ہاجس، خاطر کی قسم سے ذہن میں آئیں، ان سے نماز میں کوئی کمی نہیں

آتی، کیونکہ وہ اس کے بس اور اختیار سے باہر ہیں، البتہ حدیثِ نفس سے احتراز چاہیے اور

یا انسان کے بس اور اختیار میں ہے۔ (شرحِ مسلم، جلد اول ص ۲۳۲)

## طہرات کا بیان

حدیث ۲۱: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَقْبَلُ اللَّهُ صَلَاةَ أَحَدٍ كُمْرًا إِذَا أَحْدَثَ حَتَّى يَتَوَضَّأَ۔ (بخاری جلد دوم صفحہ ۱۰۲۸، مسلم جلد اول صفحہ ۱۱۹)

ترجمہ: حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ صلی اللہ تعالیٰ علیہ وسلم نے فرمایا: تم میں سے بلا وضو اللہ تعالیٰ کسی کی نماز قبول نہیں فرماتا یہاں تک کہ وہ وضو کر لے۔

تشریح اور مطلقاً نماز فرمایا ہے، لہذا کوئی بھی نماز چاہے نماز جنازہ۔ اس حدیث سے معلوم ہوتا ہے کہ بغیر وضو کے نماز درست نہیں ہے، اسی طرح سجدہ تلاوت بغیر طہارت کے درست اور جائز نہیں۔ وضو کرے یا وضو کا قائم مقام (مجبوری کے وقت) تیمم کرے، کیونکہ تیمم بھی وضو ہی ہے۔ سرکارِ دو عالم صلی اللہ تعالیٰ علیہ وسلم نے تیمم کا نام بھی وضو ارشاد فرمایا ہے، آپ فرماتے ہیں:۔  
 الصَّحِيحُ الطَّيِّبُ وَضُوءُ الْمُسْلِمِ وَإِنْ كَمَّ مَجِدِ الْمَاءِ عَشْرَ سِنِينَ (دوا النساء) یعنی پاک مٹی مسلمان کا وضو ہی ہے، چاہے دس سال تک پانی نہ ملے۔  
 اس حدیث میں جو قبول کی نفی ہے، وہ صحت کے معنی میں ہے یعنی طاعت کا مجزئہ (کافی) ہونا اور مافی الذمہ کا مستقط ہونا۔ اور ایک قبول کا معنی ہوتا ہے۔  
 مولیٰ تعالیٰ کی بارگاہ میں مقبول ہونا اور اس پر اجر و ثواب کا حصول ہونا عبادت کو شرائط سے ادا کرنا قبول بمعنی صحت کے ہے اور اس پر امید ہوتی ہے کہ اللہ تعالیٰ کی بارگاہ میں حقیقتاً مقبول ہوا اور مولیٰ تعالیٰ کی رضا اور اجر و ثواب حاصل ہو۔ بعض دفعہ شرعاً نماز صحیح تو ہو جاتی ہے، لیکن مقبول نہیں ہوتی، جیسے عبد الباق کا نماز پڑھنا یا شارب الخمر کا نماز پڑھنا

جبکہ اس کے جسم میں شراب کا قطرہ موجود ہو۔ اسی طرح مغضوبہ دار (گھر) میں نماز پڑھنا فقہی معنی میں درست تو ہوگی، لیکن عند اللہ مقبول نہ ہوگی، لیکن اللہ تعالیٰ کی بارگاہ میں شرف قبولیت پا جانا، اس کی کیفیت کچھ اور ہے اور اس کا مقام بہت بلند ہے۔ اسی لئے بعض سلف صالحین نے فرمایا: لَا تَقْبَلُ لِي صَلَوةٌ وَاحِدَةٌ

أَحَبُّ إِلَيَّ مِنَ الدُّنْيَا وَمَا فِيهَا۔ (عینی)

”میری ایک نماز کا قبول ہو جانا مجھے دنیا و ما فیہا سے زیادہ محبوب ہے۔“

نماز کے لئے طہارت (وضو یا تیمم) حاصل کرنا فرض ہے۔ تحقیق یہ ہے کہ جب تک نماز فرض ہوئی، تو ساتھ ہی وضو بھی فرض ہوا۔ جو شخص بغیر طہارت کے نماز پڑھے گا، وہ گناہ کبیرہ کا مرتکب ہوگا، البتہ اگر نماز کی توہین یا اس کو مشغلہ اور کھیل بنانے کی غرض سے ایسا کرے تو وہ کافر ہو جائے گا۔ یہی سیدنا امام اعظم ابوحنیفہ رحمہ اللہ تالی کا مذہب ہے۔ جس شخص کو نہ وضو کے لئے پانی میسر ہو اور نہ اس کو تیمم کی سہولت حاصل ہو، ایسے شخص

کو فقہ میں ”فاقد الطہورین“ کہتے ہیں۔ فاقد الطہورین کی نماز کا وقت اگر جا رہا ہو، تو اس کے بارے میں علماء کرام فرماتے ہیں کہ اس کو نماز پڑھ لینی چاہیے اور یہ نماز صرف صورتہ نماز ہوگی نہ کہ حقیقتہً، اصل نماز اس کو دو بارہ پڑھنی ہوگی، یہ صرف اطہار بندگی ہے یعنی بندہ مولیٰ تعالیٰ کی بارگاہ میں عرض گزار ہے کہ موٹی کریم! میں جس حد تک تیری عبادت کر سکتا تھا، میں نے وہ عبادت کر لی ہے، قبول فرما یا تیرا کام ہے۔

علامہ عبدالرحمن جزیری علیہ الرحمہ فرماتے ہیں: اس نماز کے بارے میں احناف کا مسلک یہ ہے کہ فاقد الطہورین قبلہ رو کھڑا ہو کر صرف صورتہ نماز پڑھے یعنی قیام۔ رکوع۔ سجود تو کرے لیکن اس میں قرأت و تسبیح و تہجد کے الفاظ نہ پڑھے۔ اس نماز کے پڑھنے سے فرض نماز ساقط نہ ہوگی۔ (طہارت پر قدرت ہونے پر نماز کو دہرانا اس پر لازم ہوگا)

(شرح مسلم جلد اول ص ۳۹۱ تا ص ۳۹۱ والتفصیل فیہ)



وضو کرنے میں ظاہر و باطن کی طہارت حاصل ہوتی ہے  
**فضائل و وضو** ظاہر کی طہارت تو ظاہر ہے، باطن کی طہارت اس طرح  
 کہ جب نیت اور اخلاص سے وضو کرے گا تو اس کے گناہ جھڑ جائیں گے جیسا کہ سیدنا  
 امامِ عظیم ابوحنیفہ علیہ الرحمہ سے مروی ہے کہ آپ کے سامنے سے اگر کوئی وضو کرتا ہے،  
 تو آپ اپنے کشف سے اس کے گناہ جھڑتے دیکھتے، بلکہ آپ نے اللہ تعالیٰ کی بارگاہ میں  
 دعا کی کہ مولیٰ تعالیٰ مجھ پر مسلمانوں کے گناہوں کو ظاہر نہ فرما۔ حدیث شریف سے  
 بھی ثابت ہے کہ وضو کرنے سے اعضائے وضو کے گناہ جھڑ جاتے ہیں (مسلم شریف  
 سیدنا ابوہریرہ رضی اللہ تعالیٰ عنہ سے مروی ہے کہ سرکارِ دو عالم صلی اللہ علیہ وسلم  
 نے ان چیزوں کا بیان فرمایا جس سے گناہ مٹتے ہیں اور درجات بلند ہوتے ہیں، اس میں  
 ایک چیز بیان فرمائی؛ مشقتوں میں وضو پورا کرنا۔ (مسلم شریف)  
 یعنی اعضائے وضو کو کامل دھونا اور تین بار دھونا اور وضو کی سنتوں کا پورا  
 کرنا، مشقت سے مراد سردی یا بیماری یا پانی کی گرانی کا زمانہ یعنی جب وضو مکمل کرنا بھاری  
 تب مکمل کرنا۔ (مرآة شرح مشکوٰۃ)  
 بخاری و مسلم کی متفق علیہ روایت ہے سیدنا ابوہریرہ رضی اللہ تعالیٰ عنہ سے  
 روایت ہے کہ رسول اللہ صلی اللہ تعالیٰ علیہ وآلہ وسلم نے ارشاد فرمایا؛ بے شک میری  
 امت قیامت کے دن پنج کلیان بلائی جائے گی۔  
 پنج کلیان وہ سرخ یا سیاہ گھوڑا ہوتا ہے، جس کے چاروں ہاتھ پاؤں اور پیشانی  
 سفید ہوں۔ یہ بہت ہی قیمتی خوبصورت اور طاقتور ہوتا ہے۔ امت سے مراد ساری  
 نمازی مسلمان ہیں کہ قیامت میں ان کا چہرہ اور ہاتھ پاؤں آثارِ وضو سے چمکتے ہوئے  
 گئے۔ خیال ہے اگرچہ پھیلی امتوں نے بھی وضو کیا مگر یہ نور صرف امتِ محمدی پر ہو گا۔ نیز

۱۔ مراد صغیرہ گناہ ہیں نہ کبیرہ نہ حقوق العباد، ۱۲ منہ

جو صحابہ نماز کی فرضیت سے پہلے وفات پا گئے، یا اب مسلمانوں کے چھوٹے بچے، یا اسلام قبول کرتے ہی فوت ہو جانے والے لوگ جنہیں نماز اور وضو کا وقت ہی نہیں ملا، ان پر بھی انشاء اللہ تعالیٰ یہ آثار وضو ہوں گے، کیونکہ وہ نمازیوں کے گروہ سے تو ہیں، ہاں بے نمازی، فساق، جنہوں نے بلا وجہ نماز نہ پڑھنے کی عادت ڈال لی۔ وہ سزاؤ اس سے محروم رہیں گے۔

خیال ہے کہ حضور علیہ الصلوٰۃ والسلام کا اپنی امت کو پہچاننا اس نور پر موقوف ہوگا، کیونکہ آپ نیکو کار نوریوں اور گنہ گار ظلماتیوں کو بھی پہچانیں گے۔ (مرآة شرح مشکوٰۃ) حضرت امام اعظم ابو حنیفہ رحمۃ اللہ تعالیٰ علیہ کے مسلک کے مطابق

**فرائض وضو** وضو میں چار فرض ہیں: (۱) پورا چہرہ دھونا (۲) کہنیوں سمیت ہاتھوں کو دھونا (۳) چوتھائی سر کا مسح کرنا (۴) ٹخنوں سمیت پاؤں دھونا۔ اور اس کا ثبوت قرآن پاک کی اس آیت سے ہے =

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ (پ)

اے ایمان والو! جب تم نماز پڑھنے کا ارادہ کرو، تو اپنے منہ دھو اور کہنیوں سمیت ہاتھ دھو اور سر کا مسح کرو، اور ٹخنوں سمیت پاؤں دھو۔

عبادت کی نیت کر کے بسم اللہ الرحمن الرحیم پڑھ کر اونچی

**طریقت وضو** جدہ قبلہ رو بیٹھ کے وضو کرنا شروع کرے پھر تین بار

ہتھیلیوں سمیت پہنچوں تک ہاتھ دھوتے۔ پھر تین بار پانی لے کر کلی کرے۔ کلی میر پانی منہ کے اندر حلق تک اوپر پہنچائے اور نیچے پہنچائے، پھر تین بار زناک میں پانی ڈالے اور زناک صاف کرے، پھر تین مرتبہ تمام چہرہ دھوتے اور ڈاڑھی کا خلال کرے پھر تین مرتبہ

گلاتیاں کہنیوں سمیت دھوئے اور انگلیوں میں خلل کرے۔ پھر سر کا مسح اس طرح کرے کہ پہلے گیلے ہاتھوں کو سر پر مسح کرتے ہوئے پیچھے لے جائے اور پھلپلی جانب سے مسح کرتے ہوئے سر کی اگلی جانب لائے۔ پھر کانوں کے ظاہر و باطن کا مسح کرنے، اس کے بعد گدی کا مسح کرے۔ پھر دونوں پیروں کو ٹخنوں سمیت تین مرتبہ دھوئے اور انگلیوں کا خلل کرے، ہر عضو میں دائیں جانب سے ابتدا کرے۔ عضو کے بالائی حصے سے دھونے کی ابتدا کرے ہر عضو کو دھوتے وقت دُمائیں مانگے۔ وضو کے اخیر میں بھی دُمائیں کرے اور وضو کا بچا ہوا پانی کھڑے ہو کر پی لے۔ (سعیدی) تفصیل کیلئے بہار شریعت جلد دوم دیکھیں۔

## اعضار وضو کو چمکانے کے لئے حد مفروضہ زیادہ دھونا

حدیث ۲۲، عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ  
 إِنِّي سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّ أُمَّتِي  
 يُدْعَوْنَ يَوْمَ الْقِيَامَةِ غُرًّا مُحَجَّلِينَ مِنْ آثَارِ الْوَضُوءِ  
 فَمَنْ اسْتَطَاعَ مِنْكُمْ أَنْ يُطِيلَ غُرَّةً فَلْيَفْعَلْ۔

(بخاری جلد اول ص ۲۵، مسلم جلد اول ص ۱۲۶)

يُدْعَوْنَ: بلاتے جائیں گے غُرًّا: سفید چہرے۔

حِلُّ لُغَاتٍ مُحَجَّلِينَ: ہاتھ پاؤں چمکانے۔

ترجمہ: سیدنا ابو ہریرہ رضی اللہ تعالیٰ عنہ سے مروی ہے۔ آپ نے ارشاد فرمایا کہ بے شک میں نے حضور نبی کریم صلی اللہ تعالیٰ علیہ وسلم کو فرماتے سنا کہ بے شک میری امت قیامت کے دن پنج کلیان بلائی جائے گی آثارِ وضو کی وجہ سے، پس جو تم سے اپنی سفیدی کو بڑھانا چاہے، پس چاہیے کہ وہ (وضو کرے)۔“

۱۔ آپ کے حالات حدیث ۹ کے حاشیہ میں دیکھیں ۱۲ منہ  
 ۲۔ اس لفظ کی شرح حدیث ۳ کے تحت ص ۱ پر درج ہے۔

اس حدیث میں وضو کی فضیلت اس طرح بیان کی گئی ہے کہ کل  
**تشریح** قیامت کو میری امت پنج کلیان بلائی جائے گی، یعنی وضو کرنے کی  
 وجہ سے ان کے دونوں ہاتھ اور دونوں پاؤں اور چہرہ چمک رہے ہوں گے اور یہ چمک  
 آپ کی امت سے خاص ہوگی اور نمازیوں کی ایک علامت ہوگی۔ آپ نے فرمایا: جو اپنی  
 چمک کو بڑھانا چاہے، وہ بڑھائے یعنی مقدار مفروضہ سے قدرے زیادہ دھوئے۔  
 معلوم ہوا کہ یہ مقدار مفروضہ سے قدرے زیادہ دھونا مستحب ہے، مثلاً ہاتھوں کو کہنیوں  
 سے قدرے اوپر تک دھوئے اور پاؤں کو ٹخنوں سے اوپر دھوئے اور چہرہ پیشانی سے  
 قدرے اوپر دھوئے، تاہم بہت زیادہ اوپر سے نہ دھونا چاہیے کہ وضو کرتے وقت  
 پانی میں اسراف کرنا مکروہ ہے۔ فضائل وضو۔ فرائض وضو۔ طریقہ وضو اس کے قبل  
 حدیث ۲۱ کی شرح میں لکھ دیا گیا ہے۔

عینی شرح بخاری جلد دوم ص ۱۷۷ میں ہے کہ اُمت کا لفظ واحد ہے اور معنی جمع ہے  
 اور لغت میں اس کا معنی جماعت ہے، حیوان کی جماعت پر بھی امت کا اطلاق ہوتا ہے اور  
 لغت میں طریقہ دین اور وقت کے معنی میں بھی استعمال ہے۔ کہا جاتا ہے کہ قُلَان  
 لَا اُمَّةَ لَهَا اِلاَّ دِیْنُ لَہٗ۔ قرآن پاک میں ہے: وَاذْکُرْ بَعْدَ اُمَّةٍ  
 اِیْ بَعْدَ حَرِیْنِ۔ اور فرشتہ اور رحل جامع الخیر پر بھی اطلاق ہوتا ہے انبیا کرام  
 کے اتباع کو بھی امت کہا جاتا ہے۔ حضور سید دو عالم صلی اللہ تعالیٰ علیہ وآلہ وسلم کی امت  
 کی دو اقسام ہیں: امت دعوت، جن کی طرف آپ مبعوث ہوئے اور امت اجابت،  
 جس نے آپ کی تصدیق کی اور ایمان لائی۔ اس حدیث میں امت اجابت ہی مراد ہے،  
 اور امت اجابت کو ہی قرآن پاک میں خیر ائمہ فرمایا گیا ہے۔ اللہ تعالیٰ نے ارشاد فرمایا:  
 کُنْتُمْ خَيْرَ اُمَّةٍ۔ ”تم بہترین امت ہو“ خیر الامم ہونے کا انعام  
 آپ کی طرف منسوب ہونے کے صدقہ سے ہے جس چیز کو آپ صلی اللہ تعالیٰ علیہ وسلم نے نسبت



ہوگئی، وہ خیر ہوگئی۔ آپ کے اصحاب کرام تمام انبیاء علیہم السلام کے اصحاب سے بہتر،  
 آپ کی آلِ اطہار سب انبیاء کی آل سے بہتر، آپ کی ازواج سب عورتوں سے بہتر،  
 آپ کا شہر مدینہ منورہ تمام شہروں سے بہتر، آپ کا روضہ انور تمام مزارات سے بہتر۔  
 بلکہ وہ مٹی مبارک قبر انور کی جو آپ کے جدِ اطہر سے ملی ہوئی، وہ کعبہ بلکہ عرش الہی سے بہتر  
 ہے۔ الغرض آپ سے نسبت بڑی چیز ہے۔ جو آپ کا ہو گیا، وہ اللہ تعالیٰ کا ہو گیا اور  
 جو آپ سے پھر گیا، وہ اللہ تعالیٰ سے پھر گیا۔ قرآن باری تعالیٰ ہے :  
 مَنْ يُطِيعِ الرَّسُولَ فَقَدْ أَطَاعَ اللَّهَ۔ جس نے رسول کی اطاعت کی اس نے اللہ کی اطاعت کی۔

## مسواک کا بیان

حدیث ۲۳: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّ  
 رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَوْلَا أَنْ أَشُقُّ عَلَى  
 أُمَّتِي أَوْ عَلَى النَّاسِ لَأَمَرْتُهُمْ بِالسَّوَاكِ مَعَ كُلِّ صَلَاةٍ۔

(بخاری جلد اول ص ۱۲۲، مسلم جلد اول ص ۱۲۸)

ترجمہ: سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ  
 علیہ وسلم نے ارشاد فرمایا: اگر مجھے اپنی امت پر یا فرمایا لوگوں پر، دشوار محسوس نہ ہوتا  
 تو میں ان کو ہر نماز کے ساتھ مسواک کرنے کا حکم دیتا۔

بخاری و مسلم کی اس روایت میں جو آیا کہ ہر نماز کے ساتھ مسواک کرنے کا  
 تشریح حکم دیتا، اس سے مراد ہر نماز کے وضو کے ساتھ مسواک کا حکم دینا ہے۔

اس کی تائید اس سے ہوتی ہے۔ محمد بن علی شوکانی ظاہری لکھتے ہیں: محدث

ابن حبان علیہ الرحمہ اپنی صحیح میں سیدہ عائشہ رضی اللہ تعالیٰ عنہا سے روایت کرتے ہیں کہ  
 رسول اللہ صلی اللہ تعالیٰ علیہ وسلم نے ارشاد فرمایا اگر مجھے اپنی امت پر دشوار معلوم نہ ہوتا تو میں

ہر نماز کے وقت وضو کے ساتھ مسواک کو لازم کر دیتا۔“

(نیل الاوطار جلد اول ص ۱۲۵، ماخوذ از شرح مسلم جلد اول ص ۲۲۵)

نیز اس مضمون کی روایت بخاری شریف جلد اول ص ۲۵۹ پر بھی ہے کہ اگر مجھے اپنی امت پر دشوار معلوم نہ ہوتا، تو میں سر وضو کے وقت مسواک کا حکم دیتا۔ امام اعظم ابو حنیفہ، امام مالک اور امام احمد بن حنبل رحمہم اللہ تعالیٰ کا مسلک یہ ہے کہ مسواک کرنا وضو کی سنت ہے، جبکہ امام شافعی علیہ الرحمہ کا مسلک یہ ہے کہ مسواک نماز کی سنت ہے۔ نیل الاوطار والی حدیث اور بخاری شریف کی مذکورہ حدیث حنفی مذہب کی تائید اور اوپر والی حدیث کی تفسیر کرتی ہے۔

اس حدیث سے جہاں سید دو عالم صلی اللہ تعالیٰ علیہ وسلم کی امت پر **مختار نبی** شفقت اور مہربانی معلوم ہوتی ہے۔ اس جگہ اس حدیث سے یہ بھی معلوم ہوتا ہے کہ اللہ تعالیٰ نے احکام شرعیہ آپ کی طرف سپرد کر دیئے ہیں۔ جس چیز کو چاہیں فرض نہ کریں، جس چیز کو چاہیں حلال فرمادیں اور جس چیز کو چاہیں حرام فرمادیں، کیونکہ حضور اکرم صلی اللہ تعالیٰ علیہ وسلم نے مسواک کو فرض نہ کرنے کی وجہ سے یہ بیان فرمادہ کہ یہ عمل میری امت پر دشوار ہوگا۔ معلوم ہوا کہ آپ صلی اللہ تعالیٰ علیہ وسلم کو اللہ تعالیٰ نے احکام شرعیہ کے اجراء کا مالک و مختار بنا یا ہے، اس کی تائید تصدیق میں وہ حدیث پاک بھی ہے کہ جب آپ نے حج کرنے کا حکم فرمایا تو حضرت اقرع بن حابس رضی اللہ تعالیٰ عنہ نے عرض کیا کیا یہ سال حج فرض ہے۔ انہوں نے تین بار سوال کیا تو آپ نے فرمایا: نہیں، اور فرمایا: **كُوفِلْتُ كَعَمَّ كَوْجَبَتْ**۔ اگر میں ہاں فرمادیتا تو ہر سال حج فرض ہو جاتا۔ اس سے بھی آپ کا مختار ہونا ثابت ہے۔ اسی اختیار کے پیش نظر آپ علیہ الصلوٰۃ والسلام نے حضرت غزیرہ رضی اللہ عنہ کی گواہی کو دو کے قائم مقام قرار دیا۔ اور سیدنا علی المرتضیٰ رضی اللہ تعالیٰ عنہ کو سیدہ فاطمہ رضی اللہ تعالیٰ عنہا کی حیات مقدسہ

میں دوسری شادی کرنے سے منع فرمایا۔ ان روایات سے آپ کا مالک مختار رازر متصرف عام ہونا ثابت ہے۔

ایک روایت میں ہے کہ ایک اعرابی، آپ کی بارگاہ میں حاضر ہوا اور عرض کرنے لگا کہ میں نے رمضان شریف کا روزہ عمدًا کھول لیا ہے۔ آپ نے اس کو کفارہ ادا کرنے کا حکم دیا۔ فرمایا غلام آزاد کر۔ اُس نے عرض کیا: مجھے غلام آزاد کرنے کی طاقت نہیں ہے۔ فرمایا: دو ماہ کے لگاتار روزے رکھ۔ عرض کیا: اس کی بھی طاقت نہیں ہے۔ فرمایا: ساٹھ مسکینوں کو دو وقت کا کھانا کھلا۔ عرض کیا: اس کی بھی طاقت نہیں ہے۔ آپ نے فرمایا: اچھا کھڑے تھوڑی دیر کے بعد ایک صحابی کھجوروں کا ٹوکرا لے کر حاضر ہوا۔ آپ نے فرمایا: سائل کہاں ہے؟ عرض کیا: حاضر ہوں۔ فرمایا: یہ ٹوکرا کھجور کالے جاڑ مساکین میں تقسیم کر دے، تیرا کفارہ ادا ہو جائے گا۔ وہ آپ کی بے کراں رحمت پر محل گیا، کہنے لگا: شہر مدینہ میں مجھے زیارہ کوئی حاجت مند نہیں ہے۔ رحمت کائنات صلی اللہ تعالیٰ علیہ وآلہ وسلم نے ارشاد فرمایا: ”یہ لے جا اور اپنے اہل و عیال کو کھلائے، تیرا کفارہ ادا ہو جائے گا۔“ یہ ہے آپ کا اختیار اور تصرف کہ فرمایا: جا اپنے اہل و عیال کو کھلائے تیرا کفارہ ادا ہو جائے گا، جبکہ کفارہ ساٹھ مسکینوں کو دو وقت کا کھانا کھلانے سے ادا ہوتا ہے آپ نے اپنے اختیار سے اس کو اس حکم سے مستثنیٰ فرما دیا۔

سرکارِ مدینہ علیہ الصلوٰۃ والسلام کو مولیٰ کریم نے مالک مختار بنا دیا ہے جیسا کہ ایک حدیث میں ایک جملہ آپ نے ارشاد فرمایا: بخاری کتاب الحوض میں ہے:

وَإِنِّي أُعْطِيتُ مَفَاتِيحَ خَزَائِنِ الْأَرْضِ - (بخاری ج ۲ ص ۹۷)

اُور بے شک مجھے زمین کے خزانوں کی کنجیاں دے دی گئی ہیں (الی آخر الحدیث) اس ارشاد کا مطلب یہ ہے کہ اللہ تعالیٰ نے زمین کے تمام خزانوں کی کنجیاں

میرے ہاتھ میں دے دی ہے۔ تمام دنیا جانتی ہے، جب کوئی شخص کہتا ہے کہ میں نے تو تالا اور کچی فلاں کے ہاتھ میں دے دیا ہے، تو اس کا مطلب یہی ہوا کہ میں نے فلاں شخص کو اپنے خزانوں میں تصرف کا مالک و مختار بنا دیا ہے۔ اب قابل ذکریات یہ ہے کہ زمین کے خزانوں سے کیا مراد ہے۔ بعض شارحین نے یہ فرمایا ہے کہ اس سے مراد آپ کی وہ فتوحات ہیں، جو آپ کو یا خلفاء راشدین یا ان کے بعد والے امراء و سلاطین کو حاصل ہوئیں۔ سلطنتِ روم و فارس وغیرہ کے تمام خزانے مسلمانوں کے ہاتھ میں آئے۔ بعض شارحین نے فرمایا کہ ان خزانوں کے علاوہ سونا، چاندی، ہیرے، جواہرات، لوہا، تانبا، پیتل وغیرہ قسم قسم کی دھاتیں اور تیل، پٹرول وغیرہ کے خزانے مراد ہیں کہ سب خزانے حضور اکرم صلی اللہ تعالیٰ علیہ وسلم کی بدولت آپ کی امت کو مل گئے اور حضرت علامہ عبدالمصطفیٰ اعظمی شیخ الحدیث اپنی کتاب ”منتخب حدیثیں“ میں ارشاد فرماتے ہیں کہ میرا خیال یہ ہے کہ شارحین حدیث نے زمین کے خزانوں کے بارے میں اسلامی فتوحات یا زمین کی قسم قسم کی کانوں کا جو تذکرہ کیا ہے، یہ بطور مثال ہے، ورنہ خزانہ الارض صرف یہی اور اتنی ہی چیزیں نہیں ہیں، بلکہ خزانہ الارض میں وہ چیزیں بھی داخل ہیں، جو زمین میں سے نکلتی ہیں۔ اس بنا پر تمام جمادات، نباتات اور حیوانات سبھی زمین کے خزانے ہیں۔

ظاہر ہے کہ ہر قسم کی سبزیاں، غلے، پھل، قسم قسم کے ذائقے اور غذائیں، طرح طرح کی دوائیں، یہ سب زمین ہی میں سے نکلتی ہیں۔ جانداروں کے لطفے بھی زمین سے نکلی ہوئی غذاؤں کی پیداوار ہیں، کیونکہ اگر جاندار زمین سے نکلی ہوئی غذائیں نہ کھائے، تو ان کی زندگی کہاں ہوتی؟ ان کے جسم میں خون کہاں سے پیدا ہوتا؟ اور بلاخون کے لطفے اور مٹی وغیرہ کہاں سے پیدا ہوتی؟

غرض تمام جانور اور جاندار اور ان جانداروں کی زندگی کا سارا ساز و سامان زمین ہی سے نکلتا ہے۔ اس لحاظ سے خزانہ الارض میں تمام حیوانات، نباتات، جمادات شامل ہیں بلکہ زمین و آسمان کے درمیان کی کائنات بھی زمین کے خزانوں میں شامل ہیں، کیونکہ



بدلی بارش، اُدلے۔ قوس قزح، ہالہ، رعد، برق۔ غرض تمام کائنات زمین میں سے نکلے ہوئے دُخان اور بخارات کی پیداوار ہیں۔ لہذا اس حدیث شریف کا یہ مطلب ہوا کہ زمین کی ساری کائنات اور تمام مخلوقات جو سب زمین کے خزانے ہیں۔ اللہ تعالیٰ نے مجھے ان سب میں تصرف کا مالک و مختار بنا دیا ہے۔

جب حدیث میں لفظ خزانۃ الارض میں کوئی تفسیر و تخصیص موجود نہیں ہے، بلکہ جمع کی اضافت استغراق کا افادہ کرتی ہے، تو پھر اس صورت میں ظاہر ہے کہ یقیناً اس لفظ کو اس کے عموم ہی پر باقی رکھا جائے گا، اس کے عام ہونے ہی کی صورت میں یہ حدیث مقام مدح میں حضور پر نور صلی اللہ تعالیٰ علیہ وسلم کے شایان شان ہے گی کہ اللہ تعالیٰ نے اپنے محبوب کریم علیہ الصلوٰۃ والسلام کو کل کائنات زمین کا مالک و مختار بنا دیا ہے۔ (ص ۱۷۱) بلکہ آسمانوں کی بھی بادشاہی و سلطنت، آپ کو عطا فرمادی گئی، جس کی تائید وہ حدیث کرتی ہے کہ آپ نے ارشاد فرمایا: میرے دو وزیر زمین میں ہیں، اور دو وزیر آسمان میں ہیں، وزیر سلطان ہی کہلاتے ہیں، اسی لئے تو اعلیٰ حضرت قدس سرہ فرماتے ہیں۔

مالک کو نہیں ہیں گو پاس کچھ رکھتے نہیں،

دو جہاں کی نعمتیں ہیں ان کے خالی ہاتھ میں،

مزید تفصیل کے لئے مطالعہ کی جائے کتاب سلطنتِ مصطفیٰ (مصنف مفتی احمد یار خان نعمی)

عمدة القاری شرح بخاری جلد ۶ ص ۱۸۱ پر

فضائلِ مسواک

مسواک کے فضائل میں روایات درج ذیل ہیں:

(۱) سیدنا حضرت ابو دردار رضی اللہ تعالیٰ عنہ سے روایت ہے کہ آپ

علیہ الصلوٰۃ والسلام نے ارشاد فرمایا کہ مسواک کو لازم کرو کہ اس میں چوبیس فوائد

ہیں، جس میں افضل و اعلیٰ رحمن کی رضا، نماز کے اجر کا، گنا اضافہ، وسعت و

غنی کی صورت، مُنہ کی بو اچھا کرتی ہے اور جبرٹے کو مضبوط کرتی ہے، دردِ سر کو آرام دیتی ہے، داڑھ کے درد کو دور کرتی ہے، فرشتے مصافحہ کرتے ہیں، اُس کے چہرے کے نور اور دانتوں کی چمک کی وجہ سے۔

(۲) احمد و ابن حبان نے حضرت سیدہ عائشہ صدیقہ رضی اللہ تعالیٰ عنہا سے روایت کی ہے: **اَلَسِّوَاكُ مِطْهُوَةٌ** مسواک مُنہ کی طہارت اور ربِ کریم کو راضی کرنے والی ہے۔

(۳) ابو نعیم سیدہ عائشہ صدیقہ رضی اللہ تعالیٰ عنہا سے روایت کرتے ہیں: اس نماز کا اجر جو مسواک کے ساتھ ادا کی جاتے، اس نماز پر جو مسواک کے بغیر ادا کی جاتے، ستر گنا زیادہ ہے۔

(۴) حضرت احمد و ترمذی علیہما الرحمہ نے سیدنا ابو ایوب انصاری رضی اللہ تعالیٰ عنہ سے روایت فرمائی ہے:-

**اَرْبَعٌ مِّنْ سُنَنِ الْمُرْسَلِينَ** چار رسولوں کی سنتوں سے میں سختی کرنا۔  
**الْحِثَانُ وَالسِّوَاكُ وَالتَّعَطُّرُ وَالنِّكَاحُ** مسواک کرنا خوشبو لگانا اور نکاح کرنا

(۵) حضرت بزار نے سیدنا ابو ہریرہ رضی اللہ تعالیٰ عنہ سے روایت کی ہے،  
**اَلطَّهَارَاتُ اَرْبَعٌ قَصْرٌ** طہارت چار ہیں، مونچھیں کاٹنا۔  
**الشَّارِبِ وَحَلَقُ الْعَانَةِ وَتَقْلِيمُ** زیرِ ناف بال موندنا۔ ناخن کاٹنا۔  
**الْاُظْفَارِ وَالسِّوَاكُ** مسواک کرنا۔

ان احادیثِ مبارکہ سے مسواک کی فضیلت ظاہر ہوتی ہے۔

حضرت سیدہ عائشہ صدیقہ رضی اللہ تعالیٰ عنہا فرماتی ہیں کہ میرے لئے اللہ تعالیٰ کے انعامات کی مسواک سے محبت میں سے ایک یہ بھی ہے کہ حضورِ تاجدارِ مہینہ

مُورِ سَيْنَةٍ صَلَّى اللهُ تَعَالَى عَلَيْهِ وَسَلَّمَ، كِي وَفَاتِ طَاهِرِي مِيرِي بَارِي كِي دِن مِيرِي سَنَسَلِي  
اور سينہ کے درمیان ہوتی اور یہ بھی اللہ تعالیٰ کا خاص انعام ہے کہ آپ کے  
مبارک لعابِ دہن کو میرے خنوک کے ساتھ آپ کی وفاتِ طاہری سے پہلے  
اکٹھا کر دیا۔ (وہ اس طرح) کہ میرے پاس عبد الرحمن بن ابوبکر (رضی اللہ تعالیٰ عنہ)  
آئے اور ان کے ہاتھ میں ایک مسواک تھی۔ میں آپ (صلی اللہ تعالیٰ علیہ وسلم) کو سہارے  
رہی تھی۔ میں نے دیکھا کہ آپ ان کی مسواک کی طرف دیکھ رہے ہیں مجھے معلوم تھا کہ  
آپ مسواک پسند فرماتے ہیں، اس لئے میں نے دریافت کیا کہ آپ کے لئے مسواک  
لوں؟۔ آپ نے سرِ اقدس کے اشارہ سے فرمایا ہاں! چنانچہ میں نے عبد الرحمن  
(رضی اللہ تعالیٰ عنہ) سے مسواک لے کر آپ کو پیش کی۔ آپ نے استعمال کرنا چاہی لیکن  
مسواک سخت تھی، اس لئے میں نے عرض کیا کہ نرم کر دوں؟ آپ نے سرِ مبارک کے  
اشارے سے فرمایا ہاں! چنانچہ میں نے دانتوں سے جبا کر نرم کر کے سرکارِ مدینہ  
صلی اللہ تعالیٰ علیہ وسلم کو پیش کر دی۔ آپ نے اس کو دانتوں پر پھیرنا شروع  
کر دیا۔ (الی آخر الحدیث)

معلوم ہوا کہ سرکارِ مدینہ مُورِ قَلْبِ سَيْنَةٍ صَلَّى اللهُ تَعَالَى عَلَيْهِ وَسَلَّمَ کو  
مسواک سے بہت محبت تھی کہ وصالِ طاہری سے پہلے بھی مسواک فرماتی۔  
حضرت عائشہ صدیقہ رضی اللہ تعالیٰ عنہا فرماتی ہیں کہ جب تاجدارِ مدینہ  
صلی اللہ تعالیٰ علیہ وسلم سفرِ نیشریف لے جاتے، تو اپنے ساتھ مسواک، پیشاب دانہ  
کنگھا۔ سُرمہ دانہ اور آئینہ بھی لے جاتے۔

مشائخِ عظام فرماتے ہیں، جو مسواک کا عادی ہوگا۔  
**برکاتِ مسواک** مرنے کے وقت کلمہ نصیب ہوگا اور جوافیوں کا عادی  
ہوگا، اُسے مرتے وقت کلمہ نصیب نہ ہوگا۔ (بہارِ شریعت)

علامہ سید طحطاوی علیہ الرحمہ فرماتے ہیں: مسواک شریف کی برکات جن کو ائمہ کرام نے حضرت علی، حضرت عبداللہ بن عباس اور حضرت عطار (رضی اللہ تعالیٰ عنہم) سے نقل کی ہیں، وہ یہ ہیں: مسواک میں اللہ تعالیٰ کی رضا ہے۔ اس سے نماز کا ثواب ننانوے<sup>۹۹</sup> یا چار سو گنا بڑھ جاتا ہے۔ ہمیشہ مسواک کرنے سے دردِ سرد و دور ہوتا ہے اور سر کی تمام رگوں کو سکون ملتا ہے۔ بلغم کو دور کرتی ہے۔ نظر کو تیز کرتی ہے۔ معدہ کو درست رکھتی ہے۔ انسان کو فصاحت (خوش بیانی) عطا کرتی ہے۔ جسم کو توانائی بخشتی ہے۔ حافظہ کو تیز کرتی ہے اور عقل کو بڑھاتی ہے۔ دل کو پاک کرتی ہے۔ میکیوں میں اضافہ ہوتا ہے۔ فرشتے مصافحہ کرتے ہیں۔ کھانا ہضم کرتی ہے۔ بچوں کی پیدائش بڑھاتی ہے۔ بڑھاپا دیر میں آتا ہے۔ حرارت کو بدن سے دور کرتی ہے۔ بدن کو اللہ تعالیٰ کی اطاعت پر قوت دیتی ہے۔ نزع میں آسانی اور کلمہ شہادت یاد دلاتی ہے۔ قیامت میں نامہ اعمال دانتیں ہاتھ میں دلاتی ہے۔ پل صراط سے بجلی کی طرح گزارے گی۔ قبر کو فراخ کیا جاتا ہے۔ قبر میں آرام اور سکون حاصل ہوگا۔ اس کے لئے جنت کے دروازے کھول دیئے جاتے ہیں۔ جہنم کے دروازے بند کر دیئے جاتے ہیں۔ مسواک کرنے والا اُس وقت تک دنیا سے نہیں جاتا، جب تک مینے کے تاجدار احمد مختار، ساتی کوثر، شافع روز محشر صلی اللہ تعالیٰ علیہ وآلہ وسلم کے مبارک حوض کا جام نہ پی لے۔ سب سے بڑھ کر فائدہ یہ ہے کہ اس سے اللہ تعالیٰ کی رضا اور منہ کی بھی صفائی حاصل ہوتی۔ (ماخوذ از فیضانِ سنت (ملخص))

بوقتِ وضو کم سے کم تین تین مرتبہ دابنے بائیں، اوپر نیچے  
**مسائلِ مسواک** کے دانتوں میں مسواک کرے اور ہر مرتبہ مسواک کو دھوئے  
 اور مسواک نہ بہت نرم ہونہ بہت سخت، اور پیلیو یا زیتون یا نیم وغیرہ کرطوی لکڑی کی



ہو، میوے یا خوشبودار پھول کے درخت کی نہ ہو۔ چھنگلیا کے برابر موٹی اور زیادہ سے زیادہ ایک بالشت لمبی اور اتنی چھوٹی بھی نہ ہو کہ مسواک کرنا دشوار ہو۔ جو مسواک ایک بالشت سے زیادہ ہو، اس پر شیطان بیٹھتا ہے۔ مسواک جب قابل استعمال نہ رہے، تو اسے دفن کر دیں یا کسی جگہ احتیاط سے رکھ دیں کہ کسی ناپاک جگہ پر نہ گرے کہ ایک تو وہ آلہ ادائے سنت ہے، اس کی تعظیم چاہیے، دوسرے آبِ دہنِ مسلم ناپاک جگہ ڈالنے سے خود کو محفوظ رکھنا چاہیے، اسی لئے پانخانہ میں علماء نے تھوکنے کو نامناسب لکھا ہے۔

**مسئلہ:** مسواک اپنے ہاتھ سے کرے اور اس طرح ہاتھ لے کہ چھنگلیا مسواک کھینچے اور درمیان کی تین انگلیاں اوپر اور انگوٹھا سرے پر سیچے ہو اور مٹھی نہ بانڈے۔  
**مسئلہ:** دانتوں کی چوڑائی میں مسواک کرے، لمبائی میں نہیں، پت لیٹ کر بھی مسواک نہ کرے۔ پہلے داہنی جانب کے اوپر کے دانت مانجھے، پھر بائیں جانب کے اوپر کے دانت، پھر داہنی جانب کے نیچے کے، پھر بائیں جانب کے نیچے کے دانت۔ جب مسواک کرنا ہو تو اسے دھولے، یونہی فارغ ہونے کے بعد دھو ڈالے اور زمین پر پڑی نہ چھوڑ دے، بلکہ کھڑی رکھے اور لیشہ کی جانب اوپر ہو۔

**مسئلہ:** اگر مسواک موجود نہ ہو تو انگلی یا سنگین کپڑے سے دانت مانجھ لے۔ یونہی اگر دانت نہ ہوں تو انگلی یا کپڑا مسورٹھوں پر کھیر لے۔

**مسئلہ:** مسواک نماز کے لئے سنت نہیں، بلکہ وضو کے لئے، تو جو ایک وضو سے چند نمازیں پڑھے، اس سے ہر نماز کے لئے مسواک کا مطلقاً لبتہ نہیں، جب تک تغیرِ راستہ نہ ہو گیا ہو، ورنہ اس کے لئے مستقل سنت ہے۔ البتہ اگر وضو میں مسواک نہ کی تھی، تو اب نماز کے وقت کر لے۔ (واللہ تعالیٰ اعلم)

(بہارِ شریعت)

## آداب قبلہ

حدیث ۲۴، عَنْ أَبِي أَيُّوبَ الْأَنْصَارِيِّ رَضِيَ اللَّهُ تَعَالَى عَنْهُ  
أَنَّ النَّبِيَّ صَلَّى اللَّهُ تَعَالَى عَلَيْهِ وَسَلَّمَ قَالَ إِذَا أَتَيْتُمُ الْغَائِطَ فَلَا  
تَسْتَقْبِلُوا الْقِبْلَةَ وَلَا تَسْتَدْبِرُوهَا وَلَكِنْ شَرِّقُوا أَوْ غَرِّبُوا۔  
(بخاری شریف جلد اول ص ۵، مسلم شریف جلد اول ص ۳)

الْغَائِطُ: پاخانہ - لَا تَسْتَقْبِلُوا: منہ نہ کرو۔  
لَا تَسْتَدْبِرُوهَا: پشت نہ کرو۔

ترجمہ: ”سیدنا ابوالیوب انصاری رضی اللہ تعالیٰ عنہ سے روایت ہے کہ  
نبی پاک صلی اللہ تعالیٰ علیہ وسلم نے فرمایا، جب تم قضا حاجت کے لئے آؤ تو (بوقت  
قضاے حاجت) قبلہ کی طرف نہ منہ کرو اور نہ پشت کرو، لیکن مشرق کی طرف منہ کرو  
یا مغرب کی جانب۔“

لے حضرت ابوالیوب خالد بن زید بن کلیب انصاری رضی اللہ تعالیٰ عنہ عقبہ۔ بدر، احد  
اور تمام مشاہد میں رسول اللہ صلی اللہ علیہ وسلم کے ساتھ حاضر ہوتے۔ جب رسول اللہ صلی اللہ علیہ وسلم  
مدینہ منورہ میں تشریف لائے تو انہیں کے ہیمان ہوئے۔ حضور نبی کریم صلی اللہ علیہ وسلم نے مصعب بن عمر  
رضی اللہ عنہ اور ان کے درمیان مواخات فرمائی۔ آپ حضرت علی رضی اللہ عنہ کے ساتھ تمام جنگوں  
میں شریک رہے۔ صحابہ کرام میں سے ان سے ابن عمر، برابر بن عازب، ابوامامہ، زید بن خالد جہنی، منقذ  
بن معدیکرب، انس بن مالک، جابر بن سمرہ، عبداللہ بن یزید، لخطمی رضی اللہ عنہم اور تابعین میں سے حضرت  
سعید بن المسیب، عروہ، سالم بن عبداللہ، ابوسلمہ، عطاء بن یسار، عطاء بن یزید رحمہم اللہ تعالیٰ وغیرہم  
نے روایت کی ہے۔ باختلاف روایات آپ کی وفات ۵۷ھ ۵۸ھ ۵۹ھ میں ہوئی۔  
یہ اس لشکر میں تھے جس کا امیر یزید بن معاویہ تھا۔ آپ کو قسطنطینیہ کے نزدیک دفن کیا گیا۔  
(بقیہ آئندہ صفحہ پر)

**تشریح** الغائط کا لغوی معنی اُپست زمین ہے، لیکن منقول عرفی کے طور پر اب اس کا معنی 'قضا' حاجت ہے جیسا کہ قرآن کریم میں بھی یہی معنی مُراد ہے: جَاءَ أَحَدُكُمْ مِنَ الْغَائِطِ۔ آیا تم میں سے کوئی قضا حاجت کا فارغ ہو کر آیا؟ وجہ نقل یہ ہے کہ عام طور پر قضا حاجت کے لئے لوگ باہر کسی اُپست زمین میں جاتے، تاکہ پردہ حاصل ہو جائے۔ پھر عرف عام میں خود قضا حاجت کو غائط کہا جانے لگا، کیونکہ اہل عرب کی عادت ہے کہ جس چیز کا سُنتنا اور دیکھنا ناپسند کرتے ہیں، اس کو بطور کنایہ کے ذکر کرتے ہیں۔

اس حدیث میں بوقت قضا حاجت کے آداب قبلہ کا بیان ہے۔ یعنی جب کوئی شخص پیشاب یا خانہ کرنے کے لئے صبح اریا بیت الخلاء میں جائے تو نہ قبلہ کی طرف منہ کرے اور نہ پیٹھ قبلہ کی طرف کرے۔ اس حدیث میں مطلق حکم ہے صبح اریا بیت الخلاء میں جائے اور یہی مذہب امام عظیم رحمۃ اللہ علیہ کا ہے اور آپ نے فرمایا بوقت قضا حاجت مشرق کی طرف منہ کر لیا کرو۔ مغرب کی جانب یہ حکم اہل مدینہ اور ان کے لئے ہے، جس جگہ سے قبلہ یا جنوب کی طرف ہے یا شمال کی طرف اور جس جگہ سے قبلہ مشرق کی طرف ہے یا مغرب کی طرف، ان کے لئے حکم اس کے برعکس ہے۔ یعنی وہ قضا حاجت (بول و براز) کے وقت شمال، جنوب کی طرف کریں۔

اس حدیث میں جس جگہ قضا حاجت کے آداب کا بیان ہے، اُس جگہ احترام قبلہ کا بھی بیان ہے کہ اس خاص وقت میں احترام قبلہ کے پیش نظر قبلہ کی جانب منہ

(بقیہ حاشیہ گزشتہ صفحہ) ان کی قبر کے توسل سے استسقا کیا جاتا ہے۔ (اسد الغابہ ج ۲ ص ۸۱-۸۲)

حضرت ابو ایوب انصاری نے امیر معاویہ (رضی اللہ تعالیٰ عنہما) کے عہد میں ۱۵ھ میں قسطنطنیہ پر حملہ کے وقت شرکت کی، وہیں وفات پائی اور قلعہ کے نزدیک دفن کئے گئے۔ مجاہد نے کہا وہاں کے لوگ جب قحط میں مبتلا ہوتے، تو ان کی قبر مبارک کھول دیتے، تو بارش ہو جاتی۔ (اسد الغابہ ج ۲ ص ۱۲۴)

اور پشت نہ کرنی چاہیے۔ اسی احترام کے پیش نظر یہ حکم ہے کہ نہ قبلہ کی جانب تھوکے اور نہ پاؤں پھیلا کر بیٹھے اور نہ ہی قبلہ کی جانب پاؤں پھیلا کر لیٹے، ہاں دعا کے لئے اجازت ہے کہ بوقتِ دعا قبلہ کی طرف پشت کرے اور لوگوں کی طرف مُنہ کر کے خطاب کرے۔ اس طرح سے بھی اجازت ہے کہ جب میت کو قبرستان یا جنازہ پر لے جانے کے لئے جا رہے ہوں تو حکم ہے کہ میت کا سر اس طرف ہونا چاہیے جہاں جا رہے ہوں، چاہے اس کے پاؤں قبلہ کی جانب ہوں، یہ مجبوری ہے، اسی طرح اگر کوئی بیمار سواؤ وہ لیٹ کر نماز پڑھ رہا ہو، اس وقت بھی بہتر یہی ہے کہ وہ اس طرح سیدھا لیٹے کہ چہرہ اور مکمل جسم قبلہ کی جانب ہو، اس وقت بھی مجبوراً پاؤں قبلہ کی جانب ہو جائیں گے، احتراماً ذرا پاؤں کو اونچا کرے، اس مسئلہ میں مشہور چار مذاہب ہیں۔

**مذہب امام اعظم ابوحنیفہ رحمۃ اللہ علیہ سیدنا امام اعظم ابوحنیفہ رحمۃ اللہ علیہ**

وقتِ قضا حاجت، استقبالِ قبلہ اور استنبار منع ہے، چاہے جنگل ہو یا کھلی فضا میں اور چاہے بیت الخلاء اور بنیان اور تعمیر شدہ جگہوں میں قضا حاجت کرے اور یہی مذہب ہے امام مجاہد اور ابراہیم نخعی، اور سفیان ثوری اور ابو ثور کا اور یہی مذہب ہے راوی حدیث ابویوب انصاری رضی اللہ تعالیٰ عنہ کا ان کی دلیل یہی حدیث ہے کہ اس میں حکم مطلق اور عام ہے اور قاعدہ ہے کہ مطلق اپنے اطلاق پر اور عام اپنے عموم پر جاری ہوتا ہے۔ راوی حدیث نے بھی اس حدیث سے یہی معنی اخذ کئے ہیں، جیسا کہ بخاری اور توطا امام مالک میں ہے کہ راوی حدیث ابویوب انصاری رضی اللہ تعالیٰ عنہ فرماتے ہیں کہ ہم ملکِ شام میں آئے، تو وہاں قبلہ کی جانب بیت الخلاء بنے ہوئے تھے، ہم وہاں قضا حاجت کے وقت رُخ بدل کر بیٹھنے اور اللہ تعالیٰ سے معصرت چاہتے، ثابت ہوا اس طرح بیت الخلاء بنانے بھی منع میں۔ جن میں استقبال و



استدبار قبلہ کی جانب ہوتا۔ مسلک امام اعظم (رحمۃ اللہ تعالیٰ) کی تائید و تصدیق ان احادیث سے بھی ہوتی ہے۔

(۱) عبداللہ بن حارث بن جزہ کی حدیث ہے، وہ فرماتے ہیں:

أَنَا أَوَّلُ مَنْ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَبُولَنَّ أَحَدُكُمْ مُسْتَقْبِلَ الْقِبْلَةِ

میں وہ پہلا شخص ہوں جس نے سید عالم صلی اللہ علیہ وسلم کو فرماتے سنا کہ تم میں سے کوئی بھی ہرگز قبلہ کی جانب منہ کر کے پیشاب نہ کرے

(۲) معقل بن ابی معقل کی حدیث جس میں وہ بیان کرتے ہیں:

فَهَيَّ رَسُولُ اللَّهِ عَلَيْهِ الصَّلَاةُ وَالسَّلَامُ رَسُولُ اللَّهِ صَلَّى اللَّهُ عَلَيْهِ وَسَلَّمَ نَهَى أَنْ يَبُولَ بَانَ مُسْتَقْبِلَ الْقِبْلَتَيْنِ بِيُولٍ وَغَائِطٍ -

براز کے وقت ہم قبلتین کی طرف منہ کریں۔

اس حدیث میں قبلتین سے مراد قبلہ اول بیت المقدس اور کعبہ پاک ہے، کیونکہ مدینہ منورہ میں اگر بیت المقدس کی طرف منہ کیا جائے، تو پشت خانہ کعبہ کی طرف ہوتی اس طرح خانہ کعبہ کی جانب استدبار ہو جائے گا۔ بعض نے فرمایا کہ قبلہ اول کے احترام کے پیش نظر اس وقت بھی قضائے حاجت کے وقت استقبال و استدبار نہ کرنا چاہیے۔

(۳) حضرت سلمان فارسی رضی اللہ تعالیٰ عنہ کی حدیث، جس میں ذکر فرماتے ہیں:

وَلَقَدْ نَهَاَنَا أَنْ نَسْتَقْبِلَ الْقِبْلَةَ بِغَائِطٍ وَبَوْلٍ -

ہمیں سرکار علیہ الصلوٰۃ والسلام نے بول و براز کے وقت استقبال قبلہ کرنے سے منع فرمایا۔

(۴) حدیث حضرت ابو ہریرہ رضی اللہ تعالیٰ عنہ فرماتے ہیں کہ سرکار کائنات

صلی اللہ تعالیٰ علیہ وآلہ وسلم نے ارشاد فرمایا:

إِنَّمَا أَنَا لَكُمْ بِمَنْزِلَةِ الْوَالِدِ أَعْلَمُكُمْ فَإِذَا آتَى أَحَدُكُمْ الْغَائِطُ فَلَا يَسْتَقْبِلُ الْقِبْلَةَ وَلَا يَسْتَدْبِرُهَا -

میں تمہارے لئے والد کے قاکم مقام ہوں تمہیں تعلیم دیتا ہوں، جب تم میں سے کوئی بول و براز کے لئے آئے تو وہ قبلہ کی طرف منہ نہ کرے اور نہ ہی اس کی طرف پشت کرے۔

یہ تمام احادیث مبارکہ عمدۃ القاری سے نقل کی گئی ہیں۔ ان سب میں حکم مطلق ہے، صحرا کی تقيید نہیں ہے، اور یہی امام اعظم ابو حنیفہ رحمہ اللہ تعالیٰ کا مذہب ہے۔ یہ ہے کہ مطلقاً استقبال و استدبار قبلہ بوقتِ قضائے حاجت **دوسرا مذہب** جائز ہے۔ یہ مذہب عروہ بن زبیر اور ربیعہ اور داؤد ظاہری کا ہے۔ ان کی دلیل حضرت جابر رضی اللہ تعالیٰ عنہ کی حدیث ہے جس کا مفہوم یہ ہے کہ رسول اللہ صلی اللہ علیہ وسلم نے ہمیں منع فرمایا کہ ہم بوقتِ قضائے حاجت استقبال و استدبار قبلہ کریں۔ پھر فرماتے ہیں کہ میں نے آپ کو وصال سے ایک سال قبل دیکھا ہے کہ وقتِ قضا پر حاجت استقبال قبلہ فرماتے ہوئے ہیں۔ اس مذہب والے ابو ایوب الصہابی (رضی اللہ تعالیٰ عنہ) کی حدیث کو منسوخ اور اس حدیث کو ناسخ سمجھتے ہیں۔ اس کا جواب آگے نقل کیا جائے گا۔

صحرا کے بیت الخلاء میں استقبال قبلہ جائز نہیں ہے اور استدبار **تیسرا مذہب** جائز ہے۔ امام اعظم رحمہ اللہ تعالیٰ سے بھی اس طرح کی ایک روایت ہے۔ یہ کہ صحرا اور کھلی فضا میں استقبال و استدبار جائز نہیں اور **چوتھا مذہب** بیت الخلاء اور آبادی میں استقبال و استدبار جائز ہے۔ یہ ہے مذہب امام شافعی اور اسحاق اور امام احمد (رحمہم اللہ تعالیٰ) کا۔ ان کی دلیل حضرت عبداللہ بن عمر (رضی اللہ تعالیٰ عنہما) کی حدیث ہے وہ فرماتے ہیں، ایک دن میں اپنے مکان کی چھت پر گیا تو جناب رسول اللہ صلی اللہ تعالیٰ علیہ وسلم کو دو اینٹوں پر قضا پر حاجت کرتے دیکھا، جبکہ بیت المقدس کی طرف منہ مبارک کئے ہوئے تھے

کہ یہ حدیث عموم نہیں کی مخصوص ہے اور بعض نے کہا ہے کہ ابویوب رضی اللہ عنہ، والی حدیث کی ناسخ ہے، لیکن یہ درست نہیں ہے کہ تخصص و نسخ کا دعویٰ اس وقت صحیح ہو سکتا ہے جب تطبیق ممکن نہ ہو۔ ان میں تطبیق ممکن ہے، وہ اس طرح کہ یہ آپ کا فعل مبارک ہے اور وہ آپ کا قول مبارک ہے۔ اور قاعدہ یہ ہے کہ جب قول و فعل میں تعارض ہو تو ترجیح قول کو ہوتی ہے، کیونکہ فعل میں احتمالِ خصوصی اور احتمالِ عذر بھی ہو سکتا ہے، یعنی ہو سکتا ہے کہ یہ حکم آپ کے ساتھ ہو یا بوجہ کسی مجبوری کے ہو یا راوی حدیث کو غلط فہمی ہو گئی ہو، کیونکہ اس مخصوص حالت میں عام شخص کو بغور نہیں دیکھا جاسکتا، چہ جائیکہ سرکار علیہ الصلوٰۃ والسلام کو انہوں نے اچانک دیکھا، تو اپنے غور و فکر سے قیاس کر کے بیان کر دیا۔ (واللہ تعالیٰ اعلم، اور یہی جواب دوسرے مذہب میں مذکور حدیث کا ہو گا۔

**دوسرا جواب:** قاعدہ یہ ہے کہ جب حلت و حرمت میں تعارض آئے تو حرمت کو ترجیح دی جائے گی، لہذا ان روایات کو ترجیح ہوگی، جن میں مطلقاً منع فرمایا گیا ہے۔ (جو مذہب اول میں مذکور ہوا)

**تیسرا جواب:** اُمت کو سمتِ قبلہ کی طرف استقبال و استدبار سے آپ نے فرمایا ہے اور سرکار علیہ الصلوٰۃ والسلام کے سامنے عین قبلہ ہوتا ہے۔ آپ عین قبلہ کی طرف منہ نہ فرماتے تھے، اگرچہ سمتِ قبلہ کی طرف منہ مبارک ہو جائے کیونکہ آپ کے لئے حجابات نہیں ہیں۔ آپ قبلہ کو مشاہدہ فرماتے ہوئے عین قبلہ کی طرف رخ نہ فرمایا سمتِ قبلہ ہونے کی وجہ سے راوی کو غلط فہمی ہو گئی ہے، یہ بھی تطبیق کی ایک صورت ہے۔

جب کوئی شخص قضاے حاجت کرنا چاہے تو اگر  
**قضاے حاجت کے آداب** صحرائیں ہو تو درمقام میں چلا جائے جہاں لوگ

اسے نہ دیکھیں۔ اگر آبادی میں ہو تو پردہ کرے یا کسی گڑھے وغیرہ میں چلا جائے اور زمین سے قریب ہو کر شرمگاہ سے کپڑا اٹھائے، جیسا کہ ابو داؤد شریف میں ہے؛ ننگے سر قضا رہا بہت نہ کرے اور نہ ہی اس وقت کوئی بات کرے۔ باتیں ہاتھ سے استنجا کرے اور فارغ ہونے کے بعد مٹی یا صابن سے ہاتھ دھوئے۔ استنجا کے لئے مٹی کے ڈھیلے استعمال کرے سہی۔ گو برد غیرہ سے پرہیز کرے اور غسل خانہ میں وضو نہ کرے۔ جناب رسول اللہ صلی اللہ علیہ وسلم نے ارشاد فرمایا: تم میں سے کوئی بھی شخص غسل خانہ میں پیشاب نہ کرے، پھر وہاں غسل بھی نہ کرے۔ یہ اس وقت ہے جبکہ غسل خانہ میں پانی جمع ہو جاتا ہو، ورنہ حرج نہیں۔ انگوٹھی پہنی ہو اور اس میں اللہ تعالیٰ کا نام لکھا ہو تو اس کو اتار دے۔ سورج اور چاند کی طرف منہ نہ کرے۔ کھڑے ہو کر پیشاب نہ کرے اور نہ ہی راستہ میں اور سایہ، کھڑے پانی، پھلوں کے گرنے کی جگہ اور نہروں کے کناروں پر، پیشاب نہ کرے (تفہیم البخاری جلد اول، ص ۳۸۶)۔

## بیت الخلاء جاتے وقت کیا پڑھے

حدیث ۲۵، عَنْ أَنَسٍ رَضِيَ اللَّهُ تَعَالَى عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا دَخَلَ الْخَلَاءَ قَالَ إِنِّي أَعُوذُ بِكَ مِنَ الْخُبْثِ وَالْخَبَائِثِ۔

بخاری شریف جلد اول ص ۲۶، مسلم شریف جلد اول ص ۱۶۳۔

الْخُبْثُ: جمع ہے خبیث کی، مذکر شیاطین کو کہتے ہیں۔  
 خَلِّ لُغَاتِ الْخُبَائِثِ: جمع ہے خبیثہ کی، مؤنث شیاطین کو کہتے ہیں۔  
 ترجمہ: "سیدنا انس رضی اللہ تعالیٰ عنہ سے روایت ہے کہ آپ فرماتے ہیں:

اے ان کے حالات، حاشیہ ۷۷ حدیث کے مقام پر دیکھے جائیں، منہ ۱۲



جب حضور نبی کریم صلی اللہ تعالیٰ علیہ وسلم بیت الخلاء میں داخل ہونے کا ارادہ فرماتے تو یہ پڑھتے: اَللّٰهُمَّ اِنِّیْ اَعُوْذُ بِكَ مِنَ الْخُبۡثِ وَالْخَبَاۤئِثِ۔  
 اے اللہ! میں نر جنوں اور مادہ جنوں سے پناہ مانگتا ہوں۔“

اس حدیث شریف سے معلوم ہوا کہ مستحب و مستنون یہ ہے کہ جب  
 بندہ بیت الخلاء جائے، تو مذکورہ بالا استعاذہ پڑھے کیونکہ ان  
 مقامات میں شیطان حاضر ہوتے ہیں، اس لئے ان میں داخل ہونے سے قبل استعاذہ  
 پڑھے تاکہ ان کے شر سے محفوظ ہو جائے حضور سید عالم صلی اللہ تعالیٰ علیہ وآلہ وسلم  
 نے فرمایا: ”ان حشوش میں جن حاضر ہوتے ہیں۔“

اِذَا دَخَلَ سے مراد یہ ہے کہ جب داخل ہونے کا ارادہ کرے۔  
 کیونکہ داخل ہونے کے بعد زبان سے اللہ تعالیٰ کا ذکر نہ کرنا مستحب ہے۔ اس طرح  
 عبدالعزیز کی روایت اِذَا اَرَادَ اَنْ يَدْخُلَ سے موافقت ہو جائے گی جیسے  
 قرآن پاک میں اِذَا قَرَأْتَ الْقُرْآنَ سے مراد ہے ”جب قرأت کا ارادہ کرے“  
 بیت الخلاء سے مراد عام ہے وہ تعمیر شدہ بیت الخلاء ہو یا صحرا میں۔  
 فرق صرف یہ ہے کہ تعمیر شدہ میں داخل ہونے وقت پڑھنا ہے اور صحرا میں بیٹھنے  
 سے پہلے پڑھنا ہے۔ (فتح الباری)

الْخُبۡثِ وَالْخَبَاۤئِثِ لفظ خُبۡثٌ میں خا اور با دونوں پر ضمہ  
 مروی ہے۔ خطابی فرماتے ہیں کہ با کو ساکن

کر کے پڑھنا جائز نہیں ہے، لیکن شارح مسلم امام نووی علیہ الرحمہ فرماتے ہیں کہ اہل  
 معرفت کی ایک جماعت نے تصریح کی ہے کہ با ساکن ہے، کیونکہ قانون بھی ہے  
 کہ فُعْلٌ مِیْرٌ فُعْلٌ پڑھا جاسکتا ہے جیسے کہ کُتِبَ کو کُتِبَ پڑھا جاسکتا ہے۔  
 ہاں ترک تخفیف اولیٰ بنے تاکہ مصدر سے اشتباہ نہ ہو۔ (فتح الباری)

ابو عبد اللہ بخاری علیہ الرحمہ نے فرمایا اگر خُبثتِ مخفف ہو خُبثت سے تو اس کا معنی وہ ہے جو بندہ نے حل لغات میں ذکر کیا ہے اور خُبثت مفرد ہو تو اس کا معنی جیسا کہ ابن عربی علیہ الرحمہ نے فرمایا: امر مکر وہ (نا پسندیدہ) ہوگا۔ فرمایا: اگر مکر وہ کلام ہو تو مراد گالی وغیرہ، اور اگر مکر وہ بِلت ہو تو کفر اور اگر طعام سے ہو تو حرام اور اگر مشروب سے ہو تو نقصان دہ مراد ہوگا۔ اس معنی پر پھر خیانت سے مراد گناہ یا مطلق مذموم افعال مراد ہوں گے تاکہ تناسب حاصل ہو جائے۔  
(فتح الباری جلد اول ص ۲۱۳ تا ص ۲۱۴)

(۱) اس حدیث سے معلوم ہوتا ہے کہ بیت الخلاء میں داخل ہونے مسابیل کا جب ارادہ ہو تو استعاذہ پڑھے اور اس کے استنجاب پر اجماع ہے چاہے تعمیر شدہ مکان ہو یا صحرا (جنگل وغیرہ) ہو اگر تعوذ بھول گیا، اور داخل ہو گیا، تو سیدنا ابن عباس (رضی اللہ تعالیٰ عنہما) وغیرہ نے فرمایا کہ داخل ہونے کے بعد پڑھنا مکر وہ ہے اور سیدنا ابن عمر (رضی اللہ تعالیٰ عنہما) نے پڑھنے کی اجازت دی ہے۔

(۲) بیت الخلاء میں داخل ہونے کے بعد پڑھنے میں آثار مختلف ہیں۔ اس اثر سے جواز معلوم ہوتا ہے اور اس حدیث سے منع معلوم ہے، جس میں یہ ہے کہ آپ علیہ الصلوٰۃ والسلام بترجمل کی طرف تشریف لائے تھے کہ ایک شخص سے ملاقات ہو گئی اُس نے سلام عرض کیا، تو آپ نے جواب نہ دیا، یہاں تک کہ دیوار سے تمیم فرمایا، تو جواب دیا۔ معلوم ہوا بے وضو ذکر کرنا آپ نے پسند نہ فرمایا۔ اس مسئلہ میں علماء کے ارشادات بھی مختلف ہیں۔ ابن عباس، عطار، مجاہد شعبی کا قول یہ ہے کہ وہ خلاء کے وقت اللہ تعالیٰ کے ذکر کو ناپسند کرتے ہیں۔ حضرت عکرمہ رضی اللہ تعالیٰ عنہ فرماتے ہیں، خلاء میں اللہ تعالیٰ کا ذکر زبان سے نہ کرے بلکہ دل میں ذکر کر سکتا ہے۔

ایک جماعت نے ذکر کی اجازت بھی دی ہے۔ مروی ہے کہ عبداللہ بن عمر بن عباس رضی اللہ تعالیٰ عنہما بیت الخلاء میں ذکر لیتے تھے، اور عرز می فرماتے ہیں کہ میں نے شعبی سے پوچھا کہ اگر مجھے بیت الخلاء میں چھینک آجاتے، تو کیا میں اللہ تعالیٰ کی حمد کروں؟ تو آپ نے منع فرمایا۔ ارشاد فرمایا: فارغ ہو کر حمد کرے۔ پھر راوی کہتے ہیں: میں نے یہی مسئلہ امام مخفی سے پوچھا، تو آپ نے فرمایا حمد کر لے۔ میں نے ان کو قول شعبی کی خبر دی، تو انہوں نے فرمایا: تو حمد اوپر چڑھتی ہے نیچے نہیں اترتی۔ ابن بطلال کہتے ہیں اس حدیث میں اس کی دلیل ہے، جو ذکر کے جواز کا قول کرتے ہیں۔ (عمدة القاری)

آثار و اقوال مختلف ہیں اس قاعدہ کے تحت کہ جب جواز و کراہت میں تعارض ہو تو احتیاطاً کراہت کو ترجیح ہوتی ہے، اس لئے مناسب یہی ہے کہ بیت الخلاء میں زبان سے ذکر نہ کرے، اسی لئے مستحب یہ ہے کہ جس انگوٹھی میں اللہ تعالیٰ کا نام کندہ ہو، اسے پہن کر بیت الخلاء میں نہ جائے۔

أَحَبُّ بَعْضِ النَّاسِ أَنْ لَا يَذْخُلَ الْخَلَاءَ بِالْخَاتِمِ فِيهِ ذِكْرُ اللَّهِ. بَعْضُ لُوكُوں نے یہ پسند کیا ہے کہ ایسی انگوٹھی پہن کر جس میں اللہ تبارک و تعالیٰ کا نام ہو، بیت الخلاء میں نہ جائے۔“ (کہ ادب و احترام کا یہی تقاضا ہے) امام بخاری رحمہ اللہ تعالیٰ فرماتے ہیں کہ یہ قول حرمت کے فتویٰ کے بغیر درست ہے۔ خلاصہ یہی ہے کہ بیت الخلاء میں زبان سے ذکر نہ کرنا مستحب بہتر ہے۔ (۳) اس حدیث میں لفظ استعاذہ لفظ اعوذ کے ساتھ ہے اور ایک روایت میں ہے فَلْيَتَعَوَّذْ بِاللَّهِ۔ یہ ان تمام الفاظ کو شامل ہے جس میں استعاذہ ہو جیسے اعوذ بك - استعینك - اعوذ بالله - استعین بالله - اللهم اني اعوذ بك - اور اس کی امثال۔

(۴) حضور سید عالم صلی اللہ تعالیٰ علیہ وسلم کا استعاذہ فرمانا اظہارِ عبودیت ہے، اور تعلیمِ امت ہے، ورنہ جن وانس سے محفوظ و معصوم ہیں۔ آپ نے تو عفریتِ جن کو مسجد کے ستون کے ساتھ باندھ دیا تھا۔

(۵) علماء کرام نے فرمایا: تعوذ کے ساتھ بسم اللہ بھی کہے۔ حید العزیز بن صہیب علیہ الرحمہ کی روایت میں :-

إِذَا دَخَلْتُمُ الْخَلَاءَ فَقُولُوا  
بِسْمِ اللَّهِ أَعُوذُ بِاللَّهِ مِنَ  
الْخُبْثِ وَالْخَبَائِثِ۔

جب خلا میں جانے کا ارادہ ہو تو کہو :-  
بِسْمِ اللَّهِ أَعُوذُ بِاللَّهِ مِنَ  
الْخُبْثِ وَالْخَبَائِثِ۔

اور سعید بن زید نے ابن عدی کی کتاب میں فرمایا ہے کہ حضور نبی کریم علیہ الصلوٰۃ والسلام جب بیت الخلاء میں داخل ہوتے، تو وہ پڑھتے:

بِسْمِ اللَّهِ - پھر پڑھے: اللَّهُمَّ إِنِّي أَعُوذُ بِكَ -

ان روایات سے معلوم ہوا کہ تعوذ کے ساتھ بسم اللہ بھی پڑھنی چاہیے۔ (عمدة القاری جلد دوم، ص ۲۴۱، ص ۲۴۲)

بیت الخلاء سے فارغ ہونے کے بیت الخلاء سے بائیں پاؤں باہر رکھتے اور یہ دعا پڑھے :- اَلْحَمْدُ لِلّٰهِ الَّذِيْ اَخْرَجَ عَنِّيْ الْاَذَى وَعَاَفَانِيْ۔  
زمین تجھ سے بخشش چاہتا ہوں، تمام تعریفیں اللہ تعالیٰ کے لئے ہیں، جس نے مجھ سے تکلیف دہ چیز کو خارج کر دیا اور مجھے عافیت عطا فرمائی۔  
(واللہ تعالیٰ اعلم بالصواب)





# آپ کی بصر مبارک کا بیان

حدیث ۲۶: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ هَلْ تَرَوْنَ قِبَلَتِي هَهُنَا فَوَاللَّهِ مَا يَخْفَى عَلَيَّ خُشُوعُكُمْ وَرُكُوعُكُمْ إِنِّي لَأَرَاكُمْ مِنْ وَرَاءِ ظَهْرِي --

بخاری شریف جلد اول، مسلم جلد اول ص ۵۹

تَرَوْنَ: دیکھتے ہو تم۔ قِبَلَتِي: میرے سامنے۔

عَلِ لُغَاتٍ: مَا يَخْفَى: پوشیدہ نہیں ہے۔ خُشُوعٌ: عجز و انکسار۔

ترجمہ: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: کیا تم میرے سامنے کود دیکھتے ہو اس جگہ پس اللہ تعالیٰ کی قسم مجھ پر تمہارا خشوع اور رکوع مخفی نہیں ہے۔ بے شک میں البتہ تمہیں اپنے پیچھے سے دیکھتا ہوں۔“

اس حدیث کو امام بخاری علیہ الرحمہ نے باب عظمة الامام اور باب

تشریح: دلائل النبوة میں ذکر فرمایا ہے۔ آپ نماز پڑھا کر فارغ ہوتے،

تو آپ نے صحابہ کرام کی طرف متوجہ ہو کر فرمایا، کیونکہ بعض سے رکوع و خشوع میں کمی واقع ہوئی کہ خدا تعالیٰ کی قسم مجھ پر تمہارا رکوع و خشوع مخفی نہیں ہے۔ جیسے میں سامنے دیکھتا ہوں، ویسے ہی میں اپنے پیچھے سے دیکھتا ہوں۔

بعض روایات میں رکوع و سجود کا ذکر ہے، بعض میں ظہری کی جگہ بعدی

کا لفظ ہے۔ اس حدیث سے جس جگہ مسئلہ ثابت ہوا کہ امام اگر مقتدیوں میں کوئی

غلطی، کوتاہی دیکھے، تو اس کو متنبہ کرنا چاہیے۔ اس جگہ حضور سید عالم صلی اللہ علیہ وسلم کا ادماک اور رُویت عامہ یعنی ہر طرف دیکھنا ثابت ہوتا ہے کہ آپ صلی اللہ تعالیٰ علیہ وسلم آگے پیچھے، اوپر نیچے، روشنی تاریکی میں یکساں دیکھتے تھے بعض حضرات نے اس سے مراد لیا ہے کہ بطریق وحی یا الہام ان کے افعال پر آپ کو مطلع کر دیا جاتا ہے، لیکن شارح بخاری علامہ عینی علیہ الرحمہ نے ان کا رد فرمایا کہ من ووداع ظہری فرمانے کا کوئی مطلب ہوگا، بلکہ آپ نے فرمایا کہ جمہور کا قول ہے کہ آپ کا تمام اطراف کی طرف یکساں دیکھنا آپ کے خصائص و معجزات سے ہے، اسی لئے امام بخاری نے اس حدیث پاک کو دلائل النبوة کے باب میں بھی ذکر کیا ہے اور اس سے مذہب اشاعہ کی تائید ہوتی ہے کہ وہ رُویت میں آتا سا منا، جبت اور مکان کی شرط نہیں لگاتے اور نہ ہی عضو مخصوص آنکھ کی، وہ کہتے ہیں کہ ممکن ہے کہ چین کا اندھا اندلس کے مکانات کو دیکھ لے۔

آپ صلی اللہ علیہ وسلم کا پیچھے دیکھنا۔ بعض فرماتے ہیں: کانت لہ عین خلف ظہرہ۔  
**آپ کے دیکھنے کی کیفیت**  
 ”آپ کے پیچھے کی جانب ایک آنکھ تھی جس کے ساتھ اپنے پیچھے آپ ہمیشہ دیکھتے تھے بعض فرماتے ہیں کہ آپ کے دونوں کندھوں کے درمیان سوتی کے ناکہ کی مثل دو آنکھیں تھیں، ان سے آپ دیکھتے، کوئی کپڑا وغیرہ حجاب نہ ہوتا۔ بعض فرماتے ہیں کہ ان کے افعال سامنے کی دیوار پر منقش ہو جاتے تو آپ سر کی آنکھوں سے مشاہدہ فرماتے بہر حال جیسے بھی ہو، آپ آگے پیچھے یکساں دیکھتے تھے۔ یہ بھی ممکن ہے کہ آپ کی سر کی آنکھوں میں یہ قوت ہو کہ سب وقت تمام اطراف میں دیکھے اور علامہ کاظمی علیہ الرحمہ نے حدیث معراج میں یہ بھی ذکر کیا ہے کہ آپ علیہ الصلوٰۃ والسلام کے قلبِ اطہر میں دو آنکھیں تھیں، جس سے آپ دیکھتے اور دوکان تھے، جس سے آپ سنتے تھے۔ پھر تو یہ مسئلہ اور

آسانی سے سمجھ میں آجاتا ہے کہ جیسا سر کی آنکھوں کا ادراک دائمی ہے، اسی طرح قلب النور کی آنکھوں کا ادراک دائمی ہوگا۔

آپ علیہ الصلوٰۃ والسلام حاضر ناظر ہیں اس حدیث میں لفظ خشوع ہے، جو دل کی کیفیت کا نام ہے تو معلوم ہوا

کہ قلوب کی کیفیتیں بھی نگاہِ مصطفیٰ (صلی اللہ علیہ وآلہ وسلم) سے پوشیدہ نہیں ہیں۔ ایک روایت میں ہے: رَأَيْتِي لَا أَنْظُرُ إِلَى مَا وَرَائِي كَمَا أَنْظُرُ إِلَى مَا بَيْنَ يَدَيَّ - ”بے شک میں اپنے پیچھے ایسے دیکھتا ہوں، جیسا کہ آگے سے دیکھتا ہوں۔“

دلائل النبوة ص ۲۷۷ ذرقانی علی المواہب ج ۴ ص ۸۲

ایک اور روایت میں ہے: حضرت ابن عباس رضی اللہ تعالیٰ عنہما فرماتے ہیں:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَضُورَ نَبِيِّ أَكْرَمَ صَلَّى اللَّهُ تَعَالَى عَلَيْهِ وَسَلَّمَ رَاتِ

يَوْمِي فِي اللَّيْلِ فِي الظُّلْمَةِ كَمَا

يَوْمِي فِي النَّهَارِ - کے اندھیرے میں بھی ایسا ہی دیکھتے جیسا کہ دن کی روشنی میں۔

(خصائص کبریٰ جلد اول ص ۷۱ - ذرقانی جلد ۸ ص ۸۲)

ان روایات کے بعد علامہ ذرقانی علیہ الرحمہ فرماتے ہیں:

(ترجمہ) ”پس معنی یہ ہے کہ آپ کا روشن دن اور اندھیری رات میں دیکھنا برابر

ہے، اس لئے کہ جب اللہ تعالیٰ نے آپ کو باطن کی اطلاع اور دل کی باتوں کا

پورا پورا ادراک عطا فرمادیا تو ایسا ہی آپ کی آنکھوں کو بھی (ظاہری و باطنی)

ادراک عطا فرمادیا، چنانچہ آپ اپنے پیچھے بھی اسی طرح دیکھتے، جیسا کہ آپ

اپنے آگے سے دیکھتے تھے۔ (ذرقانی)

یہی وہ مبارک و مقدس آنکھیں ہیں، جو ساری کائنات کا مشاہدہ فرما رہی

ہیں۔ اللہ تعالیٰ ارشاد فرماتا ہے:

يَا أَيُّهَا النَّبِيُّ إِنَّا أَرْسَلْنَاكَ  
شَاهِدًا (الاحزاب: ۲۳) لے نبی! بے شک ہم نے آپ کو  
حاضر و ناظر بنا کر بھیجا ہے۔

اس آیت کریمہ میں حضور نبی کریم صلی اللہ علیہ وسلم کو شاہد فرمایا اور شاہد کے معنی ہے  
حاضر و ناظر۔ امام رابع اصفہانی رحمۃ اللہ تعالیٰ علیہ فرماتے ہیں:

الشَّهَادَةُ وَالشَّهَادَةُ الْحَضْرَى  
مَعَ الشَّهَادَةِ (مَا بِالْبَصْرِ  
أَوْ بِالْبَصِيرَةِ - مفردات ص ۲۶۹ بصیرت کے ساتھ -

جب ثابت ہوا کہ شاہد کا معنی حاضر و ناظر ہے، اب دیکھتے آپ کس کس کے ناظر ہیں؟  
اسی آیت کریمہ کے تحت تفسیر ابو سعود اور تفسیر روح المعانی اور تفسیر جمل میں ہے:  
ہم نے آپ کو حاضر و ناظر بنا کر بھیجا ان سب  
پر جن کی طرف آپ رسول بنا کر بھیجے گئے۔  
آپ ان کے احوال کی نگہبانی کرتے ہیں،  
اور ان کے اعمال کا مشاہدہ فرماتے ہیں۔

یہی مضمون تفسیر بیضاوی اور تفسیر مدارک اور تفسیر جلالین میں بھی ہے۔  
اب دیکھنا یہ ہے کہ آپ کس کس کی طرف رسول بنا کر بھیجے گئے؟ تو خود  
حضور نبی اکرم صلی اللہ تعالیٰ علیہ وآلہ وسلم ارشاد فرماتے ہیں:

أُرْسِلْتُ إِلَى الْخَلْقِ  
كَافَّةً - (مسلم شریف) میں تمام مخلوق کی طرف رسول بنا کر  
بھیجا گیا ہوں۔

جب ثابت ہوا کہ آپ تمام مخلوق کی طرف مبعوث ہوتے ہیں کھپلی تفسیر سے  
معلوم ہوا کہ آپ جس کی طرف مبعوث ہوتے، اُس کے ناظر بھی ہیں۔ لہذا معلوم  
معلوم ہوا کہ آپ تمام مخلوق کے ناظر ہیں۔ یہی معنی ہے آپ کے حاضر و ناظر



ہونے کا کہ آپ اپنے روحہ انور میں موجود ہیں اور تمام مخلوق کے ناظر ہیں۔ اس معنی میں ہم اہل سنت کا آپ کے حاضر و ناظر ہونے کا عقیدہ ہے۔ یہ معنی نہیں ہے کہ آپ ہر جگہ موجود ہیں تاہم آپ مختار ہیں، جہاں چاہیں تشریف لے جائیں۔ حضرت عبداللہ ابن عمر رضی اللہ تعالیٰ عنہما فرماتے ہیں کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 إِنَّ اللَّهَ قَدَّمَ رَفْعَ لِي الدُّنْيَا وَأَنَا  
 أَنْظُرُ إِلَيْهَا وَإِلَى مَا هُوَ كَأَنَّ فِيهَا  
 إِلَى يَوْمِ الْقِيَامَةِ كَأَنَّمَا أَنْظُرُ إِلَى  
 كَفِّي هَذِهِ - رِزْقَانِي ج، ص ۲۷

حضرت ثوبان رضی اللہ تعالیٰ عنہ فرماتے ہیں:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 إِنَّ اللَّهَ ذَوِي لِحِ الْأَرْضِ مِنْ  
 حَتَّى مَرَّ أَيْتٌ مَشَارِقَهَا وَ  
 مَغَارِبَهَا -  
 (مسلم شریف)

رسول اللہ صلی اللہ علیہ وسلم نے فرمایا بیشک اللہ تعالیٰ نے میرے لئے زمین کو سمیٹ دیا (یعنی سمیٹ کر مثل سمیٹلی کر دیا، یہاں تک کہ میں نے زمین کے تمام مشارق و مغارب کو دیکھ لیا (یعنی ساری زمین کا مشاہدہ کر لیا)۔

ان روایات سے ثابت ہوا کہ نگاہ نبوت سے کائنات کی کوئی چیز پوشیدہ نہیں ہے۔ قیامت تک جو کچھ ہونے والا ہے، آپ مثل کف دست دیکھ رہے ہیں۔ حضور نبی اکرم صلی اللہ علیہ وآلہ وسلم نے ارشاد فرمایا:-

مَا مِنْ شَيْءٍ لَمْ أَكُنْ أَرِيئُهُ  
 إِلَّا أَيْتُهُ فِي مَقَامِي هَذَا حَتَّى  
 الْجَنَّةِ وَالنَّارِ - رِجَالِي ج، ص ۱۷

”کوئی چیز ایسی نہیں ہے جو ہونے والی ہو، مگر میں نے اس کو اس مقام پر دیکھ لیا، یہاں تک کہ جنت و دوزخ کو بھی۔“

فَاثَلَا : جنت ساتوں آسمانوں کے اوپر ہے اور دوزخ ساتوں زمینوں کے نیچے معلوم ہوا کہ نگاہِ مصطفیٰ (علیہ الصلوٰۃ والسلام) کی رسائی تختِ الشری سے لے کر عرشِ علیٰ تک ہے، بلکہ اس سے بھی دراز اور نیکی تک۔ اعلیٰ حضرت قدس سرہ فرماتے ہیں

سرِ عرش پر ہے تیری گزردلِ فرش پر ہے تیری نظر

ملکوت و ملک میں کوئی شے نہیں، وہ جو تجھ پر عیاں نہیں

جنگِ موتہ، جو ملکِ شام میں ہو رہی تھی، اُس کے سارے حالات حضور نبی کریم صلی اللہ تعالیٰ علیہ وسلم نے مدینہ منورہ میں ہی بیٹھے بٹھاتے صحابہ کرام کو بتا دیے (بخاری مشکوٰۃ) جب حضرت یعلیٰ بن مہنیہ رضی اللہ تعالیٰ عنہ جنگِ موتہ کی خبر لے کر حضور اقدس صلی اللہ تعالیٰ علیہ وآلہ وسلم کی خدمت میں حاضر ہوئے، تو آپ نے فرمایا: جنگ کے تفصیلی حالات پہلے میں سنجھ کو بتاؤں یا تو بتاتے گا؟ اُس نے عرض کیا: آپ ہی بتائیں آپ نے جو کچھ وہاں ہوا، جو جو کسی پر گزرا، جس جس طرح کوئی شہید ہوا، سب تفصیلاً سنا دیا۔ حضرت یعلیٰ رضی اللہ تعالیٰ عنہ نے سُن کر کہا: خدا تعالیٰ کی قسم! آپ کے بیان اور اصل واقعات میں سرسُور فرق نہیں ہے۔ (بیہقی ایویم، خصائص کبریٰ ص ۲۵۹، ۱۷)

حضرت ابوذر غفاری رضی اللہ تعالیٰ عنہ فرماتے ہیں کہ حضور انور صلی اللہ علیہ وسلم نے فرمایا: اِنِّیْ اَسَیْ مَا لَا تَرَوْنَ۔ بے شک میں دیکھتا ہوں، جو تم نہیں دیکھتے۔

(ترمذی - ابن ماجہ - مشکوٰۃ) (ماخوذ از ذکر جمیل ملخصاً)

ان روایات سے حضور سید عالم صلی اللہ علیہ وسلم کا تمام کائناتِ دائمی ادراک کو مشاہدہ کرنا اور تختِ الشری سے لے کر عرشِ علیٰ تک

دیکھنا ثابت ہوتا ہے۔ بعض حضرات اس کے متعلق کہتے ہیں کہ یہ بطور معجزہ کبھی کبھی ہوتا تھا آپ کا یہ ادراک دائمی نہ تھا، ان سے دریافت یہ کرنا چاہیے کہ ان روایات میں کونسا لفظ ہے جو ادراکِ دائمی نہ ہونے پر دلالت کرتا ہے۔ اپنے پاس سے قید لگانے کا

آپ کو کس نے حق دیا ہے؟ تمام خلق کا مشاہدہ، یہ ایک نعمت ہے اور کیا کوئی محبت اپنے محبوب کو نعمت دے کر واپس لیتا ہے؟ خدا تعالیٰ محبت ہے اور آپ اس کے محبوب ہیں۔ قانون محبت کے خلاف ہے نعمت دے کر واپس لینا۔ ویسے بھی مولیٰ تعالیٰ کا ارشاد گرامی ہے:

لَنْ شُكِرْتُمْ وَلَا يَذُنُّكُمْ۔ اگر تم شکر کرو گے تو میں نعمت کو ٹھہاؤں گا۔

کیا کوئی یہ تصور کر سکتا ہے کہ آپ نے نعمت ملنے پر شکر نہ کیا ہوگا؟ آپ تو فرماتے ہیں:

أَفَلَا أَكُونُ عَبْدًا شَكُورًا۔ کیا میں شکر گزار بندہ نہ ہوں؟

جب آپ شکر گزار ہیں، تو یقیناً یقیناً نعمت میں اضافہ ہوگا، نہ کہ نعمت واپس لے

لی جائے۔ ثابت ہوا کہ آپ صلی اللہ تعالیٰ علیہ وسلم کا یہ ادراک ہمیشہ کے لئے ہوتا تھا

اور ہمیشہ کے لئے ہے۔ نیز قرآن کریم میں اللہ تبارک و تعالیٰ ارشاد فرماتا ہے:

وَيَكُونُ الرَّسُولُ عَلَيْكُمْ شَهِيدًا۔ قیامت کے دن رسول تمہارے حق میں گواہ ہوں گے

حضور انور صلی اللہ علیہ وسلم تمام امت کے گواہ ہیں، اس لئے ضروری ہوا کہ حضور

صلی اللہ علیہ وسلم قیامت تک کے تمام امتیوں اور ان کے احوال و اعمال کو دیکھ کر گواہی

دیں گے۔ گو گواہی اگرچہ سن کر بھی دی جاتی ہے، لیکن گواہی میں اصل یہ ہے کہ دیکھ کر

گواہی دی جائے اور کامل گواہ وہی ہوتا ہے جو واقعہ کو دیکھ کر گواہی دے۔ صلی اللہ

وہ ایسے گواہ ہیں کہ روزِ محشر اپنی امت کی گواہی دیں گے۔ آخرت میں انبیاءِ سابقین

کی گواہی دیں گے۔ میدانِ محشر میں جب کفار انبیاءِ کرام علیہم السلام کی سہرخت و دلیل کا

ازسار کر دیں گے، تو انبیاءِ کرام علیہم السلام کا واحد سہارا حضور اکرم صلی اللہ علیہ وسلم

کی شہادت ہوگی۔ کیسا عجیب وقت ہوگا، جب کفار نبیوں کو جھٹلائیں گے اور سب

نبیوں کی ننگا ہیں آپ کے چہرہ اقدس کی طرف لگی ہوتی ہوں گی۔ اس وقت حضور انور

صلی اللہ تعالیٰ علیہ وسلم اٹھیں گے اور انبیاءِ کرام علیہم السلام کے حق میں گواہی دے کر

ان کی صداقت پر ٹہر لگا دیں گے۔ مولیٰ تعالیٰ ارشاد فرماتا ہے:

فَكَيْفَ إِذَا جِئْنَا مِنْ كُلِّ  
أُمَّةٍ بِشَهِيدٍ وَجِئْنَا بِكَ  
عَلَى هُؤُلَاءِ شَهِيدًا

وہ کیسا سماں ہوگا، جب ہم ہر امت سے  
ایک گواہ لائیں گے اور ان تمام گواہوں پر  
آپ کی شہادت لائیں گے۔

کوئی یہ خیال نہ کرے کہ گواہی سن کر بھی ہو جاتی ہے، جب آپ نے خدا تعالیٰ کی ذات  
صفات کی گواہی دیکھ کر دی ہے، تو امت کے احوال کو دیکھ کر گواہی دیں گے۔

حضرت شاہ عبدالعزیز محدث دہلوی رحمۃ اللہ تعالیٰ علیہ وَ يَكُونُ الرَّسُولُ  
عَلَيْكُمْ شَهِيدًا

ہ کی تفسیر میں فرماتے ہیں:

ترجمہ: ”یعنی تمہارے رسول تمہارے اوپر گواہ ہیں، کیونکہ وہ نور نبوت سے  
بہر دیندار کے دین پر مطلع ہیں کہ وہ میرے دین کے کس درجہ پر پہنچا ہوا ہے اور  
اس کے ایمان کی حقیقت کیا ہے اور جس حجاب کی وجہ سے وہ دین میں ترقی نہ کر سکا  
وہ کون سا ہے؟ پس وہ تمہارے گناہوں اور ایمان کے درجات اور تمہارے اچھے  
بُرائے اعمال اور اخلاص و نفاق کو پہچانتے ہیں۔“

حضرت نبی کریم صلی اللہ تعالیٰ علیہ وآلہ وسلم کے گواہ ہونے کی بحث میں یہ بات  
بالکل بے غبار ہو کر سامنے آگئی کہ حضور رحمت عالم، رسول محنت صلی اللہ تعالیٰ علیہ وسلم  
میں ہر چیز کو سہیت سے دیکھنے کی صفت دانتی تھی۔ وہ جب حیاتِ ظاہری سے  
اس کائنات پر جلوہ افروز تھے، اُس وقت بھی سب کو دیکھ رہے تھے اور اب جبکہ  
قبرِ انور میں ہیں، اب بھی سب کو ملاحظہ فرما رہے ہیں۔

هكذا في شرح مسلم للتعليدي -

هذا ما عندى والله تعالى اعلم بالصواب -





# رکوع و سجود میں امام سے پہلے سر اٹھانے کی ممانعت

حدیث ۲۷۱: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ أَمَا يَخْشَى أَحَدُكُمْ أَوْ لَا يَخْشَى أَحَدُكُمْ إِذَا رَفَعَ رَأْسَهُ قَبْلَ الْإِمَامِ أَنْ يَجْعَلَ اللَّهُ رَأْسَهُ رَأْسَ حِمَارٍ أَوْ يَجْعَلَ اللَّهُ صُورَةَ

صُورَةَ حِمَارٍ - (بخاری جلد اول ص ۹۶) مسلم جلد اول ص ۱۸۱

أَمَا يَخْشَى: کیا ڈرتا نہیں ہے؟ أَحَدُكُمْ: تم میں سے کوئی ایک

## حل لغات حِمَارٍ: گدھا۔

ترجمہ: "حضرت سیدنا ابو ہریرہ رضی اللہ تعالیٰ عنہ سے روایت ہے کہ حضور نبی کریم علیہ الصلوٰۃ والسلام نے فرمایا: کیا تم میں سے کوئی شخص ڈرتا نہیں ہے کہ جب وہ اپنا سر امام سے پہلے اٹھائے، تو اللہ تعالیٰ اس کا سر گدھے جیسا کر دے یا اس کی صورت گدھے کی صورت جیسی کر دے۔"

تشریح: اس حدیث میں امام سے پہلے سر اٹھانے کی ممانعت کا بیان ہے اور امام بخاری نے باب کا عنوان باندھا ہے: "امام سے پہلے سر اٹھانے کے گناہ کا بیان"۔ جب اس میں وعید شدید ہے۔ تو معلوم ہوا امام کا تقدیم گناہ ہے۔ یہ حدیث مختلف الفاظ سے صحاح ستہ میں مذکور ہے۔ بعض گدھے کے سر کی طرح، بعض میں گدھے کی صورت کی طرح، بعض میں گدھے کے سر کی طرح ان روایات کو بعض نے مجاز پر محمول کیا ہے کہ گدھے کی طرح اس کی بلاد و مہاجرت

لہ آپ کے حالات حدیث ۷۰ کے حاشیہ پر دیکھے جائیں۔ ۱۲۰

ہے اور جاہل ہے نماز کے فرائض سے اور امام کی متابعت کے حکم سے جس طرح گدھے میں سوجھ بوجھ کم ہوتی ہے اور عناد کی عادت ہے، کیونکہ اس کا حال یہ ہے جب اس کو کھینچا جاتے تو غمگین ہوتا ہے اور جب اس کو زو کا جاتے تو چھلانگیں لگاتا ہے قائد و جاہل کی موافقت نہیں کرتا، ایسا ہی حال ہے امام کی موافقت نہ کرنیوالوں کا۔ لیکن فتح الباری اور عمدۃ القاری میں ہے کہ بہتر یہ ہے کہ حدیث کو اپنے ظاہر حال پر محمول کیا جائے، کیونکہ اس میں یہ لفظ ہے کہ کیا وہ ڈرتا نہیں ہے کہ اس کی شکل تبدیل ہو جاتے۔ اگر بلاد و حماقت میں تشبیہ مقصود ہو تو پھر اس طرح ہونا چاہیے تھا کہ اس کا سر گدھے جیسا ہے یا اس کی صورت گدھے جیسی ہے۔

لیکن جب حدیث کو ظاہر پر محمول کیا جائے گا، تو سوال واقع ہوگا کہ اس امت میں مسخ نہیں ہے یعنی شکل کا تبدیل ہونا، تو اس کا جواب یہ ہوگا کہ جو مسخ نہ ہونے کا حکم ہے وہ عمومی طور پر، یعنی سب کی شکل تبدیل کر دی جائے، ایسا نہ ہوگا کسی کی شکل کا تبدیل ہونا اس کے منافی نہیں ہے اور اس حدیث میں یہ نہیں ہے کہ ضرور اس کی شکل تبدیل ہی ہو جائے گی، بلکہ یہ کام ایسا ہے کہ اس کا فاعل مستحق ہے اور اس کو ڈرنا چاہیے کہ کہیں اس کی شکل تبدیل نہ کر دی جائے، کسی فعل کا ممکن ہونا اس کے وقوع کو مستلزم نہیں ہے کیونکہ نہ وعید خدا تعالیٰ کی مشیت پر موقوف ہے، چاہے عذاب کو توخر فرما دے اور چاہے معاق فرما دے۔ کلیۃً مسخ کی ممانعت کا ذکر بھی نہیں ہے، بلکہ حدیث میں ہے: عقیدہ عائشہ صدیقہ رضی اللہ تعالیٰ عنہا سے مروی ہے کہ اس امت کے آخر میں مسخ (شکل کا تبدیل ہو جانا، خسف زمین میں دھنس جانا) اور قذف ہوگا۔ آپ کے علاوہ بھی کئی صحابہ کرام علیہم الرضوان سے مروی ہے۔ (کذا فی العینی)

حدیث کا یہ مفہوم بھی ہو سکتا ہے کہ آخرت میں اس کو یہ عذاب ہوگا۔ مجازی معنی انہ لینے کی ایک دلیل یہ بھی ہے کہ بعض روایات میں کتے کی طرح کا بیان ہے اور کتا و صنف

بلادت و حماقت کے ساتھ متصف نہیں کیا جاتا۔ جزوی مسخ کے وقوع پر یہ بھی دلیل ہے۔  
 باب تشیع کی ایک جماعت جو صحابہ کرام کو سب و شتم (گالی گلوچ) کرتی تھی، ان کو گدھے اور  
 خنزیر کی شکلوں میں تبدیل کر دیا گیا اور ماں باپ کا نافرمان اور ان کو گدھا، خنزیر اور کلب  
 کہہ کر پکارنے والے کی شکل تبدیل ہو گئی۔ (کذا فی عمدۃ القاری)

لہذا حدیث اپنے ظاہر پر محمول کرنی چاہیے اور امام سے تقدیم کرتے والے کو ڈرتے  
 رہنا چاہیے کہیں اس کی شکل تبدیل نہ کر دی جاتے۔ فتح الباری والوں نے لکھا ہے کہ  
 اس کا سبب سنندی کا جلدی کرنا ہے، اس کا علاج یہ بتایا ہے کہ اس کو اپنے قلب کو  
 حاضر کرنا چاہیے کہ آخر سلام تو امام کے ساتھ ہی پھیرنا ہے، تو پھر رکوع و سجود میں  
 امام سے پہلے سر اٹھانے کا کیا فائدہ؟

اس حدیث سے یہ مسئلہ ثابت ہوا کہ امام کی متابعت لازم ہے اور اس سے  
**مسائل افعال میں تقدم ناجائز، گناہ اور مکروہ تحریمی ہے، بلکہ بعض ائمہ کے**

مزدیک اس کو نماز دہرانا ہوگی۔ بہر حال اس کی نماز ناقص ہوگی جیسا کہ حضرت ابو سعید خدری  
 رضی اللہ تعالیٰ عنہ کی روایت میں ہے کہ ایک شخص نے آپ صلی اللہ علیہ وسلم کے پیچھے نماز  
 پڑھی، تو اس نے آپ سے پہلے رکوع کیا اور پہلے ہی رکوع سے سر اٹھالیا، تو جب  
 آپ نماز سے فارغ ہوئے، تو آپ صلی اللہ علیہ وسلم نے فرمایا: اس طرح کرنے والا  
 کون تھا؟ تو اس شخص نے عرض کیا: یا رسول اللہ صلی اللہ علیہ وسلم، میں تھا، تو آپ نے فرمایا:  
 اَتَّقُوا حُدُجَ الصَّلَاةِ إِذَا  
 نَاقَصَ نِمَازَ سَیِّئِمْ۔ جب امام رکوع کرے  
 سَکَعِ الْإِمَامُ فَأَمَّ كَعُوا وَإِذَا  
 رَفَعَ الْإِمَامُ فَأَرْفَعُوا عِمْدَةَ الْقَائِمِ  
 تو تم کرو، جب امام سر اٹھائے، تو تم  
 سر اٹھاؤ۔

اس میں حضور سید عالم نبی مکرم صلی اللہ تعالیٰ علیہ وسلم کے کمال شفقت کا بیان ہے  
 اپنی امت کے ساتھ اور احکام کا بیان، اور اس کا بیان ہے جس پر ثواب و عقاب کا

ترتیب ہے، اور اس میں عید شدید کا بیان ہے، جو امام سے قبل سر اٹھاتے۔  
 سیدنا عبداللہ بن مسعود رضی اللہ تعالیٰ عنہ نے ایک شخص کو دیکھا جو امام سے پہلے افعال  
 کر رہا تھا، تو آپ نے اس کو فرمایا: لَا وَحْدَكَ ضَلَّيْتِ وَلَا بِأَمَامِكَ اِقْتَدَيْتِ  
 ”نہ تو نے اکیلے نماز پڑھی اور نہ تو نے امام کی اقتدا کی۔“  
 بلکہ امام احمد علیہ الرحمہ تو یہ فرماتے ہیں کہ اس کی نماز ہی نہیں ہے، کیونکہ اگر نماز  
 ہوتی، تو ثواب کی امید ہوتی، ایسی نماز پر تو عقاب کا ڈر ہے۔

ایک روایت میں ہے:

عَنْ أَبِي هُرَيْرَةَ رَضِيَ اللَّهُ عَنْهُ  
 مَرْفُوعًا الَّذِي يُخْفَضُ وَ  
 يَرْفَعُ قَبْلَ الْإِقَامِ إِنَّهَا  
 نَاصِيَتُهُ بِيَدِ شَيْطَانٍ -  
 سیدنا حضرت ابو ہریرہ رضی اللہ تعالیٰ عنہ  
 سے مرفوعاً روایت ہے، جو امام سے پہلے  
 رکوع و سجود میں جاتا ہے یا سر اٹھاتا ہے  
 اس کے سر کے بال شیطان کے ہاتھ  
 دفع الباری جلد سوم ص ۵۳ میں ہیں

ان روایات سے ثابت ہوا کہ متقدمی کو امام کی متابعت کرنی چاہیے یعنی تمام  
 افعال و اقوال میں امام کے پیچھے پیچھے اور اس کی اقتدار اور پیروی میں نماز ادا کرنی  
 چاہیے، خاص کر تکبیر تحریمیہ اور کسی نے امام کی تکبیر سے پہلے کہہ لی، تو اس کی اقتدار دست  
 نہ ہوگی اور نماز نہ ہوگی۔

بعض صحیحرات نے اس حدیث کو تفسیر کے جواز پر دلیل بنایا ہے۔ یہ ان کے  
 دعویٰ کی دلیل نہیں ہو سکتی، اس میں بطور عذاب مسخ کا بیان ہے نہ کہ تناسخ کا اور ان  
 کا یہ مذہب مردود ہے بغیر دلیل و برہان کے باطل دعویٰ پر مبنی ہے۔

کنز فی عمدۃ القاری، (واللہ تعالیٰ اعلم بالصواب)؛





# نماز میں صفیں سیدھی کرنا

حدیث ۲۸: عَنْ أَنَسٍ رَضِيَ اللَّهُ تَعَالَى عَنْهُ عَنِ  
النَّبِيِّ صَلَّى اللَّهُ عَلَيْهِ وَسَلَّمَ قَالَ سَوُّوا صُفُوفَكُمْ  
فَإِنَّ تَسْوِيَةَ الصُّفُوفِ مِنْ إِقَامَةِ الصَّلَاةِ -

(بخاری جلد اول ص ۹۶، مسلم جلد اول ص ۱۸۱)

سَوُّوا: سیدھی تم صفوف: جمع ہے صف کی  
حل لغات: (یعنی اپنی صفوں کو)

ترجمہ: "سیدنا انس رضی اللہ تعالیٰ عنہ نے حضور نبی اکرم صلی اللہ تعالیٰ علیہ وسلم  
سے روایت کی کہ آپ صلی اللہ علیہ وسلم نے فرمایا: تم اپنی صفیں سیدھی رکھو کیونکہ صفوں  
کو سیدھی رکھنا نماز کو قائم کرنے سے ہے۔"

تشریح: اس حدیث میں نماز میں صفوں کے درست اور سیدھی رکھنے کا حکم فرمایا  
تسوية الصفوف کا معنی یہ ہے نماز میں ایک سمت پر برابر بکھڑا  
ہونا، کوئی بھی آگے پیچھے نہ ہو اور درمیان میں خالی جگہ نہ چھوڑنا بھی تسوية الصفوف  
سے ہے۔ بعض روایات میں اقيموا صفوفكم ہے۔ اس کا معنی بھی یہی ہے،  
یعنی صفوں کو سیدھی رکھنا۔ اس حدیث کے ماقبل امام بخاری نے سیدنا ابو ہریرہ رضی اللہ  
سے روایت کی، اس میں ہے کہ اقامت صف، یعنی نماز میں صف سیدھی رکھنا نماز کا  
حسن ہے۔ بعض روایات میں من تمام الصلوة ہے، یعنی نماز کے پورا ہونے سے ہے اور  
یہ روایت مختلف الفاظ، مختلف اسناد سے مروی ہے۔ سیدنا انس رضی اللہ تعالیٰ عنہ سے  
یہ بھی مروی ہے کہ سید دو عالم صلی اللہ تعالیٰ علیہ وسلم اقامت صلوة کے بعد لوگوں کی طرف

لہ آپ کے حالات حدیث عماد کے حاشیہ پر دیکھے جائیں۔ - ۱۲ منہ

متوجہ ہو کر فرمایا:

لَسُونَ صُفُوفِكُمْ أَوْ لِيَخَالَفَنَّ

تم اپنی صفوں کو ضرور سیدھا کرو گے، یا

اللَّهُ بَيْنَ وُجُوهِكُمْ (بخاری)

اللہ تعالیٰ تمہارے چہرے بدل دے گا

اس میں وعید شدید ہے، صفیں سیدھی نہ کرنے میں چہروں کے بدلنے کا خطرہ ہے۔

بعض نے اس حدیث کو اپنے ظاہر پر محمول کیا ہے، یعنی صفیں سیدھا نہ کرنے کے جرم میں

چہرے حقیقتاً بدل دیئے جائیں گے، چہرے کو کھپلی جانب کر دیا جائے گا، جیسا کہ امام کی

مخالفت پر وعید فرمائی گئی کہ اس کا سر گدھے کی طرح کر دیا جائے گا اور یہ سزا دنیا میں بھی

ہو سکتی ہے اور آخرت میں بھی اور مستند ہے کہ تمام وعیدات کا نفاذ مولیٰ تعالیٰ کی مشیت

پر ہے چاہے وہ عذاب میں مبتلا فرمادے اور چاہے اپنے فضل و کرم سے معاف فرمادے۔

معلوم ہوا کہ صفیں سیدھی نہ کرنا بہت بڑا جرم ہے اور چہروں کے بدلنے کا خطرہ ہے،

اور یہ وعید اس کے لئے ہے، جو صفیں سیدھی نہ کرے، اس میں بیان ہے جیسا جرم ویسی سزا

کا جرم ہے کھڑے ہونے مخالفت یعنی آگے پیچھے کھڑے ہونا اور سزا بھی چہرے میں

مخالفت یعنی چہرے کو پیچھے کی طرف کر دینا، اس کو ظاہر پر محمول کرنے کی تائید اس روایت

سے بھی ہوتی ہے جس میں لفظ ہیں اولتطمین الوجوه یعنی چہرے مسخ کر دیئے جائیں

گے، اگرچہ اس کی سند ضعیف ہے۔

شارح مسلم امام نووی علیہ الرحمہ نے فرمایا: اس سے مراد یہ ہے کہ تمہارے درمیان

عداوت اور بغض اور دلوں میں مخالفت پیدا فرمادے گا، جیسا کہ محاورہ ہے:

تَغَيَّرَ وَجْهُ فُلَانٍ عَلَيَّ - یعنی فلاں کی جانب سے مجھے کراہت (ناپسندیدگی) ظاہر

ہوتی ہے۔ اس لئے کہ صفوں میں مخالفت ظاہری مخالفت ہے اور ظاہری

مخالفت باطن کے اختلاف کا سبب ہوتی ہے، یعنی قلبی مخالفت اس کی تائید ابوداؤد کی

روایت ہے جس کے الفاظ اس طرح ہیں:

أُولِيخَالِفَنَّ اللَّهُ بَيْنَ قُلُوبِكُمْ۔ اللہ تعالیٰ تمہارے دلوں میں مخالفت ڈال دیگا۔

آجکل اولاً تو اکثر لوگ نماز ہی نہیں پڑھتے، جو کہ ایمان کے بعد تمام ہمارا حال فرائض سے اہم فریضہ ہے اور جو پڑھتے ہیں ان میں اکثر جماعت کا خیال نہیں رکھتے اور جماعت کا اہتمام نہیں کرتے، جبکہ جماعت سنتِ مؤکدہ ہے اور واجب کے قریب۔ اللہ تبارک و تعالیٰ کا حکم ہے:

وَأَرْكَعُوا مَعَ الرَّكْعَيْنِ ۝ "یعنی نماز باجماعت ادا کرو۔"

اور جو جماعت کے ساتھ پڑھتے ہیں، تو صفوں کے سیدھا رکھنے اور صفوں کے درمیان خالی جگہ نہ چھوڑنے کا خیال نہیں فرماتے، کوئی آگے کھڑا ہوتا ہے، کوئی پیچھے، ابھی اگلی صف میں جگہ باقی ہوتی ہے، تو پھر کھپلی صف میں کھڑے ہو جاتے ہیں۔ بالخصوص جن مساجد میں قالین وغیرہ ڈالے ہوتے ہوتے ہیں، اس میں خاص کر صفوں کو سیدھا رکھنے کا خیال بہت کم ہوتا ہے، ایسے ہی گرمیوں میں پنکھے وغیرہ کی لالچ پر آگے جگہ خالی چھوڑ دی جاتی ہے اور سردیوں دھوپ وغیرہ کی لالچ میں خالی جگہ چھوڑ دی جاتی ہے، حالانکہ اگلی صف میں جگہ ہوتے ہوتے پیچھے کھڑا ہونا مکروہ ہے اور خالی جگہ کو پر کرنا بہت اہم اور لازم ہے، حتیٰ کہ حکم ہے کہ نمازیوں کی گردن پھلانگ کر کھلی اگلی صف کو پورا کرنے کے لئے آگے جانا پڑے، پھر بھی جاتے اور صف کو پورا کرے۔

اس حدیث میں حکم ہے صفیں سیدھی کرنے کا، یہ امامِ عظیم،

حدیث مسائل امام شافعی اور امام مالکؒ ہم اللہ تعالیٰ کے نزدیک نماز کی سنت ہے اور ابنِ حزم کا زعم ہے کہ یہ واجب ہے، کیونکہ آپ نے فرمایا اقامتِ صلوٰۃ سے ہے اور اقامتِ صلوٰۃ فرض دو واجب ہے اور جو فرض سے ہو وہ بھی فرض ہوتا ہے، لیکن دلیل اچھی کمزور ہے، کیونکہ بعض روایات میں صلوٰۃ سے

ہے اور بعض روایات میں تمام صلوٰۃ سے۔

جب آیات میں اختلاف ہے تو وجوب پر دلالت نہ ہوگی عیلامرعی فرماتے ہیں  
 لَدُخْفَاءِ اَنْ تَسْوِيَةَ الصَّفِّ لَيْسَتْ مِنْ حَقِيْقَةِ الصَّلٰوةِ اَتَمًا  
 ہی من حسنہا۔ یعنی مخفی نہ ہے کہ نماز میں صف سیدھی کرنا نماز کے ارکان سے  
 نہیں ہے، بلکہ نماز کا حسن اور اس کا کمال ہے مہیا ہے واجب ہو یا سنت یا تحب  
 تاہم شارح بخاری بدرالدین عینی علیہ الرحمہ نے فرمایا: تسویۃ الصفوف کا حکم بصیغہ امر  
 اور امر وجوب کے لئے ہوتا ہے، خصوصاً جبکہ وعید کے ساتھ مقرون ہو، لہذا حدیث  
 سے ثابت ہوتا ہے کہ نفس تسویۃ الصفوف واجب ہے لیکن نماز کے واجبات سے نہیں  
 ہے، یعنی صف سیدھی نہ کرنا ترک واجب ہے اور سخت گناہ ہوگا اگرچہ نماز ہو جائے  
 اور نماز کا اعادہ لازم نہ ہوگا، اس کی تائید میں وہ حدیث بھی ہے جو سیدنا حضرت انس  
 رضی اللہ تعالیٰ عنہ سے مروی ہے کہ آپ مدینہ منورہ میں آئے تو اصحاب نے سوال کیا  
 کہ آپ ہم سے کونسی شے منکر، یعنی خلاف شرع امر دیکھتے ہیں؟ آپ نے فرمایا:  
 اور تو کچھ بھی نہیں، صرف تم نماز میں صفیں نہیں سیدھی کرتے۔!  
 پھر حضرت سیدنا عمر فاروق رضی اللہ تعالیٰ عنہ اس معاملے میں بہت سختی فرماتے۔  
 آپ ایک شخص کے ذمہ لگاتے کہ وہ پہلے صفیں درست کرے۔ جب وہ کہتا کہ صفیں  
 درست ہو گئیں، تب وہ نماز شروع فرماتے اور حضرت علی اور حضرت عثمان غنی  
 رضی اللہ تعالیٰ عنہما سے بھی مروی ہے کہ آپ بھی صفوں کی درستگی کا بہت خیال  
 فرماتے اور حضرت علی کرم اللہ وجہہ الکریم فرماتے اے فلاں آگے ہو اور اے فلاں تو پیچھے  
 ہو۔ بہر حال صفیں درست اور سیدھی کرنا بہت اہم مسئلہ ہے، والناس عنہا غافلون۔  
 ایک مسئلہ یہ بھی ثابت ہوتا ہے کہ امام نماز کی اقامت کے بعد لوگوں سے بات  
 کر سکتا ہے، جیسا کہ روایت میں آیا کہ حضور سید عالم صلی اللہ تعالیٰ علیہ وسلم نے اقامت کے  
 بعد لوگوں کی طرف متوجہ ہو کر صفوں کے درست کرنے کا حکم فرمایا۔



اور یہ بھی ثابت ہوا کہ امام کو مقتدیوں کی نماز کا خیال رکھنا چاہیے اور ان کو مسائل سے آگاہ کرنا چاہیے اور نماز شروع کرنے سے پہلے صفوں کو درست کر لینا چاہیے، جیسا کہ سیدنا عمر و سیدنا عثمان و سیدنا علی رضی اللہ تعالیٰ عنہم کے افعال سے مروی ہے۔ بلکہ سرکارِ دو عالم صلی اللہ تعالیٰ علیہ وسلم سے مروی ہے:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَوِّي صُفُوفَنَا إِذَا قُمْنَا لِلصَّلَاةِ وَإِذَا سَتَوَيْنَا كَثْرًا لِلصَّلَاةِ -  
 حضور نبی اکرم صلی اللہ علیہ وسلم ہماری صفوں کو درست فرماتے۔ جب ہم نماز کے لئے کھڑے ہوتے۔ جب ہم درست کھڑے ہو جاتے تو آپ نماز کی تکبیر فرماتے۔

(ابوداؤد، بحوالہ جلد ۵، صفحہ ۲۵۴)

یہ بھی مروی ہے کہ حضرت عمر فاروق اور حضرت بلال حبشی رضی اللہ تعالیٰ عنہما صف درست نہ ہونے پر تعزیر فرماتے، یعنی مارتے تھے۔

لہذا ان روایات سے ثابت ہوا کہ امام صاحب کی بھی ذمہ داری ہے کہ پہلے صفیں درست اور سیدھی کروائے، پھر نماز شروع کرے۔ بلکہ مسجد میں ایسا انتظام کیا جائے کہ صف خود بخود سیدھی ہو، صفیں سیدھی کچھانی جائیں۔ اگر قالین ہو تو صف کے قائم ہونے کی جگہ لکیر کھینچی جائے، اور انتظام ہونے کے بعد بھی خیال رکھا جائے، کیونکہ لوگ پھر بھی کوتاہی کرتے ہیں۔ نمازیوں کی ایسی تربیت کی جائے کہ انہیں خود ہی اس کی اہمیت کا احساس پیش نظر رہے۔

هَذَا مَا عِنْدِي وَاللَّهُ تَعَالَى أَعْلَمُ بِحَقِيقَةِ الْحَالِ  
 عِلْمُهُ أَجَلٌ وَأَثَمٌ -



## اہم کا نماز خفیف پڑھانا اور مقتدیوں کا خیال رکھنا

حدیث ۲۹: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ قَالَ إِذَا صَلَّى أَحَدُكُمْ لِلنَّاسِ فَلْيُخَفِّفْ فَإِنَّ مِنْهُمْ الضَّعِيفَ وَالسَّقِيمَ وَالْكَبِيرَ وَإِذَا صَلَّى أَحَدُكُمْ لِنَفْسِهِ فَلْيُطَوِّلْ مَا شَاءَ.

(بخاری جلد اول ص ۹، مسلم جلد اول ص ۸۸)

فَلْيُخَفِّفْ: تخفیف کرے۔ الضَّعِيفُ: کمزور۔

حَلِّ لُغَاتٍ مَسْقِيمٌ: بیمار۔ الْكَبِيرُ: بوڑھا۔ فَلْيُطَوِّلْ: لمبا کرے۔

ترجمہ: "بتینا ابو ہریرہ رضی اللہ تعالیٰ عنہ سے روایت ہے کہ بے شک رسول اللہ صلی اللہ تعالیٰ علیہ وسلم نے فرمایا: جب تم میں سے کوئی لوگوں کو نماز پڑھاتے تو تخفیف کرے یعنی زیادہ لمبی نماز نہ پڑھاتے، اور جب تم میں سے کوئی تنہا نماز پڑھے، تو جس قدر چاہے لمبی کرے۔"

اس مضمون کی احادیث بخاری و مسلم نے متعاقباً تخریج فرمائی ہیں، اور تشریح بہیقی و طبرانی کی بعض روایتوں میں الضَّعِيفُ وَالْكَبِيرُ اور بعض میں الضَّعِيفُ وَالْمَرَضُ ہے، اور ایک روایت میں العَابِرُ السَّبِيلِ کے الفاظ بھی مروی ہیں صغیر و کبیر چھوٹا بڑا، حامل، مریض، حمل والی، دودھ پلانے والی۔ العَابِرُ السَّبِيلِ۔ مسافر۔ مفہوم یہ ہے کہ جب کوئی شخص امامت کرائے، تو ارکان کے اتمام اور تعدیل کا خیال رکھتے ہوئے نماز میں تخفیف کرے، کیونکہ نمازیوں میں کوئی کمزور، بوڑھا، بیمار، حاملہ، دودھ پلانے والی۔ العَابِرُ السَّبِيلِ (یعنی مسافر، ضرورت والا ہو سکتا ہے اور اس کو

لے آپ کے حالات حدیث ۲۹ کے حاشیہ میں پڑھیں۔ - ۱۲ منہ

یسی نماز پڑھانے میں تکلیف محسوس ہوگی، اسی لئے آپ نے سیدنا معاذ رضی اللہ تعالیٰ عنہ کو تطویل نماز سے سختی سے منع فرمایا، آپ عشاء کی نماز مسجد بنی سلمہ میں پڑھاتے تھے۔ تو آپ نے لمبی سورۃ شروع فرمائی۔ بعض روایات میں ہے بقرہ بعض میں ہے: اقتربت الساعة۔ بعض میں سورۃ النشاہ کا ذکر ہے۔ یہ حال جب آپ نے لمبی سورۃ پڑھتی شروع فرمائی۔ ایک شخص جماعت سے الگ ہو گیا اور اُس نے اکیلے نماز ادا کی۔ جب سیدنا معاذ رضی اللہ تعالیٰ عنہ کو پتہ چلا، تو آپ نے اس کا ذکر سخت الفاظ سے کیا اور کہا کہ وہ منافق ہے۔ اصحاب معاذ نے اس کو بوچھا: کیا تو منافق ہو گیا کہ تو نے تنہا نماز پڑھی ہے۔ اُس نے کہا نہیں، تو۔ اُس شخص نے حضور سید دو عالم صلی اللہ علیہ وسلم کی بارگاہ میں حضرت معاذ رضی اللہ تعالیٰ عنہ کی شکایت کی کہ ہم دن کے کام کاج میں تھکے ماندے ہوتے ہیں۔ بعض نے باغ میں پانی لگایا ہوا ہوتا ہے، اس کو بند کرنا ہوتا ہے۔ بعض نے پانی لگانا ہوتا ہے، تو آپ نے حضرت معاذ رضی اللہ تعالیٰ عنہ کو فرمایا: قتان، قتان، قتان یا فرمایا قاتنا، قاتنا، قاتنا (راوی کو شک ہے) مفہوم یہ ہے کہ آپ نے فرمایا، تو لوگوں کو مشکل میں ڈالتا ہے اور تین دفعہ فرمایا اور ان کو سمجھایا کہ نماز میں تخفیف کرے اور اوساط مفصل سے سورتیں پڑھا کرے۔

اسی طرح کا واقعہ حضرت ابی بن کعب رضی اللہ تعالیٰ عنہ کا ہے کہ آپ فجر کی نماز مسجد قبا میں پڑھا ہے تھے۔ تو آپ نے ایک لمبی سورۃ پڑھنی شروع کر دی، تو ایک انصاری لڑکا نماز باجماعت سے الگ ہو گیا، تو حضرت ابی بن کعب رضی اللہ تعالیٰ عنہ اس نوجوان پر ناراض ہوئے، تو آپ اس لڑکے کی شکایت لے کر سرکار (علیہ الصلوٰۃ والسلام) کے پاس گئے اور وہ لڑکا آپ کی شکایت لے کر سید دو عالم صلی اللہ تعالیٰ علیہ وسلم کے پاس گیا، تو بیان سن کر آپ سخت غضب ناک ہوئے اور آثار غضب چہرہ مبارک سے نمودار ہوتے آپ صلی اللہ تعالیٰ علیہ وسلم نے ارشاد فرمایا:

اِنَّ مِنْكُمْ مَنْفِرِيْنَ فَاِذَا  
صَلَيْتُمْ فَاَوْجِزُوْا فَاِنَّ  
خَلْفَكُمْ الضَّعِيْفَ وَالْكَبِيْرَ  
وَالْمَرِيْضَ وَذَ الْحَاجَةَ -

بے شک بعض تمہارے نفرت میں ڈالنے  
والے ہیں۔ جب نماز پڑھاؤ تو اختصار  
کرو، کیونکہ تمہارے پیچھے کمزور، بوڑھے،  
بیمار اور حاجت مند بھی ہوتے ہیں۔

بخاری شریف میں اشد غضب کے الفاظ ہیں۔ فتح الباری والے لکھتے ہیں کہ  
آپ کے شدید غضب کی وجہ سے یا تو نصیحت کی مخالفت ہے یا جس امر کا سیکھنا ضروری ہے،  
اس کے تعلم (سیکھنے) میں کوتاہی کی وجہ سے اور یہ بھی احتمال ہے مسئلہ کی اہمیت کی  
وجہ سے اظہار غضب ہوا تاکہ مسئلہ توجہ سے سنا جائے اور پھر اس طرح نہ کہا جائے  
بہر حال ثابت ہوا کہ امام کو مقتدیوں کا لحاظ کرتے ہوئے نماز میں تخفیف کرنی چاہیے،  
لیکن یہ ضروری ہے ارکان نماز کے انمام اور تعدیل کا لحاظ ضرور رکھتے اور یہ بھی ثابت  
ہے کہ ایک شخص جلدی اور تعدیل ارکان کے نماز پڑھی، تو آپ نے اس کو دوبارہ  
نماز پڑھنے کا فرمایا، لہذا تمام ارکان صحیح ادا کرے، لمبی قرأت نہ کرے، بہت زیادہ لمبی  
رکوع و سجود کی تسبیحات نہ پڑھے۔ جب تنہا نماز پڑھ رہا ہو، تو جس قدر چاہے قرأت  
کرے اور جتنی چاہے تسبیحات پڑھے اور جتنی چاہے لمبی نماز پڑھے، لیکن آجکل اس کے  
برعکس ہوتا ہے۔ بعض ائمہ نماز جماعت میں تطویل کرتے ہیں اور جب اکیلے پڑھتے ہیں، تو  
تخفیف کرتے ہیں اور بعض ائمہ اتنی تخفیف کرتے ہیں کہ تعدیل کا بھی لحاظ نہیں رکھتے،  
اس طرح نہ ہونا چاہیے۔ نماز میں تخفیف بھی کریں اور تعدیل ارکان بھی کریں۔

افراط و تفریط کے درمیان نہ بہت لمبی نماز پڑھائیں اور نہ ہی بہت مختصر۔  
ہمارے اسلاف نماز جماعت میں بقدر ضرورت تخفیف فرمایا کرتے تھے۔ حضرت ثابت  
رضی اللہ عنہ فرماتے ہیں کہ میں نے حضرت انس بن مالک رضی اللہ عنہ کے ساتھ نماز عشاء  
پڑھی، آپ نے مختصر نماز پڑھائی۔ حضرت سعد رضی اللہ عنہ جب نماز پڑھاتے تو رکوع و سجود



میں تخفیف فرماتے اور گھر میں اکیلے پڑھنے تو رکوع و سجود لمبا کرتے۔ حضرت زبیر بن عوام رضی اللہ تعالیٰ عنہ تخفیف نماز پڑھاتے۔ حضرت ابو ہریرہ رضی اللہ تعالیٰ عنہ رکوع و سجود پورا کرتے ہوئے نماز مختصر پڑھاتے۔ آپ کو عرض کیا گیا کہ نبی پاک صلی اللہ علیہ وسلم کی نماز ایسے ہی تھی، تو آپ نے فرمایا: ہاں! جب سیدنا عمر فاروق رضی اللہ تعالیٰ عنہ زخمی ہوئے تو حضرت عبدالرحمن بن عوف رضی اللہ تعالیٰ عنہ نے نماز فجر دو مختصر سورتوں یعنی سورۃ کوثر اور سورۃ نصر سے پڑھائی۔ ان آثار کو عینی نے بحوالہ ابن ابی شیبہ شرح بخاری میں نقل فرمایا۔

لہذا جب امام کو معلوم ہو کہ نماز میں کوئی سخت بیمار ہے یا ضرورت مند ہے، تو رکوع و سجود کے اتمام کا لحاظ رکھتے ہوئے مختصر قرأت سے نماز پڑھا دے۔ اس سے یہ بھی معلوم ہوا کہ امور دُنیا کی حاجت بھی ایک عذر ہے۔ نمازِ تخفیف ہی پڑھاتے۔ آج کل کے دور میں ہر شخص بے حد مصروف ہے اور کاروبار میں انتہائی مشغول ہے۔ ائمہ مساجد کو چاہیے کہ ان امور کا خاص خیال رکھیں، جو وقت مقرر کیا ہوا ہے، بروقت نماز پڑھائیں۔ چند منٹ پہلے مسجد میں آجائیں اور مقررہ وقت پر نماز پڑھائیں۔ اس کا ایک فائدہ یہ بھی ہوگا کہ لوگوں کے طعن و تشنیع سے بچ جائیں گے۔ لوگ معمولی تاخیر بھی برداشت نہیں کرتے۔ اگر کسی وقت ایسا ہو جائے کہ امام نے تاخیر سے نماز پڑھائی تو اگر کسی نے تنقید کر دی، تو ان روایات کو سامنے رکھ کر حکم و حوصلہ کے ساتھ برداشت کرے۔

یہاں ایک سوال ذہن میں آتا ہے کہ بعض دفعہ حضور سیدِ دو عالم، شفیعِ عظیم صلی اللہ تعالیٰ علیہ وآلہ وسلم نے نمازِ مغرب سورۃ اعراف (سوا پارہ) سورۃ النعام (دو پارہ) بھی پڑھی، یعنی نمازِ مغرب میں تقریباً دو پارے پڑھے، جبکہ نمازِ مغرب کا وقت بھی کم ہوتا ہے؟

تو اس کا جواب یہ ہے کہ آپ کا اعجاز تھا کہ وقت میں آپ زیادہ پڑھ لیتے تھے۔

اور ملا علی قاری علیہ الرحمہ نے فرمایا ہے کہ حضور نبی اکرم صلی اللہ تعالیٰ علیہ وآلہ وسلم کی قرأت اور آپ کے پیچھے نماز پڑھنے میں صحابہ کرام کو اس کیفیت و سرور آتا تھا کہ کمزوروں کو اپنی کمزوریوں بھول جاتی تھی۔ بیماروں کو اپنا مرض بھول جاتا تھا اور ضرورت مندوں کو اپنے کام بھول جاتے تھے اور ان کی آرزویہ ہوتی تھی کہ اگر بیماری عمر قیامت تک بھی ہو، تو وہ ساری عمر حضور نبی اکرم صلی اللہ تعالیٰ علیہ وآلہ وسلم کی اقتدا میں ایک رکعت پڑھنے میں گزر جائے۔

اور کچھ عجب نہیں کہ حضور نبی کریم صلی اللہ تعالیٰ علیہ وسلم کی اقتدا میں نماز پڑھنے کی برکت سے کمزوروں کی کمزوری جاتی رہی ہو اور مریضوں کی بیماری ختم ہو گئی ہو، اور حاجت مندوں کے کام بن جاتے ہوں، کمزوران کے پیچھے نماز پڑھتے ہوں تو انہیں کر نکلے ہوں، بیمار صحت یاب ہوں اور ضرورت مندوں کے کام بن جاتے ہوں۔ (بحوالہ شرح مسلم جلد اول للستعیدی ص ۶۶)

تاہم آپ اس طرح کبھی بھی فرماتے تھے۔ عام عادت مبارکہ نماز میں تخفیف ہی تھی معلوم ہوا کہ مقتدیوں کی رعایت سے نماز میں قرأت کم کرنا نہ صرف جائز، بلکہ حضور نبی اکرم صلی اللہ تعالیٰ علیہ وسلم کی سنت مبارکہ اور آپ کو پسند بھی ہے۔  
هَذَا مَا عِنْدِي ، وَاللَّهُ تَعَالَىٰ أَعْلَمُ بِالصَّوَابِ۔

## اعضای سجدہ کا بیان

حَدِيثٌ عَنْ ابْنِ عَبَّاسٍ رَضِيَ اللَّهُ تَعَالَىٰ عَنْهُمَا قَالَ أَمَرَ النَّبِيُّ صَلَّى اللَّهُ عَلَيْهِ وَسَلَّمَ أَنْ يُسْجَدَ عَلَى سَبْعَةِ أَعْضَاءٍ وَلَا يَكُفُّ شَعْرًا وَلَا ثَوْبًا أَلْجِبْهَةَ وَالْيَدَيْنِ وَالرِّكْبَتَيْنِ وَالرِّجْلَيْنِ۔  
(بخاری جلد اول ص ۱۱۲، مسلم جلد اول ص ۱۹۳)

حَلُّ لُغَاتٍ: اُمْرٌ حَكْمٌ دِيَةٌ كَتَبَتْ: لَا يَكْفَى: نَهْ لِيُطِيءَ: أَلْجُبُّهُتَا: بِشِيَانِي  
سُرِّ كَبْكَبِيْنِي: دُونُوں زَانُو، سِرِّ جَلِكِيْنِي: دُونُوں پَاؤُوں۔

ترجمہ: حضرت ابن عباس رضی اللہ تعالیٰ عنہما سے روایت ہے کہ حضور نبی کریم صلی اللہ تعالیٰ علیہ وسلم کو حکم دیا گیا ہے کہ سات اعضاء پر سجدہ فرمائیں اور بالوں کو نہ رکھیں اور نہ ہی کپڑے کو اکٹھا کریں، وہ سات اعضاء پیشانی، دونوں ہاتھ، دو گھٹنے، اور دونوں پاؤں ہیں۔“

تشریح: اس حدیث میں سات اعضاء پر سجدہ کا حکم ذکر ہوا اور اس کے بعد لُغَاتٍ  
حدیث میں سات ہڈیوں پر کا لفظ ہے۔ ان ہڈیوں سے مراد بھی وہی  
اعضاء ہیں، جو اوپر والی حدیث میں مذکور ہوئے۔ اور اس حدیث میں لفظ اُمْرٌ  
اور بعد والی حدیث میں لفظ اُمْرٌ نَا ہے۔ جس سے معلوم ہوا صرف یہ حکم آپ  
کے لئے ہی نہیں، بلکہ آپ علیہ الصلوٰۃ والسلام کی امت کے لئے بھی ہے، ویسے بھی جو  
حکم آپ کے لئے ہو، وہ آپ کی امت کے لئے بھی ہوتا ہے۔ جب دلیل خصوص نہ ہو۔  
معلوم ہوا کہ سجدہ میں سات اعضاء چہرہ، دونوں ہاتھ، دونوں زانو، دونوں پاؤں  
لگانے کا حکم ہے۔ ان اعضاء میں سے اگر کوئی عضو نہ لگا، تو سجدہ ناقص ہوگا اور  
نماز ناقص ہوگی۔ اس حدیث میں كَفَّ ثَوْبٌ اور شَحْسٌ (بال) کی ممانعت کا  
بھی حکم ہے۔ جس کی تفصیل آگے آئے گی۔

اختلافِ ائمہ: امام احمد اور اسحاق نے اس حدیث سے استدلال کیا ہے  
اگر اعضاء سبعة سے کسی عضو پر سجدہ کرنا ترک کر دیا تو وہ  
سجدہ کفایت نہ کرے گا اور سجدہ ادا نہ ہوگا اور یہی امام شافعی کا اصح قول ہے۔

۱۔ ان کے حالات، حدیث ۲۔ پر ملاحظہ فرمائیں۔

۳۔ عینی شرح بخاری، جلد ۶، ص ۹۰۔

اس حدیث میں ناک کا ذکر نہیں ہے اور ایک حدیث میں ناک کا بھی ذکر ہے۔  
اس میں اختلاف ہے کہ ناک کا لگانا بھی سجدہ میں فرض ہے یا نہیں؟ تو ایک گروہ نے  
فرمایا ہے جب پیشانی پر سجدہ کیا اور ناک نہ لگایا تو بھی کافی ہوگا، یعنی سجدہ کا فرض ادا  
ہو جائے گا اور مذہب ابن عمر اور عطاء اور حسن اور ابن سیرین اور دیگر کثیر فقہاء سے  
مروی ہے اور ایک گروہ نے فرمایا کہ اگر ناک پر سجدہ کیا اور ماتھانہ لگایا تو بھی کافی  
ہوگا اور یہ قول ہے امام اعظم ابوحنیفہ رحمۃ اللہ علیہ کا جیسا کہ ہدایہ اور  
اس کی شرح فتح القدر میں ہے کہ امام اعظم ابوحنیفہ علیہ الرحمہ کے نزدیک پیشانی اور  
ناک میں سے ایک پر اختصار جائز ہے، کیونکہ مشہور روایت میں جہت کی جگہ وجہ کا لفظ  
ہے اور مکمل چہرہ تو بالاتفاق مراد نہیں ہے، بلکہ بعض حصہ چہرہ کا اور ٹھوڑی اور رخسار  
بالاتفاق خارج نہیں، باقی ناک اور پیشانی میں سے ایک پر سجدہ کفایت کرے گا اور فرض  
ادا ہو جائے گا، لیکن صاحبین کے نزدیک سجدہ میں دونوں یعنی پیشانی اور ناک لگانا  
ضروری ہیں۔ بلا عذر اگر ایک پر اختصار کیا، تو کافی نہ ہوگا، لیکن صاحب فتح القدر  
نے اس قول سے اختلاف کیا ہے اور نہایہ شرح ہدایہ کے حوالہ سے لکھا ہے کہ پیشانی  
لگانے سے ائمہ ثلاثہ کے نزدیک فرض ادا ہو جائے گا۔ صرف صاحبین کا اختلاف ہے  
کہ بلا عذر ناک پر اختصار کرنا جائز نہیں ہے، ہاں عذر کے وقت تو ائمہ ثلاثہ کے نزدیک  
ناک پر اختصار بلا کراہت جائز ہوگا اور بلا عذر صرف ناک لگانا امام صاحب کے  
ز نزدیک اگرچہ کافی ہے، لیکن شدید مکروہ ہے۔

شراح مسلم علامہ غلام رسول ستیعی صاحب نے لکھا ہے کہ امام مالک علیہ الرحمہ  
کے نزدیک اگر پیشانی پر سجدہ کیا اور ناک نہ لگی، تو کوئی حرج نہیں اور اگر ناک پر سجدہ کیا  
اور پیشانی نہیں لگی، تو سجدہ نہ ہوگا، ان کا استدلال بھی اسی حدیث سے ہے۔

(بحوالہ ہدایۃ المجتہد لابن رشد)



امام شافعی کے نزدیک سجدہ میں ناک اور پیشانی دونوں کا لگانا واجب ہیں۔ ان کی دلیل وہ حدیث ہے جس میں حضور نبی اکرم صلی اللہ تعالیٰ علیہ وسلم نے پیشانی کے ساتھ ناک کا بھی ذکر کیا ہے اور وہ پیشانی اور ناک دونوں کو ملا کر ایک عضو قرار دیتے ہیں تاکہ اعضاء کی تعداد سات سے زیادہ نہ ہو۔ تاہم ان کا ایک قول امام اعظم علیہ الرحمہ کے موافق بھی ہے اور یہی مختار ہے، کیونکہ حضرت جابر رضی اللہ تعالیٰ عنہ سے مروی ہے کہ حضور اکرم صلی اللہ تعالیٰ علیہ وآلہ وسلم نے سجدہ کیا اور ناک کو نہ لگایا۔

(شرح مسلم جلد اول ص ۶۸ بحوالہ المہذب لابن اسحاق ابراہیم بن علی شافعی) بہر حال کامل سجدہ سات اعضاء کو لگانے سے ہی ہوگا۔ اگر بلا عذر ناک نہ لگائی تو امام صاحب کے نزدیک بھی نماز مکروہ تحریمی ہوگی اور بعض کے نزدیک نماز ہی نہ ہوگی۔ اسی طرح دونوں ہاتھ، دونوں زانو، دونوں پاؤں لگانے بھی ضروری ہیں۔ اگر کسی نے سجدہ میں دونوں پاؤں نہ لگائے تو سجدہ نہ ہوگا اور نماز ہی نہ ہوگی۔

امام بخاری نے باب فصل استجد میں ایک طویل حدیث ذکر فرمائی ہے، جس میں دیگر امور کے علاوہ یہ بھی ذکر ہے کہ جب اللہ تعالیٰ رحمت فرماتے گا اور فرشتوں کو حکم فرمائے گا: جہنم سے ان کو نکال دو۔ جو اللہ تعالیٰ کی عبادت کرتے تھے، فرشتے ان کو نکالیں گے اور ان کو سجد کے نشانات سے پہچانیں گے کیونکہ نشانات سجد کو آگ نہ جلاتے گی اور اللہ تعالیٰ نے آگ پر حرام فرمایا ہے کہ نشانات سجد کو کھاتے۔ معلوم ہوا کتنی شان ہے اللہ تعالیٰ کے حضور سجدہ ہونے کی کہ اگر شان اعمال کی وجہ سے آگ میں جانا بھی پڑا، پھر بھی اعضاء سجدہ جہنم سے محفوظ ہوں گے اور آثار سجدہ روشن ہوں گے۔ ایک حدیث میں آپ نے ارشاد فرمایا:

أَقْرَبُ مَا يَكُونُ الْعَبْدُ مِنْ رَبِّهِ إِذَا سَجَدَ - ص ۸۸  
 ”یعنی بندہ اپنے رب کے بہت قریب ہوتا ہے جب سجدہ کرتا ہے“ (یعنی شرح بخاری)

سُبْحَانَ اللَّهِ! بندہ کو سجدہ میں اپنے مولیٰ تعالیٰ کا خصوصی قرب حاصل ہوتا ہے  
بندہ کے لئے اس سے بڑا اعزاز کیا ہو سکتا ہے کہ اُس کو مولا کریم کا قرب حاصل  
ہو جائے اور وہ آپ کے حکم کے مطابق سجدہ کرنے سے حاصل ہوتا ہے۔

مسلم شریف میں ہے معدان بن طلحہ عمیری بیان کرتے ہیں کہ میں جنابِ رسول اللہ  
صلی اللہ تعالیٰ علیہ وسلم کے غلام حضرت ثوبان رضی اللہ تعالیٰ عنہ سے ملا اور میں ان سے  
عرض کیا، مجھے ایسا عمل بتلاتے، جس کے کرنے سے اللہ تعالیٰ مجھے جنت میں داخل کرنے  
یا یہ کہا کہ مجھے وہ عمل بتلاتے جو اللہ تعالیٰ کو سب سے زیادہ محبوب ہو؟ حضرت ثوبان  
رضی اللہ تعالیٰ عنہ خاموش رہے۔ میں نے دوبارہ سوال کیا، وہ خاموش رہے۔ میں نے  
سہ بارہ سوال کیا، تو انہوں نے فرمایا کہ میں نے بھی رسول اللہ صلی اللہ علیہ وسلم سے  
یہ بات پوچھی تھی، تو آپ نے فرمایا: اللہ تعالیٰ کے لئے کثرتِ سجدہ کو لازم کر لو۔ اللہ تعالیٰ  
کی بارگاہ میں ایک سجدہ کرنے سے اللہ تعالیٰ تمہارا درجہ بلند کرے گا اور تمہارا ایک  
گناہ مٹائے گا۔ حضرت معدان کہتے ہیں کہ اس کے بعد میری ملاقات حضرت ابو ذر رضی اللہ  
سے ہوئی، میں نے اُن سے بھی یہی سوال کیا تو انہوں نے حضرت ثوبان رضی اللہ تعالیٰ عنہ  
والا جواب دیا۔ کیا شان ہے اللہ تعالیٰ کے حضور سب سجدہ ہونے کی کہ ایک رجب بلند ہوتا  
ہے اور ایک گناہ مٹتا ہے اور کثرتِ سجدہ محبوب ترین عمل ہے اور جنت میں داخل ہونے کا  
ذریعہ ہے۔ مولیٰ تعالیٰ ہم سب کو کثرتِ سجدہ اور کثرتِ نماز کی توفیق بخشے۔

سجدہ میں جب جائے تو زمین پر پہلے گھٹنے رکھتے، پھر  
سجدہ مسنونہ کا طریقہ ہاتھ، پھر ناک پھر پیشانی رکھتے اور جب سجدہ  
سے اٹھتے، تو عکس کرے، یعنی پہلے پیشانی، پھر ناک، پھر ہاتھ پھر گھٹنے اٹھا کر عاکر  
اٹھتے وقت زمین پر ٹیک لگا کر نہ اٹھتے، بلکہ سیدھا پاؤں پر دباؤ ڈال کر اٹھ  
کھڑا ہو۔ رسول اللہ صلی اللہ تعالیٰ علیہ وسلم جب سجدہ کو جاتے، تو پہلے گھٹنے رکھتے پھر

ہاتھ اور جب اٹھتے تو پہلے ہاتھ پھر کھٹنے اٹھاتے۔ اصحابِ مسنن اربعہ اور سنن دارمی نے اس حدیث کو وائل بن حجر رضی اللہ تعالیٰ عنہ سے روایت کیا۔

مرد کے لئے سجدہ میں سنت یہ ہے کہ بازو کروٹوں سے جدا ہوں اور پیٹ انوکھے اور کلاسیاں زمین پر نہ بچھاتے، مگر جب صف میں ہو تو بازو کروٹوں سے (اچھی طرح) جدا نہ ہوں گے۔ (عالمگیری - ہدایہ) حدیث میں جس کو بخاری و مسلم نے حضرت انس رضی اللہ تعالیٰ عنہ سے روایت کیا۔ فرماتے ہیں کہ آپ صلی اللہ تعالیٰ علیہ وآلہ وسلم فرماتے ہیں ”سجدہ میں اعتدال کرے اور کتے کی طرح کلاسیاں نہ بچھاتے۔“

صحیح مسلم میں ہے حضرت برابر بن عازب رضی اللہ تعالیٰ عنہ سے روایت ہے کہ حضور انور صلی اللہ تعالیٰ علیہ وسلم فرماتے ہیں: جب تو سجدہ کرے تو ہتھیلی کو زمین پر رکھ دے، اور کہنیاں اٹھالے۔ ابو داؤد نے حضرت ام المومنین میمونہ رضی اللہ تعالیٰ عنہا سے روایت کی کہ جب حضور اکرم صلی اللہ علیہ وسلم سجدہ کرتے، تو دونوں ہاتھ کروٹوں سے دُور رکھتے، یہاں تک کہ ہاتھوں کے نیچے سے اگر بکری کا بچہ گزرنا چاہتا تو گزر جاتا اور مسلم کی روایت بھی اس کی مثل ہے۔ دوسری روایت بخاری و مسلم کی حضرت عبداللہ بن مالک بن یحییٰ رضی اللہ تعالیٰ عنہ سے یوں ہے کہ ہاتھوں کو کشادہ رکھتے، یہاں تک کہ بغل مبارک کی سپیدی ظاہر ہو جاتی۔

عورت سمٹ کر سجدہ کرے، یعنی بازو کروٹوں سے ملا دے اور پیٹ انوکھے اور ران پنڈلیوں سے اور پنڈلیاں زمین سے (دونوں پاؤں داہنی طرف نکال دے)۔

پیشانی کا زمین پر جینا سجدہ کی حقیقت ہے اور پاؤں کی ایک انگلی

مسائلِ سجدہ کا پیٹ زمین پر لگنا شرط ہے۔ تو اگر کسی نے اس طرح سجدہ کیا کہ دونوں پاؤں زمین سے اٹھے رہے، نماز نہ ہوئی، بلکہ اگر صرف انگلی کی نوک زمین سے لگی، جب بھی نہ ہوئی۔ اس مسئلہ سے بہت لوگ غافل ہیں۔ (در مختار - فتاویٰ رضویہ)

مسئلہ: سجدہ میں دونوں پاؤں کی دسوں انگلیوں کے پیٹ زمین پر لگنا سنت ہے اور ہر پاؤں کی تین تین انگلیوں کے پیٹ زمین پر لگنا واجب اور دسوں کا قبلہ رو ہونا سنت ہے۔ (فتاویٰ رضویہ)

مسئلہ: اگر کسی عذر کے سبب پیشانی زمین پر نہیں لگا سکتا تو صرف ناک پر سجدہ کرے، پھر بھی فقط ناک کی نوک لگنا کافی نہیں، بلکہ ناک کی ہڈی زمین پر لگنا ضروری ہے۔ (عالمگیری - رد المحتار)

مسئلہ: رخصسارہ یا مٹھوڑی زمین پر لگاتے سے سجدہ نہ ہوگا، خواہ عذر کے سبب ہو یا بلا عذر، اگر عذر ہو تو اشارہ کا حکم ہے۔

مسئلہ: ہر رکعت میں دو بار سجدہ کرنا فرض ہے۔

مسئلہ: کسی نرم چیز مثلاً گھاس، روٹی، قالین وغیرہ پر سجدہ کیا تو اگر پیشانی جم گئی، یعنی اتنی دبی کہ اب دبانے سے نہ دبے، تو جائز ہے ورنہ نہیں۔ (عالمگیری)

بعض جگہ جاڑوں میں مسجد میں پیال (دھان کا بھس) بچھاتے ہیں۔ ان لوگوں کو سجدہ کرنے میں اس کا لحاظ بہت ضروری ہے۔ اگر پیشانی خوب دبی تو نماز ہی نہ ہوتی اور ناک ہڈی تک نہ دبی، تو مکروہ تحریمی، واجب الاعدہ ہوتی۔

مسئلہ: عمامہ کے پیچ پر سجدہ کیا، اگر ماتھا خوب جم گیا، سجدہ ہو گیا اور ماتھا نہ جما، بلکہ چھو گیا کہ دبانے سے دبے گا یا سر کا کوئی حصہ لگا تو سجدہ نہ ہوا۔ (رد مختار)

(نوٹ: یہ مسائل بہار شریعت حصہ سوم سے درج کئے گئے ہیں۔ مزید نماز کے مسائل کے لئے حصہ سوم و چہارم کا مطالعہ کیا جائے۔)

یعنی نماز اس طرح پڑھنا کہ بالوں کا جھوڑا بنایا ہو اس سے

**کفِ شعیر** بھی سرکار علیہ الصلوٰۃ والسلام نے منع فرمایا ہے۔ یہ متعدد



روایات میں ہے کہ کفِ شعر نہ کیا جائے۔ ابوداؤد میں سندِ حید سے مروی ہے کہ حضرت ابورافع رضی اللہ تعالیٰ عنہ نے حضرت حسن بن علی رضی اللہ تعالیٰ عنہما کو دیکھا کہ آپ نماز اس حال میں پڑھ رہے ہیں کہ آپ نے اپنی زلفوں کا اپنی گردن پر جوڑا بنایا ہوا ہے، تو آپ نے وہ جوڑا کھول دیا۔ اور آپ (حضرت ابورافع) نے فرمایا میں نے سیدِ دو عالم صلی اللہ تعالیٰ علیہ وسلم سے سنا ہے کہ وہ کفلِ الشیطان ہے، یعنی شیطان کا حصّہ، یا فرمایا: مقعد الشیطان ہے یعنی شیطان کے بیٹھنے کی جگہ ہے۔

اس سے معلوم ہوا اس طرح نماز پڑھنا نہایت ناپسندیدہ عمل اور مکروہ ہے۔ اسی طرح ایک اور روایت میں ہے کہ حضرت عبداللہ بن عباس (رضی اللہ تعالیٰ عنہما) نے عبداللہ بن حارث کو اس حال میں نماز پڑھتے دیکھا کہ ان کے بال معقوص ہیں، جوڑا بنایا ہوا، تو حضرت عبداللہ بن عباس (رضی اللہ تعالیٰ عنہما) ان کے پیچھے کھڑے ہو گئے اور ان کو کھولنا شروع فرمایا اور ساتھ ہی ایک روایت سرکارِ ابد قرار صلی اللہ علیہ وسلم سے نقل فرمائی، جس کا مفہوم یہ ہے کہ ایسے حال میں نماز پڑھنا آپ کو ناپسند ہے اس کے بعد علامہ عینی علیہ الرحمہ فرماتے ہیں:

فَدَلَّ الْحَدِيثُ عَلَى كَوَاهِلِ الصَّلَاةِ وَهُوَ مَعْقُوصُ الشَّعْرِ۔

”حدیث نے دلالت کی اس بات پر کہ اگر کسی نے بالوں کا جوڑا بنا کر نماز ادا کی،

تو اس کی نماز مکروہ ہوگی۔“ آگے فرماتے ہیں۔

أَتَفَقَ الْجُمُهُورُ مِنَ الْعُلَمَاءِ

أَنَّ النَّهْيَ لِ كُلِّ مَنْ يُصَلِّي كَذَلِكَ

سَوَاءٌ تَعَمَّدَهُ لِلصَّلَاةِ

أَوْ كَانَ كَذَلِكَ قَبْلَهَا

لَمَعْنَى اخْوَد۔

جمہور علماء کا اس پر اتفاق ہے کہ اس

طرح نماز پڑھنا منع ہے، چاہے نماز

کے لئے ہی قصداً ایسا کیا ہو یا نماز سے

پہلے کسی اور غرض کے لئے ایسا کیا گیا ہو

بہر حال میں اس طرح نماز ادا کرنا منع ہے

اور فرماتے ہیں :-

وَالْعَقْصُ أَنْ يَجْمَعَ شَعْرَةً

عَلَى وَسْطِ رَأْسِهِ وَيَشُدُّهُ

بِخَيْطٍ أَوْ بِصَمْعٍ لِيَتَلَبَّدَ -

عقص کا معنی یہ ہے کہ سر کے وسط میں

بالوں کو اکٹھا کر لیا جائے اور دھاگہ سے

باندھ لے یا گوند سے چپکا لیا جائے۔

ان روایات سے معلوم ہوا کہ شعریٰ یعنی بالوں کو لپیٹ کر یا جوڑا بنا کر

نماز پڑھنا مکروہ ہے اور امام حسن بصری علیہ الرحمہ سے حکایت ہے کہ یہ کراہت تحریمی ہے،

اور نماز واجب الاعادة ہے تاہم علماء سے مکروہ تنزیہی کا بھی قول مروی ہے۔ بہر حال

مطلقاً کراہت پر اتفاق ہے، آگے اختلاف کراہت تحریمی یا کراہت تنزیہی میں

ہے۔ حضرت سیدنا ابن عمر رضی اللہ تعالیٰ عنہما سے روایت ہے۔ آپ نے ایک شخص

کو دیکھا کہ وہ اس حال میں سجدہ کر رہا ہے کہ اس کے بالوں کا جوڑا بنایا ہوا ہے

تو آپ نے فرمایا: ”جوڑا کھول دے تاکہ بال بھی سجدہ کریں“

(یہ تمام مضمون عینی جلد ۶ ص ۹ پر درج ہے۔)

فتح الباری والے فرماتے ہیں کہ حضرت ابو رافع اور حضرت عبداللہ بن عباس

رضی اللہ تعالیٰ عنہم کے عمل سے یہ مفہوم ہوتا ہے کہ عین نماز کی حالت میں امر بالمعروف

اور نہی عن المنکر جائز ہے کہ انہوں نے عملاً نمازی کا جوڑا کھولا یا اور جوڑا بنانے

سے منع فرمایا اور حضرت عبداللہ بن عمر رضی اللہ تعالیٰ عنہما کا عمل بھی اس کی تائید

کرتا ہے کہ انہوں نے بھی نماز کی حالت میں تبلیغ فرماتی۔

الجکل فیشن کا دور ہے طرح طرح سے فیشنی بال بناتے جاتے ہیں اور

خلاف سنت انگریزی طرز پر بال رکھے جاتے ہیں۔ اس طرح کے بال بنانا سخت

منع ہے اور تقلید نصاریٰ ہے اور ایسی حالت میں نماز کا مکروہ ہونا واضح ہے۔

اس پرستندہ یہ ہے کہ اکثر حضرات داڑھی منڈواتے یا کترواتے ہیں یہ بھی حرام ہے۔

اور ایک مشت یعنی چار انگل کی مقدار داڑھی رکھنا واجب ہے

لیکن بعض حضرات کو ایسا کرنے بھی دیکھا ہے کہ داڑھی کو اتنے تو نہیں ہیں، لیکن داڑھی کے بال گرسنتے ہیں اور موڑ موڑ کر اس طرح بنا لیتے ہیں کہ داڑھی چھوٹی معلوم ہو، یہ بھی سخت منع ہے اور کٹانے کے حکم میں داخل ہے اور اس طرح نماز پڑھانا مکروہ ہے۔ ہمارے بعض ائمہ بھی بہت کوتاہی کرتے ہیں، کچھ داڑھی کٹاتے ہیں اور کچھ داڑھی کو گرسنتے ہیں۔ مولیٰ تعالیٰ ہدایت عطا فرمائے۔ بالخصوص ائمہ حضرات کو اس کی طرف خصوصی توجہ دینی چاہیے۔

لغوی معنی ہے کپڑا موڑنا، جمع کرنا، صنم کرنا، ملانا، لیکن اصطلاحاً کفِ ثوب شرع میں کپڑے کا موڑنا اور سجدہ میں جاتے وقت اپنے کپڑے کو اوپر کی طرف کھینچنا ہے۔ اس حدیث میں مذکور ہیں، جس طرح کفِ شعر کی ممانعت ہے ایسے ہی کفِ ثوب کی بھی ممانعت ہے۔ کفِ ثوب میں تعمیم ہے، خواہ نیفے کی جانب کپڑا کھڑسا ہو یا پانچے کی جانب سے کپڑا پیٹا ہو یا کلاتیوں پر کپڑا سمیٹا ہو۔

مطلق کفِ ثوب ان سب صورتوں کو شامل ہے اور ان جیسی سب صورتیں منع اور مکروہ ہیں۔ بعض حضرات کا پا جامہ یا شلوار اتنی لمبی ہوتی ہے کہ ٹخنے کے نیچے تک جاتے ہیں اور نماز پڑھتے وقت ٹخنوں کے اوپر کرنے کے لئے شلوار یا پا جامہ کو نیفے کی جانب سے گھس لیتے ہیں یا پانچے کی جانب سے لپیٹ لیتے ہیں، یہ شدید مکروہ ہے۔ ٹھیک ہے، ٹخنے کے نیچے تک کپڑا ہونا مکروہ ہے، لیکن یہ اس سے بھی زیادہ کراہت ہے۔

اصل بات یہ ہے کہ اتنی لمبی شلوار وغیرہ سلوانی ہی نہ چاہیے کہ ٹخنے سے نیچے ہے کیونکہ یہ صرف نماز کی حالت میں ہی خرابی نہیں، بلکہ عام حالت میں بھی یہ ایسی ہی خرابی ہے جتنی نماز کی حالت میں، کیونکہ جس حدیث میں آپ صلی اللہ تعالیٰ علیہ وسلم نے منع فرمایا، وہ ہر حالت کو شامل ہے، خواہ نماز میں یا غیر نماز میں، پھر جب شلوار وغیرہ لمبی ہوتی ہے

تو پھر یہ تکلفات کرنے پڑتے ہیں کبھی پانچے کی جانب سے کپڑا پینا یا نیفے کی جانب سے کپڑا گھرسنا اور کف ثوب کرنا۔ جس سے سرکارِ دو عالم صلی اللہ علیہ وسلم نے منع فرمایا ہے۔ اس مذکورہ حدیث کے علاوہ بھی امام بخاری نے حضرت ابن عباس رضی اللہ تعالیٰ عنہما سے روایت کیا ہے کہ ہنور نبی اکرم صلی اللہ علیہ وسلم فرماتے ہیں: مجھے کف ثوب اور کف شعر سے منع فرمایا گیا اور ترمذی شریف میں بھی اس حدیث کی تخریج امام ترمذی فرماتی ہے اور یہ فرمایا: **هَذَا حَدِيثٌ حَسَنٌ صَحِيحٌ**۔ یہ حدیث حسن صحیح ہے۔

ان احادیث سے ثابت ہوا کہ نماز میں کف ثوب، چاہے نیفے کی جانب، چاہے ٹخنے کی جانب، چاہے کہنیوں پر کپڑا پینا سب صورتیں منع اور مکروہ ہیں اور فقہاء کرام کے اقوال سے معلوم ہوتا ہے، یہ کراہت تحریمی اور گناہ ہے۔

**اقوال فقہاء کرام** **كُشِّرِكُمْ اَوْ ذَيْلِ** اس کے تحت علامہ

شامی فرماتے ہیں: **كما لو دخل في الصلوة وهو فشر كفه او ذيله** **واشار بذلك الى ان الكراهة لا تختص بالكف وهو في الصلوة - ص ۵۹۸ ج ۱**

ترجمہ: "کف ثوب مکروہ ہے، یعنی کپڑے کا اٹھانا، اگرچہ کپڑا مٹی سے بچانے کے لئے کیا ہو جیسے آستین اور دامن کو موڑنا۔ اگر ایسی حالت میں نماز میں داخل ہوا کہ اس کی آستین یا اس کا دامن موڑا ہوا تھا اور اس قول سے اس بات کی طرف اشارہ کرنا مقصود ہے کہ یہ موڑنا حالت نماز کے ساتھ ہی مخصوص نہیں، خواہ نماز شروع کرنے سے پہلے یا دوران نماز ہو، سب صورتوں میں مکروہ ہے۔"

جوہرہ نیرہ میں ہے: **ولا يكف ثوبه الخ** اپنے کپڑے کو نہ موٹے، اور کف ثوب یہ ہے کہ سجدہ کرتے وقت اپنے سامنے سے یا پیچھے سے اپنا کپڑا اٹھانا



اکثر نمازیوں کی عادت ہے کہ سجدہ میں جاتے وقت اپنا کپڑا دونوں ہاتھوں سے اوپر کو اٹھاتے ہیں، یہ بھی کفِ ثوب ہے اور یہ بھی شدید مکروہ ہے۔

عالمگیری میں ہے: نِكَوَةٌ لِلْمُضَلِّيِ أَنْ يَكْفِ ثَوْبَهُ -

”یعنی نمازی کے لئے کفِ ثوب مکروہ ہے۔“

عموماً مطلقاً مکروہ بول کر فقہاء مکروہ تحریمی مراد لیتے ہیں،

علامہ شامی نے آستین پر کپڑا موڑنے کی تفصیل اس طرح بیان فرمائی ہے

کہ نصف کلائی سے کم ہو تو نماز مکروہ تنزیہی ہوگی اور نصف کلائی یا اس سے اوپر تک

آستین مڑی ہو تو نماز مکروہ تحریمی ہوگی۔ اب سوال یہ پیدا ہوتا ہے کہ کفِ ثوب دو ذوں

صورتوں میں ہے، پھر حکم میں اختلاف کیوں؟ تو اس کی وجہ انہوں نے یہ بیان فرمائی

کہ عام طور پر وضو کرنے کے بعد بے توجہی اور بے پرواہی کی وجہ سے آستین تھوڑی سی

مڑی رہ جاتی ہے، لہذا ابتلا عام (عموم بلوی) کی وجہ سے کراہت میں تخفیف ہے۔

علامہ مولانا غلام رسول صاحب سعیدی شرح مسلم جلد اول ص ۶۸۳ پر فرماتے ہیں:

احناف کی کتب میں غور کرنے سے معلوم ہوتا ہے فقہاء حنفیہ کا کپڑا پیٹنے میں (کلائی

پر) اختلاف ہے۔ بعض کے نزدیک اگر نمازی کہنیوں تک آستین چڑھائے تو

مکروہ نہیں اور بعض کے نزدیک مطلقاً مکروہ ہے۔

نظاً بر معلوم ہوتا ہے کہ جن فقہاء نے نمازی کے کپڑا پیٹنے یا میٹنے کو مکروہ

قرار دیا ہے، اس سے مراد مکروہ تحریمی ہے اور جن فقہاء نے کراہت کی نفی کی ہے،

اس نفی سے مراد بھی مکروہ تحریمی کی نفی ہے، مکروہ تنزیہی ان کے نزدیک بھی ثابت ہے۔

علامہ ابن عابدین نے اس مضمون کی تصریح فرمائی ہے۔

کپڑا پیٹنے میں آستینوں کو چڑھانا، پانچوں کو پیٹنا اور نیفے کے قریب

لے یہ تمام حوالہ جات رسالہ کفِ ثوب مصنف علامہ عطاء المصطفیٰ مطبوعہ بزم انوار المدینہ کراچی سے نقل کئے گئے ہیں۔

۶۸۴  
 مشکواریا یا جامہ کو اڑس لینا یہ سب شامل ہیں، اور یہ مکروہ تحریمی ہے۔ (شرح مسلم جلد اول)  
 عوام تو عوام، خواص بھی اس غلطی میں مبتلا ہیں۔ عام طور پر علماء کرام کو دیکھا  
 جاتا ہے کہ ان کی مشکواری بھی لمبی ہوتی ہے اور ٹخنوں کے نیچے ہوتی ہے اور نماز کے وقت  
 نیفے کے قریب اوپر کو اڑس لیتے ہیں۔ آپ حوالہ جات سے پڑھ چکے ہیں۔ اس طرح  
 مکروہ تحریمی ہے اور مکروہ تحریمی گناہ ہوتا ہے اور نماز ناقص ہو جاتی ہے۔ جب اس  
 حال میں نماز پڑھائے گا، تو مقتدیوں کی نماز بھی مکروہ ہوگی اور ان کی ذمہ داری  
 بھی ایسے امام پر ہوگی، اگرچہ مقتدی بھی مکروہ کے مرتکب ہوں گے۔

کو کسی مصیبت ہے کہ مشکواری لمبی سلاتی جاتے اور نماز کے وقت ایسا تکلف  
 کیا جائے جو رافع کراہت نہ ہو، بلکہ شدید کراہت کا موجب ہو۔ اپنے قدم کے مطابق  
 ہی مشکواریا یا جامہ سلوانا چاہیے۔ مولا تعالیٰ ہم سب کو عمل کی توفیق بخشے۔ آمین!

## آپ صلی اللہ تعالیٰ علیہ وسلم کی چند خصوصیات کا بیان

حدیث ۳۱: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّ  
 رَسُوْلَ اللَّهِ صَلَّى اللَّهُ عَلَيْهِ وَسَلَّمَ قَالَ بُعِثْتُ بِجَوَامِعِ  
 الْكَلِمِ وَنُصْرَتِ بِالرُّعْبِ فَبَيْنَا أَنَا نَامٌ أُتَيْتُ بِمَفَاتِيحِ  
 فَوَضِعَ فِي يَدِي - (بخاری ص ۱۸۱ - مسلم ص ۱۹۹)

بُعِثْتُ: میں بھیجا گیا۔ نُصْرَتِ: میری مدد کی گئی

حَلِّ لُفَاتِ: رُعْبِ: دبدبہ۔ نَائِمٌ: سونے والا۔

مَفَاتِيحِ: چابیاں۔ وَضِعَتْ: رکھ دی گئیں۔

ترجمہ: "سیدنا ابو ہریرہ رضی اللہ تعالیٰ عنہ سے مروی ہے کہ بے شک رسول اللہ

لہ ان کے حالات حدیث عث پر ملاحظہ فرمائیں۔

صلی اللہ تعالیٰ علیہ وسلم نے فرمایا کہ میں جامع باتوں کے ساتھ بھیجا گیا اور ہیبت کے میری مدد کی گئی جبکہ میں سو رہا تھا، تو میرے پاس زمین کے خزانوں کی چابیاں لائی گئیں، تو میرے ہاتھ میں رکھ دی گئیں۔“

اس حدیث میں سید دو عالم صلی اللہ تعالیٰ علیہ وآلہ وسلم کی تین خصوصیات **تشریح** کا ذکر فرمایا گیا ہے۔ بعض روایات میں چار کا ذکر ہے۔ بعض میں چھ کا ذکر ہے۔ ان کے علاوہ دیگر روایات میں مذکورہ کے علاوہ خصوصیات کا بھی ذکر ہے۔ شارح بخاری علامہ بدر الدین عینی علیہ الرحمہ نے جلد ۱ ص ۱۷ میں ان روایات کا ذکر فرما کر ارشاد فرمایا:

”جب تو غور کرے (ان روایات میں) اِذَا تَامَلْتَ وَجَدْتَ هَذِهِ الْخِصَالَ اثْنَتَيْ عَشْرَةَ خَصَّةً وَيُمْكِنُ أَنْ تُوجَدَ أَكْثَرُ مِنْ ذَلِكَ عِنْدَ امْعَانِ النَّظَرِ۔ پاتی جائیں۔“

جن بارہ خصوصیات کی طرف علامہ نے اشارہ فرمایا ہے، وہ یہ ہیں:-

- (۱) ہماری صفوں کا صفوف ملائکہ کی طرح ہونا (۲) تمام زمین کا مسجد ہونا،
  - مٹی کا ظہور ہونا (جامع باتوں کا بلنا) (۳) ایک ماہ کی مسافت سے آپ کی ہیبت،
  - (۵) زمین کے خزانوں کی چابیاں بلنا (۶) سورۃ بقرہ کی آخری آیات،
  - (۷) خاتم النبیین ہونا (۸) کوثر کا عطا ہونا (۹) احمد کا نام (۱۰) غنائم کا حلال ہونا (۱۱) شفاعت کبریٰ (۱۲) آپ کی امت کا خیر الائم ہونا۔ بلکہ
- حضرت ابوسعید نیشاپوری علیہ الرحمہ نے شرف المصطفیٰ (صلی اللہ علیہ وسلم) میں آپ علیہ الصلوٰۃ والسلام کی ساٹھ خصوصیات کا ذکر فرمایا ہے۔

جن روایات میں تین، چار، پانچ، چھ کا عدد ذکر کیا گیا، وہ برائے حصر نہیں،

کیونکہ قاعدہ یہ ہے کہ کسی امر پر عدد کی تخصیص ماسوا کی نفی نہیں کرتی، مثلاً کوئی کہے کہ میرے پاس دس روپے ہیں، اس عدد سے زائد کی نفی نہ ہوگی، کیونکہ زائد میں کم بھی ہوتے ہیں (بزار یا خصوصیات ہیں جو حضور انور صلی اللہ تعالیٰ علیہ وسلم کو ملیں کسی اور کو نہ ملیں) لہذا عدد والی روایت ان احادیث کے خلاف نہیں جن میں اور خصوصیات کا بھی ذکر ہے۔

اب ان خصوصیات پر روشنی ڈالی جاتی ہے، جن کا اس حدیث میں ذکر ہے: (۱) جامع باتوں میں قرآن پاک بھی ہے جس میں عبارت قلیلہ کے باوجود معانی کثیرہ جزیلہ ہیں۔ ایک ایک کلمہ اور آیت میں بہت اسرار و رموز ہیں۔ خود قرآن کریم میں ہے کہ اس میں ہر شے کا واضح بیان ہے۔ اسی لئے مولا کائنات حضرت علی مرتضیٰ رضی اللہ تعالیٰ عنہ نے فرمایا ہے:

جَمِيعُ الْعُلُومِ فِي الْقُرْآنِ، وَلَكِنْ تَقَاصِرُ عَنْهُ أَفْهَامُ الرِّجَالِ.  
 ”تمام علوم قرآن میں ہیں، لیکن لوگوں کے فہم ان تک سائی سے قاصر ہیں۔“  
 اس کے انوار و مضامین کی روشنی دیکھنی ہو تو تفسیر کبیر۔ روح المعانی، اور روح البیان وغیرہ کو دیکھیں۔ اور احادیث مبارکہ اور آپ کے ارشادات بھی جو امع الکلم سے ہوتے ہیں۔ عام طور پر، ایک ایک جملہ کثیر معانی پر مشتمل ہوتا ہے۔ دیکھو حضور اکرم صلی اللہ تعالیٰ علیہ وسلم فرماتے ہیں کہ ”اعمال کا اعتبار نیتوں سے ہے، دین کی حقیقت خیر خواہی ہے، مومن کامل وہ ہے جو سیکار اور غیر مفید باتیں چھوڑ دے۔“ چھوٹے چھوٹے جملے ہیں، مگر ساری شریعت و طریقت ان میں بھری ہوتی ہے۔ بعض محدثین کرام نے ایسی مختصر حدیثیں کتابی شکلوں میں جمع فرمادی ہیں۔ (مرآة جلد ۵، ص ۱۷)

(۲) آپ علیہ الصلوٰۃ والسلام کی ہیبت و دبدبہ اور آپ کے رعب سے امداد



اس حدیث میں تو مطلق ہے، لیکن امام بخاری علیہ رحمۃ الباری نے کتاب التیمم میں حدیث کی تخریج فرمائی ہے، جس میں مذکور ہے ایک ماہ کی مسافت سے آپ کا رعب اور دبدبہ دشمن پر طاری ہو جاتا۔ صاحب فتح الباری نے لکھا ہے کہ ایک ماہ کے فرمانے میں یہ حکمت ہے کہ اس وقت دشمنوں کے بلاد اور شہر مدینہ سے ایک ماہ کی مسافت پر تھے، اگر دُور سے دشمن آتا تو ابھی ایک ماہ کی مسافت پر ہوتا، تو اس کے دل میں قدرتی طور پر آپ کا رعب طاری ہو جاتا، اگر وہ لڑائی کریں بھی، تو آپ سے مرعوب ہو کر یہ آپ کی خصوصیت ہے، یہ معجزہ کسی اور نبی کو نہیں ملا۔ علامہ عینی نے حضرت سائب بن یزید المعروف باین اہخت النمر کی روایت میں بیان فرمایا کہ آپ نے فرمایا:

تَصَوُّتٌ بِالرُّعْبِ شَهْرًا أَمْهِي وَشَهْرًا خَلْفِي۔

”میری رعب سے مدد کی گئی ایک ماہ سامنے کی مسافت اور ایک ماہ پیچھے کی مسافت سے۔ طبرانی کی روایت میں ہے: شہرًا اور شہرین ایک ماہ یا دو ماہ کی مسافت۔ جب آپ کا رعب کفار کے دلوں میں اتنی دُور سے ڈال دیا جاتا ہے، تو آپ کے قریب والے کتنا مرعوب ہو گا۔ ایسا بھی ہوا ہے کہ حضور انور صلی اللہ تعالیٰ علیہ وسلم کیلے سو ہے ہیں، ایک کافر تلوار لے کر آکھڑا ہوا مگر قتل نہ کر سکا، تھرتھرا کر گر گیا۔ (مرآة)

۵ ہئیت حق است، این از خلق نیست

ہئیت این مرد صاحب دلق نیست

ابو جہل کے بارے میں مروی ہے کہ ایک دفعہ آپ صلی اللہ تعالیٰ علیہ وسلم نماز پڑھ رہے تھے، آپ کو قتل کرنے کے ارادہ سے قریب ہوا، تو اُلٹے پاؤں بھاگا۔ کسی نے پوچھا تجھے کیا ہوا؟ اُس نے کہا آپ کے اور میرے درمیان آگ کی خندق تھی اور آپ کے پاس آپ کے محافظ کھڑے تھے۔ اگر مزید آگے جاتا، تو مجھے ڈرتھا کہ کہیں آگ میں نہ ڈال دیا جاؤں۔“

اب بھی حضور علیہ الصلوٰۃ والسلام کے روضۃ اطہر پر پہلی حاضری کے وقت زائر کے دل میں حضور اکرم صلی اللہ تعالیٰ علیہ وسلم کی بہت ہیبت ہوتی ہے، وہ اپنے گناہوں اور کوتاہیوں پر شرمسار و نادم ہوتا ہے اور سمجھتا ہے کہ یہ مُنۃ اور یہ عظیم بارگاہ، لرزنا، کانپتا حاضر ہوتا ہے، بعد میں آپ کی کرم نوازی سے آپ کے ساتھ اُنس و محبت پیدا ہو جاتی ہے۔

(۳) آپ کو زمین کے تمام خزانوں کی چابیاں عطا فرمادی گئیں۔ یہ ظاہر ہے کہ جن کو چابی دے دی جائے، اُس کو مالک و متصرف کر دیا جاتا ہے۔ بعض شارحین نے اس سے مراد فتوحات لی ہیں اور بعض نے زمین کے اندر طرح طرح کی جوکانیں ہیں وہ مراد لی ہیں جیسے کہ راوی حدیث حضرت ابو ہریرہ رضی اللہ تعالیٰ عنہ فرماتے ہیں:

وَقَدْ ذَهَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنْتُمْ تَنْتَلُونَهَا  
 ”آپ علیہ الصلوٰۃ والسلام تشریف لے گئے ہیں اور تم ان خزانوں کو نکال رہے ہو۔“  
 سونا، چاندی، تانبا، تیل، پٹرول وغیرہ، لیکن شارحین کا یہ بیان بطور تمثیل ہے، ورنہ حدیث کے الفاظ مطلق ہیں، اس لئے اس کو اپنے اطلاق پر ہی رکھا جائے گا اور زمین کے تمام خزانے مراد ہوں گے۔ خیال رہے کہ تمام زمین، اور دریائی پیداواریں زمین خزانے ہیں، ان کی چابیاں آپ کو دیتے جانے کے معنی یہ ہیں کہ آپ ان سب کا مالک بنا دیا اور مالک بھی اختیار والا کہ آپ لوگوں کو اپنے اختیار سے تقسیم فرمادیں، جیسا کہ خود آپ کا ارشاد مبارک ہے۔

إِنَّمَا أَنَا قَاسِمٌ وَاللَّهُ مُعْطِيٌّ يَعْنِي اللَّهُ تَعَالَى عَظَا فَرَمَانَا هُوَ رِيْمٌ بَانِطَةٌ هِيَ  
 ہلاکت ہو صاحب ”تقویۃ الایمان“ اسماعیل دہلوی کی، جس نے گستاخانہ طرز پر لکھ دیا: ”جس کا نام محمد علی ہے وہ کسی چیز کا مالک مختار نہیں ہے۔“  
 مولیٰ تعالیٰ تو فرماتا ہے اِنَّا عَطَيْنَاكَ اَلْكَوْثُومَ نَہْ تُوْا بِہٖ كُوْثُورٌ لِّعِنِّ بِہٖت كُجْرًا عَطَا  
 فرمایا

دنیا کی ساری نعمتوں کو رب تعالیٰ قلیل فرماتا ہے، مگر جو حضور اکرم  
 لطیفہ صلی اللہ تعالیٰ علیہ وآلہ وسلم کو دیا گیا وہ کبھی نہیں، بلکہ کوثر ہے،  
 یعنی زیادہ ہی نہیں، بلکہ بہت ہی زیادہ ہے، دنیا تو میرے آقا (علیہ الصلوٰۃ والسلام)  
 کی ملکیت کا ایک کروڑ واں حصہ ہے۔

خالق کل نے آپ کو مالک کل بنا دیا

دونوں جہاں ہیں آپ کے قبضہ و اختیار میں

سرکار ابد قرار احمد مختار صلی اللہ تعالیٰ علیہ وسلم بحکم پروردگار کونین کے مالک و  
 مختار ہیں، زمین و زمان کے مالک، کون و مسکان اور آسمان کے مالک، اپنے رب کی  
 عطا سے جہاں کے احکام کے مالک، انعام کے مالک، جس کو چاہیں، اپنے رب  
 کی عطا سے عطا فرمائیں، جس کے لئے جو چاہیں حلال فرمادیں اور جو چاہیں حرام فرمائیں  
 عرضیکہ دونوں جہاں کے شہنشاہ اور کونین کے مالک و مولیٰ ہیں۔

اپنے اختیارات سے حضرت خزیمہ رضی اللہ تعالیٰ عنہ کی گواہی کو دوڑ کے  
 قائم مقام کر دیا۔ حضرت علی رضی اللہ تعالیٰ عنہ پر سیدہ فاطمہ رضی اللہ عنہا کی  
 حیات میں دوسرا نکاح منع فرما دیا۔

مسند امام احمد بن حنبل میں ہے ایک نو مسلم کا دو نمازوں کے پڑھنے کی  
 شرط پر ایمان قبول فرمایا۔ اپنے اختیار سے اس کو تین نمازیں معاف فرمادیں۔  
 جب آپ نے حکم فرمایا کہ حرم مکہ سے کانٹے نہ توڑے جائیں، نہ یہاں کے  
 لشکار کو بھگا جائے، تو حضرت عباس رضی اللہ تعالیٰ عنہ نے عرض کیا کہ یا رسول اللہ  
 صلی اللہ تعالیٰ علیہ وسلم، اذخر کے توڑنے کی اجازت دے دی جائے کیونکہ اس کی شدید  
 ضرورت ہوتی ہے، تو آپ نے اپنے اختیار سے اذخر کی اجازت فرمادی (بخاری)  
 اسی طرح حضرت سراقہ رضی اللہ تعالیٰ عنہ کو فرمایا کہ میں تمہارے ہاتھ میں

بادشاہ کسری کے سونے کے کنگن دیکھتا ہوں۔ جب خلافت فاروقی میں ملک فارس فتح ہوا، تو آپ کی سابقہ خصوصی اجازت سے سونے کے کنگن حضرت سراقہ کے ہاتھ میں پہنا دیئے گئے، حالانکہ مرد کے لئے سونا پہننا حرام ہے۔

آپ صلی اللہ تعالیٰ علیہ وآلہ وسلم نے حضرت زید بن حارثہ رضی اللہ تعالیٰ عنہ جو آپ کے آزاد کردہ غلام تھے اور آپ کے پاس رہتے تھے، ان کے نکاح کا پیغام حضرت زینب بنت جحش رضی اللہ تعالیٰ عنہا کو دیا۔ سیدہ زینب بنت جحش رضی اللہ تعالیٰ عنہا بہت معزز خاتون تھیں، انہوں نے اور ان کے بھائی عبداللہ بن جحش رضی اللہ تعالیٰ عنہ عام رسم و رواج کے مطابق اس پیغام سے معذرت کی، کیونکہ وہ قریشی تھیں اور حضرت زید رضی اللہ عنہ قریشی نہ تھے اور نکاح میں عموماً کفو کا خیال رکھا جاتا ہے، اس وقت سورۃ احزاب کی آیت: وَمَا كَانَ لِمُؤْمِنٍ وَلَا لِمُؤْمِنَةٍ - (الایۃ) نازل ہوئی جس کا مفہوم یہ ہے کہ کسی مومن مرد اور کسی مومن عورت کو کچھ اختیار نہیں ہے، جب اللہ اور اس کا رسول کسی امر کا فیصلہ سنا دے۔ وہ سمجھ گئے اور وہ فوراً حاضر ہو کر آپ کا پیغام قبول کیا اور نکاح ہو گیا۔ معلوم ہوا کہ حضور اقدس صلی اللہ تعالیٰ علیہ وسلم مسلمانوں کی جان و مال اور اولاد کے مالک ہیں اور ایسے مالک ہیں کہ ان کے حکم کے مقابلہ میں کسی کو اپنی جان و مال اور اولاد کا کچھ اختیار نہیں، دیکھو نکاح میں بالغ لڑکی کی اجازت اور ان کے ماں باپ کی رضامندی ضروری ہوتی ہے۔ یہ کیسا نکاح ہے کہ اس میں کسی کی ناراضگی کا اعتبار نہ کیا گیا۔

وجہ یہی ہے کہ سارے مسلمان مرد حضور علیہ الصلوٰۃ والسلام کے غلام ہیں اور مسلمان عورتیں لونڈیاں۔ آپ سب کے مالک و مولیٰ۔ آقا و مولیٰ کو اختیار ہوتا ہے کہ جہاں چاہے لونڈی کا نکاح کر دے۔

مشکوٰۃ باب السجود میں ہے: ایک دفعہ حضور علیہ الصلوٰۃ والسلام نے حضرت ربیعہ بن کعب سلمیٰ رضی اللہ تعالیٰ عنہ سے خوش ہو کر فرمایا: سنی کچھ مانگ لو، انہوں نے عرض کیا:



اَسْأَلُكَ مُرَافَقَتَكَ فِي الْجَنَّةِ - یعنی میں آپ سے مانگتا ہوں کہ جنت میں آجکے ساتھ  
 ارشاد فرمایا: اَوْ غَيْرِ ذَٰلِكَ كَيْفَ كُنَّا بِهٖ عَرْضُ كَيْفَا بِسِیْءٍ !

اس حدیث سے تین طرح سے حضور اکرم صلی اللہ تعالیٰ علیہ وسلم کی بادشاہت اور  
 سلطنت ثابت ہوتی ہے۔ اولاً حضور اکرم صلی اللہ تعالیٰ علیہ وسلم نے فرمایا: مانگ لو،  
 یہ نہ فرمایا کہ فلاں چیز مانگو اور یہ وہی کہہ سکتا ہے جس کے قبضہ و اختیار میں سب کچھ ہو۔

دکذاتی المرقاۃ لملا علی قاری اور اشعۃ اللمعات حضرت شیخ عبدالحق محدث دہلوی رحمہما اللہ  
 دوسرے حضرت ربیعہ رضی اللہ تعالیٰ عنہ نے بھی خوب سوچ سمجھ کر وہ چیز مانگی جو بے مثل

ہے یعنی جنت اور جنت کا صدر اعلیٰ علیین یعنی سرکار علیہ الصلوٰۃ والسلام کی مرافقت،  
 اور آپ کے لفظ یہ ہیں: اَسْأَلُكَ میں آپ سے مانگتا ہوں، یہ نہ کہا کہ میں خدا سے

مانگتا ہوں، اور حضور علیہ الصلوٰۃ والسلام نے بھی یہ نہ فرمایا کہ تم مشرک ہو گئے اور ظاہر ہوا  
 ہے کہ چیز کے مالک سے ہی مانگی جاتی ہے۔ ثابت ہوا کہ آپ ہر چیز کے مالک ہیں۔

تیسرے اس طرح کہ حضور انور صلی اللہ تعالیٰ علیہ وسلم نے اس کا جواب میں ارشاد فرمایا: کچھ اور مانگ لو  
 معلوم ہوا کہ آپ علیہ الصلوٰۃ والسلام جنت کے علاوہ کچھ اور دینے کے بھی مالک ہیں۔

ضروری نوٹ حضور علیہ الصلوٰۃ والسلام کے مالک و جہاں ہونے کا نہ تو یہ مطلب ہے کہ  
 رب تعالیٰ کسی چیز کا مالک رہا اور نہ یہ مطلب ہے کہ حضور علیہ الصلوٰۃ والسلام رب تعالیٰ کی مثل،

مالک ہیں جس سے لازم آجاتے کہ عالم کے مستقل مالک ہیں، بلکہ رب تعالیٰ کی ملکیت حقیقی ذاتی  
 قدیم، ازلی، ابدی ہے اور آپ صلی اللہ علیہ وسلم کی ملکیت عطائی اور حادث ہے جیسے

دنوی بادشاہ اپنی سلطنت کے مالک، ہم لوگ اپنے گھر بار کے مالک۔ اس کا مطلب یہ نہیں کہ  
 رب تعالیٰ ان چیزوں کا مالک نہ رہا، بلکہ وہ حقیقی مالک ہم مجازی اس کی ملکیت ذاتی ہماری عطائی۔

اسی طرح آپ کا دونوں جہانوں کا مالک ہونا عطائی اور خداوند قدوس جل و علا کی ملکیت ذاتی  
 سے مالک کو نہیں ہو گیا پس کچھ رکھتے نہیں دو جہاں کی نعمتیں ہیں انکے خالی ہاتھیں

## انبیاء کرام کی قبور کو مسجد (بجہ گاہ) بنانے پر لعنت کا بیان

حدیث ۳۲: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ قَالَ قَاتِلِ الْيَهُودَ وَالنَّصَارَى اتَّخِذُوا قُبُورَ أَنْبِيَائِهِمْ مَسَاجِدَ -

(بخاری شریف جلد اول مسلم شریف جلد اول ص ۲۱)

قاتل، تباہ کرے۔ اتَّخِذُوا، بنایا۔

حلُّ لُعَاتٍ مَسَاجِدَ، سجدہ گاہ۔

ترجمہ: ”سیدنا ابو ہریرہ رضی اللہ تعالیٰ عنہ بیان فرماتے ہیں کہ رسول اللہ صلی اللہ تعالیٰ علیہ وسلم نے فرمایا: اللہ تعالیٰ یہود و نصاریٰ کو تباہ و برباد کرے۔ انہوں نے اپنے انبیاء کی قبروں کو سجدہ گاہ بنالیا۔“

اس حدیث کو امام بخاری نے باب الصلوة فی البیعة میں تخریج فرمایا

**تشریح** اور لفظ قَاتِل کے ساتھ جو قَتَلَ کے معنی میں ہے، یہود و نصاریٰ پر بددعا ہے یعنی اللہ تعالیٰ ان کو تباہ و برباد کرے اور مسلم نے لفظ لَعْن کی تخریج کی ہے، یعنی اللہ تعالیٰ کی ان پر لعنت ہو۔ بعض محدثین نے فرمایا کہ قَاتِل سے مراد بھی لَعْن ہے۔ بہر حال یہود و نصاریٰ کے اس فعل پر کہ انہوں نے اپنے انبیاء کی قبروں کو سجدہ گاہ بنالیا، رسول اللہ صلی اللہ تعالیٰ علیہ وآلہ وسلم نے ناراضگی کا اظہار فرمایا اور لفظ قَاتِل یا لفظ لَعْن سے ان پر بددعا فرمائی۔ اس سے مراد عین قبر پر مسجد بنانا ہے یا اس طرح کہ قبر کی جانب بلا حائل سجدہ ہو کہ انہوں نے اسی طرح انبیاء کرام کی قبور کو سجدہ گاہ بنایا یا قبر پر سجدہ ہوتا یا قبر کی جانب اور ان کے اوائل نے بھی اس طرح کیا کہ اپنے عبادت خانوں میں صالحین کی تصاویر اور نحتیں بنا ڈالے،

تاکہ لوگ ان کی تصاویر سے مانوس ہوں اور انہیں دیکھ کر ان کے اعمالِ صالحہ یاد کریں اور ان کی طرح عبادت میں کوشش کریں۔ (ان کی نیت تو درست تھی) ان کے بعد ناخلف لوگ آتے جو ان کی مُراد کو نہ پاسکے اور شیطان نے ان کے دلوں میں ویسوسہ ڈال دیا کہ تمہارے اسلاف ان تصاویر کی پرستش کرتے تھے اور ان کی تعظیم کرتے تھے۔ (کذا فی فتح الباری والعینی)

تو حضور سید عالم صلی اللہ تعالیٰ علیہ وسلم نے اپنی مرضِ موت میں سختی سے منع فرمایا، تاکہ آپ کی ذات کے ساتھ اس طرح نہ کیا جائے، نہ تصویر اور مُسمّمہ بنایا جائے اور نہ ہی آپ کی قبرِ انور کو سجدہ گاہ بنایا جائے، اسی لئے آپ نے تصویر کے بارے میں بہت سختی سے ممانعت فرمائی اور تصویر بنانے اور بنوانے والوں پر لعنت فرمائی۔

اور صحابہ کرام رضوان اللہ علیہم اجمعین اور تابعین عظام نے آپ کی قبرِ انور پر جب مسجدیں اضافہ کی ضرورت لاحق ہوئی، اونچی اور گول اردگرد دیواریں بنا دیں تاکہ عوام اس ممنوع فعل کو شروع نہ کر دیں اور آپ علیہ الصلوٰۃ والسلام کی قبرِ انور کو سجدہ گاہ نہ بنالیں، بعد میں دو بڑی دیواریں اس طرح بنا دی گئیں کہ اب ممکن ہی نہیں کہ کوئی آپ کی قبر مبارک کی جانب منہ کر کے نماز پڑھے۔ اب چہار اطراف سے قبر مبارک گنبدِ خضرا کے اندر ہے اور اردگرد دیواروں سے محاط ہے، لہذا اگر نماز اس طرح پڑھی جائے کہ

روضہ انور سلنے آجائے، جیسا کہ جماعت کے وقت عام ہوتا ہے، اس میں کوئی حرج اور قباحت نہیں ہے، کیونکہ آگے دیوار کا پردہ ہے، عین قبر کی طرف منہ نہیں ہوتا۔

اس حدیث سے بعض حضرات نے اللہ والوں کے

اللہ والوں پاس مسجد بنانا قریب مساجد بنانے سے منع کیا اور یہی نصیحت کے مشابہت قرار دیا، حالانکہ اس میں کوئی مشابہت نہیں ہے، انہوں نے قبور کو سجدہ گاہ بنایا اور اب اہل اللہ کے قرب میں مساجد اس طرح بناتی جاتی ہیں کہ ان قبور کی جانب مسجد نہیں ہوتا

علامہ عینی جلد ۲ ص ۱۰۷ اور فتح الباری جلد اول ص ۳۸ میں فرماتے ہیں :-  
 قَالَ الْبَيْضَاوِيُّ لَمَّا كَانَتْ  
 الْيَهُودُ وَالنَّصَارَى يَسْجُدُونَ  
 لِقُبُورِ الْأَنْبِيَاءِ تَعْظِيمًا  
 لِشَانِهِمْ وَيَجْعَلُونَهَا قِبْلَةً  
 يَتَوَخَّهَوْنَ فِي الصَّلَاةِ نَحْوَهَا  
 وَاتَّخَذُوهَا أَوْثَانًا لِعَنَتِهِمُ النَّبِيُّ  
 صَلَّى اللَّهُ عَلَيْهِ وَسَلَّمَ وَمَنْعَ الْمُسْلِمِينَ  
 عَنْ مِثْلِ ذَلِكَ فَأَمَّا مَنْ اتَّخَذَ  
 مَسْجِدًا فِي جَوَارِضٍ صَالِحٍ وَقَصَدَ  
 الشَّرَّكَ بِالْقُرْبِ مِنْهُ لِالتَّعْظِيمِ  
 لَهُ وَلَا لِتَوَخُّهِ إِلَيْهِ فَلَا  
 يَدْخُلُ فِي التَّوَعُّيدِ الْمَذْكُورِ  
 علامہ بیضاوی نے کہا جبکہ یہود و نصاریٰ  
 انبیاء کرام علیہم السلام کی قبروں کو تعظیمًا  
 سجد کرتے تھے اور نماز میں ان کی جانب توجہ  
 کرنے اور ان کو انہوں نے بیت بنا لیا  
 تو آپ نے ان پر لعنت فرمائی اور  
 مسلمانوں کو اس عمل سے روکا۔ پر  
 جو کسی مرد صالح کے جوار میں مسجد  
 بناتے اور اس کے شرب سے برکت  
 کا ارادہ کرے نہ کہ اس کی تعظیم  
 اور اس کی جانب توجہ کا (علی وجہ العبادۃ)  
 پس وہ اس وعید مذکور میں داخل  
 نہیں ہے۔

اسی مضمون کو ملا علی قاری حنفی علیہ الرحمہ نے شرح مشکوٰۃ مرقاہ میں اور دیوبندیوں  
 کے محدث انور شاہ کشمیری نے فیض الباری میں ذکر کیا ہے، مرد صالح کے قرب میں  
 مسجد بنانے کی ممانعت کس طرح ہوگی جبکہ کعبہ مکرمہ (جس سے بڑی دنیا میں کوئی  
 مسجد نہیں ہے) کے قرب میں حضرت اسماعیل اور حضرت سیدہ ہاجرہ علیہما السلام کی  
 قبریں ہیں۔ محمد جبار اللہ لکھتے ہیں :-

مِنْ فِضَائِلِ الْحَجْرَاتِ  
 فِيهِ قَبْرُ إِسْمَاعِيلَ وَأُمِّهِ  
 هَاجِرَةَ رِجَالِ الْجَامِعِ اللَّطِيفِ ص ۸۹  
 حطیم کعبہ کے فضائل میں سے یہ ہے کہ  
 اس میں حضرت اسماعیل علیہ السلام اور  
 ان کی والدہ کی قبریں ہیں۔



کعبہ کے بعد سب سے بڑی مسجد، مسجد نبوی ہے اور اس کے جوار میں روضۃ النور ہے اور  
 حضور سید عالم صلی اللہ تعالیٰ علیہ وسلم کے مزار پر انوار کے ساتھ شیخین کی قبور ہیں۔  
 سب سے بڑا حوالہ صالحین کے قرب میں مسجد بنانے کا قرآن پاک میں ہے کہ اصحاب کہف  
 کے قریب اہل توحید اور مسلمانوں نے مسجد بنائی۔

قَالَ الَّذِينَ غَلَبُوا عَلَىٰ أَمْرِهِمْ ۖ  
 لَنَتَّخِذَنَّ عَلَيْهِم مَّسْجِدًا (سورۃ کہف)

انہوں نے کہا ہم اس جگہ پر مسجد بنائیں گے۔  
 امام رازی نے تفسیر کبیر میں اور علامہ ابوسعود حنفی نے تفسیر ابوسعود میں اور  
 علامہ آلوسی نے تفسیر روح المعانی میں اسی آیت کے تحت لکھا ہے کہ وہ مسجد بنانے والے  
 مسلمان اور آخرت پر ایمان رکھنے والے تھے۔

ان مستند تفسیر کے حوالے سے واضح ہو گیا، جو مودودی صاحب نے تفسیر القرآن  
 میں لکھا ہے کہ الَّذِينَ اٰمَنُوْا سے مراد سچے پیروانِ مسیح کے مقابلہ میں اس وقت  
 کے عیسائی عوام کے رہنما اور سربراہ تھے، بغیر کسی حوالہ کے، وہ ان کی خیال آفرینی  
 اور طبع زاد تفسیر ہے اور غلط ہے۔

**ایک اشکال کا جواب**

یہودی اپنے نبیوں کی قبروں کو سجدہ کرتے تھے لیکن عیسائیوں  
 کے نبی حضرت عیسیٰ علیہ السلام تھے اور ان کی قبر ہی نہیں ہے۔  
 پھر حدیث شریفہ کا معنی کس طرح درست ہوگا کہ یہود اور عیسائیوں نے اپنے نبیوں کی قبروں کو سجدہ گا  
 بنا لیا۔ بات یہ ہے کہ عیسائی حضرت عیسیٰ علیہ السلام کا بت بنا کر اس کی پرستش کرتے اور اپنی  
 قبروں پر حضرت عیسیٰ علیہ السلام کا بت (شکل صلیب) بنا کر نصب کرتے ہیں اور اس حدیث میں  
 قبروں پر بت بنانے اور ان کی پرستش پر بھی وعید ہے، اس لئے حضور اکرم صلی اللہ علیہ وسلم نے یہود  
 کے ساتھ عیسائیوں کا بھی بالاتباع ذکر کر دیا کیونکہ انبیاء کرام علیہم السلام کے بت اور تصویریں بنانے  
 اور ان کی پرستش میں عیسائی بھی یہود کے ساتھ برابر کے شریک ہیں۔ (واللہ تعالیٰ ورسولہ اعلم)  
 (مخصوصاً ماخوذ از شرح مسلم للسعدی جلد ۲ ص ۸۷ تا ۸۷)

# یومِ جمعہ کے غسل کا بیان

حَدِيث ۳۳۳ عَنْ أَبِي سَعِيدٍ وَ الْخُدْرِيِّ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ الْغُسْلُ يَوْمَ الْجُمُعَةِ وَاجِبٌ عَلَى كُلِّ مُحْتَلِمٍ -

(بخاری جلد اول ص ۱۱۸، مسلم جلد اول ص ۲۸)

حَالِغَاتٍ وَاجِبٌ ثَابِتٌ - مُحْتَلِمٌ بِالْبَلغِ -

ترجمہ: حضرت سیدنا ابوسعید خدری رضی اللہ تعالیٰ عنہ سے روایت ہے۔ وہ حضور انور صلی اللہ تعالیٰ علیہ وسلم سے بیان کرتے ہیں کہ آپ نے ارشاد فرمایا: جمعہ کے دن کا غسل ہر بالغ پر واجب (ثابت) ہے۔

اس حدیث مبارک میں جمعہ کے دن کا غسل کے متعلق فرمایا گیا ہے کہ ہر

تشریح بالغ پر جمعہ المبارک کے دن کا غسل واجب ہے۔

غسل جمعہ کی تفصیل آگے آرہی ہے۔

جاہلیت کے دور میں اس دن کا نام عَرُودٌ تھا، بعد میں

جمعہ کی وجہ تسمیہ اس کا نام جمعہ ہوا۔ فتح الباری میں اس کی مختلف وجوہ

لکھی گئی ہیں۔ بعض فرماتے ہیں اس کا نام جمعہ اس لئے ہوا کہ اس میں خلقت آدم کو جمع کیا

گیا۔ بعض کہتے ہیں کہ اس لئے کہ آپ کے جدِ امجد حضرت کعب بن لوی اس دن میں اپنی قوم

لے حضرت ابوسعید سعد بن مالک بن سنان خدری (رضی اللہ تعالیٰ عنہ) رسول اللہ

صلی اللہ تعالیٰ علیہ وسلم کی حدیث کے علماء، فضلاء، حفاظ میں سے تھے۔ یوم الخندق ۳ ابر

کی عمر میں رسول اللہ صلی اللہ تعالیٰ علیہ وسلم کے سامنے لائے گئے۔ غزوة بنی مصطلق میں رسول اللہ

صلی اللہ تعالیٰ علیہ وسلم کے ساتھ حاضر ہوتے۔ ۱۰ھ میں فوت ہوئے۔ (اسد الغابہ ج ۵ ص ۲)

کو جمع فرماتے اور ان کے سامنے تقریر فرماتے، جس میں انہیں رسول اللہ صلی اللہ علیہ وسلم کی بعثت کے بارے میں خبر دیتے اور یہ بتلاتے کہ آپ ان کی اولاد سے مبعوث ہوں گے اور انہیں آپ کی اتباع اور آپ پر ایمان لانے کی نصیحت فرماتے تاہم یہ نام جاہلیت کے زمانہ میں مشہور نہ ہوا۔ اس نام کو شہرت اسلام کے دور میں حاصل ہوئی۔

حضرت محمد بن سیرین رحمۃ اللہ علیہ سے مروی ہے کہ حضور سید عالم رسول معظم صلی اللہ تعالیٰ علیہ وسلم کے مدینہ شریف میں تشریف فرما ہوتے اور حکم جمعہ کے نازل ہونے سے پہلے اہل مدینہ جمع ہوتے۔ پس انصار نے کہا: بے شک یہود کے لئے ہفتہ کا دن ہے جس میں وہ عبادت کے لئے جمع ہوتے ہیں، ایسے ہی انصاری کے لئے اتوار کا دن ہے۔ ہم کو بھی چاہیے کہ ایک دن عبادت کے لئے مقرر کر لیں، اس میں اللہ تعالیٰ کا ذکر کریں، نماز پڑھیں اور شکر کریں، تو انہوں نے یوم عروبہ کو مقرر کر لیا اور سیدنا اسعد بن زرارہ رضی اللہ تعالیٰ عنہ کے پاس جمع ہوتے، تو انہوں نے ان کو نماز پڑھائی۔ بعد میں اس دن میں نماز جمعہ پڑھنے کی فرضیت کے حکم کا نزول ہوا۔ (فتح الباری)

حدیث شریف میں یہ بھی ہے کہ پہلا جمعہ مبارک کہ مدینہ منورہ میں پڑھایا گیا۔ (شرح مسلم)

علامہ ابن قیم لکھتے ہیں کہ امام حاکم اور امام ابن حبان نے اپنی اپنی صحیح میں یہ حدیث

ذکر کی ہے کہ حضرت اوس بن اوس رضی اللہ تعالیٰ عنہ بیان کرتے ہیں کہ حضور نبی کریم صلی اللہ تعالیٰ علیہ وسلم نے ارشاد فرمایا: سب سے افضل دن جمعہ ہے، اسی دن حضرت آدم علیہ السلام تخلیق کئے گئے اور اسی دن فوت ہوئے، اسی دن صور پھونکا جائے گا، اسی دن قیامت قائم ہوگی۔ اسی دن مجھ پر درود شریف بکثرت پڑھا کر دیکھو، تمہارا درود شریف مجھ پر پیش کیا جاتا ہے۔ صحابہ کرام علیہم الرضوان نے عرض کیا

یا رسول اللہ صلی اللہ تعالیٰ علیک وسلم، آپ پر درود شریف کیسے پیش کیا جائے گا حالانکہ آپ فوت ہو چکے ہوں گے۔ آپ علیہ الصلوٰۃ والسلام نے فرمایا: اللہ تعالیٰ نے زمین پر اجسادِ انبیاء کا کھانا حرام کر دیا ہے۔ (شرح مسلم للسیدی، جلد دوم ص ۶۲۱)

**فائدہ ۱۰:** اس حدیث میں جمعہ کے دن کی فضیلت اور کثرتِ رُود کا جس جگہ بیان ہوا اس کھسائتھہ میسکہ بھی ثابت ہوا کہ اللہ تعالیٰ جل و علا کے تمام پیارے انبیاء علیہم السلام زندہ ہیں، خصوصاً سیدالانبیاء حضرت احمد مجتبیٰ محمد مصطفیٰ صلی اللہ تعالیٰ علیہ وسلم۔ جو آپ علیہ الصلوٰۃ والسلام کو مردہ کہتا ہے، (معاذ اللہ) وہ خود مردہ ہے۔

**معراج شریف کی رات حضور اکرم صلی اللہ تعالیٰ علیہ وسلم نے دیکھا کہ سیدنا موسیٰ علیہ السلام اپنی قبر میں نماز پڑھ رہے ہیں۔** ملا علی قاری علیہ رحمۃ الباری شرح مشکوٰۃ مرقاة میں فرماتے ہیں: انبیاء کرام علیہم السلام کا مختلف مقاموں میں مختلف اوقات میں موجود ہونا بھی جائز اور حدیث سے ثابت ہے۔ (حاشیہ مشکوٰۃ ص ۱۲۱)

**ابن ماجہ، ابولبابہ بن عبد المنذر اور سعد بن معاذ رضی اللہ تعالیٰ عنہما سے راوی،** فرماتے ہیں آپ صلی اللہ تعالیٰ علیہ وسلم کہ جمعہ کا دن تمام دنوں کا سرواڑہ ہے اور اللہ تعالیٰ کے نزدیک یہ عید الفطر اور عید الاضحیٰ سے بھی بڑا ہے۔ اس میں پانچ خصلتیں ہیں۔ اللہ تعالیٰ نے اس میں حضرت آدم علیہ السلام کو پیدا کیا اور اسی دن میں انہیں زمین پر اتارا اور اسی میں انہیں وفات دی اور اسی میں ایک ساعت ایسی ہے کہ بندہ اس وقت جس چیز کا سوال کرنے وہ اسے دے گا، جب تک کہ حرام کا سوال نہ کرے اور اسی دن میں قیامت قائم ہوگی۔ کوئی فرشتہ بمقرب آسمان اور زمین اور ہوا اور پہاڑ اور دریا ایسا نہیں کہ جمعہ کے دن سے ڈرنا نہ ہو۔

**فائدہ ۱۱:** اس ساعتِ مستجابہ کے بارے میں مختلف روایات ہیں، ان میں دو قوی ہیں، ایک یہ کہ امام کے خطبہ کے لئے بیٹھنے سے ختم نماز تک ہے اور دوسری



یہ کہ وہ جمعہ کی کچھلی ساعت ہے۔ ترمذی سیدنا انس رضی اللہ تعالیٰ عنہ سے راوی کہ حضور نبی اکرم صلی اللہ تعالیٰ علیہ وسلم فرماتے ہیں، جمعہ کے دن جس ساعت کی خواہش کی جاتی ہے اسے عصر کے بعد سے غروب آفتاب تک تلاش کرو۔ (بہار شریعت) اسی لئے بعض بزرگوں کو دیکھا گیا ہے کہ وہ جمعہ کے دن عصر سے لے کر مغرب تک اوراد و وظائف اور ذکر و فکر اور مراقبہ و دعا میں مشغول رہتے ہیں۔

قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ لَيْلَةُ الْجُمُعَةِ أَغْوُ وَيَوْمُ الْجُمُعَةِ أَزْهَرُ۔  
رسول پاک صلی اللہ علیہ وسلم نے فرمایا کہ جمعہ کی رات روشن ہے اور جمعہ کا دن چمکدار ہے۔ (مشکوٰۃ شریف)

عَنْ عَبْدِ اللَّهِ بْنِ عُمَرَ رَضِيَ اللَّهُ تَعَالَى عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ يَمُوتُ يَوْمَ الْجُمُعَةِ أَوْ لَيْلَةَ الْجُمُعَةِ إِلَّا وَقَاهُ اللَّهُ فِتْنَةَ الْقَبْرِ۔  
حضرت عبداللہ بن عمر رضی اللہ تعالیٰ عنہما سے مروی ہے کہ رسول اکرم صلی اللہ علیہ وسلم نے فرمایا کوئی مسلمان جمعہ کے روز یا جمعہ کی رات میں نہیں مرنے والا، مگر اللہ اس کو قبر کے فتنہ سے بچاتا ہے۔

(ترمذی، بحوالہ مشکوٰۃ شریف)

ایک روایت میں یہ بھی ہے جس کو جمعہ کے دن موت آئے گی، وہ شہید کے حکم میں ہوگا یہ دن مسلمانوں کی عید کے دن کے برابر ہے۔ (بہار شریعت)

مسلم ابوداؤد، ترمذی، ابن ماجہ، حضرت ابوسریرہ رضی اللہ تعالیٰ عنہ سے راوی کہ حضور اقدس صلی اللہ تعالیٰ علیہ وسلم فرماتے ہیں، جس نے اچھی طرح وضو کیا اور پھر جمعہ کو آیا اور (خطبہ) سنا اور چپ رہا، اس کی گناہوں سے مغفرت ہو جائے گی ایسے گناہوں کی جو اس جمعہ اور دوسرے جمعہ کے درمیان ہیں اور تین دن۔ اور جس نے کنکر چھپوا، اس نے لغو کیا یعنی خطبہ سننے کی حالت میں اتنا کام بھی لغو میں داخل ہے کہ کنگری پڑی ہو، اسے ہٹا دے۔

ابنِ حبان اپنی کتاب (صحیح) میں حضرت ابو سعید خدری رضی اللہ تعالیٰ عنہ سے راوی کہ حضور اقدس صلی اللہ تعالیٰ علیہ وسلم فرماتے ہیں کہ پانچ چیزیں جو ایک دن میں کرے گا اللہ تعالیٰ اس کو جنتی لکھ دے گا۔ پانچ چیزیں یہ ہیں: جو مریض کو پوچھنے جائے اور جنازے میں جائے، روزہ رکھے اور غلام آزاد کرے اور جمعہ کو جائے۔

ترمذی بافادہ تصحیح و تحسین راوی کہ یزید بن ابی مریم کہتے ہیں: میں جمعہ کو جاتا تھا۔ عبا یہ بن رفاعہ بن رافع ملے، انہوں نے کہا تمہیں بشارت ہو کہ تمہارے یہ قدم اللہ تعالیٰ کی راہ میں ہیں۔ میں نے ابو عبیس کو کہتے سنا کہ رسول اللہ صلی اللہ تعالیٰ علیہ وآلہ وسلم نے فرمایا: جس کے قدم اللہ تعالیٰ کی راہ میں گرد آلودہ ہوں، وہ آگ پر حرام ہیں۔

حضور نبی مکرم سید دو عالم صلی اللہ تعالیٰ علیہ وسلم  
جمعہ چھوڑنے پر وعیدیں نے جہاں نماز جمعہ پڑھنے کی فضیلتیں بیان

فرماتی ہیں، وہاں تارکِ جمعہ کے لئے سخت وعیدیں بھی بیان فرماتی ہیں: مسلم، ابو ہریرہ و ابن عمر رضی اللہ تعالیٰ عنہم سے اور ابن ماجہ و نسائی سیدنا ابن عباس و ابن عمر رضی اللہ تعالیٰ عنہم سے راوی کہ حضور اقدس صلی اللہ تعالیٰ علیہ وسلم فرماتے ہیں البتہ لوگ جمعہ چھوڑنے سے باز آجائیں، یا اللہ تعالیٰ ان کے دلوں پر مہر کر دے گا، پھر وہ غافلین میں سے ہو جائیں گے۔

حضور سید دو عالم صلی اللہ تعالیٰ علیہ وسلم فرماتے ہیں: جو تین چیزیں شستگی کی وجہ سے چھوڑے، اللہ تعالیٰ اس کے دل پر مہر کر دے گا۔

(ابوداؤد - ترمذی - نسائی، ابن ماجہ و بہار شریعت، مسلم شریف میں ابن مسعود رضی اللہ تعالیٰ عنہ سے مروی کہ آپ صلی اللہ علیہ وسلم فرماتے ہیں: میں نے قصد کیا کہ ایک شخص کو نماز پڑھانے کا حکم دوں اور جو لوگ

جمعہ سے پیچھے رہ گئے، اُن کے گھروں کو جلا دوں۔

ابن خزمیہ اور ابن حبان کی ایک روایت میں جو تین جمعے بلا عذر چھوٹے وہ منافق ہے اور رزین کی روایت میں ہے، وہ اللہ تعالیٰ سے بے علاقہ ہے۔

(ماخوذ از بہارِ شریعت)

غور فرمائیں بلا وجہ جمعہ چھوڑنے پر کتنی وعیدیں ہیں کتنی شدید تنبیہ ہے۔ مہر لگنا، غافلین سے ہونا، گھر کو جلانے کا ارادہ فرمانا، خدا تعالیٰ سے بے علاقہ اور منافق ہونا (تفاقِ عملی) ہمارے معاشرہ میں عام نمازوں میں سستی کی طرح جمعہ شریف میں بھی سستی کا مشاہدہ دیکھنے میں آ رہا ہے۔ مولا تعالیٰ ہمیں نمازوں کی پابندی کے ساتھ ساتھ جمعہ شریف پر بھی پابندی نصیب فرمائے اور منافقت اور غفلت سے محفوظ فرمائے۔

**مسائلِ جمعہ** جمعہ فرض عین ہے اور اس کی فرضیت ظہر سے زیادہ متوکد ہے اور اس کا منکر کافر ہے۔ اس کی فرضیت کا ثبوت قرآن اور احادیث مبارکہ اور اجماع امت سے ہے۔ جمعہ کی فرضیت کا حکم مدینہ پاک میں نازل ہوا۔

**جمعہ کے صحیح ہونے کی شرائط** (۱) شہر یا فناء شہر (۲) سلطان (۳) یا اس کا نائب (۳) اذنِ عام (۴) وقتِ ظہر (۵) جماعت (۶) خطبہ۔

**جمعہ کے وجوب کی شرائط** (۱) مرد ہونا (۲) آزاد ہونا۔ (۳) مقیم ہونا، یعنی مسافر نہ ہو۔ (۴) تندرست ہونا (۵) انکھیلا ہونا (۶) ٹانگوں کا سلامت ہونا (۷) بالغ ہونا۔ مزید تفصیل کے لئے ”بہارِ شریعت“ حصہ چہارم کا مطالعہ کیا جائے۔

اس حدیث سے بظاہر غسل کا وجوب ثابت ہو رہا ہے اور ایک حدیث

## غُسلُ جمعہ

میں صیغہ امر بھی ہے فلیغْتَسِلْ اس سے فرقہ ظاہر یہ نے جمعہ کے غسل کے وجوب کا قول کیا ہے، لیکن صحیح نہیں ہے۔ شروع میں غسل جمعہ کا وجوب تھا پھر اس کا وجوب منسوخ ہو گیا اور استحباب باقی ہے۔ تفصیل یہ ہے کہ شروع اسلام میں لوگ بہت ہی عزیز تھے اور اپنا کاروبار خود کرتے اور موٹے صوف کے کپڑے پہنا کرتے تھے اور وہ جمعہ شریف کے دن مسجد پاک میں آتے، تو گرمی کی شدت کے باعث پسینہ سے ان کے کپڑوں سے بُو آنے لگتی۔ اس لئے حضور سید عالم نبی مکرم صلی اللہ تعالیٰ علیہ وسلم نے فرمایا جب جمعہ کے لئے آؤ تو غسل کر کے آؤ، مگر یہ سبب زائل ہو گیا اور لوگ جب خوشحال ہو گئے، تو غسل کا وجوب بھی منسوخ ہو گیا۔ کیونکہ حضور سرور کائنات فتح موجودات صلی اللہ تعالیٰ علیہ وآلہ وسلم نے فرمایا جس نے جمعہ کے دن کا وضو کیا اچھا ہے اور جس نے غسل کیا، تو غسل کرنا افضل ہے۔ اس حدیث کو امام ترمذی علیہ الرحمہ نے حسن کہا ہے، لہذا جس حدیث میں صیغہ امر ہے، اس امر کو استحباب پر محمول کیا جائے گا اور اس حدیث میں لفظ واجب بمعنی ثابت ہو گیا ابتداء اسلام پر وجوب محمول ہو گا۔

وجوب کے منسوخ ہونے کی ایک دلیل یہ بھی ہے جو حدیث بخاری شریف میں بھی موجود ہے کہ حضرت عمر فاروق رضی اللہ تعالیٰ عنہ جمعۃ المبارک کے روز خطبہ دے رہے تھے اور حضرت عثمان غنی رضی اللہ تعالیٰ عنہ اثناء خطبہ تشریف لاتے۔ امیر المومنین نے فرمایا: اے عثمان! اتنی دیر سے کیوں آتے ہو؟ حضرت عثمان غنی رضی اللہ تعالیٰ عنہ نے کہا: اذان کے بعد وضو کر کے آ گیا ہوں۔ امیر المومنین نے فرمایا: صرف وضو ہی کر کے آتے ہو؟ اگر جمعہ شریف کے روز غسل واجب ہوتا تو حضرت عثمان رضی اللہ عنہ صرف وضو ہی پر اکتفا نہ کرتے۔ پھر امیر المومنین خاموش نہ رہتے اور حضرت عثمان رضی اللہ تعالیٰ عنہ کو غسل کرنے پر مجبور کرتے، جبکہ مہاجرین و انصار سب موجود تھے۔



تو معلوم ہوا کہ جمعہ کے روز غسل کرنا واجب نہیں۔ یہ اس بات کا قیود ہے۔  
فلیغتسل والا، امر استحبائی ہے۔

حضرت امام محمد رحمۃ اللہ تعالیٰ علیہ نے اپنے موطا میں اپنے اسناد کے ساتھ  
ابراہیم نخعی سے روایت کی کہ حماد نے کہا میں نے ابراہیم نخعی سے پوچھا کہ جمعہ کے روز  
پکھنے لگوانے کے بعد، اور عیدین میں غسل کرنا کیسا ہے؟ انہوں نے فرمایا:

غسل کر لینا اچھا ہے، اگر نہ بھی کیا جائے، تو کوئی حرج نہیں

میں نے کہا کیا رسول اللہ صلی اللہ تعالیٰ علیہ وسلم نے نہیں فرمایا کہ جو جمعہ پڑھنے جاتے، وہ  
غسل کرے۔ ابراہیم نخعی علیہ الرحمہ نے فرمایا ہاں ضرور فرمایا ہے، لیکن آپ کا یہ ارشاد  
امور واجبہ سے نہیں ہے، یہ ایسا ہے جیسے اللہ تعالیٰ کا ارشاد ہے:

وَاسْتَشْهِدُوا إِذَا تَبَايَعْتُمْ - یعنی جب بیع کرو، تو گواہ بنا لو۔

حضرت ابن عباس رضی اللہ تعالیٰ عنہما نے کہا کہ جس نے جمعہ کے دن غسل کیا وہ  
بہتر ہے اور جس نے غسل نہ کیا، اُس کیلئے غسل ضروری بھی نہیں۔ الحاصل شروع  
اسلام میں جمعہ کے لئے غسل واجب تھا، پھر منسوخ ہو گیا۔

صاحب ہدایہ نے کہا: جمعہ کے روز غسل میں امام ابو یوسف رحمۃ اللہ تعالیٰ علیہ  
کے نزدیک مستحب یہ ہے کہ اسی غسل کے ساتھ جمعہ کی نماز پڑھے، حتیٰ کہ اگر جمعہ کی نماز  
سے پہلے غسل کے بعد بے وضو ہو جائے یا جمعہ کی نماز کے بعد غسل کرے تو اسے پورا  
ثواب نہ ملے گا، جو غسل کے بعد نماز پڑھنے میں حاصل ہوتا ہے۔ صاحب ہدایہ نے  
اس قول کی تصحیح کی ہے۔ جمہور علماء کے نزدیک فجر کے بعد کافی ہے۔

حضرت حسن بن زیاد علیہ الرحمہ فرماتے ہیں: ”یہ غسل یوم جمعہ کی فضیلت کیلئے ہے“  
اور مبسوط میں ہے کہ یہ قول امام محمد علیہ الرحمہ کا ہے اور محیط میں ہے امام ابو یوسف  
علیہ الرحمہ سے بھی ایک روایت اسی کی مثل ہے۔ کذا فی العینی۔

لے تفہیم البخاری جلد دوم

## ایصالِ ثواب کا بیان

حدیث ۳۲، عَنْ عَائِشَةَ رَضِيَ اللهُ تَعَالَى عَنْهَا أَنَّ رَجُلًا  
قَالَ لِلنَّبِيِّ صَلَّى اللهُ عَلَيْهِ وَسَلَّمَ إِنَّ أُمَّيْ أُقْتُلْتُ نَفْسَهَا  
وَأَنْظُمَهَا كَوْتُكَلِّمْتُ تَصَدَّقْتُ فَهَلْ لَهَا أَجْرٌ أَنْ تَصَدَّقْتُ  
عَنْهَا قَالَ نَعَمْ۔ (بخاری جلد اول ص ۱۸۶، مسلم جلد اول ص ۳۲۴)

اُمّی: میری ماں اُقْتُلْتُ: اچانک فوت ہو گئی۔  
خَلِّ لِعَاقَاتِ تَكَلَّمْتُ: کلام کرتی۔ تَصَدَّقْتُ: صدقہ کرتی۔

ترجمہ: ”اُمّ المؤمنین سیدہ عائشہ رضی اللہ تعالیٰ عنہا سے روایت ہے کہ ایک شخص  
نے حضور نبی کریم علیہ الصلوٰۃ والسلام کی بارگاہ میں عرض کی کہ میری والدہ کا اچانک انتقال  
ہو گیا ہے۔ میرا گمان ہے اگر وہ کلام کرتی، تو صدقہ کرتی۔ کیا اگر میں اُس کی طرف سے  
صدقہ کروں، تو اسے ثواب ہوگا۔؟ آپ نے فرمایا: ہاں؟“

اُمّ المؤمنین عائشہ صدیقہ رضی اللہ تعالیٰ عنہا ہجرت سے دو سال قبل آپ کا نکاح رسول اللہ صلی اللہ علیہ وسلم  
سے ہوا، جبکہ ان کی عمر باختلاف روایات ۶ یا ۷ سال تھی، اور ۹ سال کی عمر تھی کہ مدینہ منورہ میں  
رسول اللہ صلی اللہ تعالیٰ علیہ وسلم کے گھر آئیں، ان کی کنیت ام عبد اللہ رسول اللہ صلی اللہ علیہ وسلم نے قرآن مجید  
آپ الصدیقۃ المبریۃ البراءۃ ہیں۔ اکابر صحابہ آپ سے فرائض کا سوال کیا کرتے تھے۔ آپ افقۃ الناس  
کے گروہ سے تھیں۔ عروہ نے کہا کہ میں نے آپ سے زیادہ عالم فقہ طیب، اور شعر میں کسی کو نہیں پایا۔  
اگر بالفرض آپ کی کوئی بھی فضیلت نہ ہوتی، صرف آیات انک جو آپ کے بارے میں نازل ہوئیں، آپ  
کی فضیلت اور علو مجد کے لئے کافی ہیں۔ آپ کثیر الروایۃ ہیں۔ صحابہ کرام اور تابعین نے آپ کی روایت کی  
ہے۔ آپ کی وفات باختلاف روایات ۵۵ھ، ۵۶ھ، ۵۷ھ، ۵۸ھ، ۵۹ھ، ۶۰ھ، ۶۱ھ، ۶۲ھ، ۶۳ھ، ۶۴ھ، ۶۵ھ،  
جب رسول اللہ صلی اللہ تعالیٰ علیہ وسلم نے وصال فرمایا، ۱۸ سال تھی، یقین میں رات کو دفن ہوئیں۔  
(اسد الغابہ ج ۵، ص ۵۵)

تشریح و توضیح اس حدیث کو امام بخاری علیہ رحمہ الباری نے باب موت

الفجارة بغتہ (اچانک موت) میں تخریج کیا۔ آپ کا مقصد اس حدیث کی تخریج سے یہ ہے کہ اچانک موت مکروہ نہیں ہے، کیونکہ جب اس شخص نے اپنی والدہ کے اچانک مرجانے کی خبر دی، تو آپ نے اس پر کراہت کا اظہار نہیں فرمایا۔ (فتح الباری) اگر یہ کہا جائے کہ ابو داؤد نے عبید بن خالد سلمی صحابی رضی اللہ تعالیٰ عنہ سے روایت ذکر کی ہے کہ حضور سید عالم صلی اللہ تعالیٰ علیہ وسلم نے فرمایا: اچانک موت اللہ تعالیٰ کا غضب ہے۔ اور امام احمد رحمۃ اللہ علیہ نے حضرت سیدنا ابو ہریرہ رضی اللہ تعالیٰ عنہ سے روایت ذکر کی کہ حضور سرور کائنات فخر موجودات صلی اللہ علیہ وسلم ایک دیوار کے پاس سے تیزی سے گزرے، جو زمین کی طرف مائل تھی اور فرمایا: میں اچانک موت کو برا جانتا ہوں۔ علامہ کرمانی رحمۃ اللہ تعالیٰ علیہ نے روایت کی۔ جناب سول اللہ صلی اللہ تعالیٰ علیہ وسلم نے فرمایا: میں گدھے کی موت جیسی موت کو برا جانتا ہوں۔ آپ سے عرض کیا گیا، گدھے کی موت کیسی ہوتی ہے۔ آپ نے فرمایا: اچانک موت۔“

بخاری کی یہ روایت ان روایات کے متعارض ہے۔ اس کا جواب یہ ہے کہ بخاری کی روایت کا محمل وہ شخص ہے جس نے موت کی تیاری کی ہو اور اچانک مرجائے اور دوسری روایات کا محمل وہ شخص ہے، جو تیاری سے غافل ہو، کیونکہ نہ تو اس میں صحت کر سکتا ہے اور نہ ہی اس کو توبہ نصیب ہوتی ہے۔“ (تفسیر البخاری جلد ۱)

مصنف ابن ابی شیبہ میں ہے سیدہ عائشہ اور ابن مسعود رضی اللہ تعالیٰ عنہم سے روایت ہے: مَوْتُ الْقَجَاءَةِ رَاحَةٌ لِلْمُؤْمِنِ وَأَسْفٌ عَلَى الْفَاجِرِ اچانک موت مومنِ کامل کے لئے راحت ہے اور فاجر کے لئے غضب۔ (فتح الباری) آج کل موت کے اسباب بہت زیادہ ہیں، کوئی ایک سیڈنٹ سے مر رہا ہے، کسی پر مرضِ دل کا حملہ ہو جاتا ہے، کوئی بیٹھا بیٹھا اچانک مرجاتا ہے نہ وصیت

کا موقع ملتا ہے نہ توبہ کا، اس لئے ہر مسلمان کو چاہیے موت کے لئے تیار رہے، جو جو وصیت کرنی ہو، اس کو لکھ کر رکھتے۔ کسی کا لین دین ہو تو وہ بھی لکھا ہوا ہو، ہر وقت توبہ کرتا رہے، جو اس طرح کرے گا، اوپر والی نصیحت کے مطابق اچانک موت اُس کے لئے راحت ہوگی نہ کسی پر وہ بوجھ بنا اور نہ کسی کا محتاج ہوا۔ اس حدیث میں شخص سے مراد حضرت سبْعَد بن عبادہ رضی اللہ تعالیٰ عنہ ہیں اور اُن کی والدہ کا نام عمبرہ ہے۔

بعض روایات میں یہ بھی ہے کہ حضرت سعد رضی اللہ تعالیٰ عنہ نے آپ صلی اللہ علیہ وآلہ وسلم سے پوچھا کہ کونسا صدقہ افضل ہے؟ آپ نے ارشاد فرمایا: **اَدْمَاءٌ**۔ یعنی پانی کا، تو آپ نے ایک کنواں کھدوایا اور اس کا نام رکھا ام سعد کا کنواں۔ اور مسلم شریف کی روایت میں ہے: سیدنا ابو ہریرہ رضی اللہ تعالیٰ عنہ سے مروی ہے کہ ایک شخص نے عرض کیا: یا رسول اللہ صلی اللہ تعالیٰ علیہ وسلم بے شک میرا باپ مر گیا ہے اور اس نے مال چھوڑا ہے اور وصیت کچھ نہیں کی، کیا اُس کے لئے کافی ہوگا اگر میں اس کی جانب سے صدقہ کروں؟ آپ نے فرمایا: ہاں! (یعنی جلد ۷)

ان روایات سے معلوم ہوا کہ میت کی جانب سے صدقہ کرنا جائز اور اس کا نفع میت کو ہوتا ہے۔ امام احمد نے عبد اللہ بن عمر رضی اللہ تعالیٰ عنہما سے روایت کی عاص بن وائل نے جاہلیت میں نذر مانی کہ سوا اونٹ کی قربانی کرے گا اور وہ نذر پوری کرنے کے بغیر ہی مر گیا۔ اس کے بیٹے ہشام نے اس کی طرف سے پچاس اونٹ قربان کر دیئے اور عمر بن عاص رضی اللہ تعالیٰ عنہ نے ارادہ کیا کہ اپنے چھتے کے پچاس اونٹ قربان کر دے، لیکن اُنہوں نے پہلے رسول اللہ صلی اللہ علیہ وسلم سے پوچھا، تو آپ نے فرمایا:

**اَمَّا اَبْوَكُ فَلَوَا قَرِبًا تَوْحِيدٍ** اگر تیرا باپ توحید کا اقرار کرتا اور تو اُس



فَصُمْتُ وَكَصَدَّقْتُ عَنْهُ كِي جَانِبٍ سَے رُوزَہ رَکھا اور صدقہ کرنا  
 نَفَعَهُ ذَالِكُ۔ (یعنی عَصَمَةُ ۲۲) تو اُس کو نفع ہوتا۔“  
 معلوم ہوا مسلمان میت کی جانب سے صدقہ اور روزہ جائز ہے اور اُس کو  
 فائدہ ہوتا ہے۔

اسی حدیث اور مذکورہ بالا روایات متعلقہ ایصالِ ثواب  
 کا بواز ہوتا ہے اور میت کو نفع ہوتا ہے، بشرطیکہ مرنے  
 والا مسلمان اور مومن ہو۔ امام اعظم ابو حنیفہ اور امام احمد بن حنبل رحمہما اللہ تعالیٰ کے  
 نزدیک عباداتِ مالیہ اور عباداتِ بدنیہ کا ثواب فوت شدہ لوگوں کو پہنچانا جائز ہے  
 اور امام مالک اور امام شافعی علیہما الرحمہ کے نزدیک عباداتِ مالیہ کا ثواب پہنچانا جائز  
 ہے اور عباداتِ بدنیہ میں ان کے دو قول ہیں۔

ثابت ہوا کہ ائمہ اربعہ کے نزدیک عباداتِ مالیہ کا ایصالِ ثواب بالاتفاق  
 جائز اور نفع مند ہے۔ صرف عباداتِ بدنیہ بعض ائمہ کا اختلاف ہے اور ان کا ایک  
 قول بواز کا بھی ہے جیسا کہ محدث امام نووی شافعی رحمۃ اللہ علیہ شامی لکھ رہے ہیں  
 (شرح مسلم للسعدی، جلد دوم)

تمام علماء کا اس بات پر اتفاق ہے کہ میت کی طرف سے صدقہ کرنے سے میت  
 کو ثواب پہنچتا ہے اور اس کو فائدہ پہنچتا ہے۔ اسی طرح علماء کا اس پر بھی اتفاق  
 ہے کہ میت کو دُعا کا فائدہ پہنچتا ہے اور احادیثِ مبارکہ سے ثابت ہے  
 کہ میت کی طرف سے قرض ادا کیا جائے، تو اس سے قرض ساقط  
 ہو جاتا ہے۔ اسی طرح میت کی طرف سے قرض حج کرنا بھی صحیح ہے اور جبکہ اُس نے  
 نفلی حج کی وصیت کی ہو تو اس کی طرف سے نفلی حج کرنا بھی صحیح ہے، البتہ اس میں اختلاف  
 ہے کہ اگر میت سے کچھ روزے رکھے گئے ہوں، تو اُس کی طرف سے آیا روزے رکھنا صحیح ہے

یا نہیں؟ ہمارے نزدیک (یعنی شافعیہ کے نزدیک) راجح یہ ہے کہ اس کی طرف سے روزے رکھنا جائز ہے لیہ

ہمارے اصحاب کی ایک جماعت نے کہا ہے کہ قرآن کی تلاوت کا ثواب بھی پہنچتا ہے . . . . امام احمد بن حنبل علیہ الرحمہ فرماتے ہیں کہ حج کی طرح تمام عبادات کا ثواب میت کو پہنچتا ہے۔ (ملخصاً شرح مسلم جلد اول ص ۲۲۴، ماخوذ از شرح مسلم للسعیدی) اب مزید روایات لکھتی جاتی ہیں، جن سے ثابت ہوگا۔ اعمال صالحہ کا ثواب اگر میت کو بخشا جائے تو ان کو ثواب پہنچے گا اور اس کا میت کو بہت نفع ہوگا۔

(۱) ابوداؤد نے ذکر بصرہ کے باب میں ابراہیم بن صالح کے طریق سے روایت کر لی کہ ایک شخص نے کہا: تم میں سے کون اس کی ضمانت دیتا ہے؟ کہ وہ مسجدِ عثمان میں دوڑا چار رکعت پڑھے اور کہے کہ یہ حضرت ابوہریرہ رضی اللہ تعالیٰ عنہ کے لئے ہے۔

(تفہیم البخاری جلد دوم ص ۴۴۷)

اس حدیث سے واضح ہوتا ہے کہ عباداتِ بدنیہ، مثلاً نماز، روزہ تلاوتِ قرآن کریم وغیرہ کا ثواب بھی اگر ایصال کیا جائے، تو میت کو پہنچتا ہے۔

(۲) امام ترمذی نے ابن عباس رضی اللہ تعالیٰ عنہما سے روایت کی: ایک شخص نے کہا: "پارِ سُولِ اللہِ صَلَّی اللہُ تَعَالَى عَلَیْکَ وَسَلَّمَ میری والدہ فوت ہو گئی ہے۔ اگر میں اس کی جانب سے صدقہ کروں، تو یہ اس کو نفع دے گا؟" آپ نے فرمایا: "ہاں؟"

(تفہیم البخاری)

(۳) ابوداؤد نے الصدقة عن الميت کے باب میں ابوہریرہ رضی اللہ تعالیٰ عنہ سے روایت کی کہ جناب رسول اللہ صَلَّی اللہُ تَعَالَى عَلَیْہِ وَسَلَّمَ نے فرمایا: "جب کوئی شخص فوت

ہو، اہل احناف کے نزدیک، اگر وصیت ہو تو حج بدل کیا جاسکتا ہے اور روزوں کا فیہ دیا جائے گا، نیا بنہ روزے نہیں رکھے جاتیں گے۔ (عامۃ کتب فقہ حنفیہ)

ہو جائے، تو صرف تین عملوں کے سوا اس کے تمام اعمال منقطع ہو جاتے ہیں۔

ایک صدقہ جاریہ، دو کسرا علم جس سے لوگ نفع اٹھائیں، تیسرا نیک اولاد (تفہیم البخاری)

معلوم ہوا اموات کو احیاء کی طرف سے نیک اعمال کا ثواب پہنچتا ہے۔

(۴) حضرت ابو بربیدہ اسلمی رضی اللہ تعالیٰ عنہ نے وصیت کی کہ ان کی قبر پر کھجور

کی دو شاخیں گاڑی جائیں۔ چونکہ ہر شے اللہ تعالیٰ کی تسبیح کرتی ہے ان شاخوں

کرنے سے ان کو نفع حاصل ہوگا۔ (تفہیم البخاری، جلد دوم ص ۱۷۶)

(۵) حضرت عبداللہ بن عباس رضی اللہ تعالیٰ عنہما سے مروی ہے کہ حضور نبی اکرم

صلی اللہ تعالیٰ علیہ وسلم نے فرمایا: (ترجمہ) ”مردہ کی حالت قبر میں ڈوبتے ہوئے فریاد

کرنے والے کی طرح ہوتی ہے، وہ انتظار کرتا ہے کہ اس کے باپ یا ماں یا بھائی

یا دوست کی طرف سے اس کو دعا پہنچے اور جب اس کو دعا کسی کی طرف سے پہنچتی ہے،

تو اس دعا کا پہنچنا اسے دنیا و مافیہا سے محبوب تر ہوتا ہے اور بے شک اللہ تعالیٰ

اہل زمین کی دعا سے اہل قبور کو پہاڑوں کی مثل اجر و رحمت عطا کرتا ہے اور بے شک

زندوں کا تحفہ مردوں کی طرف یہی ہے کہ ان کے لئے بخشش کی دعائیں مانگی جائے (مشکوٰۃ ص ۱۷۶)

اس حدیث سے مردہ کا دعائے بخشش کا منتظر ہونا اور زندوں کے ہدیے اور تحفے

بھی دعائے بخشش کا اس کے لئے مفید و نافع ثابت ہوتا ہے۔ معمولات اہل سنت

تیسرا (قل)، ساتواں، دسواں، چالیسواں اور سالانہ ختمات میں دعا، قرآن خوانی

ایصالِ ثواب ہی ہوتا ہے، ان میں کونسی قباحت ہے اور مذکورہ احادیث و روایات

ان معمولات کی اصل ہیں اور دلیل جواز ہیں۔

(۶) ایک شخص نے حضور اکرم صلی اللہ علیہ وسلم کی خدمت میں عرض کیا کہ یا رسول اللہ

صلی اللہ تعالیٰ علیک وسلم، میں اپنے والدین کے ساتھ جب وہ زندہ تھے نیک سلوک کیا

کرتا تھا، اب ان کے ساتھ کیسے نیکی کروں؟ آپ نے ارشاد فرمایا: ”اب تیرا ان کے

ساتھ نیکی کرنا یہ ہے کہ تو اپنی نماز کے ساتھ ان کے لئے بھی (نفلی) نماز پڑھے اور اپنے روزوں کے ساتھ ان کے لئے بھی (نفلی) روزے رکھتے۔ (شرح الصدور، ص ۱۲۹)

ثابت ہوا عبادتِ بدنیہ کا بھی ایصالِ ثواب درست اور جائز ہے۔ آجکل جو ایصالِ ثواب کی محافل کو روکتے ہیں اور منع کرتے ہیں اور ناجائز و حرام کا فتویٰ دیتے ہیں، ان کے امام اسماعیل دہلوی صراطِ مستقیم ص ۶۴ پر لکھتے ہیں:

نہ پیدا زند کہ نفع رسانیدن باموات طعام  
وفا تحہ خوانی خوب نیت چہ این معنی بہتر و  
افضل است۔

کوئی یہ خیال نہ کرے کہ مردوں کو اطعام اور  
فاتیحہ خوانی کے ساتھ نفع پہنچانا خوب نہیں  
ہے، کیونکہ یہ بات بہتر اور افضل ہے۔

مولوی اشرف علی تھانوی نے ایصالِ ثواب کے ایک استفتاء کے جواب میں لکھا ہے:

شرح صدور میں طبرانی کی تخریج کے ساتھ حضرت  
ابو عمر رضی اللہ تعالیٰ عنہ سے حضور اکرم صلی اللہ  
علیہ وسلم نے فرمایا: تم میں سے جب کوئی صدقہ  
نفلی کرے اور اس کا ثواب الدین کو بخشے تو ان کو  
پہنچے گا اور صدقہ کرنے والے کے اجر سے  
کچھ نہ کم ہوگا۔

فی شرح الصدور بتخریج الطبرانی  
عن ابی عمرو قال رسول اللہ  
صلی اللہ علیہ وسلم اذا تصدق  
احدکم صدقۃ تطوعاً فیجعلها  
عن ابویہ فیکون لهما ولا ینقص  
من اجرہ شیئاً۔

یہ حدیث نص ہے اس میں ہے کہ ثواب بخشنے سے عامل کے پاس پورا ثواب بہتا ہے  
اور صحیح مسلم کی حدیث من سن سئۃ حسنة (المحدث) سے بھی اس کی تائید  
ہوتی ہے۔ (امداد الفتاویٰ ج ۵، ص ۳۹۹)

جب آپ نے مسئلہ ایصالِ ثواب کو اچھی طرح سے سمجھ لیا، تو یہ بھی جان لیجئے کہ  
گیارہویں شریف کونڈول کا ختم، امام حسین رضی اللہ تعالیٰ عنہ، کی کسبیل، سالتوان،  
تیسبا، چہلم، برسی اور عرس مبارک وغیرہ یہ سب ایصالِ ثواب کے نام ہیں۔



اور ایصالِ ثواب قرآن و حدیث اور اقوالِ ائمہ سے ثابت ہے، جیسا کہ اوپر بیان ہوا،  
 ثواب ان کے جواز میں کیا شبہ رہا ہے۔ مزید تفصیل کے لئے "ردالمحتار" باب زیارة القبور  
 اور رسالہ ثواب العبادات، مؤلف مفتی مولانا محمد شفیع اوکاڑوی اور ایصالِ ثواب  
 کے موضوع پر رسالہ کشف الحجاب، مؤلف مولانا علامہ سید محمد نعیم الدین مراد آبادی (علیہ الرحمہ)  
 کا مطالعہ کرنا چاہیے۔ (واللہ تعالیٰ اعلم بالصواب)

## صدقہ کرنے کا بیان

حدیث ۳۵: عَنْ عَدِيِّ بْنِ حَاتِمٍ رَضِيَ اللهُ تَعَالَى عَنْهُ  
 قَالَ سَمِعْتُ رَسُولَ اللهِ صَلَّى اللهُ عَلَيْهِ وَسَلَّمَ يَقُولُ اتَّقُوا  
 النَّارَ وَلَوْ بِشِقِّ تَمْرَةٍ - (بخاری جلد اول ص ۱۹ مسلم جلد اول ص ۳۲۷)  
 اتَّقُوا: بچو تم۔ شِقِّ: ایک حصّہ۔

حل لغات تَمْرَةٍ: ایک کھجور۔

ترجمہ: "عدی بن حاتم رضی اللہ تعالیٰ عنہ نے کہا: میں نے رسول اللہ صلی اللہ علیہ وسلم  
 کو یہ فرماتے ہوئے سنا کہ آگ سے بچو، اگرچہ کھجور کا ایک ٹکڑا صدقہ کر کے۔"

ابو طریف عدی بن حاتم بن عبد اللہ رضی اللہ تعالیٰ عنہ، ان کا باپ ہی حاتم طائی ہے، بخاری  
 میں ضرب النعل ہے۔ شعبان ۹ھ اور بروایت سنہ ۱۱ھ میں حضور نبی کریم صلی اللہ تعالیٰ علیہ وسلم کی خدمت میں  
 حاضر ہوئے اور اسلام لائے۔ پہلے نصرانی تھے ایامِ ردّت میں اسلام پر چمے رہے اور اپنی قوم کو بھی مرتدوں  
 بننے دیا۔ جواد، شریف، بزرگ قوم اور حاضر جواب تھے۔ جب دربارِ رسالت میں حاضر ہوئے حضور نبی اکرم  
 صلی اللہ تعالیٰ علیہ وسلم اکرام فرماتے۔ فتوحِ عراق، جنگِ قادسیہ، مہران اور جنگِ یسر میں ابو عبیدہ رضی اللہ عنہ کے  
 ساتھ رہے اور حضرت خالد بن ولید رضی اللہ تعالیٰ عنہ کے ساتھ شام اور دیگر بعض فتوحات میں بھی  
 حاضر رہے۔ جنگِ جمل میں ان کی ایک آنکھ جاتی رہی اور ان کا ایک بیٹا محمد شہید ہوا۔ اور  
 (بقیہ حاشیہ آئندہ صفحہ پر)

اس حدیث میں صدقہ کرنے پر ابھارنا ہے حسب استطاعت چاہے  
**تشریح و توضیح** قلیل چاہے کثیر۔ بعض صحابہ کرام رضی اللہ تعالیٰ عنہم بوجھ  
 وغیرہ اٹھا کر اور مزدوری کر کے صدقہ کرتے۔ ایک صحابی ابو عقیل رضی اللہ تعالیٰ عنہ  
 نے کنوئیں سے ڈول نکال کر مزدوری کی اور اس مزدوری سے ایک صاع صدقہ کیا  
 تو لوگوں نے کہا: خدا تعالیٰ اس کے ایک صاع کے صدقہ سے غنی ہے اور حضرت  
 عبدالرحمن بن عوف رضی اللہ تعالیٰ عنہ نے آٹھ ہزار یا چار ہزار کا صدقہ کیا تو لوگوں نے کہا  
 یہ ریاکار ہے۔ اُس وقت یہ آیت کریمہ نازل ہوئی۔

وَالَّذِينَ يَلْمِزُونَ الْمُطَّوِّعِينَ  
 مِنَ الْمُؤْمِنِينَ فِي الصَّدَقَاتِ  
 وَالَّذِينَ لَا يَجِدُونَ إِلَّا جُهْدَهُمْ  
 يَوْمَ الْقِيَامَةِ وَالَّذِينَ  
 كُوِّرُوا فِيهَا وَالَّذِينَ  
 كُوِّرُوا فِيهَا وَالَّذِينَ  
 كُوِّرُوا فِيهَا

یعنی جو لوگ زیادہ صدقہ کرنے والے مومنوں  
 کو اور ان لوگوں کو عیب لگاتے ہیں جو مشکل سے  
 مال حاصل کرتے ہیں۔  
 معلوم ہوا متصدق چاہے کثیر صدقہ کرے چاہے قلیل اس پر عیب نہیں لگانا چاہیے  
 اس حدیث سے یہ بھی معلوم ہوا کہ صدقہ جہنم سے بچاتا ہے، آپ نے ارشاد فرمایا: جہنم سے  
 بچو، چاہے کھجور کا صدقہ کر کے۔

بعض روایات میں ہے اپنے اور جہنم کے درمیان حجاب کرو، اگرچہ کھجور کے ٹکڑے کے  
 ساتھ۔ عبداللہ بن مسعود رضی اللہ عنہ سے مرفوع روایت ہے اسناد حسن کے ساتھ۔  
 لِيَتَّقَ أَحَدُكُمْ وَجْهَهُ بِالنَّارِ  
 وَكُوِّرُوا فِيهَا  
 چاہے کہ تم میں سے کوئی اپنے چہرہ کو آگ سے بچائے  
 اگرچہ کھجور کا ایک ٹکڑا صدقہ کر کے۔

(حاشیہ گذشتہ صفحہ سے) دوسرا بطنیا خوارج کی لڑائی میں شہید ہوا۔ جنگ صفین میں حضرت علی رضی اللہ عنہ  
 کے ساتھ رہے۔ ۶۷ھ میں اور بقول بعض ۶۸ھ اور بقول بعض ۶۹ھ میں وفات پائی۔ ایک سو بیس  
 برس عمر پائی بعض نے کہا مختار کے عہد میں کوفہ میں وفات پائی بعض نے قرظیسا کا نام لیا مگر  
 اول صحیح ہے۔ (اسد الغابہ، جلد ۳ ص ۳۹۲)

ایک روایت میں ہے کہ حضور علیہ الصلوٰۃ والسلام نے حضرت سیدہ عائشہ رضی اللہ عنہا کو ارشاد فرمایا: ”اگ سے پردہ کر، اگرچہ ایک کھجور کے ٹکڑے کے ساتھ۔“ اسی لئے جب ایک عورت سیدہ عائشہ رضی اللہ تعالیٰ عنہا کے پاس خیرات مانگنے کے لئے آئی اور اُس کے ساتھ دو بچیاں تھیں۔ آپ نے ایک کھجور بطور صدقہ عطا کر دی، اُس عورت نے اس کھجور کے دو حصے کر کے اپنی بچیوں میں تقسیم کر دیئے اور خود کچھ نہ کھایا۔

(عمدة القاری - فتح الباری) اسی حدیث کے تحت فتح الباری میں ہے۔

فی الحدیث الحث علی لصدقة بما  
قل وما جلت وان لا یحتمق ما  
یتصدق بہ وان الیسیر من الصدقة  
یستر المتصدق من الناس ص ۲۲۵

حدیث میں صدقہ پر ابھارنا ہے قلیل ہو یا کثیر  
اور صدقہ کرنے والا جو بھی صدقہ کرے اُس کو  
حقیر نہ جانے اور تھوڑا صدقہ بھی متصدق کو جہنم سے  
بچاتا ہے۔

بخاری شریف کی ایک حدیث میں ہے جس کا مفہوم اس طرح ہے: ”سیدنا ابو ہریرہ رضی اللہ تعالیٰ عنہ نے کہا کہ رسول اللہ صلی اللہ علیہ وسلم نے فرمایا: جس نے پاک کمانی میں سے ایک کھجور کے برابر صدقہ کیا اور حال یہ ہے کہ اللہ تعالیٰ صرف پاک مال کو قبول فرماتا ہے۔ بے شک اللہ تعالیٰ اس کو اپنے دائیں دستِ قدرت (جو اُس کی شان کے لائق ہے) میں لیتا ہے، پھر صدقہ کرنے والے کے لئے اُس کو بڑھاتا ہے جس طرح تم میں سے کوئی اپنے گھوڑے کا بچہ پالتا ہے، حتیٰ کہ صدقہ پہاڑ جیسا ہو جاتا ہے۔“

کتنا کرم ہے خداوند کریم جل و علا کا کہ ایک کھجور کے برابر صدقہ کرنے کا اجر و ثواب پہاڑ کے برابر عطا فرماتا ہے لیکن شرط ہے حلال اور پاک کمانی ہو اور اخلاص کے ساتھ ہو، کیونکہ عمل کے مقبول ہونے کے لئے اخلاص شرطِ اول ہے۔ ریاکار کا عمل مولا تعالیٰ کی بارگاہ میں قبول نہیں ہوتا بلکہ رد کر دیا جاتا ہے۔ جب اُس نے عمل دکھانے کے ارادہ پر کیا ہے اور اللہ تعالیٰ کی رضا کے لئے کیا ہی نہیں، تو اس پر امیدِ اجر و ثواب کس طرح ہو سکتی ہے؟

اُس کو تو صرف دُنیاوی تعریف اور لوگوں سے داد و پیش حاصل کرنا ہے، وہ بہی جاتی ہے۔ مولیٰ تعالیٰ اجل شانہ اعمالِ صالحہ کی توفیق اور اپنے راہ میں خرچ کرنے کی استطاعت عطا فرمائے اور اخلاصِ عمل بھی۔ اور ریاکاری سے بچائے۔

## عورت کا اپنے خاوند کے مال سے خرچ کرنا

حدیث ۳۶، عَنْ أَبِي هُرَيْرَةَ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا انْفَقَتِ الْمَرْأَةُ مِنْ كَسْبِ زَوْجِهَا مِنْ غَيْرِ أَمْرٍ فَلَهَا نِصْفُ أَجْرِهِ۔

(بخاری جلد دوم ص ۳۳، مسلم جلد اول ص ۳۳)

حَلِّ لِفَاتٍ، انْفَقَتْ، خرچ کرے۔ کسبِ زوج: خاوند کی کمائی۔

ترجمہ: ”ستینا حضرت ابو ہریرہ رضی اللہ تعالیٰ عنہ سے روایت ہے کہ حضور نبی کریم علیہ الصلوٰۃ والسلام نے فرمایا: جب عورت اپنے خاوند کی کمائی سے بغیر اس کے حکم سے خرچ کرے (راہِ خدا میں) تو اس کو آدھا اجر (ثواب) ملے گا۔“

اس حدیث سے معلوم ہوا، جب عورت اپنے خاوند کی کمائی سے

تشریح و توضیح کسی محتاج، ضرورت مند پر صدقہ و خیرات کرے تو جہاں اس کے خاوند کو اجر و ثواب ملے گا، وہاں اس عورت کو بھی اجر و ثواب حاصل ہوگا، لیکن اس جگہ ایک سوال واقع ہوتا ہے کہ بعض احادیث میں ہے کہ عورت کو حق نہیں ہے کہ وہ خاوند کی اجازت کے بغیر صدقہ یا خیرات کرے۔ (اپنی کمائی خرچ یا صدقہ کر سکتی ہے) اس مضمون کی حدیث کی تخریج کی ہے۔ نرندی نے اس کو حسن کہا اور مذکورہ حدیث

سے ثابت ہوتا ہے کہ عورت اپنے خاوند کے مال سے صدقہ کر سکتی ہے۔ اسی طرح بعض روایات میں یہ شرط لگائی گئی ہے کہ وہ صدقہ کرنے میں مفسدہ نہ ہو، یعنی

اے آپ کے حالات حدیث ۳۶ کے حاشیہ پر درج ہیں۔ ۱۲ منہ



خاوند کے مال کو ضائع کرنے کی غرض سے صدقہ نہ کرے۔ بعض روایات میں ہے کہ وہ چیز رطب ہو تو صدقہ کر سکتی ہے، یعنی اس کے خراب ہونے کا اندیشہ ہو جیسا کہ سبزیات وغیرہ۔ ابوداؤد شریف میں رطب سے مراد روٹی اور سبزی وغیرہ ہے۔ اب ان روایات میں تطبیق کس طرح ہوگی؟ اس کے جواب میں علامہ بدیع الدین عینی شارح بخاری نے اس طرح تطبیق فرمائی۔ فرماتے ہیں: ان میں تطبیق اس طرح کی جائے گی۔ اس مسئلہ کی صورتیں مختلف ہیں۔ شہروں اور ملکوں کی عادات مختلف ہوتی ہیں۔ اسی طرح خاوند کا حال مختلف ہوتا ہے۔ بعض درگزر کرنے والے ہوتے ہیں اور بعض ناپسند کرتے ہیں اور بعض قلیل خرچ کرنے پر راضی ہوتے ہیں اور کثیر خرچ کرنے پر ناراض ہوتے ہیں لہذا شہر و ملک کی عادت اور خاوند کی عادت سے اگر معلوم ہو کہ عورت کو خاوند کے مال سے قدرے خرچ کرنے اور صدقہ ہونے میں عرف و رواج ہے اور خاوند بھی اتنا صدقہ کرنے کو محسوس نہ کرے گا، پھر تو خرچ کرنا جائز اور موجب اجر ہوگا اور اگر عرف و رواج اور خاوند کی عادت سے معلوم ہو کہ وہ اس طرح راضی نہ ہوگا، تو پھر عورت کو خرچ کرنا اور صدقہ کرنا شرعاً جائز نہ ہوگا۔ جیسا کہ امام نووی شارح مسلم نے فرمایا کہ خادم، بیوی، مالک اور شوہر کی اجازت کے بغیر صدقہ نہیں کر سکتے۔

اجازت کی دو قسمیں ہیں: ایک صریح، مثلاً یہ کہہ دیا جائے کہ فلاں شخص کو اتنی چیز دے دو۔ اور ایک اجازت عرفی، مثلاً خادم یا بیوی کو معلوم ہو کہ مقدار معمولی ہے مثلاً ایک روٹی یا اس کے برابر کسی فقیر کو دے دینے سے مالک یا شوہر کو ناراضگی نہیں ہوتی، تو اتنی مقدار میں دینا جائز ہے۔ اور جن احادیث میں جو ذکر ہے کہ شوہر یا مالک کی اجازت کے بغیر صدقہ کرنے سے اجر ملتا ہے۔ اس سے مراد ہے کہ صریح اجازت اگر چہ نہ ہو، لیکن عرفی اجازت حاصل۔ اور اگر مطلقاً اجازت نہ ہو تو پھر

لہ عمدة القاری، جلد ۸، ص ۲۹۲

ان کو صدقہ کرنا جائز نہیں ہے۔ لہ

اس جگہ ایک سوال پیدا ہوتا ہے کہ اس حدیث مذکور میں ہے اس کو آدھا اجر ملے گا، جبکہ بخاری شریف کی بعض روایات میں ہے، اس کو کامل اجر ملے گا۔ ان روایات میں تطبیق کس طرح ہوگی؟ اس کا جواب عمدۃ القاری جلد ۸ ص ۱۸ میں اس طرح ہے: فرمایا ابن القتیبن نے کہ دونوں حدیثیں متعارض نہیں ہیں۔ آپ کے ارشاد مبارک لہا نصف اجرة کا مفہوم اس طرح ہے کہ خداوند کا اجر اور عورت کا مسکین کو عطا کرنے کا اجر دونوں جگہ جمع ہوں گے اور اس مجموعہ سے خداوند کو نصف اجر ملے گا۔ لیکن اپنا اپنا اجر کامل ہوگا، جن روایات میں کامل اجر کا ذکر ہے۔ ان سے مراد اپنا اجر ہے اور جن روایات میں نصف ہے، وہ دونوں کے مجموعہ کا نصف ہے اور علامہ منذری علیہ الرحمہ نے فرمایا:

هو على السجاذي اتھما	یعنی یہ مجاز پر محمول ہوگا کہ بیشک وہ دونوں
سواء في الثوبية كل واحدٍ	اجر میں برابر ہوں گے، ہر ایک کو اجر کامل
منھما لاجر کامل وھما	حاصل ہوگا، پس وہ دو اجر ہوتے گویا
اشنان فكانھما نصفان۔	کہ وہ دو نصف ہوتے۔

بعض نے فرمایا یہ بھی احتمال ہو سکتا ہے کہ بے شک ان کا دو مثل ہے۔ پس وہ اس کے مشابہ ہو گیا جیسا کہ ایک شے دو جھتوں کی جانب منقسم ہو۔“  
الغرض مرد کو کمانے اور عورت کو صدقہ کرنے کا اجر کامل حاصل ہوگا۔ ہر ایک کو اپنے عمل کا پورا پورا اجر ملے گا۔ خداوند کریم سب کو اجر عظیم عطا فرمائے۔  
وَاللّٰهُ تَعَالٰی اَعْلَمُ بِالصَّوَابِ

لے شرح مسلم للستعیدی، جلد دوم، ص ۹۵

## اوپر والا ہاتھ نیچے ہاتھ سے بہتر ہے

حدیث ۳۷۴: عَنْ عَبْدِ اللَّهِ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ وَهُوَ عَلَى الْمِنْبَرِ ذَكَرَ الصَّدَقَةَ وَالتَّعَفُّفَ وَالْمَسْئَلَةَ الْيَدِ الْعُلْيَا خَيْرٌ مِنَ الْيَدِ السُّفْلَى قَالِيْدُ الْعُلْيَا هِيَ الْمُنْفِقَةُ وَالسُّفْلَى هِيَ السَّاعِلَةُ۔

(بخاری، جلد اول ص ۱۹۲، مسلم، جلد اول، ص ۳۳۲)

التَّعَفُّفُ: مانگنے سے بچنا۔ الْيَدِ الْعُلْيَا: اونچا ہاتھ۔  
الْيَدِ السُّفْلَى: نیچا ہاتھ۔ الْمُنْفِقَةُ: خرچ کر نیوالا۔  
السَّاعِلَةُ: مانگنے والا۔

ترجمہ: ”حضرت سیدنا ابن عمر رضی اللہ تعالیٰ عنہما سے مروی ہے کہ بے شک رسول اللہ صلی اللہ تعالیٰ علیہ وسلم نے منبر شریف پر تشریف فرما ہو کر ارشاد فرمایا اور صدقہ اور مانگنے سے بچنے کے متعلق اور برائی، مانگنے کی ذکر فرمائی کہ اوپر والا ہاتھ نیچے والے ہاتھ سے بہتر ہے۔ اوپر والا ہاتھ خرچ کرنے والا ہے اور نیچے والا ہاتھ سوال کرنے والا ہے۔“

تشریح و توضیح: اس حدیث میں حضور سید دو عالم صلی اللہ تعالیٰ علیہ وسلم نے منبر پر جلوہ افروز ہو کر صدقہ کے بارے میں سوال سے بچنے پر ترغیب بیان فرمائی اور فرمایا مانگنے سے بچو، مانگنے کی شدید مذمت فرمائی اور یہ بھی فرمایا کہ اللہ تعالیٰ کی راہ میں خرچ کرنے والا ہاتھ بکند اور مانگنے والا ہاتھ نیچا اور بکند ہاتھ نیچے والے ہاتھ سے بہتر ہے۔ معلوم ہوا بغیر ضرورت شدیدہ کے مانگنا ناپسند اور مکروہ ہے۔

۱۔ حدیث کا حاشیہ میں آپ کے حالات پڑھیں۔

زکوٰۃ تو فرض ہے اور وہ بھی صدقہ ہے، لیکن وہ تو صرف صاحبِ نصاب پر لازم ہوتی ہے، اس کے علاوہ صدقاتِ نافلہ ہوتے ہیں جو کہ صاحبِ نصاب اور نصاب سے کم مالیت والے بھی کر سکتے ہیں، بلکہ بعض صدقاتِ فقراء اور مساکین بھی کر سکتے ہیں، جیسا کہ تسبیحات و تکبیرات بھی صدقہ کا حکم رکھتی ہیں، بلکہ کسی سے سنہتے چہرے کے ساتھ ملنا بھی صدقہ ہوتا ہے اور یہ صدقات موجبِ اجر و ثواب اور بلیات و آفات کے ٹلنے کا سبب ہوتے ہیں، جیسا کہ روایت میں ہے:-

عَلَيْكُمْ بِالصَّدَقَةِ فَإِنَّ  
اللَّهُ تَعَالَى كَيْدٌ رَأْبُ الصَّدَقَةِ  
سَبْعِينَ بَابًا مِنَ الْبَلَاءِ  
أَبْسَرُهَا الْجَزَامُ وَالْبُرْصُ -  
(کشف الغمہ)

اپنے اوپر صدقہ لازم کرو، بے شک اللہ  
تعالیٰ صدقہ کی برکت سے ستر دروازے  
بلاؤں کے دفع فرماتا ہے، ان کا معمول  
اور آسان دروازہ جزام (کوڑھ) برص  
(سفید داغ) ہے۔

حضرت امیر المؤمنین علی المرتضیٰ کرم اللہ تعالیٰ وجہہ الکریم سے مروی ہے کہ حضور  
سید عالم صلی اللہ تعالیٰ علیہ وسلم نے ارشاد فرمایا:

بَادِرًا وَابًا لَصَدَقَةٍ فَإِنَّ  
الْبَلَاءَ لَا يَخْطُ أَهْلَهَا -  
مشکوٰۃ شریف ص ۱۶۷  
(یعنی ٹل جاتی ہیں۔)

صدقہ کرنے میں جلدی کرو، بے شک  
بلائیں اس سے تجاوز نہیں کرتیں۔

ان مبارک حدیثوں سے ثابت ہوا کہ مصائبِ بلیات اور آفات کا واحد علاج  
صدقہ ہے اور صدقہ کی برکت سے مصیبت ٹل جاتی ہے اور مشکل آسان ہو جاتی ہے۔  
صدقاتِ گناہوں کا کفارہ ہو جاتے ہیں، جیسا کہ بخاری شریف کی حدیث میں ہے،  
جس میں فتنہ کا ذکر کیا گیا حضرت حذیقہ رضی اللہ تعالیٰ عنہ نے کہا کہ مجھے فتنہ کے بارے  
حدیث یاد ہے، جس طرح آپ علیہ الصلوٰۃ والسلام نے فرمایا تھا تو حضرت عمر فاروق



رضی اللہ تعالیٰ عنہ نے فرمایا: تم اس پر جرات مند ہو، بتاؤ وہ حدیث کیا ہے؟ سیدنا  
عمر فاروق سے حضرت حذیفہ (رضی اللہ تعالیٰ عنہما) نے کہا: مرد کی بیوی، اولاد اور  
ہمسایہ میں فتنہ ہوتا ہے اور نماز، صدقہ، اچھی بات اس کے لئے کفارہ ہے ملخصاً۔  
معلوم ہوا صدقہ سے گناہ مرط جاتے ہیں۔

اور صدقات گناہوں کا کفارہ ہوتے ہیں، لیکن جس طرح ہر عمل میں اخلاص شرط  
ہے۔ اسی طرح صدقات بھی وہی نفع بخش اور فائدہ مند ہوتے ہیں، جس میں  
اخلاص اور اللہ تعالیٰ کی رضا کی طلب ہو اور ان کو احسان جتلانے اور تکلیف پہنچانے کی  
وجہ سے ضائع نہ کر لیا ہو، جیسا کہ قرآن پاک میں ہے:

لَا تُبْطِلُوا صَدَقَاتِكُمْ  
بِالْمَنِّ وَالْأَذَى -

اپنے صدقات احسان جتلانے اور تکلیف  
پہنچانے کے ساتھ باطل نہ کرو۔

جس پر صدقہ کرے اس کا احسان جانے کہ اس نے صدقہ قبول کر لیا، اس پر احسان  
جتلانے اور اس کو حقیر جاننے اور اس کو تکلیف و اذیت پہنچانے سے صدقہ کا اجر و  
ثواب ضائع ہو جاتا ہے۔

سوال کرنے کی مذمت  
بغیر حاجت شدیدہ اور سخت مجبوری کے سوال کرنا  
اور لوگوں سے مانگنا سخت مکروہ اور ناپسندیدہ

امر اور موجب ذلت و رسوائی ہے،  
بلکہ چاہیے اپنے ہاتھ سے  
محنت و مشقت کر کے گزارہ کرے اور صبر و قناعت کرے، بلکہ اس طرح وقت گزارنا  
مانگنے کی ذلت سے ہزار ہا درجہ بہتر ہے، جیسا کہ بخاری اور مسلم شریف میں ہے:-

عَنْ أَبِي هُرَيْرَةَ أَنَّ رَسُولَ اللَّهِ  
صَلَّى اللَّهُ عَلَيْهِ وَسَلَّمَ قَالَ  
وَالَّذِي نَفْسِي بِيَدِهِ لَأَنْ يَأْخُذَ  
سَيِّدُنَا أَبُو بَرِيرَةَ رَضِيَ اللَّهُ تَعَالَى عَنْهُ مِنْ رِوَايَتِهِ  
هِيَ أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ قَالَ  
أَنَّ ذَاتَ كَيْفٍ كَيْفٌ قَبْضَةٌ قَدْرَتِ فِي مِرْيَةٍ

اَحَدُكُمْ حَبْلَةً، فَيَحْتَطِبُ عَلٰى ظَهْرِهِ  
 خَيْرًا لَهُ مِنْ اَنْ يَأْتِيَ رَجُلًا  
 فَيَسْأَلُهُ اَعْطَاهُ اَوْ مَنَعَهُ۔  
 بخاری جلد اول باب استعفاء المسئلة

جان ہے، تم میں سے کوئی شخص رستی پکڑے اور  
 اپنی پیٹھ پر لکڑی کا گٹھا لاد کر لاتے اس سے  
 بہتر ہے کہ وہ کسی شخص کے پاس آئے اور اس سے  
 سوال کرنے، وہ اسے دے یا نہ دے۔  
 معلوم ہوا کہ محنت و مزدوری کر کے کھانا اور کھانا، لوگوں سے مانگنے سے بچنا،  
 بہت بہتر ہے، کیونکہ اس طرح نفس ذلیل و خوار ہوتا اور اس کا وقار و مجروح ہوتا ہے۔ در بد پھینا  
 اور گدگری کرنا اور گلیوں میں گھوم کر مانگنا اور طرح طرح کے حیلوں، بہانوں سے مانگنا اور  
 جھوٹ بولنا، کبھی ماں باپ کی بیماری ظاہر کرنا اور کبھی بے گھر ہونے کا بہانہ بنانا اور مال جمع  
 کرنا اور گدگری کو پیشہ بنا لینا بہت ہی معیوب امر اور ذلت و مسوائی کا باعث اور آنت  
 میں تباہی و بربادی کا سبب ہے۔ حدیث میں ہے سیدہ دو عالم صلی اللہ علیہ وآلہ وسلم نے  
 فرمایا: جو لوگوں سے اپنا مال بڑھانے کے لئے سوال کرتا ہے، وہ اپنے لئے جہنم کے، انکاروں  
 کا سوال کر رہا ہے۔ (اب اس کی مرضی، خواہ کم سوال کرے، یا زیادہ۔ لہ

اسی طرح ایک حدیث میں اس طرح ہے کہ جناب رسول اللہ صلی اللہ تعالیٰ علیہ وآلہ وسلم نے  
 فرمایا: مسکین وہ نہیں ہے جو لوگوں میں گھومتا رہتا ہے۔ ایک لقمہ یادو لقمے ایک کھجور یادو  
 کھجور لے کر چلا جاتا ہے۔ صحابہ کرام نے عرض کیا: یا رسول اللہ صلی اللہ تعالیٰ علیہ وسلم،  
 مسکین کون ہے؟ آپ علیہ الصلوٰۃ والسلام نے فرمایا: وہ جس کے پاس اتنا مال نہ ہو جو اس کی  
 ضروریات سے اس کو مستغنی کر دے، اور نہ اس کے آثار سے مسکینی سے فقر کا پتہ چلتے تاکہ اس  
 پر صدقہ کیا جاتے اور نہ وہ لوگوں سے سوال کرتا ہو۔ (بخاری - مسلم)

معلوم ہوا مسکین، فقیر وہ نہیں ہے، جو مروتہ گدگری کرتا ہے اور در بدر کی ٹھوکریں  
 کھاتا پھرتا ہے۔ ہاں ایسا مسکین ہو جس کی نشاندہی حدیث میں کی گئی ہے جس کو اس کے

لہ مسلم شریف جلد اول باب النہی عن المسئلة۔

احوال کا پتہ لگ جاتے، وہ اس کی مدد کرے اور اس پر صدقہ کرے اور لوگوں سے تعاون کرائے۔  
تو وہ بہت بہتر ہے اور ایسے حاجت مند پر صدقہ کرنے کا بہت اجر و ثواب ہے بغیر ضرورت  
اور حاجت کے مانگنا قیامت میں ذلت و رسوائی کا سبب ہے جیسا کہ حدیث میں ہے  
کہ رسول اللہ صلی اللہ تعالیٰ علیہ وآلہ وسلم نے فرمایا: انسان سوال کرتا رہے گا، حتیٰ کہ قیامت  
کے دن اس حال میں آتے گا کہ اس کے چہرے پر گوشت کا ایک ٹکڑا بھی نہ ہوگا۔ لہ  
ان احادیث و روایات سے ظاہر ہوا لوگوں کے سامنے ہاتھ پھیلا نا اور مانگنا  
اور گدگری کو پیشہ بنانا دنیوی و اُخروی ذلت و رسوائی کا سبب ہوگا اور مالداروں کے لئے  
سوال کرنا ایسا ہے جیسا آگ کے انگاروں کا سوال کرنا اور مانگنے والا کل قیامت کے  
دن تمام مخلوق کے سامنے ایسا ذلیل و رسوا ہوگا کہ اس کے چہرہ پر گوشت کا ٹکڑا نہ ہوگا۔  
مولیٰ تعالیٰ اپنے فضل و کرم سے صبر و قناعت نصیب فرمائے اور مانگنے کی ذلت و رسوائی  
سے بچائے۔ اس مذکورہ حدیث میں بھی یہی ہے کہ آپ نے صدقہ کرنے پر ابھارا اور  
مانگنے کی بُرائی بیان فرمائی اور ارشاد فرمایا: ”اُوْجِبَا ہَاتھِ نَحْلَ ہَاتھِ سَے بہتر ہے۔“  
خداوند قدوس اپنے راہ میں خرچ کرنے کی توفیق بخشنے۔ آمین!

## اللہ تعالیٰ دیتا ہے آپ صلی اللہ علیہ وسلم بانٹتے ہیں

حدیث ۳۸: عَنْ مُعَاوِيَةَ رَضِيَ اللَّهُ تَعَالَى عَنْهُ قَالَ سَمِعْتُ النَّبِيَّ  
صَلَّى اللَّهُ تَعَالَى عَلَيْهِ وَسَلَّمَ يَقُولُ مَنْ يُرِدِ اللَّهُ بِهِ خَيْرًا يُفَقِّهْهُ  
فِي الدِّينِ وَإِنَّمَا أَنَا قَاسِمٌ وَاللَّهُ يُعْطِي وَلَنْ تَزَالَ هَذِهِ الْأُمَّةُ  
قَائِمَةً عَلَى أَمْرِ اللَّهِ لَا يَضُرُّهُمْ مَنْ خَالَفَهُمْ حَتَّى يَأْتِيَ أَمْرُ اللَّهِ.  
(بخاری شریف جلد اول ص ۱۶، مسلم جلد اول ص ۳۳)

لہ حوالہ مذکورہ

یُرِدُّ، ارادہ فرماتے۔ یُفَقِّهُهُ: سمجھ عطا فرماتا ہے۔  
**حَلُّ لُغَاتٍ قَاسِمٌ**؛ بانٹنے والا۔ یُعْطِي: دیتا ہے۔

لَا يَضُرُّهُمْ نَقْصَانُ دَعَايِهِمْ: آجاتے۔

ترجمہ: ”سیدنا امیر معاویہ رضی اللہ تعالیٰ عنہ سے مروی ہے، فرماتے ہیں کہ میں نے حضور نبی اکرم صلی اللہ تعالیٰ علیہ وسلم کو یہ فرماتے ہوئے سنا ہے کہ اللہ تعالیٰ جس کے ساتھ بھلائی کا ارادہ کرے، اُس کو دین کی سمجھ عطا کر دیتا ہے اور میں صرف تقسیم کرنے والا ہوں اور اللہ عطا فرماتا ہے اور یہ اہمیت ہمیشہ اللہ تعالیٰ کے حکم پر قائم رہے گی، اُن کی مخالفت کرنے والا اُن کو ضرر نہ دے گا حتیٰ کہ قیامت آجاتے۔  
**تشریح** اس حدیث میں ہے کہ اللہ تعالیٰ جس شخص کے ساتھ ہر قسم کی بھلائی اور عظیم خیر کا ارادہ فرماتا ہے، اس کو اللہ تعالیٰ دین کی سمجھ اور بصیرت عطا فرماتا ہے، کیونکہ اس میں لفظ خَيْرًا کی تنکیر عموم کے لئے یعنی ہر قسم کی بھلائی اور عظیم کے لئے ہے، یعنی عظیم خیر۔ معلوم ہوا جس کو دین میں فقاہت نصیب ہو جائے، اس کو عظیم خیر کثیر حاصل ہو جاتی ہے، اس کی دُنیا و دین سنور جاتی ہے اور اُس کو دُنویوی، اُخروی سعادتیں مل جاتی ہیں اور آپ نے فرمایا: میں تو صرف تقسیم کرتا ہوں اور اللہ تعالیٰ عطا فرماتا ہے۔“

اس جگہ ایک سوال پیدا ہوتا ہے آپ نے ارشاد فرمایا ہے: اِنَّمَا اَنَا قَاسِمٌ اور کلمہ اِنَّمَا حصر کے لئے ہوتا ہے۔ اس سے معلوم ہوتا ہے آپ صرف قاسم ہی ہیں، حالانکہ آپ سُول، بشیر، نذیر، اس کے علاوہ اور بھی صفات ہیں تو صرف صفت قاسم میں حصر کس طرح درست ہوگا؟ اس کا جواب یہ ہوگا کہ یہ حصر اضافی ہے۔ اس سامع کے اعتبار سے جو آپ کو معطی اور قاسم سمجھتا ہے یا معطی اور قاسم اعتقاد نہیں کرتا تو اس کو بطریقہ قصر قلب یا قصر افراد کے سمجھایا جا رہا ہے،



کہ میں صرف قاسم ہوں معطی تو اللہ تعالیٰ ہے، اس میں آپ کی دیگر صفات کی نفی نہیں ہوتی۔  
اس کے بعد آپ نے ارشاد فرمایا: میری امت ہمیشہ اللہ تعالیٰ کے حکم کی پابند رہے گی  
حتیٰ کہ قیامت آجائے۔ معلوم ہوا اجماع اس امت کا حجت ہے اور فرمایا جو ان کی  
مخالفت کرے گا، وہ ان کا کچھ نہیں بگاڑ سکے گا۔

(حَتَّىٰ يَأْتِيَ أَمْرُ اللَّهِ، سے مراد بعض حضرات نے قیامت لیا ہے۔ اس پر

سوال پیدا ہوتا ہے کہ دوسری احادیث میں آتا ہے کہ قیامت اشرار الناس پر قائم ہوگی

اور اس حدیث سے معلوم ہوتا ہے اہل حق قیامت تک رہیں گے، ان میں تطبیق کیسے ہوگی؟

اس کا جواب شارح مسلم علامہ نووی علیہ الرحمہ نے اس طرح دیا ہے يَأْتِيَ أَمْرُ اللَّهِ

سے مراد قرب قیامت ہے، یعنی جس وقت قیامت کے قریب ایک نزم ہوا چلے گی،

اور اس ہوا چلنے پر ہر مومن مرد اور ہر مومن عورت کا رُوح قبض ہو جائے گا۔ اس کے بعد

اشرار رہ جائیں گے، تو قیامت ان پر قائم ہوگی، لہذا اس حدیث میں قرب قیامت

مراد ہے اور دوسری احادیث میں حقیقتہً قیامت مراد ہے (یعنی شرح بخاری ص ۵۲)

لطيفه: ہوا چلنے والی روایت کو نجدیوں کے امام مولوی اسماعیل دہلوی

نے اپنی کتاب "تقویۃ الایمان" میں درج کر کے یہ لکھ دیا ہے کہ آپ علیہ الصلوٰۃ والسلام کی

خبر کے مطابق ہو گیا، یعنی وہ ہوا چل گئی ہے، اس کا مقصد تھا کہ اہل سنت و جماعت

اشرار الناس ہیں، لیکن اس کو سمجھ نہ آئی کہ جب وہ ہوا چل گئی ہے، تو تمام مومنین کے تو

ارواح قبض ہو گئے، پھر وہ خود اور اس کے متبعین کس زمرہ اور کس گروہ میں ہوں گے،

اس میں اس نے خود اپنا اور اپنے متبعین کے کفر کا اقرار کر لیا ہے۔ سچ ہے،

أُوْهَابِيَّةٌ قَوْمٌ لَا يَعْقِلُوْنَ -

لفظ تفقہ کا مادہ فقہ ہے، جس کا لغوی معنی فہم (سمجھ، بصیرت)

تفقہ فی الدین ہے اور اصطلاحی معنی احکام شرعیہ فرعیہ کا علم تفصیلی دلائل

سے ہے، لیکن اس جگہ لغوی معنی ہی مناسب ہے تاہم علوم دینیہ کے سر علم کے فہم شامل ہو جائے  
علامہ ابن حجر عسقلانی علیہ الرحمہ فرماتے ہیں:-

مفہوم الحدیث ان من لم  
یتفقہ فی الدین ای یتعلم  
قواعد الاسلام وما یصل  
لہا من الفروع فقد حرّم  
الخیر۔ (فتح الباری ج ۱، ص ۱۵۱)

حدیث کا اشارہ اس طرف ہے کہ بیشک  
جس نے دین میں فقہیت حاصل نہ کی یعنی  
قوانین اسلامیہ اور جو اس کے ساتھ فرعی  
مسائل متصل ہیں نہ حاصل کے لئے وہ خیر  
سے محروم ہو گیا۔

کیا عظمت ہے فقیہ کی کہ اس کو انواع خیر سے کثیر حصہ حاصل ہوتا ہے۔  
حضرت حسن بصری رحمۃ اللہ تعالیٰ علیہ نے فرمایا: الْفَقِيْهَةُ هُوَ الزَّاهِدُ  
فِي الدُّنْيَا التَّوَّاعِبُ فِي الْاٰخِرَةِ الْبَصِيْرُ بِاَمْرِ رَبِّهِ الْمُدَاوِمُ  
عَلٰى عِبَادَةِ رَبِّهِ۔ (دعینی) ”فقیہ وہ ہے جو دنیا سے بے رغبت ہو،  
اور آخرت کی جانب راغب ہو، امور دینیہ میں بصیر (سمجھدار) اور اپنے رب کی عبادت  
پر ہمیشگی کرنے والا ہو۔“

ایک روایت میں ہے کہ ”فقیہ وہ شخص ہے جس کے دل کی آنکھیں کھل جائیں اور  
وہ اپنے رب کو دیکھنے لگے۔“ (مرقات - تفہیم البخاری)  
پس حدیث کا معنی واضح ہو گیا کہ جس کے ساتھ اللہ تعالیٰ بہتری کا ارادہ فرماتا ہے  
اسے شریعت، طریقت اور حقیقت کا علم عطا کر دیتا ہے اور اس کے قلب کی آنکھیں  
کھول دیتا ہے اور وہ دل کی آنکھوں سے اپنے رب کو دیکھتا ہے۔ ”امام الفقہاء  
سراج الائمہ حضرت امام اعظم رحمۃ اللہ تعالیٰ علیہ نے دل کی آنکھوں سے ۹۹ بار اللہ تعالیٰ  
کا دیدار کیا، فقیہ کے قلب کی ہر نظر اللہ تعالیٰ کی طرف ہوتی ہے۔ (تفہیم البخاری)  
آپ کی عبادت پر مداومت کا یہ حال ہے کہ آپ نے کئی سال عشا کے وضو سے

فجر کی نماز ادا کی، ساری ساری رات عبادت میں گزار دیتے اور سارا دن دین کے مسائل کے استنباط و استخراج اور فقہ کی تعلیم میں گزارتے۔ فقہ کی شان میں سرکارِ دو عالم شفیعِ عظیم صلی اللہ تعالیٰ علیہ وسلم نے ارشاد فرمایا:

فَقِيهٌ وَاحِدٌ اَشَدُّ عَلَى الشَّيْطَانِ مِنْ اَلْفِ عَابِدٍ (مشکوٰۃ کشف الغمہ) پر بہت سخت ہے۔

اور ایک حدیث میں ہے، آپ صلی اللہ تعالیٰ علیہ وآلہ وسلم نے فرمایا کہ عالم کا درس دینا اور ایک ساعت یعنی ایک گھڑی ساری رات کو زندہ کرنے سے بہتر ہے۔ (مشکوٰۃ)

معلوم ہوا کہ عالم عابد سے بہتر ہے۔ سیدنا حسن بصری رضی اللہ تعالیٰ عنہ سے مرسلاً روایت ہے کہ رسول خدا، سرورِ انبیا صلی اللہ تعالیٰ علیہ وسلم سے بنی اسرائیل کے دو شخصوں کے بارے میں پوچھا گیا۔ ایک ان میں سے عالم تھا، جو فرض نماز پڑھتا تھا۔ پھر بیٹھ جاتا تھا اور لوگوں کو بھلائی کی باتیں سکھاتا تھا، اور دوسرا شخص سارا دن روزہ رکھتا اور ساری رات عبادت میں کھڑا رہتا۔ ان میں سے کون افضل ہے؟ حضور سرورِ عالم صلی اللہ تعالیٰ علیہ وسلم نے فرمایا کہ اس عالم کی فضیلت، جو فرض پڑھ کر بیٹھ جاتا ہے اور لوگوں کو نیکی کی باتیں سکھاتا ہے اس عابد پر جو سارا دن روزہ رکھتا ہے اور ساری رات عبادت کرتا ہے، ایسی ہے جیسی میری فضیلت تم میں سے ادنیٰ آدمی پر (مشکوٰۃ ص ۳) سبحان اللہ! کیا عظمت و شان ہے اور کیا فضیلت ہے عالم اور فقہ کی کہ آپ علیہ الصلوٰۃ والسلام فرماتے ہیں جیسی فضیلت مجھ کو تمہارے ادنیٰ پر ہے ایسی فضیلت عالم اور فقہ کی صائم الثہار اور قائم اللیل شب زندہ دار عابد پر ہے، یعنی عالم بہت فضیلت و شان والا ہے اور کیوں نہ ہو کہ عالم غلط کاموں اور محرمات سے خود بھی بچتا ہے اور دوسروں کو بھی بچاتا ہے اور حضور علیہ الصلوٰۃ والسلام کے دین کی اشاعت و تبلیغ فرماتا ہے اور وہ کام کرتا ہے جس کے لئے انبیاء و رسل مبعوث ہوتے ہیں، اسی لئے ارشاد فرمایا گیا:-

العلماء و ذئلة الانبياء۔ ”علماء انبیاء معلوم کے وارث ہیں۔“  
 عابد صرف اپنے آپ کو ہی بجاتا ہے اور سہر وقت شیطان کے حملوں کے خزاں میں  
 رہتا ہے، کبھی وقت بھی شیطان اُس کو گمراہ کر سکتا ہے، لیکن عالم کو وہ نور بصیرت حاصل ہوتا  
 ہے، جس سے وہ شیطان کے حملوں سے محفوظ رہتا ہے اور علم اللہ تعالیٰ کے فضل و  
 کرم سے اس کی حفاظت کرتا ہے جیسا کہ سیدنا علی المرتضیٰ شیر خدا کرم اللہ وجہہ الکریم  
 کا ارشاد مبارک ہے:

رَضِينَا قِسْمَةَ الْجَبَّارِ فِينَا لَنَا عِلْمٌ وَلِلْجُهَالِ مَالٌ  
 ”ہم خدا و خداوند قدوس جبار کی تقسیم پر راضی ہیں کہ اس نے ہمیں علم عطا فرمایا اور جاہلوں کو مال“  
 اور فرماتے ہیں علم کو مال پر چند وجود سے فضیلت ہے۔ علم انبیاء و اولیاء کی وراثت اور  
 مال فرعون، ہامان اور شداد کی وراثت۔ مال خرچ کرنے سے کم ہو جاتا ہے اور علم خرچ  
 کرنے سے بڑھتا ہے۔ مال دار کو مال کی حفاظت کرنی پڑتی ہے، مگر علم خود صاحب علم  
 کی حفاظت کرتا ہے۔ تمام لوگ مالداروں کی طرف محتاج نہیں ہوتے، مگر کوئی ایسا  
 آدمی نہیں، جو صاحب علم کی طرف محتاج نہ ہو۔ (تفسیر عزیزی ملخصاً ما خود از موا عطر ضویہ،

اس حدیث میں آپ نے فرمایا: ”اللہ دیتا ہے اور میں تقسیم“  
**إِنَّمَا أَنَا قَاسِمٌ** کرتا ہوں بعض شارحین نے حدیث کے سیاق کے  
 لحاظ سے اس کا مطلب یہ بیان کیا ہے کہ میں علم و وحی کی تقسیم علی السواء کو تقسیم برابر،  
 کرتا ہوں۔ اس کی فہم و فقاہت اللہ تعالیٰ دیتا ہے اور جس کو فقاہت اور سمجھ زیادہ  
 عطا فرماتا ہے، وہ مسائل کا زیادہ استخراج کر لیتا ہے اور جس کو سمجھ کم ملے وہ قلیل مسائل  
 کا استنباط کرتا ہے۔ آپ کی تبلیغ برابر ہے اور بعض نے مؤود حدیث کے اعتبار سے مال و  
 دولت مراد لیا ہے کہ آپ فرماتے ہیں، مال و دولت تقسیم کرنے والوں اور کمی  
 بیشی، اللہ تعالیٰ کی عطا کے اعتبار سے اور اس کے حکم کے مطابق جس کو زیادہ دینے کا



حکم ہوتا ہے، اُس کو زیادہ اور جس کو کم دینے کا حکم ہوتا ہے، اس کو کم دیتا ہوں جیسا کہ قرآن کریم میں بھی ہے: "جس کو چاہے رزق زیادہ عطا فرمائے اور جس کو چاہے کم عطا فرمائے، لیکن حدیث کے الفاظ مطلق ہیں اور اہل معافی کا قاعدہ ہے کہ جس فعل متعدی کا مفعول ذکر نہ کیا جائے، اس سے عموم مراد ہوتا ہے، حدیث شریف کے یہ الفاظ ہیں: اِنَّمَا اَنَا قَاسِمٌ وَّاللّٰهُ يُعْطِيْ - نہ تو قاسم مفعول بہ مذکور ہے اور نہ ہی يُعْطِيْ کا مفعول کہیں مذکور ہے، تو اس قاعدہ کے مطابق معلوم ہوا کہ اللہ تعالیٰ ہر شے عطا فرماتا ہے اور اے رسول اللہ صلی اللہ تعالیٰ علیہ وسلم کے حکم سے تقسیم فرماتے ہیں۔ بخاری شریف میں ہے: يَكْفِيْ اللّٰهُ عَلٰى لِسَانِ اللّٰهِ تَعَالٰى اِپْنِيْ عَلَيْهِ الصَّلٰوةُ وَاَلْسَلَامُ كِي زَبَانِ كَيْتِهٖ مَا يَشَاءُ۔

پر جو چاہتا ہے، فیصلہ فرماتا ہے۔

اس کی تائید ربیعہ بن سلمی رضی اللہ تعالیٰ عنہ والی حدیث بھی کرتی ہے جس میں انہوں نے آپ سے جنت میں مرافقت کا سوال کیا اور آپ علیہ الصلوٰۃ والسلام نے قبول فرما کر جنت عطا فرمائی اور اس کی شرح میں بعض محدثین نے فرمایا کہ اللہ تعالیٰ نے تمام خزانے اور جنت حضور سید عالم صلی اللہ تعالیٰ علیہ وسلم کے دستِ اقتدار میں دے دیتے ہیں، جسے چاہیں جو چاہیں، اللہ تعالیٰ کے حکم سے عطا فرماتے ہیں۔ بخاری شریف میں ہے کہ آپ علیہ الصلوٰۃ والسلام نے فرمایا: مجھے زمین کے خزانوں کی چابیاں عطا کی گئی ہیں (تفہیم البخاری)

خالقِ کُلِّ نے آپ کو مالکِ کُلِّ بنا دیا  
دونوں جہاں ہیں آپ کے قبضہ و اختیار میں، (اعلیٰ حضرت علیہ الرحمہ)

ان روایات سے معلوم ہوا آپ سرچیز علم و قناعت، فہم و فراست، مال و دولت اور تمام نعمتیں دیتے ہیں اور آپ وسیلہ عظمیٰ ہیں۔ سیدی اعلیٰ حضرت علیہ الرحمہ فرماتے ہیں:

رَبِّ ہِے مَعْطٰی، یہ ہِے قَاسِم  
دیتا وہ ہِے، دلاتے یہ ہیں

شارح مسلم مولانا علامہ غلام رسول سعیدی صاحب فرماتے ہیں: اور یہ بھی بعید نہیں کہ اس حدیث کا یہ مفہوم ہو عزت و شرف، مال و دولت، علم و حکمت، غرضیکہ ہر نعمت دینا اللہ تعالیٰ ہے اور تقسیم رسول اللہ صلی اللہ تعالیٰ علیہ وسلم کرتے ہیں، کیونکہ آپ ہر نعمت کے حصول میں واسطہ عظمیٰ ہیں، ملا علی قاری علیہ الرحمہ فرماتے ہیں: ای العلم والغنیمة و نحوہما و قیل البشارة للصلح و النذارة للظالم و یمكن ان تكون قسمة الدرجات و الدركات مفوضة الیہ صلی اللہ تعالیٰ علیہ وسلم و لا منع من الجمع كما یدل علیہ حدیث المفعول لتذهب انفسهم کل المذهب و یشرب کل واحد من ذالک المشروب (مرقاۃ شرح مشکاوتہ)

آپ و علیہ الصلوٰۃ والسلام، علم اور مال غنیمت اور اس جیسی چیزیں تقسیم فرماتے ہیں اور کہا گیا ہے کہ نیک لوگوں کو بشارت اور بدوں (گنہ گاروں) کو وعید بتسیم کرتے ہیں اور یہ بھی ممکن ہے کہ کلبندیوں اور کستیوں کی تقسیم بھی آپ کی طرف مفوض (سپرد) ہو اور ان تمام معانی کے ارادہ کر لینے سے بھی کوئی بھی مانع نہیں ہے جیسا کہ اس بات پر مفعول کا محذوف ہونا دلالت کرتا تاکہ ہر شخص اپنے ذوق کے مطابق کہہ سکے کہ اللہ تعالیٰ ہر چیز دیتا ہے اور حضور علیہ الصلوٰۃ والسلام اس کو تقسیم کرتے ہیں (شرح مسلم جلد دوم ص ۹۶)

کون دیتا ہے دینے کو منہ چاہیے

دینے والا ہے سچا ہمارا نبی (صلی اللہ تعالیٰ علیہ وسلم)

اس حدیث میں جو فرمایا گیا ہے یہ امت ہمیشہ قائم

ہے گی۔ شارح بخاری علامہ بدر الدین عینی علیہ الرحمہ

هَذِهِ الْأُمَّةُ

نے فرمایا کہ امام بخاری رحمۃ اللہ علیہ فرماتے ہیں: اس سے مراد اہل علم ہیں اور

امام احمد بن حنبل رحمۃ اللہ تعالیٰ علیہ فرماتے ہیں کہ اس سے مراد اگر اہل حدیث یعنی علم حدیث کے جاننے والے مراد نہ ہوں تو کون سے لوگ مراد ہوں گے۔ اور قاضی عیاض علیہ الرحمہ فرماتے ہیں: اس سے امام احمد علیہ الرحمہ کی مراد اہل سنت و جماعت ہیں اور شارح مسلم علامہ نووی علیہ الرحمہ فرماتے ہیں کہ احتمال ہے یہ طائفہ مومنین کی اقسام پیر فرقی ہو ان میں فقہاء، ان میں مجاہد اور ان میں محدثین اور ان میں صوفیاء بھی ہیں (یعنی) ان شارحین کے اقوال سے معلوم ہوا کہ قیامت تک اہل علم اور اولیاء کے گروہ قائم رہیں گے اور ان کی برکات و فیوض سے آپ کی اُمت مستفید و مستفیض ہوتی رہے گی اور ان کے وسیلہ سے فیضان نبوت حاصل ہوتا رہے گا اور علماء و اولیاء کے دونوں گروہ آپس میں شیر و شکر ہیں اسی لئے اولیاء علماء کے شاگرد اور علماء و اولیاء کے مرید ہوتے ہیں۔ بعض جاہل علماء کی مخالفت کرتے ہیں اور بزرگم خویش صوفی بنتے ہیں، اور پیری مریدی کرتے پھرتے ہیں، وہ فراڈ اور دھوکہ ہے اور شیطان کے جال میں پھنسے ہوتے ہیں۔ مولیٰ تعالیٰ علماء و اولیاء کا عقیدت مند رکھے اور جہالت کی دیا سے محفوظ و مامون فرماتے۔ (آمین!)

## دل کے غنا کا بیان

حدیث ۳۹: عَنْ أَبِي كَهْرَبِيْةٍ رَضِيَ اللهُ تَعَالَى عَنْهُ عَنِ النَّبِيِّ صَلَّى اللهُ تَعَالَى عَلَيْهِ وَسَلَّمَ قَالَ كَيْسٌ الْغِنَى عَنِ كَثْرَةِ الْعَرَضِ وَلَكِنَّ الْغِنَى عَنِ النَّفْسِ -

(بخاری شریف جلد دوم ص ۹۵۴، مسلم جلد اول ص ۳۳۶)

حِلُّ لُغَاتٍ: الْغِنَى: - غِنَى هُوَ بَوْنَا -  
الْعَرَضِ: دُنْيَاوِي سَاوِد سَاوَان

ترجمہ: "سیدنا ابو ہریرہ رضی اللہ تعالیٰ عنہ سے روایت ہے کہ حضور نبی کریم صلی اللہ تعالیٰ علیہ وآلہ وسلم نے ارشاد فرمایا، غِنَا مال کی زیادتی سے نہیں، نفس کے استغناء سے حاصل ہوتا ہے۔"

تشریح و توضیح اس حدیث میں قناعت اور دل کی غنا پر ترغیب دی جا رہی ہے۔ فرمایا آپ علیہ الصلوٰۃ والسلام نے غنی وہ نہیں ہے جس کے پاس دنیاوی مال و اسباب زیادہ ہوں، بلکہ غنی وہ ہے جس کا دل حرص، طمع، لالچ سے خالی ہو۔ جو شخص مال رکھنے کے باوجود مال و دولت پر حرص ہو اور مال میں زیادتی کا طالب ہو اور ہر وقت اسی دُھن میں لگا رہے کہ زیادہ سے زیادہ مال جمع کر لے، اور حلال و حرام، جائز و ناجائز کی پرواہ کئے بغیر مال اکٹھا کرنے کی لگن میں لگا ہے۔ ایسے مال کی وجہ سے مستغنی نہ ہوگا، بلکہ وہ مال کی زیادتی کا محتاج ہے، لہذا وہ غنی نہیں ہے۔ غنی تب ہی ہوگا، جب وہ مال و دولت کی کثرت کی خواہش سے مستغنی ہو جائے اور جو مل جائے، اس پر قانع اور صابر رہ کر اللہ تعالیٰ کی راہ میں خرچ کرے اور اس کی تقدیر و قضا پر راضی ہے۔ مسلمان کی شان یہ ہے کہ وہ اللہ تعالیٰ کی طرف محتاج ہے۔ دنیا اور دنیا کی چیزوں سے بے نیاز ہے۔ آج حال یہ ہے کہ لوگ بظاہر احکام خداوندی سے بے نیاز معلوم ہوتے ہیں، درحقیقت دنیا کی طرف حد درجہ کے محتاج نظر آ رہے ہیں۔ علامہ بدرالدین عینی علیہ الرحمہ اسی حدیث کی شرح میں فرماتے ہیں، مال کثیر والا غنی بالذات نہیں ہے بلکہ اس میں تصرف کے اعتبار سے واضح ہوگا۔ اگر اس کا دل غنی نہیں ہوگا، واجبات و مستحبات میں صرف کرنے سے توقف نہیں کرے گا، بلکہ نیکی کے امور میں مال خرچ کرے گا اور اگر دل کا فقیر اور محتاج ہوگا، اس کے خرچ کرنے سے رُک جائے گا، اس ڈر سے کہہیں مال ختم نہ ہو جائے، وہ حقیقت میں محتاج و فقیر ہے، اگرچہ مال کثیر کا مالک

لے آپ کے حالات حدیث عطا کے ماحشیہ پر ملاحظہ فرمائیں۔



ہے، کیونکہ اس سے نہ دنیا میں نفع حاصل کرتا ہے اور نہ آخرت میں اس کو فائدہ ہوگا بلکہ وہ مال اس پر وبال ہوگا۔ (عمدة القاری شرح بخاری)

جیسا کہ حدیث میں ہے کہ جس مال سے زکوٰۃ نہ ادا کی جائے، وہ مال کل قیامت کو گنجلے سانپ کی شکل ہو کر اس کو تکلیف دے گا۔

محدث ابن بطال علیہ الرحمہ نے فرمایا: "حدیث کا مفہوم یہ ہے حقیقتاً غنا مال کی کثرت سے نہیں اس لئے کہ بہت سے ایسے لوگ ہیں باوجودیکہ ان کو اللہ تعالیٰ نے مال کی فراوانی اور وسعت دی ہے، لیکن اس پر قانع اور صابر نہیں ہوتا، بلکہ مال کو بڑھانے کی کوشش کرتا ہے اور یہ خیال نہیں کرتا کہ وہ کس طریقہ سے مال بڑھانے کی کوشش اور کس طرح اسے حاصل ہو رہا ہے۔ (یعنی حلال و حرام کی پرواہ نہیں کرتا، تو گویا وہ شدت حرص کی وجہ سے محتاج ہے اور حقیقتاً غنا دل کی غنا وہ ہے، جس کو اللہ تعالیٰ نے جو دیا وہ اس پر قانع ہو اور راضی ہو، زیادتی کا طالب نہ ہو، اور طلب میں اصرار نہ ہو۔"

علامہ قرطبی نے فرمایا حدیث کا مفہوم یہ ہے فائدہ مند اور عظیم اور قابل مدح غنا دل کی غنا ہے۔ جس شخص کا دل غنی ہوگا، وہ حرص و طمع سے محفوظ ہوگا اور اس کو شرف و مدح ایسے غنی سے زیادہ حاصل ہوگا جو حرص و طمع کی وجہ سے دل کا فقیر و محتاج ہوگا۔

(فتح الباری شرح بخاری جلد ۱۱، ص ۲۳۲)

لہذا ہر شخص کو چاہیے کہ وہ کوشش کرے کہ اس کو دل کی غنا حاصل ہو جائے اور مولیٰ کی عطا پر قانع اور راضی اور صابر و شاکر ہے۔ بعض دفعہ مال کی زیادتی کی وجہ سے دل ناقص ہو جاتا ہے اور امور مستحبہ میں خرچ کرنے کی بجائے واجبات کا بھی تارک ہو جاتا ہے جیسا کہ ثعلبہ بن حاطب کا واقعہ ہے کہ پہلے وہ مالدار نہ تھا تو نیک اور صالح تھا، اس نے بار بار حضور سید عالم صلی اللہ تعالیٰ علیہ وآلہ وسلم سے مالدار ہونے کے لئے دعا کی درخواست کی، آپ علیہ الصلوٰۃ والسلام نے بار بار سمجھایا کہ جو اللہ تعالیٰ نے دیا ہے اس پر راضی

رہ، لیکن اُس نے اصرار کیا تو آپ صلی اللہ تعالیٰ علیہ وآلہ وسلم نے دُعا فرمادی وہ مالدار ہو گیا، تو پہلے نمازوں سے غافل ہوا، پھر جمعہ شریف کا تارک ہو گیا اور سرکارِ دُعا عالم صلی اللہ تعالیٰ علیہ وآلہ وسلم کے حکم کے باوجود بالآخر زکوٰۃ دینے کا انکاری ہو گیا اور سرکار علیہ الصلوٰۃ والسلام نے فرمادیا کہ ثعلبہ ہلاک ہو گیا۔ اس طرح کے واقعات سے سبق حاصل کرنا چاہیے۔ مولیٰ تعالیٰ ہم سب کو دل کی غنا عطا فرماتے اور قناعت اور صبر کی دولت نصیب فرماتے۔ آمین!

## صدقہ کی تبدیلی سے حکم بدل جاتا ہے

حدیث نمبر: ۴۴: عَنْ أَنَسٍ رَضِيَ اللَّهُ تَعَالَى عَنْهُ أَنَّ النَّبِيَّ صَلَّى اللَّهُ تَعَالَى عَلَيْهِ وَسَلَّمَ أُتِيَ بِلَحْمٍ تُصَدِّقُ بِهِ عَلَى بَرِيَّةٍ فَقَالَ هُوَ عَلَيْهَا صَدَقَةٌ وَهُوَ لَنَا هَدِيَّةٌ۔  
 (بخاری شریف جلد اول ص ۲۴۳ مسلم شریف جلد اول ص ۳۴۵)

اُتِيَ :- دیا گیا۔ لَحْمٍ: گوشت  
 تُصَدِّقُ :- صدقہ کیا گیا۔

ترجمہ: ”سیدنا انس رضی اللہ تعالیٰ عنہ سے روایت ہے کہ حضور نبی اکرم صلی اللہ تعالیٰ علیہ وآلہ وسلم کے پاس گوشت لایا گیا، جو سیدہ بریرہ رضی اللہ عنہا پر صدقہ ہوا تھا، تو آپ علیہ الصلوٰۃ والسلام نے فرمایا وہ گوشت اس کے لئے صدقہ ہے اور ہمارے لئے ہدیہ ہے۔“

سیدہ بریرہ رضی اللہ تعالیٰ عنہا، آپ عتیبہ بن ابولہب کی باندی تھیں،  
 تشریح یا بعض کے مطابق بنی ہلال کی۔ اس کے مالک سیدہ ام المومنین

لہ آپ کے حالات حدیث نمبر ۴۴ کے حاشیہ پر ملاحظہ فرمائیں۔

حضرت عائشہ صدیقہ رضی اللہ تعالیٰ عنہا نے خرید کر آزاد فرما دیا۔ ان پر گانے کے گوشت کا صدقہ ہوا اور اس گوشت سے کچھ نبی پاک صاحبِ لولاک علیہ الصلوٰۃ والسلام کی بارگاہ میں پیش کیا گیا اور عرض بھی کر دیا گیا کہ یہ وہ گوشت ہے جو بریدہ (رضی اللہ عنہا) پر صدقہ کیا گیا ہے۔ آپ علیہ الصلوٰۃ والسلام نے فرمایا: اس کے حق میں صدقہ اور ہمارے حق میں ہدیہ اور نذرانہ ہے۔

اسی طرح کا ایک واقعہ امام بخاری علیہ الرحمہ نے اسی باب میں اس حدیث سے پہلی حدیث میں ذکر فرمایا کہ سیدہ ام عطیہ نسبیہ رضی اللہ تعالیٰ عنہا کو حضور سید عالم صلی اللہ تعالیٰ علیہ وسلم نے بطور صدقہ گوشت بھیجا، انہوں نے اس گوشت سے قدرے آپ کے گھڑ بچھڑج دیا۔ آپ علیہ الصلوٰۃ والسلام نے کھرا کر سیدہ عائشہ صدیقہ رضی اللہ عنہا سے فرمایا: کیا گھڑ میں کوئی کھانے والی شے موجود ہے؟ تو آپ سے عرض کیا: صرف وہ ہی گوشت ہے جو آپ نے ام عطیہ پر صدقہ کیا تھا، اُس نے کچھ بھیجا ہے۔ آپ نے فرمایا: وہ صدقہ اپنے مقام کو پہنچ گیا۔ یعنی وہ اُس کے حق میں صدقہ ہے اور اب ہمارے حق میں ہدیہ ہے۔

ان روایات سے معلوم ہوا کہ جب صدقہ محتاج کے حوالے کر دیا جائے اور اُس کو اس کا مالک کر دیا جائے، اب وہ جو چاہے کرے، چاہے فروخت کر دے چاہے کسی کو ہبہ اور ہدیہ کر دے یا مسجد و مدرسہ پر خرچ کر دے۔ اس کے تمام تصرفات اس میں جائز ہیں، کیونکہ وہ اس کا مالک ہے، بلکہ وہ صدقہ کرنے والے کو بھی بطور ہدیہ دے سکتا ہے جیسا کہ ام عطیہ رضی اللہ تعالیٰ عنہا نے کیا اور آپ نے ان کے عمل کو ثابت فرمایا تاہم فقہار نے متصدق (صدقہ کرنے والا) کے لئے فرمایا ہے کہ مناسب ہے کہ وہ محتاج سے وہ ہی صدقہ بعینہ نہ خریدے، کیونکہ وہ جب اس کو فروخت کرے گا، تو قدرے لحاظ کرتے ہوئے ارزاں قیمت پر فروخت کرے گا، تو اس طرح گویا اُس نے اپنے صدقہ سے

پچھ واپس لے لیا اور صدقہ کرنے کے بعد واپس لینا یہ بہت ناپسندیدہ عمل ہے۔ آپ نے فرمایا، وہ ایسا ہے جوتے کرنے کے بعد واپس کر لے۔

اور ایسا واقعہ سیدنا عمر بن خطاب فاروق اعظم رضی اللہ تعالیٰ عنہ کا امام بخاری علیہ الرحمہ نے نقل فرمایا ہے: آپ نے ایک گھوڑا کسی مجاہد کو بطور صدقہ دیا۔ اُس نے اچھی طرح دیکھ بھال نہ کی، تو وہ کمزور ہو گیا تو آپ نے اس سے گھوڑا خریدنے کا ارادہ فرمایا اور آپ صلی اللہ علیہ وسلم سے مشورہ کیا، تو آپ نے خریدنے سے منع فرما دیا۔ اس حدیث کے پیش نظر فقہاء کرام نے اس سے صدقہ خریدنا مکروہ فرمایا۔ ہاں اگر اُس سے کسی دوسرے شخص نے خرید لیا، پھر وہ ہی صدقہ متصدق نے خرید لیا تو اس میں کوئی کراہت نہ ہوگی، اسی طرح اگر متصدق کو بطور وراثت دوبارہ مل جائے، اس میں بھی کچھ کراہت اور حرج نہیں ہے۔ جیسا کہ آپ کے زمانہ میں ایسا ہوا۔ ایک عورت سرکارا بد قرار صلی اللہ تعالیٰ علیہ وسلم کی بارگاہ میں آئی۔ اُس نے عرض کیا کہ میں نے اپنی والدہ پر ایک جاریہ (باندی) صدقہ کی۔ اب میری والدہ فوت ہو گئی ہے، اب وہ جاریہ مجھے وراثت میں مل گئی ہے، تو آپ نے فرمایا: تجھے صدقہ کا اجر مل گیا اور وراثت کی وجہ سے وہ صدقہ واپس مل گیا جو عمدہ انقاری (معلوم ہوا کہ ملک بدلنے سے حکم بدل جاتا ہے۔ جب صدقہ محتاج کے پاس ہوگا، وہ صدقہ جب دوسرے کی ملک میں جائے گا، تو حکم صدقہ سے نکل جائے گا۔ حیلہ اسقاط میں جب ایک ہی رقم کو بار بار مختلف لوگ، مختلف اشخاص کو دیتے ہیں، اس میں تعدد آجاتا ہے، جب کوئی شخص فوت ہو جائے اور اس کے ذمہ

**حیلہ اسقاط کا طریقہ** نمازیں، روزے وغیرہ لازم ہوں،

تو اُس کی جانب سے در شاہ کچھ رقم

چند محتاجوں کو اس طرح اس کی نماز، روزہ کے فدیہ میں دیتے ہیں، وارث ایک شخص کو پھر وہ دوسرا، دوسرے کو پھر تیسرے کو، اس طرح وہ بار بار کرتے ہیں



اس طرح اس کا فدیہ ہو جاتا ہے، اس میں ملک بدلنے سے تعدد آجاتا ہے اور میت کی جانب سے نماز روزہ کا فدیہ ہو جاتا ہے۔

اسی طرح آجکل مدارس میں اسی حیلہ سے زکوٰۃ و صدقات کو صرف کیا جاتا ہے، مثلاً زکوٰۃ کی رقم پہلے محتاج کے حوالے کر دی جاتی اور اس کو مالک بنا دیا جلتے، پھر وہ مدرسہ کو بطور ہدیہ دے دے، تو اس طرح مدرسہ پر خرچ کرنا جانتا ہوتا ہے۔

تفسیر کبیر میں ہے کہ صدقات و خیرات کے چھ فائدے ہوتے ہیں، تین دنیا میں تین آخرت میں: (۱) رزق میں برکت (۲) مال میں فراوانی (۳) گھر میں آبادی۔ (۴) آخرت کی دھوپ سے حفاظت (۵) عیبوں پر پردہ (۶) بہنم کی آگ سے حفاظت۔  
(بحوالہ تفسیر نعیمی، پہلا پارہ)

اس حدیث میں آپ نے ارشاد فرمایا: ”وہ ہمارے لئے ہدیہ ہے“ ایک دوسرے کو ہدیہ دینے سے محبت بڑھتی ہے جیسا کہ حدیث میں ہے: ”تَهَادَوْا تَحَابُّوْا۔“  
”یعنی ایک دوسرے کو ہدیہ کیا کرو، اس سے محبت بڑھتی ہے۔“

اسی لئے علماء و مشائخ اور اساتذہ کی بارگاہ میں ہدیے نذرانے پیش کئے جاتے ہیں اور محبت و شفقت میں اضافہ ہوتا ہے، جو مردگان کو صدقات و عطیات کا اجر و ثواب ایصال کیا جاتا ہے، وہ بھی ہدیہ اور نذرانہ ہوتا ہے۔ اور ان سے محبت بڑھتی ہے، اولیاء کی بارگاہ میں جب ثواب پیش کیا جاتا ہے، تو ان کی جانب سے دُعا اور خصوصی توجہ نصیب ہوتی ہے، اس لئے سوم۔ دسواں، چالیسواں اور سالانہ ختمات مبارکہ معمولات اہل سنت سے ہیں اور ان کے جواز میں کوئی شک و شبہ نہیں ہے۔ ان ختمات میں اموات کے لئے اجر و ثواب کا ہدیہ پیش کیا جاتا ہے اور ان کی مغفرت کے لئے دُعا کی جاتی ہے، اس میں کوئی قباحت ہے۔؟

## ماہِ رمضان کی فضیلت

نَحْدِیْثِ عَمْرٍو: عَنْ اَبِي هُرَيْرَةَ رَضِيَ اللهُ تَعَالَى عَنْهُ قَالَ  
 قَالَ رَسُوْلُ اللهِ صَلَّى اللهُ تَعَالَى عَلَيْهِ وَسَلَّمَ اِذَا دَخَلَ شَهْرُ  
 رَمَضَانَ فَتُفْتَحُ ابْوَابُ السَّمَاءِ وَتُغْلَقُ ابْوَابُ جَهَنَّمَ وَ  
 سُلِّسَتْ الشَّيَاطِيْنُ - (بخاری جلد اول - مسلم جلد اول ۲۲۶)  
 فَتُفْتَحُ: کھول دیے جاتے ہیں۔ غُلِقَتْ: بند کر دیے جاتے ہیں  
 حَلُّ لُغَاتٍ سُلِّسَتْ: نہنجیر ڈال دیے جاتے ہیں۔

ترجمہ: ”سیدنا ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وسلم  
 نے فرمایا، جب ماہِ رمضان آجاتا ہے، تو آسمان کے دروازے کھول دیے جاتے ہیں اور  
 جہنم کے دروازے بند کر دیے جاتے ہیں، اور شیطانوں کو زنجیروں میں قید کر دیا جاتا ہے“  
 اس حدیث میں حضور سید دو عالم صلی اللہ تعالیٰ علیہ وسلم نے ماہِ رمضان کی  
 تشریح فضیلت میں ارشاد فرمایا کہ اسی ماہ میں آسمان کے دروازے کھول دیے جاتے

ہیں اور ایک وایت میں ہے، رحمت کے دروازے (اس میں محدثین نے اس طرح تطبیق  
 دی ہے کہ، جنتِ آسمان کے اوپر ہے اور جنتِ مقامِ رحمت بھی ہے۔ اب اس طرح ہوا  
 کہ جنت کے دروازے کھول دیے جاتے ہیں اور خصوصی رحمتیں آسمانوں کے دروازوں کے  
 زمین پر اترتی ہیں اور اہل جنت کو بھی معلوم ہو جاتا ہے کہ اب دنیا میں ماہِ رمضان آگیا ہے  
 لہذا وہ بھی آپ کی امت کے لئے دعائیں فرماتے ہیں، جس طرح دوسری حدیث میں ہے  
 کہ رمضان کے لئے (شروع سال سے آخر تک) جنت کو مزین کیا جاتا ہے اور جب  
 رمضان شریف آتا ہے تو عرش کے نیچے جنت کے پتوں پر سے موٹی آنکھ والی حوروں پر ایک

سہ آپ کے حالات حدیث ۷۰ کے حاشیہ پر درج ہیں۔

خوشگوار ہوا چلتی، تو حوریں عرض کرتی ہیں: یارب اپنے بندوں سے ہمارے خاوند بنا  
 ان سے ہماری آنکھیں اور ہم سے ان کی آنکھیں ٹھنڈی ہوں۔ (مشکوٰۃ شریف بحوالہ نقی)  
 علامہ بدرالدین عینی نے عمدۃ القاری میں فرمایا کہ جہنم کے دروازے بند ہونے سے  
 مراد یہ ہے کہ بندوں سے گناہ متروک ہو جاتے ہیں، جو جہنم میں جانے کے اسباب ہوتے ہیں،  
 اور اس ماہ کی برکت سے گناہوں کی معافی ہو جاتی ہے اور بندے جہنم سے محفوظ ہو جاتے  
 ہیں اور شیاطین کے قید کرنے سے مراد بھی گناہوں میں کمی کا ہونا ہے جیسا کہ ماہ  
 رمضان میں محسوس ہوتا ہے، مساجد آباد ہوتی ہیں اور مجموعی طور پر گناہوں میں کمی آجاتی  
 ہے، اس کے علاوہ محدثین نے اور بھی تاویلیں فرمائی ہیں۔

حضرت مولانا مفتی احمد یار خاں نعیمی صاحب علیہ الرحمہ نے شرح مشکوٰۃ میں فرمایا  
 کہ حدیث اپنے طاہر پر محمول ہے، لکھتے ہیں، حق یہ ہے کہ ماہ رمضان میں آسمانوں کے  
 دروازے کھلتے ہیں، جن سے اللہ تعالیٰ کی خاص رحمتیں زمین پر اترتی ہیں اور جنتوں کے  
 دروازے بھی کھلتے ہیں، جس کی وجہ سے حور و غلمان کو خبر ہو جاتی ہے کہ دنیا میں رمضان آیا  
 اور وہ روزہ داروں کے لئے دُعاؤں میں مشغول ہو جاتے ہیں۔ اور فرماتے ہیں ماہ رمضان  
 میں واقعی دوزخ کے دروازے ہی بند ہو جاتے ہیں، جس کی وجہ سے اس مہینے میں  
 گناہ گاروں، بلکہ کافروں کی قبروں پر بھی دوزخ کی گرمی نہیں پہنچتی اور حقیقت میں ابلیس  
 مع اپنی ذریت کے قید کر دیا جاتا ہے۔ اس مہینے میں جو کوئی گناہ کرتا ہے وہ اپنے نفسِ امّارہ  
 کی شرارت (جو گیارہ ماہ شیطان کی سنگت میں خراب ہوتا گیا) سے کرتا ہے۔ فرماتے ہیں  
 فقیر کی اس تقریر سے اس حدیث کے متعلق بہت سے اعتراضات رفع ہو گئے، مثلاً یہ کہ  
 جب ابھی جنت میں کوئی جا ہی نہیں رہا، تو اُس کے دروازے کھلنے سے کیا فائدہ یا یہ کہ  
 جب دوزخ کے دروازے بند ہو گئے، تو رمضان میں گرمی کہاں سے؟ یا یہ کہ جب شیطان بند ہو گیا  
 تو اس مہینے میں گناہ کیسے ہوتے ہیں؟ (مرآة شرح مشکوٰۃ جلد سوم کتاب الصوم فصل اول)

اس مہینہ کا نام رمضان یا تو اس لئے ہے کہ یہ لفظ رمضان سے بنا  
**ماہِ رمضان** جس کا معنی گرمی ہے یا گرم بھٹی ہے۔ جب لوگوں نے مہینوں کے  
 نام رکھے، تو یہ مہینہ گرمیوں میں واقع ہوا۔ اس لئے کہ اس میں گناہ جلتے ہیں۔ زفتح الباری،  
 مولانا مفتی احمد بار خاں نعیمی صاحب علیہ الرحمہ لکھتے ہیں: چونکہ بھٹی گندے لوہے  
 کو صاف کرتی ہے اور صاف لوہے کو پرزہ بنا کر قیمتی کر دیتی ہے اور سونے کو محبوب کے  
 پہننے کے لائق کر دیتی ہے، اسی طرح روزہ گناہگاروں کے گناہ معاف کر داتا ہے اور  
 نیکوکاروں کے درجے بڑھاتا ہے اور ابرار کا قرب الہی زیادہ کرتا ہے۔ (حوالہ مذکور)  
 لفظ رمضان میں پانچ حرف ہیں: ر - م - ص - ن -

**حُرُوفِ رَمَضَانَ** ان کا اشارہ ہے: رحمت - محبت - ہمان - امان - نور  
 کی طرف ہے۔ ماہِ مذکورہ پانچ الحاقات لے کر آتا ہے؛ اس لئے اس کو رمضان کہا جاتا  
 ہے۔ خیال ہے رمضان المبارک یہ پانچ نعمتیں لاتا ہے اور اس ماہ میں پانچ عبادتوں کا اضافہ  
 ہوتا ہے روزہ - تراویح - اعتکاف، شبِ قدر کی عبادات، کثرتِ تلاوتِ قرآنِ کریم -  
 اسی ماہ میں قرآنِ عظیم اُترا اور اسی ماہ کا نام قرآنِ کریم میں مذکور ہوا۔  
 مولانا علامہ نور محمد صاحب اس حدیث کے تحت رقمطراز ہیں:

**فَانْشَأَ اللَّهُ سَمَانَ رَمَضَانَ** پاک کا کیسا مبارک اور مقدس مہینہ ہے کہ  
 اس کی آمد پر آسمان اور رحمت اور جنت کے دروازے، اُمتِ مصطفیٰ پر کھل جاتے ہیں  
 اور دوزخ و جہنم کے دروازے بند ہو جاتے ہیں، اس پر مزید یہ کہ شیطان دشمنِ انسان  
 قید کیا جاتا ہے تاکہ وہ بندگانِ خدا کو نیک عمل کرنے سے روک نہ سکے اور وہ ہمہ تن  
 مصروف ہو جائیں۔ یہی وجہ ہوتی ہے کہ رمضان پاک میں گناہوں کا زور شور کم ہوتا  
 ہے۔ حالانکہ رمضان مبارک میں رحمت کا نزول اور عبادت کی کثرت کا تقاضا یہ تھا  
 کہ شیطان اہل ایمان کو بہکانے میں انتہائی کوشش کرتا ہے اور معاصی کی کثرت ہوجاتی،



لیکن ہم دیکھتے ہیں کہ رمضان مبارک میں گناہوں میں مجموعی حیثیت سے ضرور کمی ہو جاتی ہے بعض نا سمجھ افراد اعتراض کرتے ہیں کہ جب شیطان بند ہو جاتے ہیں، تو بعض لوگ گناہ کیوں کرتے ہیں، اس اعتراض کا جواب ہمارے مشائخِ عظام نے کئی وجوہ سے دیا ہے؛ (۱) جہاں شیطانوں کے قید ہونے کا ذکر ہے۔ ان شیاطین سے سرکش اور متمرد شیطان

مُراد ہیں، چنانچہ بعض روایات میں سرکش کی قید موجود ہے، لہذا اگر گناہ غیر سرکش شیطانوں کے اثر سے ہوں، تو حدیث پاک پر کوئی اشکال نہیں۔

(۲) اگر حدیث پاک میں سب شیطان خواہ سرکش ہوں یا غیر سرکش مُراد ہوں، تب بھی کوئی اعتراض نہیں، کیونکہ شیطان ہر قسم کے بند ہیں، مگر گناہوں کے صادر ہونے کی وجہ اور ہے، وہ یہ کہ گیارہ ماہ شیطان انسان کے ساتھ رہتا ہے جس سے نفس انسانی گناہوں کے ساتھ اس قدر مانوس ہو جاتا ہے کہ خیالاتِ فاسدہ اور گناہ انسان کی طبیعتِ ثانیہ بن جاتا ہے، جس کی وجہ سے گناہوں کا صدور ہوتا رہتا ہے۔

چند روایات ماہِ رمضان کی فضیلت میں مزید لکھی جاتی ہیں:

جس طرح بعض جگہیں ایسی مبارک ہوتی ہیں جس میں عملِ خیر کا اجر و ثواب بڑھ جاتا ہے جیسا کہ گھر میں نماز پڑھنے سے مسجد میں پڑھنے کا اجر و ثواب زیادہ ہوتا ہے اور مسجد نبوی میں ایک نماز پڑھنے کا اجر پچاس ہزار کے برابر اور مسجد حرام میں ایک کا ثواب ایک لاکھ کے برابر ہے، ایسے ہی بعض اوقات ایسے مبارک ہوتے ہیں جس میں اعمالِ خیر کا ثواب بڑھ جاتا ہے جیسا کہ قرآن پاک میں ہے کہ لیلۃ القدر ہزار ماہ کی عبادات سے بہتر ہے، ایسے ہی ماہِ رمضان وہ مبارک مہینہ ہے جس کے متعلق حضورِ عظیم صلی اللہ علیہ وآلہ وسلم نے فرمایا اس میں نفلِ عبادت فرض کا درجہ رکھتی ہے اور ایک فرض کا ثواب ہتر فرض کے برابر ہوتا ہے۔ (مشکوٰۃ شریف)

سبحان اللہ! کیا عظمت ہے ماہِ رمضان کی، پھر مسجد نبوی یا مسجد حرام میں کوئی

خوش نصیب جائے گا، تو اجر زیادہ پائے گا۔ ماہِ رمضان ہر جگہ خود آکر فیوض و برکات عطا کرتا ہے، اس میں صدقہ و خیرات کا اجر و ثواب بھی زیادہ ہوتا ہے اور اس میں محتاجوں اور مساکین کے ساتھ خود بخود ہمدردی اور ایشار کا جذبہ زیادہ ہو جاتا ہے، اسی لئے آپ علیہ الصلوٰۃ والسلام نے ارشاد فرمایا: ہوشہرہ لِمَوَاسَاةِ کہ ”یہ ہمدردی کا مہینہ ہے“ اور آپ نے فرمایا: ”اس ماہ میں مومن کا رزق بڑھا دیا جاتا ہے۔“ (مشکوٰۃ)

کل قیامت میں ماہِ رمضان، روزے داروں کی شفاعت کرے گا، عرصہ کمرے گا، میں نے اسے کھانے پینے سے روکا، یارب کریم! میری شفاعت اس کے حق میں قبول فرما۔ (مشکوٰۃ)

مولوی نور محمد صاحب نے ”زواجِ“ کے حوالہ سے ایک حدیث بیان فرماتی ہے، جس کا ترجمہ یہ ہے: آسمان سے رمضان کی ہر رات کو ایک منادی طلوعِ فجر تک یہ ندا کرتا ہے: اے خیر کے طلب گار! تمام کرا اور خوش ہو اور بُرائی کے چاہنے والے! رُک جا اور عبرت حاصل کر، کیا کوئی بخشش مانگنے والا ہے کہ اس کی بخشش کی جائے، کیا کوئی توبہ کرنے والا ہے کہ اس کی توبہ قبول کی جائے، کیا کوئی دُعا مانگنے والا ہے کہ اس کی دُعا قبول کی جائے، کیا کوئی سوالی ہے کہ اس کا سوال پورا کیا جائے (دالِیِ آخِرہ)

(زواجِ جلد اول ص ۱۶۱)

۔ عمدۃ القاری شرح بخاری میں حضرت سیدنا عبداللہ بن عباس رضی اللہ تعالیٰ عنہما سے روایت مذکور ہے کہ حضور سید عالم صلی اللہ تعالیٰ علیہ وسلم نے ارشاد فرمایا کہ بے شک اللہ تعالیٰ نے ماہِ رمضان کے روزے فرض فرمائے اور میں نے اس کا قیام مسنون فرمایا پس جس نے ایمان اور اعتساب (ثواب کے لئے) کے ساتھ روزے رکھے اور اس کا قیام کیا، تو وہ گناہوں سے اس طرح پاک ہو جائے گا، جس طرح اس دن پاک تھا جس دن وہ اپنی والدہ کے ہاں پیدا ہوا تھا۔

حضرت عبداللہ بن مسعود رضی اللہ تعالیٰ عنہ سے مروی ہے کہ آپ نے رسول اللہ

صلی اللہ تعالیٰ علیہ وآلہ وسلم سے سنا کہ آپ علیہ الصلوٰۃ والسلام فرما رہے ہیں کہ  
رمضان شریف کا چاند طلوع ہو گیا تھا:

لو يعلم العباد ما فی

رمضان لعمت امتی

ان تکون السنۃ کلھا

رمضان - ہوتا۔

حضرت ابن عباس رضی اللہ تعالیٰ عنہما سے بحوالہ طبرانی شریف مروی ہے کہ  
رسول اللہ صلی اللہ تعالیٰ علیہ وآلہ وسلم نے فرمایا: کیا تمہیں خبر نہ دوں کہ فرشتوں میں  
افضل حضرت جبریل علیہ السلام ہیں اور (دیگر) انبیاء کرام میں افضل سیدنا آدم علیہ السلام  
اور دنوں میں یوم جمعۃ المبارک افضل اور راتوں میں افضل لیلۃ القدر اور مہینوں  
میں افضل ماہ رمضان اور عورتوں میں افضل مریم بنت عمران (ادکما قال، الی آخر الحدیث)  
اس کی سند میں ایک اوی ضعیف ہے۔

(یعنی شرح بخاری جلد ۱، ص ۲۶۸، ۲۶۹)

اس حدیث میں جو سیدنا آدم علیہ الصلوٰۃ والسلام کو افضل الانبیاء فرمایا گیا ہے  
اس سے مراد آپ علیہ الصلوٰۃ والسلام کے علاوہ انبیاء ہیں، کیونکہ آپ صلی اللہ علیہ وسلم  
کی فضیلت تمام انبیاء پر اور تمام انبیاء کی فضیلت بانی تمام مخلوق پر دلائل قطعیہ ثابت  
اور اس پر اجماع امت ہے۔ معلوم ہوا تمام

مہینوں میں سے ماہ رمضان افضل ہے، جس طرح سیدنا یعقوب علیہ السلام کے بارہ  
بیٹوں میں سیدنا یوسف علیہ السلام افضل تھے، ایسے ہی بارہ مہینوں میں ماہ رمضان  
افضل و اعلیٰ ہے۔ اس مہینے میں گناہ گاروں کی عام بخشش ہوتی ہے اور گویا کہ یہ مہینے نبکیا  
کمانے کا سیزن ہے۔ مولیٰ تعالیٰ مسلمانوں کو اس ماہ کی قدر اور احترام کی توفیق بخشے۔







ہماری دیگر مطبوعات

رسیرت رسول اکرم

مفتی عزت اللہ

بروایر البیان بنی اسرائیل الارکان

مولانا مفتی علی نظام رضا قادری  
اعلیٰ حضرت کے والد صاحب

المعروف آداب اور حکمتیں

رسیرت و خلافیت

اعلیٰ حضرت  
مولانا محمد رضا نظام بریلوی

رسیرت اللہ

رسیرت انبیاء

عالم سید احمد گامی

رسیرت محبوب

مولانا محمد رفیق قادری رضوی

رسیرت محبوب

مولانا محمد رفیق قادری رضوی

اول دوم

رسیرت الامم اعظم

سید غلام حسین الدین میمن

رسیرت

مولانا اشرف گلبرگ صاحب رحمۃ اللہ علیہ

مکتبہ جمال کرم

ڈوبار مارکیٹ لاہور